

UNIVERSAL
LIBRARY

OU_224500

UNIVERSAL
LIBRARY

**THE BOOK WAS
DRENCHED**

OUP-67-11-1-68-5,000.

OSMANIA UNIVERSITY LIBRARY

Call No. ۸۹۱۵۷۳۰۵

Accession No. ۱۱۹۷۸

Author

Title

This book should be returned on or before the date last marked below.


NASIR NUNMBER

اس دین کے اور بوجام اور ہے جم اور
ساقی نے بنا کی روش لطیف و کریم اور
(اقبال)



اردو کا علمی ادبی ماہوار حنیفہ


Checked 1975



Annual Rs. 3/8/-

Price Rs. 10.


بیادگار
خان بہادر میرزا نصر علی مرحوم
تاریخ وفات ۲۱ جون ۱۹۳۳ء



جرمات

جلد ساقی - ناصر مبد - بابت ستمبر ۱۹۳۳ء عیسوی نمبر ۳

نمبر شمار	مضمون	صاحب مضمون	صفحہ
(۱)	نگار اولین	شاہد	(۳)
(۲)	پیرایہ آغاز	انصار	(۶)
(۳)	بیاد ناصر	جناب سید انصار علی دہلوی	(۹)
(۴)	خان بہادر میر ناصر علی صاحب	حضرت خواجہ حسن نظامی دہلوی	(۱۲)
(۵)	جہان آباد کا آخری ستارہ	علامہ راشد انجری دہلوی	(۱۳)
(۶)	ہونگیا گل چراغ بزم ادب	جناب جلال الدین خیدر دہلوی	(۱۶)
(۷)	گر پیر نو سالہ بمیرد بجے نیست	حضرت ریاض خیر آبادی	(۱۷)
(۸)	آہ ناصر علی	جناب شاہ دلیتر جالی اکبر آبادی	(۲۰)
(۹)	ناصر علی نظری ہندوستان بود	جناب شاہد صدیقی اکبر آبادی	(۲۷)
(۱۰)	میں اور میر ناصر علی مرحوم	حضرت نیاز فتحپوری	(۲۸)
(۱۱)	میر ناصر علی خان بہادر دہلوی مرحوم	حضرت شہاب مالیر کوٹلوی	(۲۹)
(۱۲)	میر ناصر علی خاں	جناب پیٹل امر ناتھ ساجر دہلوی	(۳۱)
(۱۳)	خان بہادر میر ناصر علی مرحوم	جناب مولوی سبحان اللہ صاحب	(۳۲)
(۱۴)	ما تم علم و فضل	جناب خواجہ عشرت لکھنوی	(۳۳)
(۱۵)	دلی اردو	پروفیسر اکبر حیدری	(۳۶)
(۱۶)	قطعہ تاریخ	حضرت احسن مارہروی	(۳۷)
(۱۷)	آہ میر ناصر علی مرحوم	جناب سید وزیر حسن دہلوی	(۳۹)
(۱۸)	میر صاحب کے نظریہ پر ایک اجمالی تقریظ	شاہد	(۵۷)
(۱۹)	خان بہادر میر ناصر علی مرحوم	انصار	(۷۶)
(۲۰)	میر صاحب کا نظریہ حیات	جناب فضل حق قریشی دہلوی	(۱۰۲)
(۲۱)	میر صاحب مرحوم کی قبر پر عقیدت کے دو آنسو	جناب سید عبدال حکیم صاحب ایم - اسلام آباد	(۱۱۲)
(۲۲)	میر ناصر علی خاں	علامہ سیام اکبر آبادی	(۱۱۳)
(۲۳)	کچھ بھولی پسری باتیں	جناب آغا محمد شرف بی - اے دہلوی	(۱۱۷)
(۲۴)	آہ میر صاحب مرحوم	جناب مرزا محمد بشیر بی - اے	(۱۱۸)
(۲۵)	اردو نشر کا آخری ستارہ	جناب سید وقار عظیم بی - اے	(۱۲۰)
(۲۶)	آہ استاذی مرحوم	جناب کرم الہی صاحب	(۱۲۶)
(۲۷)	ساقی اور صلائے عام		(۱۳۱)
(۲۸)	ما تم ناصر		(۱۳۵)




جرعات

جلد سانی - ناصربہ - بابت ستمبر ۱۹۳۳ء عیسوی نمبر ۳

نمبر شمار	مضمون	صاحب مضمون	صفحہ
(۱)	منگھو آدین	شاہد	(۳)
(۲)	پیرایہ آغاز	انصار	(۶)
(۳)	بیاد ناصر	جناب سید انصار علی دہلوی	(۹)
(۴)	خان بہادر میر ناصر علی صاحب	حضرت خواجہ حسن نظامی دہلوی	(۱۲)
(۵)	جہان آباد کا آخری ستارہ	علامہ راشد انجری دہلوی	(۱۳)
(۶)	ہونیکا گل چراغ بزم ادب	جناب جلال الدین حیدر دہلوی	(۱۶)
(۷)	گر پیر نو سالہ بمیر دعبے نیست	حضرت ریاض خیر آبادی	(۱۷)
(۸)	آہ ناصر علی	جناب شاہ دلیگیر جالی اکبر آبادی	(۲۰)
(۹)	ناصر علی نظری ہندوستان بود	جناب شاہد صدیقی اکبر آبادی	(۲۷)
(۱۰)	میں اور میر ناصر علی مرحوم	حضرت نیاز تقی پوری	(۲۸)
(۱۱)	میر ناصر علی خان بہادر دہلوی مرحوم	حضرت شہاب مالیر کوٹلوی	(۲۹)
(۱۲)	میر ناصر علی خاں	جناب نذرت امر ناتھ ساجر دہلوی	(۳۱)
(۱۳)	خان بہادر میر ناصر علی مرحوم	جناب مولوی سبحان اللہ صاحب	(۳۲)
(۱۴)	ما تم علم و فضل	جناب خواجہ عشرت لکھنوی	(۳۳)
(۱۵)	ولی اردو	پروفیسر اکبر حیدری	(۳۶)
(۱۶)	قطعہ تاریخ	حضرت احسن مارہروی	(۳۷)
(۱۷)	آہ میر ناصر علی مرحوم	جناب سید وزیر حسن دہلوی	(۳۹)
(۱۸)	میر صاحب کے نظریہ پر ایک اجمالی تقریظ	شاہد	(۵۷)
(۱۹)	خان بہادر میر ناصر علی مرحوم	انصار	(۷۶)
(۲۰)	میر صاحب کا نظریہ حیات	جناب فضل حق قریشی دہلوی	(۱۰۲)
(۲۱)	میر صاحب مرحوم کی قبر پر عقیدت کے دو انسو	جناب سید عبدالکیم صاحب ایم - اسلامک	(۱۱۲)
(۲۲)	میر ناصر علی خاں	علامہ سیاب اکبر آبادی	(۱۱۳)
(۲۳)	چھ بھولی پسری باتیں	جناب آغا محمد اشرف بی - اے دہلوی	(۱۱۴)
(۲۴)	آہ میر صاحب مرحوم	جناب مرزا محمد بشیر بی - اے	(۱۱۸)
(۲۵)	اردو نثر کا آخری ستارہ	جناب سید وقار عظیم بی - اے	(۱۲۰)
(۲۶)	آہ استاذی مرحوم	جناب کریم الہی صاحب	(۱۲۶)
(۲۷)	سانی اور صلئے عام		(۱۳۱)
(۲۸)	ما تم ناصر		(۱۳۵)

"SAQI"



خان بہادر میر ناصر علی مرحوم

بِسْمِ اللّٰهِ الرَّحْمٰنِ الرَّحِیْمِ

نگاہِ اولین

میر صاحب کی وضع داری

”انسان کی زندگی کتنی ہی ناپائیدار کیوں نہ ہو، اس کے افعال نیک و بد کا اثر قیامت تک باقی رہتا ہے، بلکہ قیامت کے بعد تو ضرور ہی مزاج یا راکا اعتبار ہو نہ جو چاہئے والوں کے لئے دنیا کی شہر ہے۔ آسمان و زمین کا مدار گردش پر جو تو ہونے دیجئے پہاڑ اور درخت اپنی جگہ سے نہ ہلے، دنیا میں کچھ ہوا کرے، انسان اپنی وضع کا پابند رہے“ میر صاحب

شہنشاہی شہنشاہی

اُجڑے دیار شاہجہاں آباد کی اگلی بہاریوں بھی ہمارے لئے خواب کی سی باتیں تھیں مگر آہ وہ مقدس ہستیاں بھی جنہوں نے شاہی کی گہا گہی اور پھر لئے لئے دیکھا ایک ایک کہہ کے ہم سے دوار چوکیں اور آج اُس درخشاں ماضی کو دیکھنے والی متبرک انہیں بھی ہمیشہ کیلئے بند ہو گئی دلی کی وضع داری سے پہلے کی جو مشہور ہے وہ تو تھی ہی، لیکن اب بھی ایک آدھ پابند وضع صورت نظر آجاتی تھی۔ آن کی خاطر جان دینے کے بہت سے واقعات سننے میں آئے مگر اس آخری دور کی چند وضع دار صورتوں کو میں نے بھی دیکھا ہے اور انہی میں سے ایک مٹی ہوئی یادگار زمانہ پر مجھے عبرت کے آنسو بہانے اور حقیقت کے پھول چٹھانے ہیں۔

خان بہادر میر صاحب دہلی کی اُن مخصوص ہستیوں میں سے تھے جنہوں نے مرے دم تک وضع داری کو ہاتھ سے جانے نہ دیا وضع دار اُنکے مزاج میں اس درجہ روح تھی کہ نہ صرف پہلک لائف میں بلکہ ریٹیوٹ لائف میں بھی اسکی بہت سی خوشگام جھلکیاں نظر آتی ہیں۔ اس خوبی کا ثبوت اُنکے لٹریچر سے بھی ملتا ہے کہ جو روش ابتداء میں انہوں نے اختیار کی آخر تک لئے بھاگے گئے۔ اس سے زیادہ پابندی وضع اور کیا ہو گی کہ اب سے کچھ اوپر نصف صدی پہلے تیرہویں صدی میں جس طرز خاص پر آپ نے قلم اُٹھایا تھا اُسے آپ ”صلائے عام“ کے آخری پرچم میں بھی دیکھ لیجئے، اور پھر لٹریچر بھی ایسا رو دوار کہ اردو علم و ادب میں پہلی اور آخری چیز۔ اسٹائل ایسا وضع دار کہ اُنکے پیچھے جی کسی اور سے بھایا نہ گیا اور اُنکے ساتھ ہی ختم ہوا لٹریچر میں میر صاحب کا یہ استقلال و استقامت دیکھتے ہوئے اردو کو اقرار ہو یا نہ ہو مجھے اپنی وضع داری پر مٹانے سے اصرار ہے۔

یہ تو وہ میر صاحب تھے جنہیں ڈوبنے دیکھا۔ اب میں اُن میر صاحب کو دکھانا چاہتا ہوں جنہیں میں نے اور بہت کم لوگوں نے دیکھا ہے، فردا دیکھنے انکی خانگی زندگی بھی وضع داری کی کسی عمدہ و مکمل مثال ہے۔

جوانی کی تو میں کہتا نہیں، ہاں بڑھاپے میں میں نے میر صاحب کو سدا ایک ہی سا دیکھا۔ وہی خنثی شہی ڈاڑھی اور سادہ وضع قلم بھرتا ہے اُسے انہیں نفرت تھی، مگر میں صرف ایک دانت باقی تھا۔ لیکن اس کے گرجانے پر بھی نقلی دانت نہیں لگولے۔ یوں دینک نہیں لگاتے تھے مگر پڑھتے کہنے کے وقت مجھ کو لگاتے تھے۔ آخری وقت میں انہوں میں باقی اُترایا تھا مگر ایک آنکھ بنی ہے پر بھی دینک بادل ناخواستہ لگاتے تھے بل پھیلے اور سب سے بہت سے خود بھی متفرق تھے اور مردوں کیلئے انہیں عیب سمجھتے تھے اسی لئے بے سوزے و خواہوں سے اُنکی کبھی نہ بنتی تھی جب تک میں نے ہوش سنبھالا (اب اس بات کو بہت سال ہوئے) میر صاحب کی وضع قطع میں کوئی فرق نہیں دیکھا بلکہ بڑے بڑے لوگوں سے میں نے سنا ہے کہ جی میں بھی میر صاحب کو خوش بوٹی کا شوق نہیں تھا اور بڑھاپے میں یوں بھی بالعموم اچھے لباس کو جی نہیں چاہتا میر صاحب (1877-1927) تھے چنانچہ انکا لباس سیدھا سادا اور مختلف سے بری ہوتا تھا اور چونکہ جالباتی وقت بھی پایا تھا اسلئے مزاج میں لفاست پسندی بھی زیادہ تھی۔ لباس گرمیوں میں کرچہ اور سیدھا گارٹے اور لٹے کا اور جالوں میں دہلی فلانین کا جوتا تھا مگر اُجلا اور صاف ستھرا، ملل، تنزیب اور رکیں وغیرہ کے کپڑے پہنے انہیں کبھی نہیں دیکھا۔ لباس سادہ سیلا دکھلا کر تاج میں اپکن کی طرح چار جیبیں ہوتی تھیں، اور ان چار جیبوں کو وہ مزاحاً کہا کرتے تھے یہ میر سے چار نوکر ہیں، لٹے یا کٹارے کا سیدھی سوئی کلب جامہ جالوں میں پھینٹ کا سینہ بند پہنتے تھے۔ اونی سوئیٹر، ویسکوٹ یا گرم کوٹ، سخت سے سخت جالے میں بھی نہیں پہنتے تھے۔

گلابت سے علینہ ہونے کے بعد مستقل دہلی میں رہتے تھے اور روزانہ شام کو جامع مسجد پیدل جاتے تھے۔ جاڑا گرمی آنڈھی

بھی غنیمت سمجھ جائیں گے۔

اندیشہ تھا کہ شاید نظم کا حصہ کمزور رہیگا لیکن یہ بھی تو قعات سے زیادہ شاندار ثابت ہوا حضرت ساحر دہلوی اور مولانا سیاب اکبر آبادی کی نظیں بے مثل ہیں۔ جناب اکبر حیدری صاحب کی نظم بھی لاجواب ہے۔ نظم کا عنوان ”وئی اردو شاہ و گنیر صاحب کا تجویز کردہ ہے“ امید ہے کہ اکبر صاحب پسند فرمائیں گے۔ حضرت احسن مارہروی اور جناب حیدر دہلوی کے قطعات اپنے اپنے رنگ میں قابلِ تعریف ہیں جن کا شاہد صدیقی کی نظم عمدہ ہے، یہ نظم شاہ و گنیر صاحب کی وساطت سے موصول ہوئی۔ انہی کے ذریعہ اظہارِ تشکر کرتا ہوں۔

شیخہ شیخہ شیخہ

غرض مضامین کے اعتبار سے ناصر میر اتنا اہم ہے کہ تاریخ ادب میں یادگار رہیگا۔ ملک کے اس رفیع المرتبت انشا پرداز کی ایسی یادگار جس سے آئندہ نطیس صحیح اندازہ کمال کر سکیں اس سے بہتر نہیں ہو سکتی تھی اور اس کا سہرا سرتاسر مجتبیٰ بھائی شاہد احمد صاحب کے سر ہے کہ یہ سب کچھ انہی کی وسعتِ پذیرائی اور انتہا درجہ کی علم دوستی کا نتیجہ ہے۔ فی الحقیقت اردو صحافت کی تاریخ میں ایسا یادگار نمبر ابھی تک نہیں نکلا اور نہ آئندہ امید ہے۔ ساقی کو اس بات کا جائز فخر ہے کہ اُس نے صحافتی دنیا میں ہمیشہ ہمیشہ کے لئے ایک ایسی مثال قائم کر دی جو اردو کے لئے لائقِ تقلید رہیگی۔

آخر میں مجھے اُن تمام حضرات کا شکریہ ادا کرنا ہے جن کی گرانا یہ جنبشِ قلم کی بدولت یہ رفیع الشان یادگار ظہور میں آئی۔ خدا کا شکر ہے کہ جس اہم کام کو میں نے اپنے ذمہ لیا تھا ان حضرات کی معاونت سے جتن و خوئی انجام پایا۔

انصارِ ناصری

شیخہ شیخہ شیخہ

قطعاتِ تاریخ انتقال خان بہادر میر ناصر علی صاحب مرحوم

از جناب چند بہاری لعل صاحب صاحبانِ شین حضرت مآمل دہلوی مرحوم
حضرت مآمل دہلوی میر صاحب مرحوم سے عقیدتِ خاص رکھتے تھے یہ صاحب مرحوم بھی اُن کے کلام کے مداح تھے اور ملائے عام کے ہر بے میں اُن کی غزلیں اور نظیں اہتمام سے شائع کرتے تھے۔ انیسویں شاعر بے بدل میر صاحب مرحوم سے دو سال پیشتر اشد کو پیار سے ہوئے۔ اُن کے لائق جان شین حضرت صاحب نے میر صاحب مرحوم کے انتقال پر یہ قطعات غنایت کے گے جو شکریہ کے ساتھ درج کئے جاتے ہیں۔ یہ قطعات تاخیر سے وصول ہوئے ورنہ ترتیب میں شامل ہو جاتے۔

شیخہ شیخہ شیخہ

از دارِ دنیا چوں رخت بستہ

گفتا صبا ہم سالِ رحیلش

مقبولِ یزداں ناصر علی خاں

۱۹ ۶ ۳۳

دیگر

درسِ ہشتاد و یک چوں از قضا

سالِ حلت لے صبا از غیبِ گفت

ہاتف۔ ناصر علی خاں آہ مُرد

۱۳ ۵ ۵۲

”بیاد ناصر“

(از جناب انتصار علی خلیف الرشید ناصر علی صاحب مرحوم)

فرض کردم کہ بہ یاد تو دلم خستہ است

لیکن این دیدہ و یدار طلب راجہ علاج

کچھ فطرتِ انسانی میں داخل ہے کہ جب اپنا کوئی شفیق مہربانی اور محبوب ترین عزیز جُدا ہو جاتا ہے دروغِ مفارقت دیدنیا ہے تو ہجو رین اپنے دلِ حزین کو تسکین دینے کے لئے اس مرحوم ہستی کے کارناموں کا کثرت سے ذکر کیا کرتے ہیں اور اس طرح کے ذکر خیر سے دل کی بھڑاس نکالا کرتے ہیں۔ ادارہ ساتی کو میرے والد مرحوم سے ایک خاص مناسبت ہے اور اس موقع پر ”ناصر نمبر“ کا اجراء اس ”صف ماتم“ کا مرادف ہے جو مرنے والے کے ذکرِ خیر کیلئے بچھائی جاتی ہے۔ موقع محل تھا کہ میں بھی اس ”صف“ میں شریک ہونا دوست اور شناسا کی حیثیت سے نہیں بلکہ اس حیثیت سے جو عرف عام میں الولدِ محترم لابیہ کہلاتی ہے۔ جب سے بھائی شاہد کے اس تحنِ عمل کی صداکافوں میں پڑی ہے آج تک صد ہا دفعہ کوشش کی میں بھی چند سطور حوالہ قلم کروں کیونکہ سیرِ لابیہ ہونے کی حیثیت سے مجھ سے زیادہ دوسرا کوئی اس میدان میں قلم نہیں اڑا سکتا ہے۔ مگر آہ! میں اپنی ہر کوشش کو سعیِ لاعمل پاتا ہوں۔ میرا ہر سعود و نزول کی صورت اختیار کرتا جاتا، اپنے منتشر دماغ کو یکجا کرنے کی کوشش کرتا ہوں مگر بے سود۔ محضوں اور ملول دل کو ڈھارس دینا ہوں مگر بے کار۔ اپنے اذکار و رفتہ اعصاب میں جان پیدا کرنے کی کوشش کرتا ہوں مگر بے حاصل۔ آہ ایک طرف تو میرا یہ ادعا کہ مجھ سے بہتر کوئی اس موقع پر واقعہ نگاری نہیں کر سکتا۔ اس بزرگ اور محترم ہستی کے کارنامے پیش نہیں کر سکتا دوسری طرف میری یہ مجبوری کہ میں لب کُٹائی کرنے سے قاصر، قلم چلانے سے عاری۔ ایک تو صدمہ عظیم نے کمر توڑ دی، ہوش و حواس میں اختلال پیدا کر دیا اور میری حالت یہ ہے کہ

دیکھا و گل جیں اسے کہتے ہیں فرط اتحاد تو نے ٹوڑے پھول میں بے باغ پر ہونے لگا

دوسرے یہ کہ اس مجموعہ کمالات اور سراپا خوبی کا کس پہلو سے تذکرہ کیا جائے۔ مرحوم کی متھان زندگی کچھ عزیز و اقارب اور دہلی تک محدود نہیں تھی بلکہ ایامِ ملازمت میں جہاں جہاں رہے علم و فضل، اخلاق و تہذیب کا ایک باغ لگائے جو آج تک سرسبز چلا جاتا ہے۔ یہ ہی حال علمی مشاغل اور ادبی شغف کا تھا، آخری دم تک قلم اور کتاب ہاتھ سے نہ چھوٹی۔ ملازمت سے سبکدوش ہوتے ہی ”مضمون پریشان“ کا دفتر کھل گیا۔ ”صلائے عام“ ملک کے گوشے گوشے میں پھیل گیا۔ یہ نادر رسالہ جن مقاصد کو پیش نظر رکھ کر اور جس معیار اور ادبی پرکاری کیا گیا تھا افسوس ہے کہ ان کے بعد آج تقلید بھی اسکو جاری نہیں رکھا جاسکتا۔ آخری وقت تک

مضمون نگار کا دور میرے نام خطوط، دو ایسے شغف باقی رہ گئے جو ان کی بے مثل جولانی قلم کے لئے میدانِ فہم کرتے رہے۔

انسان سفر میں آتے جاتے دم لینے اور کھانے کے لئے کسی سایہ دار درخت کے نیچے بیٹھ جاتا ہے تو مدۃ العمر تک جب کبھی اُس راستہ سے گزرتا ہے اس درخت اور اس کے سایہ کی آسائش کو یاد کرتا ہے۔ اپنے بچپن سے سالہ سفر زندگی میں اس درخت کے سایہ عاطفت میں آرام پایا ہے اس ”یاد“ کے متعلق کن الفاظ میں تذکرہ کروں۔ اس اب تو نظامِ جسم کے تمام جذبات۔ سارے احساس۔ کل قویٰ کھینچ کر ایک مرکز پر آگئے ہیں اور ان ساری قوتوں نے صرف ایک شکل اختیار کر لی ہے اور وہ جوش گریہ۔ خروش نالہ و فریاد اور آہ و بکا ہے۔ چاہے زندگی کے تمام کاموں میں اب میں قاصر ہوں مگر ہاں اس بات پر قادر ہوں کہ قبلہ و کعبہ کی یاد میں تھینے لگتا ہوں، شاید یہ بھی ایک ریاضت ہو طاعت ہو اور اس کے صلہ میں پھر اسی بزرگ و گرا تقدیر ہستی کے سامنے شرفِ باریابی حاصل ہو مگر آہ یہ کب ممکن ہے۔

عرفی اگر بگڑے بیستہ وصال صد سال می تو اس بہ تمنا گرستین

قبلہ و کعبہ کی ادبی زندگی کچھ میرے لئے نہیں بلکہ دلی دالوں کے لئے مایہ ناز ہے۔ مرحوم نے اپنی ادبی خدمات کو کبھی نام نہود کا سرچشمہ نہ بنایا اور نہ اس زور رواں اور جولان قلم ہستی کے لئے کچھ مشکل نہ تھا کہ آج تصانیف کا بیش بہا خزانہ موجود ہوتا۔ مرحوم کو اپنے فانی ہونے کا اس درجہ جو کش عقیدت تھا کہ فنا ہو جانے کے بعد دُنیا میں اپنے نام نہود کو ایک ڈھکوسلے سے زیادہ نہ سمجھا۔ قدرت نے مزاج میں استغناء کوٹ کوٹ کر بھر دیا تھا۔ ارتحال سے پانچ روز قبل جو گرمی نامہ اس خستہ دل کے نام ارقام فرمایا تھا سہر دست وہ میسر ہے کہ اس بزمِ غرام میں شریک کر دیا جائے۔ یوں تو میرے پاس اس وقت ہزاروں خطوط موجود ہیں جو خانگی امور کے تذکرہ کو حذف کر دینے کے بعد ادبیات کے سہ پارے ہیں مگر میں اس خط کو سب سے اولیٰ تر اس لئے سمجھتا ہوں کہ یہ چند سطوری حیات و موت کا بلیط فلسفہ ہیں اور یہ خط ٹھیک اس وقت لکھا گیا ہے جب راہی ملکِ عدم نے اپنی منزل کو اُفتی زندگی پر دیکھ لیا تھا۔ یہ خط میرے لئے کس درجہ سکون اور دل معزوں کو فرار دینے والا ہوا اس کو نظر ہو مشیاراً اچھی طرح سمجھ لیگی اور جان لیگی کہ یہ چند سطوری اعظ حسنہ کی آخری کڑی ہے۔

”سفینہ جبکہ کنا سے پہ آ لگا غالب خدا سے کیا تتم و جونا خدا کیجئے

بیٹا۔ شاید لکھنا کا یہ آخری موقع ہو۔ اس چار مہینے میں جو کچھ گزری تھی گزری۔ اس کے بعد اللہ ہی اللہ ہے مگر ان یہ ہے کہ میں جانبر نہ ہو سکوں گا۔ ہاتھ پیروں کی طاقت سلب ہو گئی خدمت کو اچھی ہوئی مگر کچھ نتیجہ نہ نکلا۔

کیا شمع کے نہیں ہوا خواہ اہل بزم

ہو غم ہی جانگذا تو غم خوار کیا کرے

تم سے جہاں تک ہو سکے جلدی آنا۔ بصارت تو خدا نے دوبارہ مجھے دی لیکن اس کا کوئی فائدہ نہیں فائدہ

صرف اتنا ہے۔ کہ تم آؤ تو تمہیں دیکھ لوں۔ گھر کا کام اور خود گھر ابتر پڑا ہوا ہے۔ اس کا حق بھی جتنا مجھ پر ہے اتنا ہی اولاد پر ہے۔ انصار کو تم نے بھیجی میں خوش ہوا۔ خدا تم کو خوش رکھے۔ اور کیا لکھوں سے

کہیں حقیقت جانکا ہئی مرض لکھیے

کہیں مصیبت ناسازی دوا کیئے

شاہد صاحب ”ناصر نمبر“ کی تئیرین اور تنظیم پر ہر طرح شکر یہ کہ مستحق ہیں۔ ارادہ ہے کہ ذرا ہوش درست ہو جائیں تو میں مرحوم کے چیدہ خطوط ارباب ذوق کے لئے پیش کروں۔

————— چھپنے چھپنے —————
خستہ دل انتصار

”ساقی افسانہ نمبر“

سامانہ ۲۰۳۳ء ج ۲ صفحات سرورق دیدہ زیب قیمت فی پرچہ ۱۲ رسالہ ”ساقی“ دہلی کو اور دور رسالوں میں جو حیثیت حاصل ہے اور جناب شاہد صاحب جس قابلیت اور صلاحیت کے نوجوان ہیں اس سے ہندوستان کا ہر وہ شخص جو اردو ادب سے ذوق رکھتا ہے واقف ہے۔ حال میں ساقی نے ایک افسانہ نمبر شائع کیا ہے جو اس وقت ہمارے زیر نظر ہے۔ اس نمبر میں بلند پایہ فلسفیانہ اور نفسیاتی افسانے، اور اعلیٰ درجہ کی دلکش نظمیں موجود ہیں۔ جو اپنے گونا گوں مضامین اور شگفتگی بیان کی وجہ سے اردو ادب کا ایک اہم باب بن سکتے ہیں۔ حقیقت میں ایسے اعلیٰ درجہ کے مضامین شائع کرنا اردو ادب میں ایک بیش بہا اضافہ کرنا ہی ساقی کا جو ادبی معیار ہے وہ ہمیں انگریزی کے اعلیٰ درجہ کے رسالوں کی یاد دلاتا ہے اس کے علاوہ ترتیب مضامین لکھانی چھپائی اور کاغذ بہترین ہے۔

افسانوں میں ”نعمانی“ (ادیبی رامپوری) ”تفسیر حیات“ (از ایڈیٹر ساقی) ”افسانہ خونچکاں“ (از جناب ایم۔ اے۔ اقبال) ”ابلیس“ (از جناب فضل حق قریشی) ”بُت اور بانو“ (از جناب ضمیر ہاشمی) اور نظموں میں ”بھارت و بصیرت“ (از علی اختر) ”باغ کی سیب“ (از ماہر القادری) ”کمل“ (از سلیم ماہروی) ”یاد ماضی“ (زناقت کا پوری) ”کیفیات“ (از گوگب شاہنجا پوری) وغیرہ ایسے مضامین جن کی جس قدر داد دی جائے کم ہے۔ دو تین تصاویر بھی معیار ہیں اور آرٹ کا بہترین نمونہ ہیں۔

ماشا اللہ ساقی جبے جاری ہوا ہے ہمیشہ ترقی کی راہ پر گامزن ہے، اور جو اعلیٰ معیار اس نے اپنا برقرار رکھا ہے وہ ملک دوسرے رسائل کے لئے قابل تقلید ہے۔

ہم ناظرین سے ”افسانہ نمبر“ کی پُر زور سفارش کرتے ہیں۔ ”افسانہ نمبر“ کے مطالعہ کے بعد معلوم ہوتا ہے کہ ہندوستان کی افسانہ نویسی کس قدر ترقی کر رہی ہے۔

————— چھپنے چھپنے —————
”ندیم“ گیا۔

خان بہادر ناصر علی صنا

(از حضرت خواجہ حسن نظامی مدظلہ)

رسالہ سنائی کا تمام دہلی والوں کو ممنون ہونا چاہیے کہ وہ دہلی کی اوبیت اور ادیبوں کی شخصیت نمایاں کرنے اور قائم رکھنے کیلئے ہمیشہ سرگرم عمل رہنا ہے۔

خان بہادر مولوی ناصر علی صاحب کی یادگار میں ”ناصر نمبر“ شائع کرنا ایک ایسا کام ہے جس میں سب دہلی والوں کو حصہ لینا چاہیے کیونکہ خان بہادر مرحوم دہلی کے موجودہ دور انشا پردازی میں قدیمی بزرگوں کی یکتا اور بے نظیر و ہمیشہ یادگار تھے، ان کی صورت میں قدامت تھی۔ ان کے لباس میں قدامت تھی۔ ان کے بولنے میں قدامت تھی یہاں تک کہ جب وہ کسی کی بات سنتے تھے یا کسی کی طرف نظر اٹھا کر دیکھتے تھے تو اس میں بھی ایک عجب مؤثر اقدامات کی ہوتی تھی۔ ان کی انشا پردازی ساخت اور آدرد اور آدک مجموعہ تھی مگر سلاست۔ لطافت اور بزرگانہ شان بہ نفعہ اور بندش میں پائی جاتی تھی۔ دہلی میں مجھ جیسے چند لکھنے والے خواہ کسی قسم کے تعلیمی امین دعوسے اپنے مخصوص طرز تحریر کی نسبت کریں لیکن جو بات مولانا ناصر علی کی تحریر میں تھی وہ ہم میں سے کسی کو بھی میسر نہیں ہے ان کے رسالہ کا نام ”صلائے عام“ تھا جو ایک مشہور مصرعہ، ”صلائے عام“ ہے یا ان نکتہ داں کیلئے ”کا ایک حصہ ہے۔ مگر جب نہ بار رہے نہ نکتہ داں رہے تو ”صلائے عام“ کے ایڈیٹر دنیا میں کیوں رہتے۔

اس سال دہلی کے دوشہور انشا پرداز دنیا سے چلے گئے اور اتفاق سے دونوں کا نام ناصر تھا۔ ایک ناصر نذیر قرائی اور دوسرے مولانا ناصر علی۔

میرے بچپن کا ذکر ہے۔ مولانا ناصر علی کسی مشہور علمی اور وپین کے ساتھ درگاہ میں آئے تو فل بوٹ پہنچے ہوئے تھے۔ اس زمانہ میں انگریز جوتیوں سمیت درگاہ کے اندر آجائے تھے۔ مولانا دروازہ پر کھڑے رہے اور اس انگریز کو میں نے درگاہ دکھائی۔ میں نے کہا آپ بھی جو تانا نار دیکھئے اور اندر آجائیے منہ پھیر کر جواب دیا۔ اگر جو تانا نارنا بے عزتی پر تو میں اس گورے کے سامنے بے عزت ہو کر اندر جانا نہیں چاہتا۔ درگاہ سے واپسی کے بعد میں نے کہا آپ علامہ باندھے ہوئے ہیں اور مولویوں کا چوغہ بھی ہے پھر یہ فل بوٹ کیوں پہنے ہیں۔ میرا یہ سوال مولانا کو ناگوار ہوا اور بیکر فرمانے لگے۔ پاؤں میں پہنا ہوا سر پر نہیں اڑھا اور تم ایسے سوالات کیوں کرتے ہو میں اس وقت تک مولانا سے واقف نہ تھا ابھر جامع مسجد کے نیچے پرانی کتابوں کی دکانوں پر مولانا سے کئی بار ملاقاتیں ہوئیں اور وہ نہایت مہربانی سے پیش آئے لگے۔ ان کی معلومات کا یہ حال تھا کہ جس فن کی کتاب ہاتھ میں لیتے تھے اُس فن کی بیشمار کتابوں اور مصنفوں کے حالات بیان کر دیتے تھے حضرت اکبر الہ آبادی ان کے بہت مداح تھے اور صورت میں بھی وہ حضرت اکبر سے تھوڑی بہت مشابہت رکھتے تھے۔ اللہ تعالیٰ ان کی مغفرت کرے۔

حسن نظامی

جہان آباد کا گوہر درخشندہ

(از علامہ راشد انجیری - مولوی)

چستان جہاں آباد کی بہار جو شہر میں اجڑ چکی تھی، علم و فضل جن کے قدم چومتا تھا کمال جن کے رو بہ رستہ تھا مدتیں ہوئیں رنعت ہو چکے تھے۔ مگر ان کی متبرک صورتوں کو دیکھنے والی آنکھیں اب تنگ کھلی ہوئی تھیں جنکے ٹھنڈے سانس مٹنے والوں کی یاد میں کبھی کبھی دو آنسو گر آیتے تھے۔ اب وہ بھی بند ہو رہی ہیں اور جن سدا بہار پھولوں کی شمیم انگیزیں رستہ چلتوں کے دل شہر کرتیں تھیں صحبت و شب نے جنکا پارس اور جالی ہنسیں نے جن کو کندن بنا دیا تھا ان کے بھی جل چلاؤ کا وقت آ گیا۔ اور آج ہم کو جین ادب کی بزم فانی کے اُس گوہر درخشندہ کو دواغ کرنا ہے جو ناصر علی کی ہیئت میں ہمارے سامنے جاوہ گر تھا جس کے فلم نے موتی لٹائے اور زبان نے پھول برسائے جو کل تنگ ہمارے ساتھ تھا اور آج ابدی نیند سو رہا ہے۔

سید ناصر ندیر کے فراق نے خون کے آنسو روا دیئے۔ دہلی کی وضع داری ان کے ساتھ ختم ہوئی۔ ابھی آنکھیں ان کی صورت کو اور دل ان کی یاد میں تڑپ رہا تھا کہ خان بہادر سید ناصر علی صاحب بھی ہمیشہ کو بچھڑ گئے۔ انھوں نے اردو ادب کی حقیقی خدمت کی ہے اور جو روش شروع کی تھی آخر تک اُس پر قائم ہے۔ ان کی تحریر میں باوجود انحطاط و اوج اور اضحیٰ کے ہمیشہ شگفتگی ہی در زندگی کے اس آخری وقت میں بھی ان کا توسل نظر آتا کسی جگہ نہ ٹھٹھا۔ عمر کی ترقی کے ساتھ ان کا جسدِ خاکی رو بہ فنا ہوا۔ مگر ان کا دل و دماغ حد و شباب میں سر پٹا دوڑ رہا تھا۔ اور یہ ایک ایسا امتیاز تھا جو کم آدمیوں کو نصیب ہوتا ہے۔

خان بہادر سید ناصر علی کی زندگی ہم کو اس تازہ کی جیتی جاگتی تصویر دکھا دیتی تھی انہیں ذوق کی سنجیدگی غالب کی تنگ مزاجی اور داغ کی شوخیوں کی ایسی جھلکیں موجود تھیں کہ میں نے کئی مرتبہ اُس کا لطف اٹھایا۔ میری پہلی ملاقات خان بہادر مرحوم سے شاید ۱۸۹۶ء میں ہوئی۔ ملاقات کیا زیارت کہنا چاہیے۔ میرے بھو بھائی بھائی مولوی انور حسین مرحوم کی شادی ان کی بڑی صاحبزادی سے ہوئی تھی میں بھی یارت میں شامل تھا۔ بھائی انور مرحوم کی شادی کے ساتھ ایک اور لطیفہ یاد آ گیا۔ خاندان کے شادی بیہاموں کے رقعے شمس العلماء مولوی نذیر احمد مرحوم لکھا کرتے تھے، دسمبر کا مہینہ تھا اور مولانا مرحوم انجمن حمایت الاسلام کے لکچر کی تیاری کر رہے تھے۔ خاندان ہی میں ایک اور بزرگ بھی تھے۔ تھے توحید عالم مگر خدا ان کی روح کو نہ شرطے یہ خط سہا گیا تھا کہ مجھ سے بہتر شاعر شہر بھر میں کیا ہندوستان بھر میں نہیں ہے۔ انہوں نے اس شادی کا رقعہ لکھا۔ اسوس بنے اُس کا صرف ایک شعر یاد ہے اسقدر اور ملحوظ رہے کہ خان بہادر سید ناصر علی کے والد مرحوم کا نام مولوی سید ابوالمنصور تھا۔ اب بزرگ خاندان کا شعر ملاحظہ ہو، یہ رقعہ کا ایک شعر ہے :-

کر دے۔ ”عملائے عام“ تمہاری سمجھ میں نہیں آ سکتا“ اس کے بعد مجھ سے فرمایا تمہارا کیا نام ہے؟ میں نے نام بتایا۔
 ”ہاں تم سمجھ سکتے ہو“ خیر پرچہ تو جاری ہو گیا مگر اس گفتگو میں نام نہ نگار صاحب کو بھی مزا آ گیا۔ اور اب بھی جب کبھی
 خیال آتا ہوگا تو ضرور اُس کا لُطف اُٹھا لیتے ہوں گے۔

————— ❦ —————

تیسری ملاقات بھی کچھ کم غیر لطف نہیں۔ عزیزوں میں سے ایک صاحب نے اپنے داماد کی تشریف آوری کے
 سلسلے میں خاندان کے بعض افراد کو کھانے پر جمع کیا۔ یہ داماد بھی باعتبار وجاہتِ ظاہری خان بہادر صاحب
 کئی لفظ آگے تھے۔ مجمع مختصر تھا مگر کڑھ مولویوں کا۔ دسترخوان پر کوئی شخص ایسا نہ تھا جس کی ڈاڑھی شرعی
 نہ ہو۔ خان بہادر صاحب تشریف لائے اُن کے ساتھ ایک آٹھ نو برس کا لڑکا تھا میرے خیر نہیں کہ پوتا تھا یا
 نواسا۔ اُنہوں نے حاضرین پر ایک نظر ڈالی اور شاید میں ہی سب سے زیادہ گھنگار نظر آیا کہ ہر طرف سے ان صدقوں
 کے باوجود کہ ”دھر تشریف لائیے“ سب کو چھوڑ چھاڑ میرے پاس آ بیٹھے۔ اُن سے کھانے کے واسطے کہا گیا تو صاف
 انکار کر دیا اور فرمایا میں کہیں جاؤں نہ کھانا کھاؤں۔ صاحب خانہ کی طرف اشارہ کر کے فرمایا: اُنہوں نے کہا کہ بیٹی کا
 معاملہ ہے میں چلا آیا۔ اس لڑکے کو اسی واسطے آیا ہوں کہ کھانے میں شریک ہو جائے۔ ”بچہ کھانے میں شریک ہوا
 خان بہادر صاحب جب تک بیٹھے اُن کا روتے سخن میری ہی طرف رہا۔ جب لڑکا کھانا کھا چکا اور ہاتھ روک کر پانی
 مانگا تو خان بہادر صاحب نے فرمایا۔ ”دیوانہ ہوا ہے۔ عالموں کا گھر۔ مولویوں کا دسترخوان۔ رکابی اس طرح سے
 چاٹ کر ٹس تک نہ رہے“ اس کے بعد مجھ سے فرمایا: ”کیوں حضرت مکہ میں جھاڑو دینی آسان تھوڑی ہے“ اب
 جو داماد صاحب کی شامت آئی تو اُسے کہہ کر خود بھی خطاب یافتہ تھے۔ دریافت کرنے لگے کہ فرصت کا وقت کونسا
 ہے کل میں بھی حاضر ہوں۔ تشریف لا کر کیا کیجئے گا اور کس مسئلہ پر بحث کیجئے گا۔ یہ وقت کسی ایسے شخص کے پاس
 گذارینے جو آپ کے مذاق کا ہو۔ خود بھی محفوظ ہو آپ کو بھی خوش کرے۔“ اب تمام مجلس میں سناٹا تھا اور سب ایک
 دوسرے کا منہ تک رہے تھے۔

————— ❦ —————

آخری ملاقات میری ایک بزمِ میلاد میں ہوئی۔ میں نے اپنی عمر میں بڑے بڑے غیر معقول واعظ دیکھے ہیں
 ایک مولوی صاحب کو یہاں تک بیان کرتے سنا ہے اور کسی گھر میں بیچ بازار میں جامع مسجد کے نیچے کُجب
 پر تھی راج نے اکبر پر حملہ کیا“ مگر یہ مولود خواں اُن سے بھی بڑھا ہوا تھا جس نے شروع سے آخر تک کلام اللہ کی
 آیتوں کے سوا ایک بات بھی بیچ نہ کہی۔ مگر میں اُس وقت بھی متعجب تھا اور آج بھی کہ خان بہادر صاحب یہی فرماتے
 رہے کہ ”بیچ کہتا ہے۔ بیچ کہتا ہے“

————— ❦ —————

آج کی دُنیا میں بہت کم افراد ایسے ہوں گے جو خان بہادر مرحوم کی اس طبیعت کا لُطف اُٹھائیں، مگر

غاک جہان آباد ایسی بہت سی ہڈیاں اپنے آغوش میں لئے ہوئے تھے کہ ان کا صداقت ہر روز طواف کرتی ہے پابندی وضع اور صفائی قلب عمر بھر ان کی جیلیاں رہیں اور تصنع اور نفاق ان سے ہزاروں کوس دور ہے۔ انکی کتاب زندگی کا ہر صفحہ اور صفحہ کی ہر سطر بڑھنے والوں کو سچائی کے معنی بنا دی ہے یہ وہ لوگ تھے جن کی گردنیں زندگی اور زندگی کی کسی ضرورت کے سامنے خم نہ ہوئیں۔ شاہ و گدا ان کے سامنے ایک تھے۔ مگر رہے اور مطمئن گئے۔

ضرورت ہے کہ خان بہادر مرحوم کے واقعات حقیقت کی کسوٹی پر پرکھیں جائیں تاکہ معلوم ہو جائے کہ اس وقت کے تعلقات جن کی بنیادیں مکروریا کے ان دو الفاظ پر قائم ہیں (I cry sorry, I cry love) اس سچائی اور صفائی کے مقابلے میں کیا وزن رکھتے ہیں۔ بہر حال سید ناصر علی رخصت ہوئے اور اب ان کے واسطے ہمارے پاس اس کے سوا اور کوئی آرزو نہیں کہ جس طرح چمنستانِ ادب کا یہ باغبان ”صلائے عام“ میں زبان کے پھول برسا گیا معبود حقیقی اُس کی روح پر رحمت کے ایسے ہی پھول برساتے۔

”ہو گیا گل چراغِ بزمِ ادب“

قطعہ تاریخ وفات حسرت آیات خان بہادر میر ناصر علی مرحوم دہلوی
 میر ناصر علی نے رحلت کی
 ہم سے اک باکمال چھین لیا
 ارشادِ ادیبِ کامل سے
 آنکھ مصروفِ گریہ پیہم
 ہاتھ ہیں صرف سینہ کوئی میں
 کون دلی کی لاج رکھے گا
 کسکو حاصل یہ شوخی و تمثیل
 یعنی اک بات میں کئی پہلو
 لبِ دلچہ ملائم و شیریں
 نبی بندش چچے نئے الفاظ
 باوجود اسکے زندہ دل خود دار

وائے بیداد مرگ۔ وائے غضب
 لے فلک یہ عتاب۔ بغیر سبب
 فرش ماتم ہے آج بزمِ طرب
 قلبِ محروں رہیں رنجِ کعب
 لبِ تشنہ ہیں محوِ شور و شغب
 کون اُردو کا سر دھرا ہے اب
 کسکو معلوم یہ نکاتِ ادب
 فقرہ فقرہ لطیف و داد طلب
 طرزِ سخنِ پروکش۔ انسب
 صاف آئینے کی طرح مطلب
 اور باوضع۔ صلح گلِ مشرب

کہو جیسے یہ مصرعہ تاریخ
 ہو گیا گل چراغِ بزمِ ادب

بیداد دہلوی

گر سیر نو د سالہ میر عجیب نیست

مگر

از جناب لسان الملک ریاض خیر آبادی

خان بہادر سید ناصر علی مدظلہ العالی کے لئے ”عجیب ہست“ ابھی تک ان کی طبیعت اسی طرح جو ان تھی جس طرح آغاز شباب میں ہر گھنٹے کے لئے استراحت ہے مگر موت کے لئے نہیں۔ نہ ہو۔ ان کی موت حیات تازہ ہے، جس طرف جاتی ہے جس سے سینے۔ انہیں کا ذکر۔ جب تک اردو لٹریچر کو بقاء ہے ان کے نام کو بھی۔ جس کا نام کبھی نہ مٹے وہ زندہ جاوید ہے۔ غالب سے زیادہ انشا پر داری میں انہوں نے نام پایا۔ غالب اپنی طرز کے موجد تھے یا یہ اپنی طرز کے۔ سر سید مرحوم اور ان کے متبعین و حواریں و معاصرین نے ان کا لوہا مانا۔

ساتھ پینسٹہ برس میں انشا کے مختلف دور گزر رہے ان سے کسی نے مخالفت نہ کی، انتہا یہ کہ شعر انے بھی ان کو مانا۔ مثال جو صرف بلند فکر شعرا کا حصہ ہے۔ اس کے وہ بادشاہ تھے نہ کسی نظم میں ان کا جواب نکلیگا نہ نثر میں، اس کے بعد ان کی تازگی خیالی و شوخ نگاری، اسلوب بیان، پشتگی زبان کو خاص خاص کے حصے میں بھی آئی مگر ان کم۔ مجھے تو رونا اس کا ہے۔ کوئی میرا مرتبہ داں قدر شناس اس پاسے کا باقی نہ رہا۔ مجھ سے محبت کرنے والوں میں مولوی محمد ابوالمنصور صاحب امام فن مشاہیر ان کے والد ماجد بھی تھے۔ میں پہلے دربار قیصری میں مرحوم کا ہمان رہا مگر وہ عالمانہ شان تہذیب اور فنی خان بہادر سید ناصر علی کی اداسے وحشت زار اور چیر تھی۔ مذاق صمیم و مذاق سلیم خان بہادر کا حصہ تھا۔

پسید کہاں میں ایسے پرانہ طبع لوگ
افسوس تم کو میر سے صحبت نہیں رہی
مولوی محمد سبحان اللہ خان صاحب رئیس گو رکھو رجن کی ذہانت و علمی قابلیت اچھوں اچھوں کو نظر انداز کر دیتی تھی۔ خان بہادر کے والد و مشید۔ ایم لے ہدی حسن اقتصاد و جو اپنے مکتوب سے زندہ بن چکے ہیں انہیں ان کی تقلید نے اپنی طرز کا موجد بنا دیا۔ مگر وہ ان کی طرز کی تقلید نہ کر سکے۔ ریاض لے عند لب لب نگ لڑا میری آہ کا
تقلید میں بھی کچھ ہے ایسا دکھاؤ

خان بہادر سید ناصر علی کے اردو لٹریچر سے مصلائے عام کے کہنے والوں نے فائدہ اٹھایا مگر تمام ملک میں ان کی تقلید کوئی نہ کر سکا۔ میں اس موقع پر وہ چند شعر لکھنا چاہتا ہوں۔ جو میں نے دہلی میں لکھے تھے۔ کہ دہلی کا ستانی بھی ریاض آشنا ہو جائے۔ میرے لئے یہی بہتر ہے۔ ریاض
فی الجملہ نسبت تو کو کافی بود مرا
بلبل ہمیں کہ قافیہ گل بود در است
میر اشعار سے معلوم ہو سکے گا۔ ناصر علی کیا تھے اور مصلائے عام کیا تھا۔

”صلائے عام“ سے وسعت بڑھی زبان کیلئے
 یہ کس کے نام لئے لی زبان میں ٹپکی
 ابھی تو بات بھی کوئی نہ آتی تھی لب تک
 ہوئی تھی۔ کاپے کو۔ تا شیر اس طرح یہ چین
 زبان خشک کو دھوی ہو کلف شافی کا
 نئے شکوے کھلانے پہ سارا آئی ہے
 ترقیاں ہیں یہی تو صدائے خندہ گل
 شکستہ آبلہ پاکی بے سکت آواز
 یہ باغ وہ ہو کہ سینچا ہو خون دل سے
 یہی ہوا جو رہے گی زمین گلشن کی
 ستارے جتنے ہیں بسا در رنگدلیں گے
 اڑیں گے اور بھی اب اچھے نغمہ خواں میل
 یہ فیض عام جہاں میں ”صلائے عام“ کا ہو
 عجیب دلتے بیاں ہو عجیب طرز بیاں
 شعاع مہر نمایاں خطوط مسطر سے
 ہر ایک دل کا سویدا ہو نقطہ روشن
 اٹھا کے دست نظر سے سب آنکھیں کھلیں
 حروف کی نگہ نکتہ رس بلا میں لے
 ہے گی جان پڑی اس میں ہر سنور کی
 ہر ایک صفحہ ہے تختہ زمین دہلی کا
 یہ وہ زمین ہو جس پر جو تلخ کا سایہ
 کہو فلک سے کہ جھک جھک کے زیر قدم
 اسی زمین مبارک پہ آج ہے دربار
 ہوئے ہیں تخت نشین آج پنجم حاج
 بڑھی ہو دی عروس ابلاد لندن سے
 وہ شاہ جو یہ شہنشاہ سے بڑھ کے تھے ہیں
 یہ آسمان سے کہو بن کے فرش پر چھ جائے

”صلائے عام“ ہی یارانِ نکتہ دہاں کیلئے
 کہ بیقرار ہوئیں شوخیاں بیاں کے لئے
 اترنے دوڑے کو سے مری زبان کے لئے
 کسی کے نیم شبی نالہ و فغاں کے لئے
 زبان کے کانٹے نہیں پھول بے ہلکے لئے
 نیا یہ رنگ اثر آج ہر فغاں کے لئے
 بنے گی نغمہ نو مرغ نغمہ خواں کے لئے
 فغاں بنے گی جبر سہانے کا رواں کیلئے
 بہا رہی ہوئی ایسے بوستاں کے لئے
 نئے شکوے کھلیں گے آسمان کے لئے
 نہیں گے پھول وہ دامان کہکشاں کیلئے
 بلند جائیں گے طوبی سے اشیاء کیلئے
 فغاں اثر کے لئے ہو اثر فغاں کے لئے
 کہاں یہ سن بیاں غیر کی زبان کے لئے
 ضعیف فزائی ہو ہر اک سطر کہکشاں کے لئے
 یہ نور آنکھ کی پٹی کا ہو جہاں کے لئے
 عجیب چیز یاد یہ اپنے قد رواں کیلئے
 نظر فریبت ہر نکتہ نکتہ دہاں کے لئے
 ہر ایک دائرہ ہے وام مرغ جاں کیلئے
 ہوئی زمین سبب فخر آسمان کے لئے
 وہ سایہ تلخ ہو جو فرق فرداں کیلئے
 کہ ہیں زمین کے قدم آج آسمان کیلئے
 یہی ہو مرجع عام آج اک جہاں کے لئے
 یہ وہ خوشی ہو کہ یہ عید اک جہاں کیلئے
 کہ تخت کاہ نبی اتنی یہ شہ جہاں کے لئے
 وہ شہر بار جو قیصر بنا یہاں کے لئے
 جگہ نکالی ہو ہم نے کچھ آسمان کے لئے

جگہ نہیں کہیں تل دھرنے کی قیامت ہے
 جگہ نہ کہیں باقی نہ شہر میں باقی
 قدم جو شاہ کے آئے یہ ہے اثر اس کا
 ہر اک مکان میں ہو سامان وسیع ہوٹل کا
 دلوں میں آنکھوں میں لیتے ہیں میہمانوں کو
 ضلالت عام کے صفحے ہیں ان سے بھی بڑھ کر
 اسی کی واسطے نکلا ہوا بے غیر خاص
 خدا کرے بواہی پھولے پھلے یہ باغ سخن
 ریاض کوئی غزل ورس زمیں میں کہو
 تری گلی سے اٹھے فتنے اک جہاں کیلئے
 کہے نہ اب کوئی چمتی ہوئی نغاں کیلئے
 چھری نہ نیز کرے کوئی امتحاں کے لئے
 شب فراق کے جاگے ہوؤں کو دل جائے
 بلائیں پیار سے پس عمر جاوداں نے مری
 لبوں تک آئے نہ جائے یہ عرش نکٹہ سی
 کسی کی چین جیس پر مجھے ہنسی آتی
 ہمارے ولین کہاں پیاری پیاری ہنسٹھل
 مری گلی میں وہ آکر مری گلی کا ہوا
 ادھر ادھر ہو پھر پی ہو باد تند کی موج
 نہ رہ و ان عدم چھوٹ کر بے ہم کو
 تم اچھے آئے دلانے فلک کو داغ جگر
 وہ دیکھ کر مرے سونے نصیب کو لوئے
 یہ دڑے خاک کے تو خاک میں ملائیں گے
 نفس میں ہم تھے گھری یاد لو نہیں کبھی تھی
 ملی بھی حضور تو یہ تم سے نیک بندے کو
 نفس کے گرد و شرر جلیوں کے ہیں صباد
 ریاض کاٹتے ہیں دن ہم اپنی عمر کو یوں

وہ تل جو سن فزائے رُخ بتاں کے لئے
 کسی سے بھی نہیں کہتا۔ کوئی مکان کیلئے
 کہ ہر مکان میں جگہ نکلی کارواں کے لئے
 کہ ہر طرح کا ہے آرام میہماں کے لئے
 بڑے مڑے کی سڑکیں ہیں کارواں کے لئے
 جگہ نکالی ہے بزم شہ جہاں کے لئے
 بڑھاتے صفحے کئی وسعت بیاں کیلئے
 خزاں نہ اسکے لئے ہوں نہ بیخزاں کے لئے
 مگر جو خاص ہو یا ران نکلتے ہیں کیلئے
 نہ اک جہاں کے لئے بلکہ آسماں کے لئے
 کہ آہیں کٹتے ہیں سوکھی ہوئی زریاں کیلئے
 بہت ہو نیم نگ مجھ سے نیم جاں کے لئے
 وہ نیند زہر جو ہواں کے پاسباں کیلئے
 کچھ اس داسے مڑے مرگنا کہاں کیلئے
 تڑپ رہا ہو مرے ساتھ اتروفاں کیلئے
 فردا ہی تیغ علی میرے امتحاں کے لئے
 وہ آرسی کے لئے۔ یہ غم ہناں کے لئے
 قدم زمیں نے بڑی انکے پاسباں کے لئے
 نئی یہ شلخ ملی مجکو آشیاں کے لئے
 اڑانی خاک بہت ہم نے کارواں کیلئے
 ہمارے پاس ہیں نکالے آسماں کے لئے
 یہ میٹھی نیند کہاں میرے پاسباں کے لئے
 مرا غبار بہت ہو اس آسماں کے لئے
 تڑپ تڑپ کے ہے دونوں شیاں کیلئے
 گناہ نگار نہ تھے عمر جاوداں کے لئے
 یہ تنکے جن کے تھے ویدے آشیاں کیلئے
 دعائیں مانگتے ہیں مرگنا کہاں کیلئے

آہ ناصر علی

رنگِ خوںِ اشکِ میں گہرا نظر آتا ہے مجھے
آج دامنِ یہ کلیجہ نظر آتا ہے مجھے

آہ! ناصر علی اب اس دُنیا میں کہاں؟ وہ وہاں ہیں جہاں ہماری آرزوئیں رہا کرتی ہیں! یہ

گمئی اُردو کی رونقِ ترغ کے ساتھ دہی دم تھا غنیمت، وہ نہیں ہو

میر ناصر علی کو ”میر حرم“ کہتے کو میراجی نہیں چاہتا کہ اُن کا لڑکچہ قطعی غیر فانی ہے! یہ

ہرگز نمیر دانکہ دلش زندہ شد عیشِ عشقِ ثبت است بر جریدہ عالم دوام تو

ارضِ تلخ (آگرہ) سے ناصر علی کو ازلی نسبت تھی، جس زمانے میں بوڑھے سرسید نے علی گڑھ ”تہذیبِ الاخلاق“

نکال کر اپنے ادبی کارناموں کی دہومِ مجادی تھی اُسی وقت یعنی ۱۸۹۶ء ہجری میں جوان ناصر علی نے آگرہ سے رسالہ

”تیرہویں صدی“ اس شان سے نکالا کہ:۔۔

نکلے جہد سے وہ یہی چرچا ہوا کیا اس طرح کا جہاں ہوا ایسا شباب ہو

یادش بخیر ”تیرہویں صدی“ میں ناصر علی نے جس طرح دادِ سخن دی اُسے دیکھ کر کافر ”تہذیبی“ کو بیہ چوہا ہر پارے

اُگلنے پڑے:-

”تہذیبِ الاخلاق“ کے ساتھ ساتھ آپ نے جس ٹھکانے سے دُہواں دھواں مضامین لکھے اور سرسید

کے لڑکچہ پر جس سیلے اور سخنِ گستاخانہ شوجیوں سے آپ نے اشتقادات کی بھڑائی پیج یہ ہے کہ وہ

اردو لڑکچہ کی جان ہیں۔ آج سنجیدگی اس قدر بڑھ گئی ہے کہ میں نہیں جانتا ملک کے نامور اہلِ قلم

آپ کے گذشتہ کمالات کی داد دیتے۔ لیکن میں گھل کر کہتا ہوں کہ آپ نے اُس وقت انشا پر دوازی

کو چمکا یا جب بہتوں نے قلم بھی ہاتھ میں نہیں لئے تھے۔ آپ کا ادبی مذاق اور ایک خاص طرح کا مادہ

اختراع (اُریجنلٹی) دراصل آپ کے ادبیات میں داخل ہونے کے لائق ہے۔ موجودہ نسلِ تمام تر


”تہذیبِ الاخلاق“ کے ادبی دور کی پیداکردہ ہے۔ جب آپ کے لڑکچہ کا شباب تھا اور یہیں سے

اپنا مرتبہ دیکھ لیتے۔“

چار پانچ سال بعد جب رسالہ ”تیرہویں صدی“ بند ہوا تو اس کا قائم مقام آگرہ ہی سے رسالہ ”زمانہ“ نکلا

جس میں ناصر علی برابر اپنے ”لطائفِ ادبی“ سے دُنیا کو مستفیض کرتے رہے۔

“SAQI”



یہ ایک ناقابل انکار حقیقت ہے کہ اردو نثر میں عاشقانہ مضامین لکھنے کے موجد میر ناصر علی ہی ہیں۔ چنانچہ وہ خود رسالہ ”دبدبہ“ آصفی میں ارقام فرماتے ہیں :- ۵

”نہیں گننام میں اہل سخن میں مرزا نالہ ہے نامی انجمن میں“

”رسالہ“ دگلداڑ کے کسی جھگڑے میں ایک دفعہ یہ بحث ہوئی کہ نثر میں عاشقانہ مضامین لکھنے کا موجد کون ہے؟ اس بحث کی وجہ یہ ہوئی کہ صاحب ”دگلداڑ“ کی طرف سے اس رنگ کے موجد ہونے کا دعویٰ ہوا تھا جس پر رسالہ ”ناول“ لکھنؤ نے ۱۸۹۳ء میں ایک مضمون لکھا جو اُس وقت تو میری نظر سے نہیں گذرا لیکن اتفاق سے اُس وقت کا ایک رسالہ مضامین اندون میرے پاس آ گیا جس میں کسی نے لکھا ہے :-

”ہیں خوب یاد ہے کہ اس رنگ کے مضامین سب سے پہلے ہم نے ”تیرہویں صدی“ کے صفحوں پر چھپنا دیں۔ پچیس برس اُدیر دیکھے تھے جو اس زمانہ کے لائق نوجوان ناصر علی صاحب ہلوی کے نورِ ظلم کا نمونہ تھے جنہیں دیکھ کر ہمارے معزز دوست حضرت ریاض الخیر آبادی نے جو ایک چلبلی طبیعت کے آدمی ہیں اس رنگ کو اُڑایا اور اس کے برتنے میں اپنی فطری شوخیوں کے سبب سے خوب ہی پھلے پھولے“

اس کے بعد اور ایسی ہی تہ و اربابیں بیان کر کے لکھا کہ :-

”اُن کے (صاحب ”دگلداڑ“) اس رنگ کے موجد ہونے کا دعویٰ اُس وقت تک صحیح نہیں ہو سکتا جب تک وہ مذکورہ بالا واقعات کو غلط نہ ثابت کر دیں۔ (منقول از ولیزیر سیریز نمبر ۱ مطبوعہ مارچ ۱۸۹۵ء صفحہ ۳۵)

میں وہی ناصر علی ہوں جس نے رسالہ ”تیرہویں صدی“ نکالا تھا۔ مگر نوجوان نہیں رہا اُس وقت کا کوئی آدمی جوان رہا ہو تو میرا قصور جوانی کے ساتھ وہ طبیعت بھی نہ رہی جس کی وجہ سے لکھنے پڑھنے کا مشغلہ تھا لکھنے کی تو میں نے مدت سے قسم کھا رکھی ہے مگر پڑھنے کی عادت نہیں گئی، میں یہ دیکھ کر بہت خوش ہوں کہ جس غرض سے میں نے اردو میں لکھنا شروع کیا تھا وہ غرض میری آرزو سے زیادہ پوری ہو گئی۔ اب مجھ سے بہت اچھے اچھے لکھنے والے نظر آتے ہیں جن کی نظم و نثر سے اردو میں جان پڑ گئی ۵

دراستانِ زم نہ محال ہر شیاران شود پیدا نہفتم قدر خود تا قیمت یاران شود پیدا“

(از دبدبہ آصفی جمادی الثانی ۱۲۹۳ھ ہجری)

”زمانہ“ بند کرنے کے بعد نصرت المطایع ”دہلی سے دو پرچے ”ناصر علی“ اور ”افسانہ ایام“ کے نام سے اور نکالے۔ ۱۹۰۷ء میں رسالہ ”صلوات“ عام ”دہلی سے شائع کیا جو مرے دم تک برابر جاری رہا ۵

اولے خاص سے ناصر ہوا ہو نکتہ سدا ”صلائے عام“ ہو یا ران نکتہ داس کیلئے
اس کی اشاعت کی نسبت میر صاحب تحریر فرماتے ہیں:-

جب میں نے ملازمت سے عزت گزینی اختیار کی تو گو آزادی نصیب ہوئی مگر عادت جو پابندی
کی تھی ایسے رہائی میں جب زنجیریں اُتر گئیں تو سامان زندگی میں سے کچھ کھو یا سامعہ معلوم ہوا۔
اس کے لئے ”صلائے عام“ نکالا

زنجیر کا سلسلہ نکالا تدبیر کا حوصلہ نکالا
یہ سلسلہ گلے کا بار ہو گیا۔ عیب بھل کجا شود ز حرم جن جبراء

”تیرہویں صدی“ اور ”صلائے عام“ کے لڑیچہ کے متعلق میر صاحب نے جس انداز خاص سے تنقید کی ہے
وہ آپ کے سننے کے لائق ہے۔ فرماتے ہیں:-

”جنہیں کوئی اعتراض نہیں ملتا وہ یہ کہہ اُٹھتے ہیں کہ ”صلائے عام“ میں ”تیرہویں صدی“ کی سی شفیع
بیانی نہیں۔ سچ بوجھتے تو تیرہویں صدی“ کو میں خود بھول چلا تھا۔ سمجھتے ہوئے تھا کہ ایک خیالی
بات کا قصہ چار پانچ برس تک چلا۔ بہت چلا۔ اگر کوئی خوبی اُس میں تھی وہ اُس کے ساتھ ختم ہوئی۔
”صلائے عام“ کے سلسلے ”تیرہویں صدی“ طبیعت کی محض امتیاز کا نتیجہ تھا اب پختہ مغز ان معافی
سے سافقہ پڑا ہے۔ آگے میں دوسروں کا حال اپنی زبان میں ادا کرتا تھا۔ جس طرح ڈرامہ میں ایکٹر
دوسروں کے سچ و سرور کی نقل کرتے ہیں۔ خجل دیکھا نہیں اور قیس کا پارٹ لے رہے
ہیں۔ پہاڑ دیکھا نہیں اور فرما دیتے بیٹھے ہیں۔ اب میں اپنا حال اپنی زبان سے اس طرح ادا کر رہا
ہوں جس میں تصنع کا نام نہیں۔ جو مجھ پر گزرتی ہے میں جانتا ہوں کہ گوی اوروں پر گزرتی ہوگی،
آگے جو جی میں آتا کھڑکھڑاتا تھا اور کوئی ناپسند نہیں کرتا تھا۔ اب بہت سوتیج کر لکھتا ہوں
اور شکایت ہوتی ہے آگے جو نہیں سمجھتے وہ بھی خوش ہوتے تھے۔ اب جو سمجھتے ہیں وہ بھی داد
میں کمی کرتے ہیں۔ آگے شوخ بیانی پر چپ ہو جاتے تھے۔ اب متانت میں بھی عیب نکالتے ہیں۔
آگے جن باتوں کو میں بے سمجھے لکھ دیتا تھا لوگ سمجھ جاتے تھے۔ اب سمجھا کر لکھتا ہوں اور سمجھنے
والوں کے لئے ہیں۔ آگے وہ دہاوتی۔ اب آہ آہ ہے۔“

سچ یہ ہے کہ ”صلائے عام“ جیسا پاکیزہ رسالہ نکلا۔ داد بھی بہتر سے بہتر ملی پیہم بھرتی ”جہدی“ نے جس
سیلفے اور سخن گسترانہ شوخیوں کے ساتھ ناصر علی کے لڑیچہ کی داد دی ہے ادب اُردو کو آج تک اُس
پر ناز ہے۔

ہزاروں سے سننے وہ لفظ لیکن لفظ فقہ خالی تمہاری بات کی شوخی تمہاری ہی زبان تک ہے
میرا دل آج تک اس ”تنقیدِ غالب“ کے مزے لے رہا ہے اور خدا جانے کب تک لیتا رہے گا؟ ترکیب الفاظ

ہی تو ہے۔ بس یہ معلوم ہوتا ہے کوئی دل میں بیٹھا ہوا چٹکیاں لے رہا ہے۔ جی چاہتا ہے کہ آپ کو بھی اس لطف میں شریک کروں۔ سُبُّنِے وہ کافر کجا کہتا ہے :-

مُلک میں اچھے لکھنے والے کم ہیں۔ ان میں بھی تھوڑے ہی ایسے ہیں جو آپ کے رنگ میں دو سطریں بھی لکھ سکیں۔ مرحوم ریاض (خدا اُسے مدتوں زندہ رکھے) اور برہم و اشہری کے دل سے پوچھئے ناٹلی پھر کہاں ؟

آپ کی زبان اپنے مختص النوع صفات کے ساتھ کسی اور کے بس کی چیز نہیں اور سچ یہ ہے کہ آپ اپنے فن کے اختصاصی (سپیشلسٹ) ہیں۔

میں آپ میں یونانیوں کی سی لطافت خیال پاتا ہوں۔ آپ کی چشمِ سخن جہاں ”جنس لطیف“ اور اُس کے متعلقات کی طرف اشارے کرتی ہو وہ نزاکتِ خیال کی آخری حد ہے۔

”تیرہویں صدی“ میں بُہنیرے نشتر ہیں جو آج تک دل میں چُھ رہے ہیں، ابھی ابھی ایک فقرہ نظر سے گزرا :-

”یہ پان اُن کے لئے ہے“

بے اختیار جی بھر آیا۔ اگلے پچھلے قہقہے پیش نظر ہو گئے۔ پوچھئے تو بتا نہیں سکتا۔ لیکن کچھ تو ہے جو دل پر چوٹ لگی۔ رکھ رکھاؤ اتنا تو ہو۔ ایک چھوٹا سا فقرہ اور عطرِ زندگی !

بوڑھے حالی جو شاعرانہ جذبات کے ساتھ بھی عورت تو خیر چھوٹے کپڑے سے گھبراتے ہیں۔ اس قسم کی نزاکتِ خیال کو پسند نہیں کرتے۔ لیکن انشا پر دازی ان سے کبھی قطع نظر نہیں کر سکتی۔

شوق کی شنوپیوں میں سے اگر زوائد کو نکال ڈالئے تو جو کچھ بچ رہیگا فلسفہ اخلاق کی جان ہو گا۔

”یاد اتنی تمہیں دلاتے جائیں پان نکل کے لئے بنائے جائیں“

ان سیدھے سادے مصرعوں میں جو کچھ رکھ رکھاؤ ہے کسی رازدارِ فطرت سے پوچھئے کیا دُنیا کی شاعری اس کی نظیر پیش کر سکتی ہے ؟ یورپ میں جو آج بڑے پایہ کے لکھنے والے ہیں اُن میں مذاقِ سن پرستی اس قدر بچ گیا ہے کہ قریب قریب اُن کی ہستی کا ایک جزو ہو رہا ہے۔ عورت جسے ”خوابِ طفلی اور آرزوئے شہاب“ کہتے

”ہر بات تری فسانہ حسن!“

ہیئتِ اجتماعی (یعنی سوسائٹی) کی روح رواں ہو رہی ہے جس سے کوئی شائستہ لڑچکر دست بردار نہیں ہو سکتا۔ آپ ان نزاکتوں سے خوب واقف ہیں اور یہی وجہ ہے کہ :-

”عکس مُرخ موتیوں کے دانوں میں“

”صنفِ نازک“ آپ کے دائرہ تحریر میں کسی نہ کسی حیثیت سے آہی جاتی ہے“

اس موقع پر مناسب معلوم ہوتا ہے کہ ناصر علی کی نازک خیالی و پاکیزہ بیانی کے چند موتی، جو صلائے عام کے صفحات پر بکھرے پڑے ہیں، انتخاب کر کے پیش کروں۔ جنہیں دیکھنے کے بعد ہی لوگوں کو نظر آئے گا کہ بھدی مرحوم نے ناصر علی کے دل فریب لڑیچہ کا کس قدر گہرا مطالعہ کیا ہے اور کتنی صحیح رائے دی ہے؟

”عورت جب منہ پھیر کر چلنے کے لئے اٹھ کھڑی ہو تو اس کے یہ معنی ہیں کہ یہ چاہتی ہے کہ کوئی دوزخ کا دامن پکڑے“

”عورت کے لئے اس قدر بس نہیں ہے کہ مرد کا دل ہاتھ میں رکھے بلکہ جب ہاتھ آجائے تو تنگ لگے کہ یہی نسخہ تسخیر ہے“

”کیلے نوشی عیش میں داخل نہیں۔ کسی غارت گرد دین آفت ہوش کے ساتھ اگر یہ لطفہ بستر ہو تو ایسے میں رحمت الہی پر ایمان نہ رکھنا ضعف عقائد میں داخل ہے“

”کسی مے خیال میں اپنی جان کو خوش رکھنا بڑا نہیں۔ خاص کر ایسی محبت جس میں یار کا مس کرانا یہ بتانے کے لئے“

”نہ بکچلے سو وقت میں ہوتی ہوں، بدنام“

”محبت وہ چیز ہے جو سامان و اسباب کی محتاج نہیں۔ محبت کے لئے ایک اکیملا دل چاہیے“

”عورت کیسی ہی آوارہ کیوں نہ ہو مگر پارسائی پر جان دیتی ہے“

”حسینوں کو شاعروں سے شاعر مزاج زیادہ پسند ہیں۔ انکے لئے موزونی طبع بے کار ہے“

ان کو اس خیال میں مزہ آتا ہے کہ کسی کو ہمارا خیال ہوا اور ہمیں کسی کا“

”وہ حسین بھولنے کی چیز نہیں جو لکین سے نکلتی جانی میں کسی کے خیال میں ہو۔ ایسی عورت کو اپنے چاہئے“

”انے سے یہ سُننے کی تاب نہیں کہ رات زیادہ گئی ہے۔ اس کی ایک رات الف لیلہ کی ہزار رات سے بہتر ہے!“

”عورت جو دامن کشاں جا رہی ہے اس کو آپ کی بے اتفاقی کا بچ ہے۔ یہ چاہتی ہے کہ آپ اور کسی طرف نہ دیکھیں“

”حسین عورت جب کسی سے بچ کے نکلے تو اس کا اس قدر نقصان نہیں جو بقدر کہ اپنا ہے“

”آپ یہ نہ سمجھیں کہ انسان عورت سے بازی لے جاسکتا ہے۔ مرد اگر کسی عورت کو دغا دے تو بھی عورت ہی کا مارا سمجھتے“

”تمام عالم میں حسینوں کی کم سنی سے زیادہ کوئی چیز دل فریب نہیں۔ جن کی گھلی یا بندھی سر کی چوٹیاں درازی عمر کا جواب ہیں“

”خدا نے عورت کو بالطبع عیش پسند پیدا کیا ہے۔ عورت کے لئے عیش سلطنت کا جلوس ہے“

”عورت کے پاؤں فرشِ مخملین چاہتے ہیں۔ مرد کے پیر کاٹوں کے لئے بنے ہیں“
”مصاب میں عورت کا حال شلیخ گل کا سا ہے جو آندھی میں جھٹک جاتی ہے اور جہاں ہوا تہی پھر
سیدھی ہو گئی“

”عورت کا دماغ ہمیشہ بہار کا نمونہ سمجھتے جس میں خزاں کو دخل نہیں“
”عورت جس بات کا ارادہ کر لے کر گذرتی ہے۔ اس لئے محبت میں زیادہ لطف اُس محبت کا ہے جو
عورت کی طرف سے ہو کہ اگر عورت چاہے تو سوہا نہ سے بیگی۔ وہی نہ چاہے تو بلانا معلوم
وہ یہ اگر چاہیں تو پھر کیا چاہیے“

”کہتے ہیں کہ محبت میں ہوش نہیں رہتا۔ میری جگہ میں مرد کو ہوش نہیں رہتا۔ عورت کو ہوش رہتا ہے۔“
”عورت کو معلوم ہے کہ میں اکیلی بے کار ہوں۔ میری زندگی کا مدار دوسرے پر ہے۔ جو فیخس (مرد) ہے“
”عورت جس کی عملداری میں رہتی ہے اُسی پر حکومت کرتی ہے“

”یہ بات عورت کی عادت میں داخل ہے کہ منہ چھپاتے اور حسنِ التفات کا دعویٰ کرے“

”عورت کو چپکے ہی چپکے گھر میں جان دیتے سنا“

”مرد عشق کرتے ہیں مگر عورت عشقِ مجسم ہے“

”عورت میں محبت کے سوا کسی چیز کی قابلیت ہی نہیں“

”محبت بغیر عورت ہی نہیں سکتی۔ مرد اور طرح بھی جی سکتا ہے“

”عورت کے دل میں محبت جتنقدر جلد اثر کرتی ہے اُسی قدر دیر پا بھی ہے“

”عورت کے لئے نری یا رسائی کافی نہیں۔ دل نہ بائی اور دل فریبی بھی ضرور ہے“

اس اندازِ بیان کا کیا کہنا ہے جو ہماری زبان (اردو) پر ختم ہے۔ ناصر علی کے لڑیکہ میں ایسے نشتر کی کمی

نہیں۔ ہائے کیا طبیعت پائی تھی؟

نہ ہوا نہ ہوا تیر کا اندازِ نصیب ذوقِ یاروں نے بہت زور غزل میں مارا
میں جس ”ادبِ لطیف“ پر مٹا ہوا ہوں مولانا نثر لکھنوی اور میر ناصر علی دہلوی کے بعد اس کی جان ہی

کے لئے ہیں۔

سودا کے زکریا کا اسلسلہ ہو گم آبادِ تقابہ کو چہ دلِ ناتواں تلک
۱۹۰۹ء سے ”صلواتِ عام“ کی بدولت میر ناصر علی سے میرے تعلقات خاص ہو گئے۔ کئی مرتبہ اُن کے

بلانے پر میں دہلی گیا اور ”ناصر منزل“ میں ہماں رہا۔ کہہ نہیں سکتا کہس قدر پر لطف شاعرانہ صحبتیں رہیں؟

اب صرف ”یا وایام“ باقی ہے۔

پیدا کہاں ہیں ایسے پرگندہ طبع لوگ افسوس نکلو تیر سے صحبت نہیں رہی

ایک ادبی صحبت، جس میں دلی کے مشاہیر ادب جمع تھے میر ناصر علی کا یہ کہنا مجھے قیامت تک یاد رہے گا۔
”دلگیر کی نظر سے دُنیا کا کوئی حُسن نہیں بچتا“

ہاں خوب یاد آیا، اسی طرح ایک دن الہ آباد میں حضرت اکبر کی خدمت میں حاضر تھا۔ شعر سُنتے سُنتے جب
میں نے اس مطلع کی بے ساختہ داودی :-

”کیا شان ترے جمال میں ہو ہر وقت زمانہ حال میں ہے“

اُس وقت حضرت اکبر نے بھی ازراہ محبت ارشاد فرمایا تھا :-

”دلگیر، تمہاری نظر سے گاؤں کی کوئی دوشیزہ نہیں بچتی“

جبران ہوں کہ میرے ایسے قدر دان کہاں سے آئیں گے ؟ اب کہاں لوگ اس طبیعت کے ؟

میر ناصر علی کے بہت سے پاکیزہ و دلکش خطوط میرے پاس موجود ہیں جن میں سے آج صرف ایک خط
پیش کرتا ہوں۔ اس کے پڑھنے کے بعد آپ کو معلوم ہو گا کہ میر ناصر علی مجھ سے کس قدر اُنس و شفیقی رکھتے
تھے :-

”عزیز دلگیر! آپ نے رسالہ نقاد نکال کر اردو پر جو احسان کیا تھا وہ کوئی بھول نہیں سکتا۔ اب اُسی قدر
اُس کے بندہ بوجھانے کا افسوس ہے۔ لیکن آپ کی معلومات علمی اور کمالات ادبی سے ملک کو فائدہ
پہنچانے کی یہ تدبیر ہے کہ آپ ”مُلائے عام“ کو اپنا رسالہ سمجھیں۔ ضیعی کی وجہ سے مجھ سے لکھا پڑھا
نہیں جاتا۔ آپ جوان ہیں اور تیز طبع۔ لکھنے پڑھنے سے غافل ہو نامنا سب نہیں۔ آپ ایک خاص
اسٹائل کے مالک ہیں۔ آپ کو جس طرز پر لکھنا پسند ہو لکھا کیجئے۔ نظم ہو یا نثر۔ لیکن آپ کی نقادی
کے دُنیا پر سگے بیٹھے ہوئے ہیں۔ ”مُلائے عام“ کو آپ کی نقادی کی زیادہ ضرورت ہے۔
آپ نے یہاں جب تشریف لائے تھے جناب مائل کے دو ایک پُر لطف شعر مجھے سُناتے تھے
میں مائل کے کلام کا قابل ہوں۔ مائل کے دو چار شعر جو آپ کو یاد ہوں مجھے لکھ بھیجئے۔
”خاصکہ وہ شعر مجھے یاد نہیں کہ میکدہ کے مستائل میں مائل کا فتویٰ مستند ہے یا قریب قریب
اسی مضمون کا شعر تھا۔ جی چاہے اور فرصت بھی ہو تو کبھی دلی آئیے“

نیا زمند ناصر علی۔ فراشخانہ۔ دہلی۔ ۱۹۲۶ء

آہ! اس حادثہ جانکاہ پر کہاں تک روؤں ؟ ناصر علی کی موت اپنی نوعیت کے سحاط سے کسی طرح لائق صبر
نہیں ۵ فائدہ نالوشیوں سے نہیں کچھ بھی بنیاز ۵ بین کرنے سے نہیں رنج بھی ہوتا ہے کم
خدا مرحوم کی قبر کو غنیمت کہے اور غریب اُردو کو صبر جمیل کی توفیق بخشے۔

لے حضرت مائل دہوی کا یہ لطیف مطلع میں نے سُنایا تھا۔ دیکھئے کیا کہا ہے :- ۵

دلگیر

مفتی میکدہ سب کہتے ہیں مائل مجھکو یاد ہیں بادہ کشی کے وہ سائل مجھکو

یہ واقعہ ہے کہ میر ناصر علی اُردو لٹریچر کی ناک تھے، اور ان کی موت دراصل اُردو کی موت ہے! بہر تقدیر جس رنگ سخن کا میں دلدادہ اور جس طرز بیان کا شایقہ ہوں، ناصر علی کے بعد ختم ہے۔
ترے بعد اکبر کہاں ایسی نظیں؟
وہ دل ہی نہ ہونگے کہ یہ آہ نکلیے!

شاہ ولیگیر۔ جمالی اکبر آبادی

چند چند

”ناصر علی نظیری ہندوستان بود“

بادہ کشان شعروادب مضطرب ہیں	پیر طریق بادہ پرستی نہیں رہا
دیتا تھا جو لباس ادب میں پیام ہوش	وہ آشنائے لذتِ ستی نہیں رہا
جسکے قلم میں قوتِ تخلیق و نظم تھی	وہ عالمِ لطائفِ ہستی نہیں رہا
اب کون ہو جو ادویات و شعر دے	دلدادہ خیال پرستی نہیں رہا
تھیں جسمیں رنگِ شعروادب کی لطافتیں	وہ ایک نقشِ رونقِ ہستی نہیں رہا

یک بندہ خدا و خدا کے زبان بود

ناصر علی نظیری ہندوستان بود

شاہ صدیقی اکبر آبادی

چند چند

میں اور میر ناصر علی (مرحوم)

(خان بہادر) میر ناصر علی سے میرا تعارف (مرئی نہیں بلکہ قریاسی) اول اول اب سے ۲۳ سال قبل ۱۹۱۸ء میں ہوا تھا۔ ”صلائے عام“ کا شباب تھا اور میر ابھی لیکن اس فرق کے ساتھ کہ میں اس کا پرستار تھا اور وہ میرا معبود و خیال۔ یہاں تک کہ اُس کا انتظار بھی ایک مستقل لذت ہوا کرتا تھا چہ جائیکہ اس کا مل جانا کہ پھر تو فرط شوق میں دہی ”ہاتھ لگائے نہ بنے“ کا عالم طاری ہو جاتا تھا۔

میر ناصر علی کی تحریروں کا اثر مجھ پر کیا ہوتا تھا اور کیوں، اُس وقت تو میں اس سکر و خمی کی کا کوئی سبب متعین نہ کر سکا تھا لیکن اب میں کہہ سکتا ہوں کہ اس کا اصل راز صرف یہ تھا کہ قلم سے لکھنے والے تو بہت ہیں لیکن دل سے لکھنے والا صرف ایک ناصر علی ہی تھا!

وہ اُن کے ہلکے ہلکے فقرے جن میں مزاح و فلسفہ دونوں انتہائی اعتدال کے ساتھ ملے ہوتے تھے حقیقتاً تیر و نشتر کا کام دیتے تھے اور ہر شخص بقول غالب یہ سمجھنے پر مجبور ہوتا تھا کہ :-
”گویا یہ بھی میر سے دل میں ہے“

جو کچھ وہ لکھتے تھے بالکل بیباک لکھتے اور اس کا ثبوت اُن کی پرائیویٹ تحریروں سے مل سکتا ہے کہ اگر آج اُنہیں شائع کر دیا جائے تو کوئی نہیں کہہ سکتا کہ ”صلائے عام“ کا اقتباس نہیں ہے میں تو ہمیشہ میں دو چار خط ان کے نام زبردستی صرف اس لئے بھیج دیا کرتا تھا کہ وہ کچھ نہ کچھ جواب ضرور دینگے اور میں اُن سے لطف اٹھاؤں گا۔

مرحوم مجھ پر خاص شفقت فرماتے تھے اور میر سے مضامین نظم و نشر کو حد درجہ معرفانہ الفاظ کے ساتھ شائع کیا کرتے تھے۔ جس سے اُن کا مقصود صرف میرا حوصلہ بڑھانا تھا، ورنہ ظاہر ہے کہ میں کیا اور میر کے مضامین کیا؟

میر ناصر علی چونکہ افادوی (UTILITARIAN) تھے اس لئے اُن کی انشائیں ایک خاص کیفیت مزاح و تغافل (HUMOUR & OPTIMISM) کی پائی جاتی تھی جو فطرت انسانی کے لئے بہت زیادہ قابل قبول ہے۔

انسوس ہے کہ فطرت ایک ہی شخص اس رنگ کا لکھنے والا پیدا کیا، اور اُسی کے ساتھ وہ رنگ ہمیشہ کے لئے مٹ گیا۔

نبیاز فتحپوری


میر ناصر علی خان بہادر دہلوی مرحوم

(از جناب مہر محمد خاں شہاب المیر کوٹلوی)

اگر سال و ماہ کی بابت آپ مجھ سے سوال نہ کریں۔ جسکے یاد رکھنے میں میرے حافظ نے کبھی میرا ساتھ نہیں دیا۔ تو اندازاً آپ کو بتا سکتا ہوں کہ دیوان غالب اردو میں بیسے اس زمانہ میں پہلی بار پڑھا تھا۔ جس زمانہ میں مسکا سمجھنا تو درکنار غالباً میں نہ صحیح پڑھ سکتا تھا نہ اس کی فارسی ترکیب کو بیک وقت صحیح طور پر ادا کر سکتا تھا۔ اور حیران تھا کہ لوگ کیوں ذوق کے ساتھ غالب کا نام بھی لیتے ہیں حالانکہ ذوق کو ہم بھی سمجھ لیتے ہیں اور غالب ظالم صحیح پڑھا بھی نہیں جاسکتا۔ تاہم اتنا ضرور یاد ہے کہ غالب کے دیوان میں یہ شعر بھی اسی زمانہ میں پڑھا تھا۔

اٹائے خاص سے غالب ہوا ہو مکتہ سر / صلائے عام تو یارِ ان گنت دان کیلئے

یہ دعویٰ تو مشکل ہے کہ یہ شعر حافظ کا اُسی وقت کا سر یا یہ ہو یا ان اتنا ضرور ہے کہ ”صلائے عام“ کی ترکیب اسی مطالعہ کی یادگار ہے۔



اس کے بعد دوسرا دور وہ آیا کہ ایک دن اتفاقاً میں نے اپنے اُستاد اور حقیقی ماموں حضرت مولف محمد نواب خاں صاحب ثاقب قبلہ مالیر کوٹلوی کے ہاں ایک بہت خوبصورت چھپا ہوا رسالہ دیکھا جسکا ٹائٹل بیچ رنگین اور سُرخ و سبز رنگ کے نقش و نگار سے آراستہ تھا۔ اس میں کیا لکھا ہوا تھا۔ یہ تو مجھے یاد نہیں لیکن ایڈیٹر کا نام اس اہتمام کے ساتھ لکھا ہوا تھا کہ جسے فراموش کیا جانا ممکن نہ تھا، یعنی ”باہتمام میر ناصر علی خان بہادر“ رسالے کے نام سے غالب کا مندرجہ بالا شعر یاد آ گیا۔ اور ایڈیٹر کے نام کے ساتھ ”خان بہادر“ دیکھ کر ذہن میں آیا کہ اچھا ”نواب صاحبان“ بھی ایسے علم دوست ہونے ہیں جو رسالے شائع کیا کرتے ہیں۔ ”نواب صاحب“ کا تصور خان بہادر کے ساتھ اس لئے آیا کہ ابھی تک ہم نے نوابوں کو ہی خان بہادر کہلاتے سنا تھا۔ اور حیرت یہ تھی کہ کسی نواب کہلانے والے کو اب تک علم سے دیکھی جیتے نہ دیکھا تھا۔ خان بہادر کی ”سیاسی“ یا برطانوی حکومت کے ظل ہما یونی میں اہمیت حاصل ہے۔ اس سے بھی ہم واقف نہ تھے۔ رسالے کے نام سے یہ تو پتہ لگا کہ ”صلائے عام“ کی ترکیب اجنبی نہیں کیونکہ غالب کے دیوان میں موجود وہی مکرر اس میں کیا کیا لطافتیں اور ادبی محاسن و حقایق پوشیدہ ہیں ان تک دل و دماغ تلک کی رسائی نہ تھی۔

تیسرا دور وہ آیا کہ ہم ادبی دُنیا میں قدم رکھ چکے تھے۔ لکھنے پڑھنے کا نہ صرف شوق ہی بیدار ہو چکا تھا بلکہ پڑھنے اور پڑھتے رہنے کے ساتھ لکھنے اور لکھتے رہنے کا شوق بھی روز افزوں ہو رہا تھا۔ ملک کے

ایک مشہور قصبہ میں دینی تعلیم کے حصول میں مشغول تھے۔ وہاں ایک منارہ بھی تعمیر ہو رہا تھا اس کے ساتھ بہت سی بشارات قدیمہ کا انطباق کیا جاتا تھا اور اس کی تکمیل پر یقین دلایا جاتا تھا کہ بہت سی آسمانی برکتا کا نزول ہوگا۔ اس زمانہ کے خیالات کے لحاظ سے ہم بھی آنے والے زمانے کی برکات لا متناہیہ کی روحانی سیر سے سرمست رہا کرتے تھے۔ جس مسجد میں یہ منارہ تعمیر ہو رہا تھا وہ بڑی مسجد تھی اس میں روزانہ قرآن پاک کا درس ہوا کرتا تھا۔ ہم نہ صرف درس ہی کے اوقات میں وہاں موجود رہتے تھے بلکہ ہم نے اس منارہ کی ابتدا تعمیر سے اپنے دل میں یہ عہد کر لیا تھا کہ اس کے مکمل ہونے تک ہر روز اس مسجد میں آئینگے اس منارہ کو تدریجی طور پر بلند ہوتا دیکھیں گے۔ اور زیارت منارہ سے ایک دن بھی ناغہ نہ کریں گے۔

—————

منارہ بننا رہا اور ہم ہر روز اپنے عہد کے مطابق منارہ پر چڑھتے اور کچھ وقت وہاں بیٹھ کر کام کرنے والوں کو کام کرتے دیکھتے اور اُن سے باتیں کیا کرتے تھے۔ منارہ تکمیل پا گیا۔ سفیدی ہو گئی۔ ادیر کی منزل مکمل ہو گئی اور فرصت و تنہائی کا خاصہ وقت منارہ کی اوپر کی منزل پر غور و خصوص مطالعہ و نظارہ فطرت و قدرت میں صرف ہونے لگا۔

—————

اسی زمانے میں ”صلائے عالم“ کا ایک غافل نمبر میر سے ہاتھ لگا۔ کیسے؟ صحیح طور پر یہ تو یاد نہیں ہاں ہم رسالہ کے کر موقع پا کر عالم تنہائی میں مسجد میں چلے گئے۔ جب رسالہ پڑھنے لگے تو اس میں ”صلائے عالم“ کے ایڈیٹر حضرت میر ناصر علی خان بہادر مرحوم کا ڈاکٹر ٹیگور کی مشہور کتاب ”گیتا عجلی“ کے انگریزی ترجمہ پر ریلوے تھا۔ ہم نے ریلوے پڑھنا شروع کر دیا۔ میر صاحب قید کا ایک ایک لفظ جا دو بندہ دل پر اثر کرتا چلا جا رہا تھا ایک ایک لفظ اور ایک ایک فقرہ اور بر محل استعمال کیا ہوا ایک ایک شعر وہ اعجاز اور انشاء اور دو کا وہ معجزہ کرشمہ تھا کہ دل بے تاب ہو گیا۔ حتیٰ کہ ہم ریلوے کے اُس حصہ پر پہنچے جہاں میر صاحب مرحوم نے انگریزی گیتا عجلی کے پیابشر کا وہ قول نقل کیا ہے جس میں اُس نے انشاء کیا ہے کہ جب وہ کتاب کا مسودہ ریل میں بیٹھا پڑھ رہا تھا تو اس پر سرسستی و کیف کی یہ حالت طاری ہوئی کہ وہ اپنے جذبات مسرت چھپانے کے لئے ریل میں پوشیدہ جگہ ڈھونڈنے پر مجبور ہو گیا تاکہ کتاب کے مطالعہ سے جو کیفیت اُس پر طاری ہو رہی تھی اُسے کوئی دوسرا دیکھ کر ان کی مسرت و اضطراب کا کوئی اور ہی مفہوم نہ لے اڑے۔

—————

میر صاحب مرحوم کی عبارت سے میں بھی مسحور تو ہو ہی چکا تھا۔ جب اس واقعہ پر پہونچا تو خود میری بھی یہی حالت ہوئی کہ مجھے اپنے گرد و پیش دیکھنا پڑا کہ کوئی میری اس مضطربانہ حالت کو دیکھ تو نہیں رہا کیونکہ میری حالت بھی ایک ایسے آدمی کی سی ہو چکی تھی جو سر خوشی کے عالم میں ہو۔ میں نے محسوس کیا کہ میری کیفیت

اس مقولہ کے مصداق تھی کہ۔ ”کہہ خنداں و گہہ گریاں چوں طفل بخواب اندر“
میں نے نہ چاہا کہ لوگوں کو اپنی حالت دیکھ کر خیال آرائیاں کرنے کا موقع دوں اس لئے اٹھا اور قریباً دوڑتا ہوا منارہ کی اوپر کی منزل پر پہنچ گیا اور تنہائی میں بیٹھ کر پھر نئے سرے سے میر صاحب کا وہی مضمون پڑھنے لگا۔ اب مجھ پر ایک بے خودی کا عالم طاری تھا۔ اور ہنسنے۔ مسکرانے۔ تہقیر لگانے میں بھی مجھے باک نہ تھی کہ وہاں تنہائی تھی۔ دُنیا سے الگ آبادی کی سطح سے بہت اونچا بیٹھا تھا۔ شراب ادب کا پیالہ نہیں شراب ادب کی صراحی میرے قبضہ میں تھی۔ گھونٹ گھونٹ پیتا تھا اور پیتا چلا جاتا تھا، مزے لیتا تھا اور مست ہو کر جھوم رہا تھا۔ کیونکہ صغ وداں پر نہ تھا مغل کوئی باعث حجاب کا۔

—————

یہ وہ زمانہ تھا کہ میں اودھ کے تمام نامور ادیبوں سے علمی طور پر روشناس ہو چکا تھا۔ اگر ان کی تمام کتابیں نظر سے تھیں گزری تھیں تو کم و بیش ہر ایک کی کتابوں کا مغذ بہ حصہ میرے مطالعہ آچکا تھا۔ حیران تھا کہ اب تک میں صاحب ”صلائے عام“ کے ادبی خزانوں سے کیوں بے نصیب رہا۔ واقعہ یہ تھا کہ اس ایک ہی مضمون کے مطالعہ سے مجھے معلوم ہو گیا تھا کہ میر ناصر علی خان بہادر اُردو ادب و انشاء کے فرمانرواؤں میں صاحب امتیاز و عظمت و شان۔ فرماں روا ہیں۔ اور اُردو دانوں کی یہ بے لیبی ہے کہ وہ اس ادیب سے اتنا متعلق نہیں ہوئے جتنا کہ ان کو ہونا چاہیئے اور اس قدر خوش چینی نہیں کرتے جس قدر کہ انہیں کرنی چاہیئے۔

—————

اس کے بعد مجھے یاد نہیں کہ ”صلائے عام“ کا کوئی پرچہ کسی بھی مناسب ذریعہ سے ملنے کی اُمید ہو اور میں نے اس کا دیوڑھ نہ کیا ہو اور بھوکے آدمی کی طرح بے تابانہ اس کا مطالعہ نہ کیا ہو۔

—————

اب میری زندگی میں مذہبی بحال سے ایک انقلاب آیا۔ مجھے اپنا پہلا مذہبی وطن چھوڑنا پڑا حالات مجھے دہلی میں لے آئے۔ آپ خود تصور کریجئے کہ کون شخص ہے جو دہلی میں رہے اور موقع اور فرصت ہوتے ہوئے جامع مسجد دہلی کا طواف شام کے وقت نہ کرے۔ میرے لئے موقع بھی تھا اور فرصت بھی۔ ہر روز شام کے وقت کام دھندے سے فارغ ہو کر کسی دوست آشنا کے ساتھ یا تنہا جامع مسجد کی طرف جاتا اور خدا جانے کتنے چکر لگاتا اور یہاں وہاں مدار یوں۔ حکیموں۔ گاکر کتاب بیچنے والوں وغیرہ کے اکٹھے کئے ہوئے جموں میں گھڑے ہو کر کیسی کیسی تقریریں۔ کیسے کیسے تماشہ اور کیسے محاورے۔ لطائف اور لغویات کو سُنتا دیکھتا اور ادھر سے ادھر اور ادھر سے ادھر پڑا بٹھکتا پھر کرتا تھا، جب ذوق جمع پورا ہو چکتا تو ملائی کی فلفلی دالوں۔ چاٹ دالوں۔ کباب دالوں۔ فالودے دالوں کے سامنے سے بے پروا جان

بکھل کر کہ ان چیزوں سے مجھے کبھی زیادہ رغبت نہیں رہی مسجد کی مشرقی سمت پر ایک پُرانی کتابوں داے کی یعنی دوکان ”پرینچ جانا اور وہاں بیٹھ کر گفتگو کتابوں کی الٹ پلٹ میں لگا رہتا اور ابھی کتاب پاکر خرید لیا کرتا تھا۔

ایک دن میں اسی طرح کتابوں کی الٹ پلٹ میں مصروف تھا کہ ایک خوش گوار آواز نے مجھے اپنی تر گفت کر لیا۔ آواز کانوں کو بھلی معلوم ہوئی اور بولنے والے کی صورت پر نظر پڑی تو اتنی نورانی ایسی بھولی اور ایسی اچھی تھی کہ دل نے کہا کتاب کو بند کر دو اور اسی صورت کو دیکھو اور اپنی بزرگ کی باتیں سنتے رہو جب آواز سُنکر میں کچھ حیران سا ہو کر ان کی طرف دیکھنے لگا۔ تو دیکھا کہ درمیانے قد کے ایک بوڑھے بزرگوار ہیں۔ جسم بھرا ہوا ہے، رنگت جوانی میں سفید رہی ہو تو ہو مگر اس وقت رنگ گندمی تھا، چہرہ گول تھا۔ آنکھیں بڑی بڑی اور بادامی نقیب مگر عجیب انداز سے بند ہوئی اور کھلتی تھیں۔ تمام چہرہ سنجیدہ ہوتے ہوئے تبسم زار تھا۔ کبیدگی۔ اور مرارت تو گویا اس نورانی چہرہ کو چھو بھی نہیں گئی تھی۔ اگر اختیار کی جاتی تو شاید پر ایسا مال ثابت ہوتی۔ مانتا کھلا ہوا۔ ناک موٹی نہ تھی۔ دانت قریباً غائب تھے۔ داڑھی بالکل سفید مگر کشمکشی تھی۔ سر کے بال بھی سفید۔ مگر چھوٹے چھوٹے۔ سر پر سفید گول ڈوبی۔ کھلی آستینوں کا فلائین کا جلبا کرنا سفید کھلے پانچوں کا پاجامہ۔ دیسی نری کا معمولی قسم کا جوتا شاید اس کی ایڑی بھی بیٹھی ہوئی تھی، یاد نہیں کہ ہاتھ میں چھڑی تھی یا نہیں۔ سر کبھی قدر آگے کو جھکا ہوا، آواز میں نہ صرف بیٹھاس تھی، بلکہ ایک خاص قسم کی جھنکار سی تھی۔ لفظوں کا کیا کہنا۔ لہجہ کا کیا پوچھنا، ایک انگریزی کتاب کا مول تول ہو رہا تھا کتاب فروش نے ایک قیمت کہی۔ صاحب موصوف نے کچھ اور کہا۔ مگر فیصلہ کن انداز میں اور کتاب فروش نے خوشی سے وہی کم قیمت قبول کر لی جو موصوف نے فیصلہ کن طریق پر پیش کی تھی، مجھے گفتگو کرنے والے کی ہر ادا پر حیرت تھی اس انداز خطاب پر اور حیرت تھی، دہلوی کتاب والے کے اس انداز سے صاحب موصوف کی پیش کردہ قیمت پر بیک قدم راضی ہو جانے پر تعجب تھا کہ وہی والوں کو کبھی خرید و فروخت میں اس طریق سے ایک ہی بات پر راضی ہوتے نہ دیکھا تھا۔ جب میں نے حیرت سے کتاب فروش کو دیکھا تو اس نے مجھے چُپ رہنے کو اشارہ کیا۔ میں مزید حیران ہو کر خاموش ہو رہا۔ ان بزرگوار نے جو کتاب اُس وقت خریدی تھی۔ وہ مغربی افسانوں کی انگریزی تاریخ کی کوئی ایک جلد تھی۔ اور جلد کے کپڑے کا رنگ گہرا آسمانی تھا۔ جب وہ بزرگوار تشریف لے گئے۔ تو مجھے حیران اور متفہم نہ انداز سے اپنی طرف دیکھتا پا کر کتاب فروش صاحب نے فرمایا کہ آپ شاید ان سے واقف نہیں۔ جب میں نے اپنی بے علمی کا اقرار کیا تو اس نے بتایا کہ آپ خان بہادر میر ناصر علی صاحب ایڈیٹر ”صلائے عام“ دہلی ہیں۔ یہ سُننے ہی میں اُچھل پڑا۔ اور میں نے کہا کہ کاش آپ پہلے بتاتے تو میں انکی خدمت میں اپنی نیاز مندی کا اظہار تو کر لیتا۔ کتاب فروش بولا آپ کی طرح ان کا بھی ہر روز یہاں ایک پھیلا ہوتا ہے۔ اگر آج نہیں تو کل ملاقات کیجئے۔

نام اور خطاب کی ترکیب و اہتمام اور رسالہ کی اشاعت اور آپ کا اندازہ خطاب یہ بتایا کرتا تھا کہ موصوف بڑے کرد و فر سے مکان سے باہر نکلتے ہوں گے۔ لیکن جب آپ کو دیکھا تو معلوم ہوا کہ وہ اور عالم ہے اور یہ اور میرے دل کی پوچھنے تو مجھے ان کی یہ وضع و قطع اتنی بھلی معلوم ہوئی کہ اس کا الفاظ میں بیان ہونا ممکن نہیں۔ میں نے ان کو ان کی وضع و قطع کے لحاظ سے پہلے روز ہی سمجھ لیا کہ آپ ادب و انشا ہی میں کم ہیں دنیا کی ظاہر داریوں اور بناؤ اور ظاہری رکھ رکھاؤ سے آپ کی وضع و قطع کو کوئی تعلق اور واسطہ نہیں۔

چینچین

میں نے کتاب فروش سے پوچھا کہ یہ کس قسم کا سودا تھا جو آپ نے میرے صاحب کیا۔ وہ بولے کہ میرے صاحب دوسرے خریداروں کی طرح سے نہیں اس لئے ہماری روش بھی آپ سے دوسروں سے جدا گانہ ہے۔ میں نے کہا کہ وہ کیسے۔ بولے کہ کبھی ایسا ہوتا ہے کہ ہم ایک قیمت مانگتے ہیں میرے صاحب اسے زیادہ بتا کر اس سے کم قیمت فرماتے ہیں اور اسے ہم خوشی سے بے یحیون و چرا قبول کر لیتے ہیں اور اکثر ایسا بھی ہوتا ہے کہ بُرائی کتاب یا ایسی پرانی چیزوں کے ڈھیر میں سے کوئی ایک چیز آپ پسند فرما کر اس کی قیمت دریافت فرماتے ہیں اور ہم اس چیز کی قیمت اپنی خرید کے مطابق کوئی ایک متعین کر کے بتا دیتے ہیں۔ آپ یا تو ہماری بتائی ہوئی قیمت یا اس سے زیادہ یہ کہہ کر بھی دید یا کرتے ہیں کہ تم اسے کیا جانو کہ یہ کیا چیز ہے بتائیے ایسے خریدار سے ہم کی دیشی قیمت پر کیا گفتگو کریں۔

ہم تو پہلے ہی شیوہائے ناصری کے قتل ہو چکے تھے۔ اندازہ خریداری اور نوادری کی قدر شنائی دیکھ کر اور مسخو و مقتول ہو گئے۔ اب دوسرے دن کا انتظار ہونے لگا۔

چینچین

میں دوسرے دن جب اُسی کباڑی کی دوکان پر پہونچا تو ایک نہایت اعلیٰ درجہ کی کتاب اٹھا کر دیکھنے لگا جب موصوف آئے تو میں نے نہایت ادب سے وہ کتاب موصوف کی خدمت میں پیش کر دی۔ غالباً میری یہ نیاز مندانہ روش موصوف کو پسند آئی۔ اور پُر لطف تبسم اور پُر محبت آنکھوں کی ایک گردش میرے حصہ میں بھی آئی۔ اب یہ یاد نہیں کہ تدریجی طور پر کیسے کیسے تعلقات بڑھتے گئے مگر یہ ضرور ہوا کہ اجنبیت نام کو رہی اکثر ایسا ہوا کہ نیاز مند فرستخانہ سے جامع مسجد ذک حضرت موصوف ہی کے ساتھ گیا، اور سیر و گردش میں ساتھ ساتھ رہا اور کتابوں اور نوادری دیکھ بھال اور جانچ پڑتال میں آپ کی آرا کو سنتا اور آپ کی پسندیدگی اور ناپسندیدگی کی کیفیات کو ملاحظہ کرتا رہا۔ اور اکثر آپ کے دولت خانے پر بھی حاضر ہونے کی عزت حاصل ہوئی اور اس یادگار زمانہ بزرگ کی بے تکلف صحبت اور بلا شرمکٹ غیرے ہم کلامی اور لطف و کرم سے مشا و کام ہونے کی عزت ملی۔ آپ کو گھر میں بے تکلف بیٹھے کہاتے پیتے اور دوسروں سے گفتگو کرتے دیکھا اور سنا آپ کے عجائب خانہ یا کتاب خانہ کی بھی سیر کی عزت حاصل کی۔ اور بعض اوقات

آپ نے کرم فرمایا اور خاکسار کے قیام گاہ پر بھی قدم رنجہ فرمایا۔



ان سب کیفیات میں ایک بات جو دیکھی گئی وہ یہ تھی کہ اگرچہ آپ کی ذات کو تکلف اور تصنع سے دور کا بھی تعلق اور واسطہ نہ تھا۔ مگر اس تمام بے تکلفی اور قدرتی انداز کے باوجود بھی حفظ مراتب کا خیال رہتا تھا۔ آپ ہر حیثیت سے ہمارے بزرگ تھے۔ اور آپ اسی انداز سے بزرگانہ حیثیت سے ہم سے سلوک فرماتے تھے۔ مگر ہم نے نہیں دیکھا کہ کسی شخص سے آپ نے خلاف وضع کسی قسم کا برتاؤ کیا ہو۔ بلکہ آپ کی نظر آداب اور وضع داری اور حفظ مراتب کے تمام مسلمہ مراتب اور نکات پر رہتی تھی۔ آپ ہر شخص کی آدمیت اور انسانیّت کا جائزہ اپنی پابندیوں اور اصول پرستیوں سے لیا کرتے تھے، آپ گفتگو میں بے تکلف اظہار رائے میں بے تکلف اور جری اور بے لاگ تھے، یہ سب باتیں آپ ذیل کے واقعات میں کسی حد تک مشاہدہ کر سکیں گے۔

اردو زبان آپ کی زبان تھی۔ داغ نے یہ کہا تھا کہ :-

اُردو ہے جس کا نام ہیں جلتے ہیں داغ سارے جہاں میں مہم ہماری زباں کی ہو

داغ کو اپنی اُردو دانی کا یہ دعویٰ اور اُس پر یہ ناز تھا اور بے جا بھی نہ تھا مگر داغ کی زبان صرف غزل گوئی تک محدود تھی۔ لیکن بحیثیت مجموعی اگر میر ناصر علی خان بہادر بھی یہ دعویٰ کرتے تو ان کے منہ کو زہیب دیتا۔ نہ صرف زہیب دیتا بلکہ آپ کا یہ دعویٰ اس حقیقت سے فردتر ہوتا۔ جس پر آپ بحیثیت اُردو زبان کے ادیب اور معجز کلام انشا پر داز ہونے کے فائز تھے۔

مجھے یہ تو معلوم نہیں کہ میر صاحب شاعر، مصطلح طور پر تھے یا نہیں لیکن واقعہ یہ ہے کہ خدایا ہی بہتر جانتا ہو کہ آپ کے حافظ میں اُردو اور فارسی کے کس قدر اشعار محفوظ تھے۔ ابھی گذشتہ مئی سلسلہ کا واقعہ ہے کہ حضرت مرحوم کے عزیز جناب سید عبدالحکیم صاحب ایم۔ اے۔ ایل ایل۔ بی عہد کے کیل جھانسی ملاقات ہوئی، موصوف نے اٹلے بیان میں فرمایا کہ ان کی اہلیہ محترمہ جو حضرت مرحوم کی پوتی ہیں بیان فرماتی ہیں کہ ایک بار اسی بات کا اندازہ کرنے کے لئے ”صلائے عام“ کے فائل اٹھا کر اشعار کو جانچا گیا تو اس سالہا سال کے مجموعہ میں ایک شعر بھی دوبارہ لکھا ہوا نہ ملا۔ ممکن ہے کہ اس اندازہ میں کسی قدر غلطی ہو لیکن ہم اتنا تو یقین اور وثوق کے ساتھ کہہ سکتے ہیں کہ جس کثرت اور ثنات کے ساتھ ہمارے حضرت میر صاحب مرحوم نے اپنے مقالات و مضامین اشعار کا استعمال کیا ہے شاید ہماری زبان کے کسی اور ادیب اور انشا پر داز نے نہیں کیا۔ بلکہ کہا جاسکتا ہے کہ آپ کے مضامین اشعار ہی سے پیدا ہوتے اور اشعار سے تعمیر ہوتے اور اشعار ہی سے ریب و زہبت پاتے اور رنگ و بو پکڑتے تھے۔



اگر علامہ شبلی نعمانی مرحوم رحمۃ اللہ علیہ نے حضرت میر صاحب کے متعلق یہ خیال ظاہر فرمایا ہے کہ میر صاحب میں

قدرت ہے کہ آپ ایک ہی بات کو سو طرح سے کہہ سکتے ہیں تو غالباً یہ کہنا مبالغہ نہ ہوگا کہ یہ بھی آپ کا کمال تھا کہ ایک ہی شعر کو مختلف معانی و مفاسیم کی روشنی میں آپ پڑھ اور لکھ اور دہرا سکتے تھے۔

آپ کا خاص اور محبوب مضمون ”ہماری زبان“ کی نازک خیالیاں اور شیوہ بیابیاں تھا۔ آپ ساری عمر اسی مضمون کو لکھتے رہے مگر کس انداز سے کہ ان کی زندگی میں کوئی ان کا شریک نہ تھا اور انکی وفات کے بعد ان کا جواب پیدا ہوتا نظر نہیں آتا۔

دوسرا عنوان جس پر مرحوم مزے لے کر لکھا کرتے تھے۔ کہنے کو ”مضمون پریشاں“ مگر حقیقت میں حکمت و فلسفہ کا بے پایاں اور عبرت و موعظتہ کا بیان عرفاں ہوتا تھا۔ اسی مضمون میں آپ موت و حیات کی پیچیدگی اور چیتان پر اکثر خیال ظاہر فرماتے تھے۔ لیکن مشرقی معشوق کی زلف کی طرح یہ مضمون بھی ہمیشہ محتاج شانہ بیان و تفسیر ہی رہا۔ لیکن جس طرح معشوق کی زلف بگڑ کر بنتی ہے اور اچھ کر سنورتی ہے اسی طرح یہ مضمون میر صاحب کے اچھانے سے سلجھتا تھا اور سلجھانے سے اچھتا تھا بگڑ بگڑ کر بنتا تھا۔ اور محبوبوں کی پیاری پیاری ادائوں کی طرح کافران ادب اور قتیلان شیوہ ہاتھ مناصری کے دل دماغ کی گہرائیوں میں سما کر تا تھا۔

اوروں کی کہہ نہیں سکتا مگر میں سید عبدالحکیم صاحب کیل سے اس بارے میں متفق ہوں کہ میر صاحب گفتگو میں اکثر موت سے اپنا خوف و ہراس ظاہر کیا کرتے تھے اور یہی ان کے مضامین و مقالات سے ظاہر ہوتا ہے، کہتے ہیں شیر ڈرنے والے سے چشم پوشی کرتا ہے۔ لیکن موت کے شیر کی ستم ظریفی دیکھو کہ آخر اس ڈرنے والے کو بھی اپنا شکار بنا لیا۔ گو بہلت زبست بھی دی مگر آخر ہم سے چھین ہی لیا لیکن موت کو اپنا گھر سجانا ہماری خواہشوں کے پورا کرنے سے زیادہ منظور تھا۔ ہمیں جس کی ضرورت تھی اُسے ہم سے لے لیا اور لے کر کیا کیا وہی جو آج تک ہر مخلوق سے کرتی چلی آتی ہے۔ تماشہ ہے قدرت بناتی ہے اور بنانے میں اپنا کمال ختم کر دیتی ہے اور موت بگاڑتی ہے۔ اور بگاڑنے ہی میں اپنے کمال کا کمال دیکھتی ہے۔

کل من علیہا فان و یبقی وجہ ربک ذی الجلال والاکرام
حیران کیوں ہوں کہ تعمیر کی تکمیل تخریب ہے اور تخریب کی تکمیل تعمیر یہ سلسلہ خدا جانے کب سے ہے اور کب تک رہے گا کیونکہ کس نکشود و نکشاید حکمت اس معمار

اگرچہ کسی شخص کا دلی میں پیدا ہو جانا کوئی کمال نہیں اور میر صاحب کے لئے دہلی میں پیدا ہونا کمال ہو یا نہ ہو اگرچہ آپ اس دلی میں پیدا ہوئے تھے جو اہل کمال کا مورد و مسکن دلی تھی اور آپ نے اُن بزرگوں کی آنکھیں دیکھیں اور اُن کی صحبتیں اٹھائی تھیں جن کے وجود سے دہلی آباد بلکہ انہی کے وجود کا نام دہلی تھا، بلکہ آپ کا دہلی میں پیدا ہونا اور دہلی کی کا شرف اور دہلی کی عزت تھا، آپ دہلی کے ایسے خاندان میں پیدا ہوئے جو اہل علم کا خاندان تھا، دہلی اور اُسکی گذشتہ عظمت کو جاننے والا کوئی

شخص ہو سکتا ہے جو غدر سے پہلے کی دہلی کے امام المناظرہ حضرت مولانا سید ابوالمنصور کے نام نامی اور ان کے علمی کارناموں سے واقف و آگاہ ہو۔ ہمارے میر ناصر علی صاحب مرحوم اسی امام فن مناظرہ کے صاحبزادے بلند اقبال تھے۔ باپ اگر فن مناظرہ کے امام تھے تو یہ بیوت فرزند زبان و بیان اور انشاء اور فصاحت و بلاغت کا امام حکم و عدل تھا۔ یہ وہ حقیقت ہے جس کا انکار کسی محیر ادب و شعر کے شناسا و رس نہیں ہو سکتا۔

پہنچنے پہنچنے

میر صاحب پابند مذہب خاندان میں پیدا ہوئے تھے۔ لیکن ذوقِ کتب بینی اور وسعتِ مطالعہ کے بعد میر صاحب تشددِ قسم کے دین دار نہیں رہے تھے۔ لیکن اگر دین سے مراد وسعتِ خلاق اور علین کی مضبوطی اور بادِ دوستانِ لطیف اور بادِ دشمنانِ ملارا ہوئی ہے تو میر صاحب سے بڑھ کر شاید ہی کوئی دوسرا دیندار نکلے گا۔

نام سے تو گمان ہوتا تھا کہ شاید شیعیت کا کسی قدر اثر ہو گا لیکن واقعہ یہ ہے کہ مذہب کی اس تقسیم کے لحاظ سے فاروقی، یعنی سنی اور بچے قسم کے سنی تھے۔ ایک بار مجھ سے فرمانے لگے میاں مولوی صاحب وہ تو کھوتہاے اسلام میں اتفاق سے ایک عمر پیدا ہو گئے تھے جس نے تم کو دنیا میں ایک قوم اور زندہ رہنے والی قوم بنادیا۔ ورنہ سوائے مسجد میں بیٹھ کر ذکر و فکر کرنے والے عابدوں اور مرتاضیوں کے تمہارے پاس کیا ہوتا؟ اس کے علاوہ آپ کو میں نے کبھی مذہبی گفتگو کرتے۔ بحث و مباحثہ یا اسی قسم کے مسائل سے بچپی لیتے نہ دیکھا نہ سنا۔ آپ صرف شعر و ادب اور زبان ہی کے تذکروں میں خوش رہتے اور اپنی باتوں کو مزے لے لے کر بیان کیا کرتے تھے۔

دہلی کی زبان دانی کا ایک بار ذکر آیا۔ فرمانے لگے دہلی ٹٹ گئی اور دہلی والے مرکب جھگٹے اب یہاں اردو کہاں۔ اب جو زبان تم یہاں کے گلی کوچوں میں سن رہے ہو یہ سوئی دھاگے والوں کی ہے۔ ابھی کی دہلی میں بستی ہے اور ابھی کی زبان زبانوں پر ہے۔

اہل کمال کا ذکر آیا فرمانے لگے کہ کبھی کسی اہل کمال کی اُس کے وقت میں نہ قدر ہوئی ہے نہ ہوگی اب بہرحسن کی زبان پر غالب اور مرزا غالب ہے۔ زندگی میں غریب کو کوئی پوچھتا نک نہیں ہم نے دیکھا ہے کہ کراہ کے ادنیٰ سے مکان میں بڑے رہتے تھے۔ بیچارے کو نہ گھر کا گھر نصیب ہوا نہ آرام سے کھانا نصیب ہوا، زندگی بھر مصیبتیں جھیلے جھیلے مر گئے۔ اب غالب پرستی شروع ہوتی ہے۔ فرمایئے غالب کے کس کام کی۔

زبان کے عاشقوں اور محققوں کے ذکر میں ایک مرتبہ فرمانے لگے کہ نادگر دی کے زمانہ میں جب کہ دہلی کی گلی کوچوں میں دہلی والوں کے خون کی ندیاں بہ رہی تھیں۔ کسی طرف کو ”بہارِ عم“ کے مؤلف منشی ٹیک چند پور بھی چلے جا رہے تھے۔ غصہ میں بھرے ہوئے ایک ایرانی نے ان پر بھی تلوارِ سونٹ کر حملہ کرنا چاہا۔ ایرانی نے

”تلوار بلند کی اور مٹی صاحب نے اسے روکنے کے لئے ہاتھ اٹھایا اس لئے نہیں کہ وہ وار نہ کرے۔ بلکہ بتا دے کہ فارسی زبان میں اس طرح تلوار کھینچنے کو کیا کہتے ہیں۔ بتاؤ اور بنا کر میری گرون مار دو۔“

ایرانی ہندی کا یہ سوال اور ایسے نازک موقع پر کہا ہوا سوال سن کر حیران ہو گیا۔ اس کے غصہ کا جن اتر گیا۔ سوال کا جواب دیا اور کہا کہ جاؤ گھر میں جا کر بیٹھو۔

میر صاحب کا قاعدہ تھا کہ جو کتاب خریدتے تھے اُسے کتاب خانہ میں رکھنے سے پہلے مطالعہ کر لیا کرتے تھے۔ اور اگر ضرورت ہوتی تھی تو اُس پر کچھ لکھ بھی دیتے تھے۔ چنانچہ وہی انگریزی ناول کی تاریخ جسکا اوپر ذکر آچکا ہے آپ نے پڑھی اور اس پر ریویو بھی ”صلائے عام“ کے آئینہ نمبر میں شائع کر دیا گیا تھا۔

آپ کا ہرچہ ”صلائے عام“ آپ ہی کے مطبع میں چھپتا تھا۔ جو ایرانی وضع کا تھا۔ آپ کے مکان کے نیچے کے طبقہ میں واقع تھا اس میں سوائے اس ہرچہ کے اور کچھ نہیں چھپا کرتا تھا۔ ”صلائے عام“ عام اخبارات و رسائل کے طریق پر تجارتی اصول پر شائع نہیں کیا جاتا۔ سب کام آپ ہی کرتے تھے۔ اس کا کوئی باقاعدہ فتر

نہ تھا، نہ اُس کی ضرورت تھی۔ کیونکہ ہرچہ کی اشاعت کا سبب بجز اپنا شوق پورا کرنے کے اور کچھ نہ تھا۔ آپ غالباً یہ بھی پسند نہیں کرتے تھے کہ ”صلائے عام“ کو عام چیز سمجھا جائے۔ بلکہ آپ چاہتے کہ وہ لوگ اُسے مطالعہ کیا کریں جو نازک مزاج ادیب اور بلند پایہ انشا پرداز کی طبیعت کے اور اداس شناس ہوں۔ اس لئے

گوشک نہیں کہ آپ کے رسالہ کا نام ”صلائے عام“ تھا۔ لیکن یہ ”صلائے عام“ عوام کے لئے نہیں تھی بلکہ بارانِ نکتہ داں کے لئے تھی۔ اور نکتہ داں لوگ دُنیا میں کم ہوا کرتے ہیں۔ اس لئے ”صلائے عام“ کا دائرہ اشاعت ہمیشہ محدود اور اس بزم ”صلائے عام“ کے ارکان گئے بچنے لوگ ہی ہوتے تھے۔ آپ پسند نہ کرتے تھے کہ

لوگ آپ کو معمولی اخبار نویس یا ”سلجی“ خیال کریں اور آپ اُس قسم کا بتاؤ کریں جیسا کہ اخباروں اور رسالوں کے مالکوں۔ منجروں اور منتھوں سے عموماً کیا کرتے ہیں۔

مجھے یاد ہے آپ فرمایا کرتے تھے کہ خاندانی تربیت کے علاوہ منصب بلند بھی انسان کو اداس شناس بناتا اور طریقِ خطاب اور سخن اور لہجہ کے انداز و رموز سکھا دیتا ہے۔ اسی ضمن میں فرمانے لگے کہ ایک بار ”صلائے عام“ کا ایک ہرچہ نواب صاحب لوہارو کو نہیں پہنچا تھا۔ نواب صاحب نے رسالہ کی طلبی کے لئے

جو خط لکھا اُس میں اپنے حصہ کا رسالہ نہ پہنچنے کا ذکر تھا۔ اس کی طلبی پر اصرار یا اپنی خریداری پر زور یا نمبر خریداری کا اظہار نہ تھا۔ فرمانے تھے یہی لوگ ہیں جو ”صلائے عام“ کی محنتوں کی داد دے سکتے اور انھیں کے نکات و لطائف سے محفوظ ہو سکتے ہیں۔

جیسا کہ میں نے عرض کیا ہے مجھے متعدد بار حضرت کے دولت کدہ پر حاضر ہونے کا شرف بھی حاصل ہوا ہے۔ جب حاضر ہونا ہوتا تھا۔ جامع مسجد کی سیر میں ایک دن پہلے ہی سے وعدہ دے دیا اور تقریر وقت ہو جایا کرتا تھا۔ میں جانا آپ منتظر ہوتے تھے، بڑے مزرے کی باتیں ہوا کرتی تھیں، ایک دن حاضر ہوا، آرام کُری پر

بیٹھے بے تکلفی سے فیرونی کھا رہے تھے۔ کھاتے جارہے تھے اور سکر اسکر کرتے جا رہے تھے۔
 آپ کا کتاب خانہ یا عجائب گھر ہمیشہ بند رہتا تھا۔ حتیٰ کہ جب آپ وہاں بیٹھے ہوں تب بھی کم از کم میں نے
 ہمیشہ اسی طرح دیکھا ہے جب اندر جانا ہوتا تو اندر جاتے اور پھر اُسے بند کر دیتے اور بیٹھ جاتے۔
 آپ نے ایک دو بار اپنے عجائبات و نوادور کی مجھے بھی سیر کرائی تھی۔ لیکن بڑے اہتمام اور احتیاط
 کے ساتھ کوڑا کھولے۔ مجھے ساتھ لیا اور ہر چیز آپ دکھاتے اس کی تاریخی اور فنی خصوصیتیں بیان کرتے
 رہے۔ عجائب خانہ دیکھ کر ہمیں تسلیم کرنا پڑا کہ ہمارا ممدوح الفاظ و معانی کا ہی بادشاہ نہ تھا بلکہ نوادور
 عجائب کے جمع کرنے اور ان کو پرکھنے کے لحاظ سے بھی اپنے عصر کا یگانہ اور فرزانہ بزرگوار تھا۔
 جس احتیاط سے ہمیں سیر کرائی گئی اس سے اندازہ ہو رہا تھا کہ آپ کو اپنا ذخیرہ بہت عزیز
 تھا اور آپ کو اپنے مہانوں سے باوجود محنت کے ان پر غیر معمولی اعتماد نہ ہوتا تھا۔ ساہا سال کی بات ہے
 اس عجائب گھر کی تفصیل بیان کرنا تو مشکل ہے۔ لیکن اتنا بے تکلف کہا جاسکتا ہے کہ صناعتی اور دستکاری
 کے بے مثال نمونوں اور خطاطی و مصوری کے شاہکاروں سے آپ کا عجائب خانہ پری خانہ بنا ہوا تھا۔ نہ شخص
 وہاں جاسکتا تھا۔ نہ تنہا جاسکتا تھا۔ وہاں جانے کے لئے نہ صرف آپ کی اجازت ہی ضروری ہوتی تھی بلکہ
 آپ کی معیت بھی از بس لازمی ہوا کرتی تھی۔

میر صاحب قبلہ مرحوم کی جو لفظی تصویر میں اوپر پیش کر چکا ہوں اس سے اندازہ ہو سکتا ہے کہ اس
 شکل و شمائل کا انسان ظاہر داریوں اور تکلف و تصنع کی دنیا سے کس قدر ماورائی ہونا چاہیے اسی کے
 ساتھ یہ بھی کہ اس کا دل دریا کا سا وسیع ہونا ہی چاہیے تھا۔ چنانچہ بعض حالات ہمارے علم میں آئے ہیں
 وہ گواہ ہیں کہ موصوف دل کے غنی اور ہاتھ کے سخی تھے۔ جہانسی کے سفر میں جناب سید عبد الحکیم صاحب
 کی زبانی معلوم ہوا کہ حکومت نے آپ کے حسن خدمات کے صلہ میں مزرعہ اراضی کے کچھ مروج جات بھی عطا
 کئے تھے۔ کون ہے جو آتی ہوئی نعمت کو مستزاد کر دے۔ میر صاحب نے لے لئے، لیکن کوئی شخص تاک میں
 تھا۔ شاید عالی ہمت سید کی عالی حوصلگی اور دیادگی سے آگاہ تھا، مستزمانہ صورت بنا کر حاضر ہوا اور
 بولا کچھ نذرانہ کیجئے اور یہ مروج مجھے عنایت کیجئے۔ آپ اس خرخشہ میں کیا پڑینگے۔ سید صاحب نے معمولی
 نذرانہ جو اصل قیمت کا بہت ہی حقیر قسم کا حصہ کہا جاسکتا ہے قبول کر لیا، چاہا۔ اور اپنے حقوق مالکانہ
 اُس شخص کی طرف منتقل کر دینے کا ارادہ ظاہر کیا۔ لیکن خویش واقارب نے منظور نہ کیا۔

جوانی میں شاہد خطا چھارہا ہوگا۔ لیکن میں نے جس وقت آپ کا خط دیکھا ہے بس اس قابل تھا کہ
 پڑھ لیا جائے غالباً سن و سال کا اثر ہاتھ پر پڑا اور ہاتھ کی کمزوری خط کی خامی کی صورت میں ظاہر ہوئی۔
 جامنی رنگ کی روشنائی سے لکھتے تھے۔ خاکسار کے نام جو چند مکاتیب ارقام فرمائے تھے وہ اسی روشنائی
 سے لکھے ہوئے ہیں، مکان پر بھی اسی روشنائی سے لکھتے دیکھا ہے۔ لکھنے کا انداز بے تکلف تھا آرام گئی ہے

بیٹھ کر بے تکلف کاغذ ہاتھ میں لے کر موٹے سے قلم سے ٹیڑھی بیڑھی سطر میں کاغذ پر بناتے جاتے تھے۔ لکھتے وقت چہرہ پر پیارا پیارا ہلکا ہلکا تبسم دریا کی ہلکی لہروں کی طرح پھیلا رہتا تھا۔

بوڑھا پے میں بھی باتیں جوانی کی لکھتے تھے۔ اور وہ بھی جوان لبہ ہجے میں۔ دنیا کی ہر بین چیز کو عموماً اور خصوصاً ہماری زبان کو جوان رعنا معشوقہ سے تشبیہ دیتے تھے۔ اور اس کی خرابی اور فنا کو جوانا مرگی یا پیری میں ایڑیاں رگڑ کر مرنے سے تشبیہ دیا کرتے تھے۔

عام طور پر لوگ بوڑھوں کو جوانی اور جوانوں کی سی باتیں کرنے دیکھ کر چین چین ہو کر تے ہیں مگر ہمارے میر صاحب قیل کا انداز نگارش ایسا تھا کہ وہی باتیں جو دوسروں کی زبان سے اجنبی معلوم ہوتیں آپ کی زبان سے محبوب اور دلکش معلوم ہوا کرتی تھیں۔ یہ ان کا کمال تھا کہ معمولی اور عوام کی اصطلاحات کو بھی اس ماہرانہ اور استادانہ شان سے استعمال کرتے اور اپنے مضامین میں کھپایا کرتے تھے کہ ان کی عموماً گرائی دور ہو کر حسن و رعنائی کی خصوصیت پیدا ہو جایا کرتی تھی۔

آپ جانتے ہیں کہ مرثعہ بازوں میں ”نوک پلک“ کب دیکھی جاتی ہیں جنہوں نے اصل مرغوں کی لڑائی دیکھی اور ہر پانی کے بعد ”ہا توں“ کو مرغوں کی نوک پلک دیکھتے دیکھا ہے وہ نوک پلک دیکھنے کو سمجھ سکتے ہیں۔ لیکن ہمارے میر صاحب نے ہی ترکیب مضامین کی دیکھ بھال اور نظر ثانی کے معنوں میں استعمال کی ہے۔ چنانچہ ”صلائے عام“ میں آپ نے ایک بار لکھا کہ ہر صبح کو اٹھ کر آپ پہلے اپنے شب گذشتہ کے لکھے ہوئے مضامین کی نوک پلک دیکھتے ہیں۔

جوانی کی کون کہہ سکتا ہے لیکن ہم نے میر صاحب کے تمام مضامین ”جوائے عام“ وغیرہ میں ہماری نظر سے گزرے اور سبھی ملاقاتوں میں ہمیشہ ایک ہی معشوق کی تعریف و توصیف سے تر زبان پایا ہے۔ آپ کی معشوقہ کوئی گوشت و پوست کا مضغہ اور لوتھڑا نہ تھا۔ بلکہ آپ کی معشوقہ ہماری زبان تھی۔ آپ اسی کی شان میں ”تصبیدہ“ کہتے تھے۔ اسی کا مرثیہ لکھتے تھے۔ اور آپ کی غزل سرائی بھی زبان ہی کے ذوق و شوق اور ولولہ کی آئینہ دار ہوا کرتی تھی۔

آپ جانتے تھے کہ آپ کے تمام مضامین مرتب و منظم ہو کر کتابی صورت میں آجائیں۔ ایک دفعہ میں نے آپ سے ذکر کیا تو آپ نے اس تجویز کو بہت پسند فرمایا۔ پھر میں نے اسی مطلب ”صلائے عام“ میں ایک مضمون لکھا، حضرت میر صاحب قبلہ نے مجھے ایک خط کے ذریعہ مطلع فرمایا کہ میرے مضمون کا وہ حصہ جو آپ کے مضامین کی جمع و نددین پر مشتمل تھا۔ خصوصیت سے بہت پسند کیا گیا تھا۔ آپ کے مضامین کی جمع و ترتیب کی ذمہ داری جیسا کہ خود حضرت مرحوم نے مجھے بیان فرمایا تھا۔ مولانا نبیاز فقہ پوری مدثر شہر محلہ نگار نے لی تھی، آپ کا منشاء تھا کہ میں بھی اس بارے میں جو خدمت ممکن ہے اس سے دریغ نہ کروں میں نے خوشی سے اپنی خدمات پیش کی تھیں۔ لیکن میری قیمت نے مجھے وہلی سے نکال کر دیس بدیس پھرایا افسوس کہ

وہ نیک ارادے بروئے کار نہ آسکے۔ مجھے نہیں معلوم مولانا نیا نے اس بارے میں کس قدر کام کیا ہے۔ قیاس یہ ہے کہ غالباً کچھ نہیں ہوا۔ کیونکہ میں نے جب گذشتہ مئی ۳۱ء حضرت مرحوم کے ہونہار پوتے جناب سید انصار ناصری بی۔آ سے اس امر کے متعلق دریافت کیا تو معلوم ہوا کہ ابھی تک کچھ نہیں ہوا اور سب کچھ باقی ہے۔ اُنکے جواب سے کم از کم یہ یقین ضرور ہو گیا کہ اُن کے ہاتھوں یہ نیک فرض حسن و خوبی انجام پاسکیگا۔

میر صاحب مرحوم ان لوگوں میں تھے جو زبان حال سے یہ کہنے کا حق رکھتے ہیں کہ

یاد گار زمانہ میں ہم لوگ یاد رکھنا دشنام میں ہم لوگ

ایسے بالکمال ہر روز پیدا نہیں ہوتے۔ یہی وہ لوگ ہیں جو اپنی تاریخ آپ بناتے ہیں اور ان کی زندگی ان کے کارناموں پر مبنی ہوتی ہے۔ اردو زبان کے جس قدر سکول ہیں ان میں سے ایک سکول کے بانی اور شاہد خاتم بھی میر صاحب قرار پائینگے۔ اپنی طرز خاص میں میر صاحب کسی کے متقلد نہ تھے۔ کسی کے محتاج نہ تھے۔ مجھے یقین ہے، کہ آپ کا طرز نگارش ایسا سہل و آسان تھا کہ آپ کے مداحوں میں بھی کوئی شخص کامیابی سے آپ کے طرز کا چربہ بھی نہیں اُتار سکتا۔ مان لیجئے کہ آپ نئی بات نہ کہتے تھے۔ تسلیم کریجئے کہ آپ کے ہاں ایجاد و اختراع نہ تھی نہ بھی قبول نہ تھی۔ آپ فلسفہ و حکمت کے خزانہ نہ لٹاتے تھے۔ مگر اس سے انکار کی کون جرات کریگا کہ آپ ہر ایجاد کو سنوارتے تھے۔ عروس سخن کو سنکھارتے تھے۔ اور ہر بات کو ایسے ایسے شیوہ ہائے دلبرانہ اور دلربا پانہ سے دوہراتے تھے کہ ہر بار پڑھ کر مجھ پر جلا اور صلی علی کا نعرہ اہل دل اور اہل نظر کی زبان سے بلند ہوتا تھا۔ ہم جانتے ہیں کہ انسان کی حالت یہ ہے کہ فبائی آلائی رہتا نکذبان“ اگر کلام باری میں بار بار آجائے تو کوتاہ نظری سے اس پر بھی اعتراض کر بیٹھتا ہے۔ لیکن ہمارے سید صاحب کو وہ طریق خطاب اور اسلوب بیان دیا گیا تھا۔ کہ نادانوں کی تو بات ہی کیا ہے کوئی اہل نظر اور با مذاق آپ کے ٹکڑے کلام پر حریف گیری نہ کر سکتا تھا۔

ہمیں یقین ہے کہ مدتوں میر صاحب کا طرز انشاء بے مثل رہیگا۔ ہمیں یقین ہے کہ آپ کی تقلید کرنے والوں کے لئے آپ کی روش لے اڑنا آسان کام نہ ہوگا۔ یہ بھی ضرور ہے کہ آپ کی شراب ادب کہنے ہو کر نشہ آوری میں ترقی کرتی چلی جائے گی۔ ہمیں یقین ہے کہ جوں جوں بعد زمانی آپ کے نغمہ کو دور سے دور تر لیتا جائے گا اس کی کیفیت اور نشہ آوری میں اضافہ ہوتا جائے گا، ہمیں اس کا بھی یقین ہے کہ زمانہ آئیکا کہ میر تقی کی غزل کی طرح میر ناصر علی کی نشر کی بھی پرستش ہوگی۔

کون ہو جو مرحوم کے ہر قسم کے مضامین۔ مقالات۔ مکاتیب اور حالات کو جمع و مرتب کرنے کی خدمت اپنے ذمہ لے اور ان نو اور ادب اور جواہر بار ہائے انشاء کو مرتب کر کے فنا کے جھونکوں اور انقلاب زمانہ کے تقصیروں سے محفوظ و مصئون کرے؟ اس مبارک فرض کو بحسن و کمال انجام دینے کیلئے ہماری نگاہیں اُن کے لائق پوتے سید انصار ناصری کی طرف اٹھتی ہیں، اور آپ کی کامیابی کیلئے مخلوص دل سے دعا کرتے ہیں۔

میر ناصر علی خاں

سرائیست گیتی پئے رہ نورداں
خوشا رہوے کو بہ منزل رسیدہ
بیارم مثالی بہ تصدیق بالا
عطا کردہ جاں آفرینش ز رحمت
بہ صورت بہ سیرت چو قدسی نہاد
بمیدانِ علم و ادب یکہ تازے
فصاحت کنیرش، بلاغت غلامے
چو ساقی زمینخانہ عاشق صلامے
بہ نرم سخن مسند آرائے عزت
چو بادِ صبا از چین زار عالم
پئے سال رحلت سروشے بہ ساحر

سفر لاجرم چوں رسد شب بہ پایاں
فر و ہشت رخت سفر شاو و فرحاں
بیاد آورم میر ناصر علی خاں
فرغ از معاش و معیشت دوراں
با خلاقِ سنہ یک از صد ہزاراں
بہ ارکان دولت ز مقبولِ سلطان
ز توصیف بالا خیال پریشاں
چو صوفی ز ممبر پیامے بہ خاصاں
بہ حسن بیاں بر وہ گوئے ز سبحاں
گذر کرد چوں بو گل از گلستاں
پیامے رسانید از سوئے رضواں

سفر کرد ہر گاہ از دارِ فانی
بہ فردوس شد میر ناصر علی خاں

۱۳۵۲ ہجری

پیشانیہ شاعرانہ

خان بہادر میر ناصر علی مرحوم

(از جناب محمد سبحان الدہستانی گوجپور)

عربوں نے جس طرح نظم میں کمال دکھایا نثر میں اس سے کہیں زیادہ کمال کے مدعی بنے کہ ساری دنیا کو غم یعنی گونگا کہنے لگے یعنی یہ کہ ہم ہی بات کرنا جانتے ہیں باقی دنیا ہماری زبان آدمی اور زبان دانی کے مقابلہ میں گونگی ہے۔ یہ دعویٰ ایسا سچا نکلا کہ قرآن نے اُس کی تصدیق کی کہ خدا ہی ان کی نثر کا جواب دے سکتا ہے۔ اہل ایران پہلے تو دیباچوں پر زور لگایا پھر بڑے بڑے ادیب و نثر نویس پیدا ہوئے۔

اُردو نے شعرا تو بڑے بڑے پیدا کئے۔ مگر نثر لکھنے والے اور دعویٰ کے نثر لکھنے والے سرمہ لگانے کو لمبا نہیں تو بہت ہیں۔ نثر میں کمال پیدا کرنے کی اُردو والوں نے کوشش ہی نہیں کی اور اگر کی تو جس طرح زبان کا حق تھا نہیں کی۔

میر صاحب ناصر علی خاں مرحوم کی اُردو کا بھی تک تو کوئی جواب نہیں ملتا ایک دیباچے ہی کے نام سے جتنا اُنھوں نے لکھا اس کا جواب مشکل ہے ”مضمون پریشاں“ کو دیکھتے ادب اور زبان کیلئے ناز کرنیکی باتیں ہیں۔ نثر میں ساتی نامے جس بہتات سے اُنھوں نے لکھے کسی کو نثر میں ساتی ناموں کا تخیل بھی نہیں ہوا۔ ہندوستان میں بڑے بڑے نثر لکھنے والے پیدا ہوئے اور ان کے مقلد بھی پیدا ہوئے میر صاحب

کا اب تک تو کوئی جواب نظر نہیں آتا۔ میر صاحب مرحوم سے پہلے جب جب نیاز حاصل ہوا کبھی اودھ گھنٹہ کبھی گھنٹہ بھر کبھی دو گھنٹے۔ معلوم ہوتا ہے صلائے عام سن رہا ہوں۔ میر صاحب کے کمال میں یہ بھی ایک بات تھی کہ جس طرح بولتے تھے وہی نثر یہ بھی تھی۔ نثر یہ چھوڑیے باتیں سنیں باتیں چھوڑیے صلائے عام بڑے کوئی فرق نظر نہیں آتا۔

میر صاحب سے ایک مرتبہ مذہبی گفتگو کا مجھے اتفاق ہوا میر صاحب مرحوم فرماتے تھے کہ انگریزی زبان میں کوئی کتاب مذہب پر ایسی نہیں ہے جو میرے علم میں آئی ہو اور میں نے نہ دیکھی ہو۔ اُن سے کسی موضوع پر بات کرنا کارے دارو تھا۔ عجب پرمغز و پیراز معلومات گنی جینی باتیں کرتے تھے۔ اُردو کے لئے تو اُنکے مساعی زندہ جاوید رہیں گے۔ اس کے لئے ان کی زندگی کے تمام تحریروں کو یکجا کر کے اگر ایک یا کئی جلدوں میں جمع کر دیا جائے تو اُن کی زندگی کی یادگار اور ان کے کارناموں کو کافی ہے۔ کوئی اور ملک ہوتا تو معلوم نہیں اُن کی یادگار میں کتنے رسالے اور اخبار جاری ہو جاتے جو تمام عمر ہاتھوں ہاتھ پکے۔ ان کی یادگار معلوم نہیں کس کس طرح دنیا قائم رکھتی، مگر یہ ہندوستان ہے یہاں قابل ہستیاں فراموش کی جاتی ہیں اور ظالموں کے مجھے قائم ہوتے ہیں۔ انا لہ وانا الہ راجعون۔

اگر کوئی پرچہ اُن کی یادگار میں قائم ہوا اور مجھے موقع ملا تو میں اُن کی بابت بہت کچھ لکھوں گا۔ انشاء اللہ
اس وقت سرسری طور پر یہ چند بیکار لفظ حاضر ہیں۔

محمد سجاد اللہ

ما تم علم و فضل

(از حضرت خواجہ عبدالرؤف عشرت کھنوی)

جناب انصار ناصری صاحب

تسلیم۔ آپ کے تمام خطوط مجھے ملے، میں چاہتا تھا کہ اطمینان سے کچھ رسالے مصلائے عام کے دیکھ کر ہمینہ دو ہمینہ میں ایک مضمون لکھوں اسی کے ساتھ آپ کو تعزیت نامہ بھی بھیج دوں مگر آپ نے ناطقہ بند کر دیا۔ اچھا خدا آپ کو صبر جمیل عطا فرمائے، خان بہادر مرحوم کے حالات کا نمبر جو آپ نکالنا چاہتے ہیں اُسکے لئے تو بہتر سے بہتر مضمون موجود ہوں گے لیکن مجھ ضعیف و نحیف نے ناسازی طبیعت کی حالت میں صرف آپ کے ارشاد عالی کی تعمیل کی ہے اسے مضمون بھی نہیں کہہ سکتے ہیں کیونکہ مرحوم کے حالات مجھے معلوم نہ تھے، مصلائے عام کے دیکھنے کا موقع ملا صرف آپ کا حکم سچا لایا۔

عشرت

غنیۃ شیعہ

سفر ملک عدم درپیش ہے اور ہم آپ سب مسافر میں دن رات چلے جاتے ہیں اور ملک عدم سے قریب ہوتے جاتے ہیں، لیکن غفلت کا یہ زور ہے کہ ہم کو خبر بھی نہیں ہوتی کہ کہاں جاتے ہیں اور کتنے دنوں کا سفر ہے۔ ایک دن تو وہ تھا جب ہم منزل عدم سے عالم وجود میں آئے اور آتے ہی رونے لگے کہ ہائے کس بلا میں پھنس گئے، دوسری منزل ۱۳ برس کی تھی بچے بچپنا کہتے ہیں جس میں ہمیں خود اپنی خبر نہ تھی کہ کہاں سے آئے اور کہاں جاتے ہیں دوسرے لوگ ہماری پرورش اور نگہداشت کرتے تھے، ابھی آدمی منزل ختم ہونے پائی تھی کہ مدرسے میں بھیج دئے گئے اور دنیا کے کاروبار کی تکمیل کے لئے تحصیل علم کرنے لگے، اسی کے ساتھ ساتھ کچھ مذہب کی باتیں بھی سیکھیں اور وہ بھی بطور تقرب طبع، اب تیسری منزل میں قدم رکھا جس کا فاصلہ ۱۴ برس کا تھا اور جس کی منزل زاید سے زائد چالیس برس کے سن میں ملے ہوئی تھی، اس میں بڑی شورشیں بڑی خرابیاں بڑی بڑی ذمہ داریاں تھیں لیکن ہمیں ایک شراب کی بوتل کا نشہ تھا حالانکہ کام بہت تھے، اور وقفہ کم تھا۔ تحصیل علم سے فراغت کرنا دوسروں کی مدد کرنا اپنی آمدنی کی فکر بیاہ شادی کی ذمہ داری باپ بننے کی کوشش کچھ ایسے ہیچ دریغ واقعے تھے جن سے ہم کو سانس لینے کی فرصت نہ ملی کیونکہ ہمارے مرتبوں نے ہمارے سن تمیز تک پہنچا کر اپنی چوکیداری سے ہاتھ اٹھالیا تھا، لیکن اسوس ہے کہ یہ زمانہ پلک

جھپکنے میں ختم ہو گیا اور ہمیں خبر بھی نہ ہوئی، اب آنکھ کھلی تو اپنے قویٰ مضحل دماغی طاقت کو کمزور پایا اس پر اولاد کے مصائب کا بار لگایا اور جو اولاد نہ ہوئی تو اپنی نگہداشت خود بلائے جان ہو گئی آج سر میں درد کل کمر میں جک آگئی، کسی کروٹ چین نہیں ملتا کسی گھر بھی آرام نہیں بڑے بڑے موذی امراض اپنا پیش خیمہ ڈالے پڑے ہیں طبیعت ایک حالت پر نہیں رہتی قوتِ باطن ضعیف ہو گئی، بصارت، سماعت نے جواب دیدیا جو اس خمسہ میں فرق آگیا تو نے چالیس برس کے بعد جدائیِ اختیاری کی یہ منزل انتہا سے انتہا چالیس پینتالیس برس میں ختم ہو گئی اور آنکھ بند ہو گئی اب آخری وقت میں آنکھ کھلی تو معلوم ہوا کہ دنیا میں ہم جس واسطے آئے تھے اسے نامم چھوڑ کر چلے جاتے ہیں کاش دس بیس برس اور زندہ رہتے تو کچھ آخرت کا لڑا سفر ہمراہ لے لیتے مگر موت ہلکت نہیں دیتی۔ اور دل کی ہوس دل میں رہ گئی یہ حال تو ان لوگوں کا ہے جو خدا کے فضل سے عمر طبعی تک پہنچ جاتے ہیں ان کا حال نہ پوچھیے جو اپنی منتریں دو چار روز میں دو چار دس بیس تیس چالیس پچاس برس میں طے کر کے گوشہٴ قبر میں آرام کرتے ہیں۔

میرے خیال میں اگر لوگوں کو شل حضرت لوح علیہ السلام نو سو برس کی زندگی عطا کی جائے تو بھی دنیا کی دچکپیوں کو دیکھتے ہوئے بہت کم بچاؤ دنیا کے مصائب میں بھی ایک لذت ہے خان بہادر سید ناصر علی مرحوم مغفور کے لئے ہمارا رونا اور بے قراری اس لئے نہیں ہے کہ انہوں نے عمر کم پائی بلکہ اس غرض سے ہے کہ جو فائدہ ان سے ہندوستانی زبان کو پہنچ رہا تھا اس کا دروازہ بند ہو گیا۔ دہلی آج بیوہ ہو گئی، اسکے کمالات مٹ گئے جس کی ذات پر اس کو فائدہ دہی نہ رہا۔ ایک جوان ایڈیٹر صاحب کے متعلق سنا ہے کہ وہ کہا کرتے ہیں جب یہ دو چار بڈے مر جائینگے اس وقت ہماری زبان کی دنیا میں قدر ہوگی، اب تو یہی صورت نظر آتی ہے چراغ لے کر تمام ہندوستان کو چھان ڈالئے تو بھی میر ناصر علی کی فکر کا ایک بھی نشی آپ کو نہ ملے گا، یہ جو دھویں صدی میں ہندوستان کے لئے صائب پیدا ہوئے تھے جو کچھ دعویٰ کرتے تھے اس کی مثال کا ایک پہلو ضرور نکال لیتے تھے لسان الملک منشی سید ریاض احمد ان کی نشر کے پرانے دلدادہ ہیں وہ کہتے ہیں کہ ان کا ثانی تمام ہندوستان میں نہیں ہو خان بہادر تو اردو کباب شاہ تھے۔

رسالہ ”صلائے عام“ کے پرانے پرچے اٹھا کر دیکھئے برسوں دیباچہ پر نئے انداز سے طبع آزمائی کی ہے اور ہر دفعہ ایک سے ایک بہتر لکھا، ”مضمون پریشاں“ آخر عمر میں شروع کیا تھا اور اپنے بعض احباب کو دعوت دی تھی کہ اسپر کچھ لکھیں مگر کوئی بھی قلم نہ اٹھا سکا۔ سیدھی سیدھی باتوں میں نزاکت پیدا کرنا انکا حصہ تھا۔ ایک دفعہ میں نے اودہ کی تاریخ پر ایک مضمون لکھا اُسے آپ نے سید تعریف کر کے چھاپا اور مجھے لکھا کہ تاریخ لکھتے ہیں تو محکوم ملکہ راسخہ ہے مجھے رشک آتا ہے کہ تم اودہ کی تاریخ پر جو مضامین لکھتے ہو، کاش اُس کے بدلے شاہانِ دہلی کے حالات لکھو۔

میں نے عرض کیا کہ دہلی کے حالات میں تو تاریخ کی بڑی بڑی کتابیں موجود ہیں ان کے علاوہ مزید حالات کا

بلنا دشوار ہے، اودہ کی تاریخ نامکمل ہے اور اُس کے حالات جدید بھی کچھ پُرانے لوگوں سے ملجاتے ہیں اِس لئے انہیں تازگی پیدا ہو جاتی ہے، آپ نے لکھا مجھے تو دہلی سے محبت ہے تم جو کچھ لکھو گے اُسہیں تازگی پیدا ہو جائے گی۔
اس زمانے میں دہلی ایک بزرگ خاندان وزارت کے درانتاج سید مبارک علی سہیل فارسی گوشا علی گھنوا میں رہتے تھے اور میرے پاس اکثر تشریف لایا کرتے تھے ان کو نظام حیدر آباد سے پنشن بھی تیس روپیہ ماہوار ملتی تھی، ہر مہینے اپنا جیات نامہ مجھ سے دستخط کر کے بھیجتے تھے۔

میں نے اُن سے عرض کیا کچھ دہلی کے پُرانے حالات جو آپ نے سُنے ہوں بیان کیجئے، دہلی کا نام سُن کے وہ روتے لگے اور کہنے لگے تم نے ایسا تیر مارا جس کا اندال شکل ہے کاش اور باتیں کرتے اور دہلی کا نام نہ لینے، پھر کچھ اپنے بچپن کی باتیں یاد کر کے بیان کیں، اُس میں یہ بھی بیان کیا کہ مومن دہلوی کا مکان ہماری خالہ کے مکان سے متصل تھا، روز وہاں جاتے تھے تو دیکھتے کہ حکیم مومن خاں اس گلی میں ٹپکتے تھے اور دونوں ہاتھوں کی انگلیاں متحرک ہیں اور گنگنا کر کچھ شعر کہا کرتے تھے، گورے نئے زلفیں رکھتے تھے، خوبصورت تھے، منجھد اس کے اور بھی حشیم دید و افعات بیان کئے میں نے ان سب باتوں کا ایک مضمون بنا کر میرے صاحب قبلہ کی خدمت میں بھیج دیا، آپ نے مضمون بہت شوق سے چھاپا اور پانچ روپے کا نوٹ رسالہ کے ساتھ مجھے بھیج دیا میں نے لکھا قبلہ اس کی کیا ضرورت تھی مضمون تو اس قابل نہ تھا کہ وہ چھاپا جاتا۔

اس کے علاوہ میں آپ جیسے بزرگ سے صاف خدمت لینا پسند نہیں کرتا، اجازت دیجئے کہ واپس کر دوں، کہنے لگے یہ مضمون کا صلہ نہیں ہے تمہاری تلاش کی داد ہے، تم نے تاریخ میں دو چار واقعات اضافہ کرنے کچھ مجھی پر موقوف نہ تھا، وہ چاہتے تھے بہتر سے بہتر نثار اور ناظم ”صلائے عام“ میں جمع ہو جائیں اکثر لکھا کرتے تھے منشی سید ریاض احمد کی جدید غزلیں بھیج دو مجھے اُن کا کلام بہت پسند ہے۔

ایک دفعہ میری نسبت کچھ الفاظ خط میں لکھے، میں نے لکھا میرے صاحب میں سچ کہتا ہوں کہ مجھے مضمون لکھنا نہیں آتا، آپ تعریف نہ کیا کیجئے بلکہ عیوب بتا دیا کیجئے تو مجھے فائدہ پہنچے گا۔ میں تو چاہتا ہوں کہ آپ کے رنگ کی تقلید کروں مگر وہ کسی طرح نہیں آتا۔

اب تو یہ بات تم ہے کہ زمانہ کے زبردست ہاتھ نے ہم سے ایک ایسا صحیح مذاق والا نثر نویس اُستاد چھین لیا جس کا مثل ایک صدی تک ملنا محال ہو، خدا اس کے سو گواروں کو صبر عنایت کرے اور ہم لوگوں کو انکی پیروی کی توفیق دے۔ انتماس دعا۔

پیر پیر پیر پیر پیر

دہلی کا شہوریم ماہی جریدہ ”شاہجہاں“ خریدیئے اور بہترین مضامین ملاحظہ فرمائیئے۔

چند سالانہ تین روپے۔ (تے) فی پرچہ دو آنے۔

ولی اُردو

اُردو کے حق شناس اُردو کے جاں نثار
 تم بے خبر ہو کیسے بے ہوش سوئے ہو
 شادی و غم کا تمہیں کوئی اثر نہیں ہو
 دُنیا تمہاری برہم ہے اور ہو رہی ہے
 پاؤں کی فکر ہو اب تم کو نہ ہوش سر کا
 کروٹ ڈراتو بدلو، خواب گراں سے چونکو
 سر مایہ زندگی کا دن رات کھوئے ہو
 سود و زیاں کی تم کو کوئی خبر نہیں ہے
 طاقت تمہاری ب کم ہو اور ہو رہی ہے
 کیا حال ہو تمہارے اجڑے منتشر کا

عزت کا اپنی تم کو اب پاس ہی نہیں ہے
 فتح و شکست کا کچھ احساس ہی نہیں ہے

غفلت کی نیند کب تک سوتے رہو گے آخر
 وہ حق شناس منزل بمنزل سو جا رہا ہے
 ناقابلِ تلافی بے شک ہو آج غیسم
 وہ خادمِ زباں تھا۔ مخدومِ انجمن تھا
 وہ نازیب و غالب، وہ جاں نثار اُردو
 دیکھو وہ جارہے ہیں محفل سے میر ناصر
 مسند نشین محفل محفل سے جا رہا ہے
 خدمت گزار اُردو ناصر علی کا ماتم
 اُردو تھی اُس پناز، نازشِ وطن تھا
 قائم تھی جسکے دم سے اب تک بہار اُردو

وہ جا رہا ہے دیکھو خاموش انجمن سے

اُردو سے واسطہ ہے اسکو نہ اب وطن سے

دُنیا نے علم و فن میں تھا ایک مردِ واحد
 پیغامِ سیدی کا بطلان کرنے والا
 اخبارِ ناصری میں ہلکی سی اک ظرافت
 شاعر نہیں تھا لیکن شاعرِ نواز تھا وہ
 اُسکی ”صلا“ میں گویا رنگینی بیاں تھی
 وہ تیرہویں صدی کا حق آشنا مجاہد
 نقیبِ مذہبی کا اعلان کرنے والا
 دُنیا کو دے ہی تھی پیغامِ لطف و راحت
 نغمہ نہیں تھا لیکن نغموں کا ساز تھا وہ
 ندرت تھی زندگی تھی مہم تھا زباں تھی

ناصر علی یقیناً۔ اُردو کی انجمن میں
 بے مثل بے بہا تھا۔ یکتا تھا علم و فن میں

حسرتِ باری

قطعہ تاریخ وفات خان بہادر میر ناصر علی مدیر ”صلائے عام“ دہلی علی امین

(از جناب حسن مایہ روی صاحب لکچرار مسلم یونیورسٹی علیگڑھ)

مرغِ جاں نے کیا بدن خالی
جیسے بلبُل سے ہو چمن خالی
بے زباں رہ گیا دہن خالی
ہو گیا شمع سے لگن خالی
ایک پُر مایہ سے وطن خالی
سب ہیں بے شاہرِ زمَن خالی
نہ بچا کوئی پسرِ بہن خالی
مسندِ صدرِ انجمن خالی
نہ سمجھے یہ حُسنِ ظن خالی
نہ ملا ایک بھی سُخن خالی
تھا نہ وہ ناصحِ کُہن خالی
چھوڑتا تھا نہ بانگِ بن خالی
تھا نہ علامِ علم و فن خالی
اور اُردو کی تھی لگن خالی
دل ہی اک کیا ہو پُرِ سخن خالی
ہنیں یہ صدمہ دل شکن خالی
کوئی گھر ہی نہ کوئی بن خالی

میر ناصر علی نے کی رحلت
ہے بغیر اس کے شہریوں سونا
کیوں نہ ہو گنگ لفظ و گویائی
کیوں نہ تیرہ جہان اُردو ہو
کیوں نہ دہلی ہو غمگدہ کہ ہوا
شہر کیا دہر کیا زمانہ کیا
اُس کے ماتم میں چاک ہونے سے
نظر آتی ہے بزمِ اُردو میں
بالیقیں تھا وہ خاتمِ الادب
کیفِ مستی و جوش سے اُس کا
اُس کی ہر بات میں تھی جدت بھی
سیدھی سادی نگارشوں کو بھی
عملاً بھی تھا عاملِ کامل
اُس کی دھن، خدمتِ ادب تھی فقط
اُس کے غم میں ہو آنکھ بھی گریاں
روح فرسا بھی جاں گسل بھی ہو
اثرِ انقلابِ دوراں سے

ہے وفا سے یہ پیرزن خالی
ہیں تہہ گنبد کہن خالی
دفن ہوتا ہے ایک تن خالی
زیب آغوش ہے کفن خالی
دل ہو میرا نوحہ ناک خالی
جن سے محل نہیں ہیں خالی
ہیں غلو سے حقیقتہ خالی

کیا مروت شعار ہو دنیا
دستبر و اجل سے لاکھوں گھر
کوئی جاتا نہیں کسی کے ساتھ
ہے جد قبر میں تن تنہا
اُس کی رحلت کسکے حالِ حسن
میں نے لیکن کہیں وہ تارِ نحس
بلکہ جبری و عیسوی دونوں

ناصر میر لشکر اُردو
کر گیا گوشہ سخن خالی
۱۹ ۶ ۳۳

دش ہزار شاعر

مولانا خواجہ عبدالرؤف صاحب عشرت لکھنؤی کی معرکتہ آلا رات تصنیف "شاعری کا مکمل سبٹ" کہ جس سے تقریباً دس ہزار شاعرستفیض ہو چکے ہیں، اسکا زبردست ثبوت یہ ہے کہ انکے گزشتہ خانہ سے اتنی کتابیں ہاتھوں ہاتھ فروخت ہو چکی ہیں، جس میں تقطیع کرنیکا آسان قاعدہ، علم عروض، علم قافیہ، محاسن معانی شاعری، تاریخ گوئی کے قواعد، ضائع و بدائع کا بیان اصلاح دینے کے اصول اور ابتدائی مشق کے آسان قاعدے تفصیل مذکور ہیں، اب تک اس سے بڑھکر آسان کتاب جس کو ہندی پڑھ کر باسانی سمجھ سکے نہ تھی، اگر آپکو اُردو زبان دانی و شاعری کا شوق ہے تو پہلے اس کتاب کا مطالعہ کیجئے اور مشق کی ترکیب پر عمل کیجئے ایک سال میں آپ شاعر بن جائینگے، حال میں کچھ مفید اضافہ کر کے کتاب کو اور بڑھا دیا گیا ہے، یہ کتاب چار جلدوں میں ہے مکمل سبٹ کی قیمت ۱۰۰ ہے۔ نیز تمام کتب مولانا خواجہ عشرت لکھنؤی و دیگر مشہور مصنفین کی نادر و نایاب کتابیں عشرت بلڈ پو لکھنؤ سے طلب کیجئے۔ فہرست مفت طلب کیجئے۔

المشہور منیجر عشرت بلڈ پو، کیننگ اسٹریٹ، احاطہ خانہ سامہ لکھنؤ،

آہ امیر ناصر علی مرحوم

از جناب سید وزیر حسن دہلوی

دلی سے چند میل دور ایک مقام اٹھلا ہے جہاں دریائے جمنہ کا پُر فضا بند ہے۔ یہیں خاں بہادر امیر ناصر علی مرحوم دہلوی سے میری پہلے پہل ملاقات ہوئی۔ برسات کا موسم تھا۔ کالی کالی گھٹائیں روم جھوم آ رہی تھیں جن میں کہیں بگلوں کی قطاریں دکھائی دیتیں۔ جیسے کسی حور کے کالے لائے بالوں میں موتیا کے بھولے سجے ہوں۔ تو کبھی بجلی چمک جاتی۔ جیسے بھاپ کے لطیف دریا میں نور کی مچھلی ٹرپ اُٹھے۔ جتنا بھی خیال کی طرح وسیع اور جذبات کی طرح بے تحاشہ بہہ رہی تھی۔ ایسے وقت دلی والے بھلا کب چوکتے ہیں۔ انہیں تو خاص طور پر گل و گلزار کی سوجھتی ہے۔ جو انوں کا تو خیر پوچھنا ہی کیا۔ بچے بوڑھے تک گلگشت کو مکمل کھڑے ہوتے ہیں۔ میں بھی جم جاتوں کے ساتھ اٹھنے پہنچا۔ یہاں کیا دیکھتا ہوں کہ سیلانیوں کی ایک برات اُتری ہوئی۔ کوئی ”ہوا دار“ (ہنگامہ) ہی میں سے ہوا خوری کر رہا ہے۔ سامنے جتنا انکھیلیاں کر رہی ہے۔ کوئی چھلی کاشکار کھیل رہا ہے۔ کچھ بیٹھے آم کھا رہے ہیں۔ اور ایک دوسرے پر جھلکے پھینکنے جا رہی ہیں۔ کچھ ہارمونیم طبلہ سنبھالے موج کر رہے ہیں۔ دو چار نے جھولا بھی ڈال لیا ہے۔ جس پر دو کی جگہ چار پانچ لگے ہیں۔ غرض جو طرف مہشی دل لگی ہو رہی ہے اور ایک دھوم مچی ہوئی ہے۔ ہم نے بھی ایک طرف چھاؤنی چھانی۔ اور ابھی پوری طرح دم بھی نہ لیا تھا کہ دیکھا ایک فنس سے چار نورانی صورتیں اُتریں۔ اور ہماری جانب رخ کیا۔ تل چالوانی ڈاڑھیاں کسی کے پٹھے کسی کے خوشی بال۔ جالی دار یا چو گوشہ ٹوئیاں۔ کوئی چکن کی چپکن اور سلیم شاہی میں سے۔ کوئی تن زریب کے انگر کھے اور زیر پاتی پہنے ہے۔ خیر گاڑی سے اُتر کر ایک نے ٹھک سنبھالی۔ ایک نے دری لنیل میں ماری۔ ایک خالی ہی ہاتھ چلتے بنے۔ ایک بزرگ نے سر دلی آموں کی ٹوکری دہانی۔ اتنے میں ہم میں سے کسی نے کہا کہ ہائیں! یہ تو خان بہادر امیر ناصر علی بالغا ہے ہیں۔ لو صاحب فرما دیکھنا ان بڑھے بڑھوں کو بھی کیا سوجھی ہے۔ ساری بڑائی بالائے طاق رکھی اور مزے اڑاتے پھرتے ہیں۔ مجھے ایک زمانے سے ملنے کا اشتیاق تھا۔ مگر اب تک ملنے کا اتفاق نہ ہوا تھا۔ اس لئے آگے بڑھا۔

میں (دعواً) ”میر صاحب آپ ناحق زبیر بار ہوتے ہیں!“

مرحوم۔ (ہنس کر) ”بھئی ایسا مزیدار بار بھی کوئی چھوڑ دیکھا!“

تو جناب اس مزیداری سے ہماری جان پہچان شروع ہوئی۔ جو بہت بڑھی۔ اور بڑی اچھی تھی۔ دلی چھوٹی تو پر دیس سے نہ کبھی مجھے توفیق ہوئی کہ انہیں دو حروف لکھوں یا خیریت طلب کروں۔ نہ وہ لکھتے تھے۔ بلکہ یہ کہہ کر اُنہوں نے تو تھک کر لکھنا چھوڑ دیا تھا۔ کیونکہ میں تو یہ کہا کرتا تھا کہ حضرت اخط خیریت بھیجا۔ احسان کیا۔ مگر میں جب تک خط نہ بھیجوں آپ سمجھتے کہ خیریت ہے لیکن جب کبھی میرا خط پہنچے، تو سب کام چھوڑ کے اُسے پڑھنے لگا کہ ضرور کچھ نہ کچھ بات ہے، جو خط لکھا گیا ہے۔ اس پر ہنستے اور فرماتے کہ کبھی تم کو جتنی آدمی ہو۔ تم سے کون بچے۔ جو تمہارا جی چاہے کرو۔ تمہیں اختیار ہے۔ اب کے بھی دلی گیا تو آخری مرتبہ

لے آیا تھا۔ اور جب تک وہاں رہا دوسرے میسرے ضرور ہوتا تھا۔ کہ بڑے میاں چراغ سحری ہیں۔ آج کل جوانوں کا ہی بھروسہ نہیں۔ توکل میں آیا کا حساب ہے۔ ایک موت ہی تو ہے جو سستی ہوگئی ہے۔ نہ معلوم یہ جھٹ بھی کب رخصت ہو جائیں۔ دلی میں دو ایک ہی ایسے رہ گئے ہیں جنہیں اگلے وقتوں کی نشانیاں کہو۔ انہیں جی بھر کے دیکھ لو۔ ورنہ پھر یہ کہاں اور ہم کہاں۔ آخر وہی ہو کہ کچھ مہینے پہلے حضرت فراق بہلوی ہم سے ہمیشہ کو رخصت ہوئے۔ آج سنا کہ خان بہادر بالقابہ بھی جنت سدا رہے۔ انا للہ وانا الیہ راجعون۔ تو ہاں اخیر دفعہ ملا۔ بڑھاپے کے باعث گودہ پہلی سی بات نہ رہی تھی۔ پھر بھی گھٹنوں بیٹھے اور بٹھائے رکھتے۔ ادھر ادھر کی باتیں سنتے سنتے۔ اور بہت خوش ہوتے تھے۔ اشعار کا تو خزانہ واقع ہوتے تھے سمجھ میں نہیں آتا تھا کہ کس غضب کی یاد تھی۔ دیوان کے دیوان لوگ زبان تھے۔ ادھر بات کی۔ اور شعر پڑھا اور پھر ایسا برجستہ کہ سننے والا دیکھتا کا دیکھتا رہ جائے۔ استعداد علمی کا بھی کیا پوچھنا۔ ایک دریا تھے جس کی شادابی سے اثنائے گفتگو علم و ادب کے شگوفے کھلتے رہتے تھے۔ اندازِ کلام بھی خاص رنگ کا تھا۔ جو اگلے زمانے کے بڑے بولڑھوں کا نمونہ تھا۔ باتوں میں وہ لطافت ہوتی تھی کہ ان پر ہر بول بیٹھا سنے اور نہ اگتائے۔ میرا تو یہ خیال ہے کہ لکھنے سے کہیں زیادہ ان کے بولنے میں مزہ آتا تھا۔ دلی کی شستہ رفتہ ٹکسالی زبان بولتے۔ دم بدم اس تندرہ کے شعر پڑھتے۔ اور الفاظ کو اس گھلاوٹ سے ادا کرتے تھے کہ جیسے بلبل بول رہا ہے۔

لکھنے میں بھی مرحوم بیٹے نہ تھے۔ لکھنے پر آتے تو بلا تکان صفحے کے صفحے لکھتے اور خوب لکھتے۔ ”صلائے عام“ میں ان کے قلم سے جو کچھ نکلا میرے بیان کا شاہد ہے۔ اب تو اب یہ اب سے برسوں پہلے بھی اس میدان کے مرد تھے۔ ایک زمانے تک ”تہذیب الاخلاق“ سے اُلجھتے سلجھتے رہے۔ جسے سب جانتے ہیں کہ رسالہ کیا ایک اسرافیل ادب کا تصور تھا جس کی زبردست آواز سے اور تو اور اردو کے سوتے نصیب تک جاگ گئے امیراشارہ بہشت نصیب سرسید کی طرف ہے۔ اب فدا آپ ہی خدا لگتی کہیے کہ ایسے لائق احترام اور غیر معمولی ان کی فتوحات ادب پر مہم آنا اور سخن گسترانہ دودھ و جانا کوئی معمولی بات تھی؟ مگر یہ تیرہویں صدی کی باتیں ہیں۔ ممکن ہے چودھویں صدی کو نہ بھائیں۔ خصوصاً اس لئے بھی کہ نئی روشنی کے عتوالے پڑانے زمانے کی ساری باتوں کو فضول جانتے ہیں لیکن اصل یہ ہے کہ کل توکل مرحوم آج بھی بیگانہ نہیں۔ یہ بلاخوف تردید طبقہ اول کے لکھنے والوں سے ہیں۔ بعض کا خیال ہے کہ اخیر عمر میں ان کی طبیعت کا رنگ بدل گیا تھا۔ چہ جائیکہ پڑھاپے میں ادب کو جان ہونا چاہیے۔ واقعی یہ خیال ایک حد تک صحیح ہے لیکن میری دانست میں اسکی ذمہ داری مرحوم سے کہیں زیادہ سوسائٹی پر ہے۔ صاحب ایک مرحوم کیا بیسوں ایسے مرے اور بیسوں اس تمنا میں جیسے جی مردہ ہیں کہ سوسائٹی کو خالص علمی یا ادبی کاموں کی قدر ہی نہیں۔ اور سوسائٹی میں بھی وہی افراد سب میں زیادہ ناقد ہیں جو کھاتے پیئے ہیں۔ اور جن سے سب میں زیادہ توقعات ہیں۔ بلکہ یوں کیوں نہ کہتے کہ یہ حضرات تو ایسے مشاغل کو ایک طرح کی درد سہی سمجھتے ہیں۔ یہاں یہ بھی دیکھنا ہے کہ ان دریا دلوں کا رویہ کہاں نہیں ختم ہوتا۔ مگر نہیں صرف جوتا تو علمی کاموں میں! اب فرمائیے کہ مادیت کے اس دور میں جس میں نرسے توکل سے کام چلنا تو درکنار رز رزیت عشق ٹٹیں گے کا معاملہ ہو۔ کام چلے تو کیسے چلے۔ ایسے لیل و نہار میں ہوتا یہ ہے کہ اگر کسی نیچلے نے دل کر کے قرض وام کیا اور بامید قدروانی

طی کام میں خرچ کیا۔ تو سمجھو اس جسارت کے خمیا زے میں ساہوکاری سود و سود سے اسے ایک دن جاں بحق تسلیم ہونا ہی۔ ویسے بھی نہ یہاں کوئی زاویہ علیٰ بذاتہ ادبی کہ ان سب طرف سے کٹ کر وہاں کام کرے تو اسے اتنا مل جائے کہ باطنی قلب کام کر سکے۔ ان باتوں کا نتیجہ یہ ہے کہ ایک تو دل کے دل میں رہ جاتی ہے۔ دوسرے کام کرنے والے رفتار زمانہ سے مجبوراً غیر فطری افعال پر اتر آتے ہیں۔ مثلاً کسی بد قسمت کو علم و فن سے مناسبت طبعی ہے تو سمجھ رکھئے کہ اسے جینے کا حق نہیں۔ بلکہ پن آئی موت مرنا چاہیے۔ ہاں اگر جان کی سلامتی چاہتا ہے تو اپنی وضع اری کا نشہ بہرہ کرے۔ اور آرٹسٹ سمجھ کی شوخی خیال کی تصویر مرنی بن کر رہے۔ یعنی اگر بھڑا ہند ہے تو بورڈ رنگے، پھر نگار رہے تو کیا یہ اگائے۔ زمینِ تحریر ہے تو پاں بیچے۔ اور طبع الملک ہے تو قلعی کرے! لیکن اس کے باوجود بھی ہم دیکھتے ہیں کہ پانچوں انگلیاں برابر نہیں ہیں۔ یعنی اس بُرے وقت بھی ایک دوا اللہ کے لال اپنے کل آتے ہیں جو علم و ادب کی خدمت کے لئے کھڑے ہو جاتے ہیں یومیہ پیسہ دیتے ہیں، جگہ دیتے ہیں، غرض اپنی مقدور بھر مدد دے کر چاہتے ہیں کہ کچھ مفید کام ہو۔ تو وہاں خوبی قسمت سے کارکنوں کی فیتیں بگڑی دیکھنے میں آئی ہیں۔ اور نام کو بھی نلیوں باقی نہیں ہے۔ جسے دیکھو اس فکر میں نظر آئے گا کہ اپنا ہی پیٹ بھر لے اور طب و یا بس جس قدر بھی ہو کھپا کر سارا روپیہ خود مصم کر لے۔ بس تو یہ اور اسی قسم کی اور بیسیوں باتیں تھیں جنہیں دیکھ دیکھ کر مرحوم کا دل بھی بچھ گیا تھا۔ اور ان کا لکھنا لکھنا مجبور ہو کر رہ گیا تھا جس پر افسوس کیا کرتے تھے، ورنہ میں تو یہ سمجھتا ہوں کہ جس طرح ان کی صورت نہیں بدل سکتی تھی۔ ان کے شامل نفسی بھی اٹل تھے جن کے اظہار کا ادبی نام اسٹائل ہے۔

دور کیوں جاؤ۔ ساقی کے ہی دو ایک نمبر دیکھ لو۔ دو ایک نمبر اس نے کہ خود میرے پاس زیادہ برسے نہیں میرے ”صلائے عام“ کی جلد بھی ایک صاحب لے گئے۔ اب اسے کی بھی امید نہیں جس سے شواہد پیش کر سکوں۔ کیونکہ جو کوئی کتاب لے جاتا ہے وہ واپس کرنا بیوقوفی سمجھتا ہے۔ اور میرے پاس کی یہ حالت ہے کہ اگر اور کچھ دن یہ مضمون نہ لکھنا ہوتا تو موجودہ پرچوں سے بھی ہاتھ دھولینا پڑتا۔ میں رہوں یا نہ رہوں میری اجازت ہو یا نہ ہو۔ میرے رسالے کتابیں میرے بعض دوستوں کی میراث ہیں۔ گو یا میری ہوم لائبریری میرے دوستوں کا گھر ہے جس پر مجھے کوئی اختیار نہیں بنا چا جو مورو موجود ہے۔ ادبی میں سے تشیلاً کچھ پیش کئے دیتا ہوں۔ تو خیر مرحوم ساٹھ برس کے تجربے کے بعد کہتے ہیں کہ ”اردو لکھنی مشکل ہے“ کیونکہ اردو لکھنے وقت وہ ایسا طرزِ تحریر چاہتے ہیں۔

”جس سے انسان اپنا مطلب اس خوبی سے ادا کرے کہ اس سے بہتر کسی کے ذہن میں نہ آ سکے“

جو فصاحت کی آخری حد پر مرحوم کا یہ کہنا دماغِ خوش بیانِ فلاہرت کے اس عقیدے پر مبنی ہے کہ۔

”ہر چیز کے لئے ازل سے ایک ہی لفظ مقرر ہے۔ ایک ہی فعل ہے۔ جو خیال میں جان ڈال دیتا ہے۔ اور ہر موصوف

کے لئے ایک ہی صفت ہے۔ جس سے آگے ناکم ہے۔ ہر جلد میں اسی ایک اسم، اسی ایک فعل، اور اسی ایک

صفت کی تلاش رہتی ہے“

واقعی یہی وہ چیز ہے جس سے انسان کی۔

”اداسے بیان حسینوں کے ہاتھ کی آری بن جاتی ہے جس میں ہر وقت اُن کا مِسّ پیش نظر رہتا ہے“
اور جسے مرحوم نے انگریزی، عربی، فارسی کی وسعت مطالعہ سے اتنی جلا دی تھی کہ ان کا ”مُسّ بیان“ بن گئی تھی۔ ساتھ
ہی انہیں یہ بھی صاف معلوم ہو گیا تھا کہ:-

”رنگِ رُو نگار اور ہے۔ اور رنگِ طبا نچہ رخسار اور ہے۔ دم سرد اور ہے۔ اور ہوا سے نسیم سحر اور ہے۔
چشمِ پرخون اور ہے۔ اور سے گُلگوں اور ہے۔ غرض پیسے کی بولی اور ہے۔ اور کوئل کی کوک اور ہے۔ اور یہی
حالِ زبانون کا ہے؟
جن میں نظم کی مثال:-

”ایسے گانے والی کی ہے جس کی شکل اور آواز دونوں اچھی ہیں۔ نثر کے حسین ہونے میں بھی کلام نہیں۔ مگو
آواز بھگنے دُرتی ہے۔ کہ کوئی غیر نہ سُن پائے۔ اس سے یہ نہ سمجھ لینا کہ اس کی آواز ہی اچھی نہیں۔ پاٹ دار آواز
اور خوشی نگاہ بھی غضب ہی۔ مگر دینی بات اور لہجائی چتون کا کیا کہنا؟“

مرحوم کو مِسّ بیان کی کچھ ایسی حدیث ہو گئی تھی کہ کسی کئی زبانوں کے جاننے کے باوجود بھی کہیں اور اچھی چیز دیکھ پاتے
تو اس سے اُر دو کوچ کے رہتے ہندی زبان میں گو دخل نہ تھا۔ چنانچہ ”لوائے طوطیاں ہند“ تقلید کرتے ہوئے اسے خود تسلیم کیا
ہے۔ اور یہ بھی جانتے ہیں کہ:-

”ایک زبان کی خوش بیانی دوسری زبان میں ادا ہونی مشکل ہے کہ بوسے مشک کی طرح ایک ڈبہ سے دوسرے میں
لاتے لاتے اُڑ جاتی ہے۔ اور گلاب کو ایک قراہ سے دوسرے میں ڈالے تو کم ہو جاتا ہے؟
پھر بھی دل نہیں مانتا۔ آخر ہندی آسمانِ ادب کے چند تارے توڑ ہی لاتے ہیں:-

”ایک دو ہے میں کسی نے دن میں رات کو ثابت کیا ہے۔ یا سیاہ چوڑی جو سپید گھلا رہے پیسے ہوئے ہے۔ سیاہ
چوڑی کی زمین تو گویا اندھیری رات ہے۔ اور ستارے سپید گیل ہیں۔ مانگ کی صفائی و خوبی لکھناں کا جاب ہی چہرہ
ماہتاب سے کسی طرح کم نہیں۔ پھر دن میں رات نہ ہو تو کیا ہو؟“

دن ہوگی رات پیاسے کیا چھپکے آگے گم ہر نقشِ یاز میں پر اک آفتاب ہوگا

شہ شہ شہ شہ

”بے ہنر آدمی ہنرمندوں میں سہنے سے بڑی جگہ پہنچ جاتا ہے جس طرح ڈھاک کا پتہ پان کے ساتھ حسینوں اور
رائیوں کے ہاتھ تک جا پہنچتا ہے؟“

شہ شہ شہ شہ

”اچھے آدمی تکلیف پانے سے بھی اپنی بھلائی نہیں چھوڑتے۔ جیسے مندل کہ مندل کو چاہے جتنا گھسہ خوشبو ہی دیگا۔
اور پھل دار درخت پتھروں سے مارنے پر بھی پھل ہی دیتے ہیں؟“

شہ شہ شہ شہ

”چکوروں کو چاندنی رات بھاری ہوتی ہے۔ اس پر کسی نے خوب کہا کہ چہرہ تاہاں کے سامنے سے چکوروں کو ہکا دو کہ کم بختوں کو چاند کا دھوکہ دہو کہ پورہا ہے“

بالائے بام آج وہ دیکھیں گے چاندنی بھاری ہے چاند چودہویں شب کا چکوروں پر!

————— چشمہ چشمہ —————

”یار کے چہرے کا جواب پہلا کرنے کی فکر خلاق و دعالم کو ہوتی۔ تو جواب میں چاند کا نقشہ ذہن میں آیا۔ روز نازل سے اس پر مشق شروع کی کبھی گھٹا یا کبھی بڑھا یا غرض بنایا اور مٹایا گلاب تک پورا نقشہ نہ بن سکا“

لیکن ان نازک خیالوں کی داد دیتے دیتے یہ کام کی بات بھی نہیں بھولتے کہ۔

”اُردو میں اسی ملک اور اسی آب و ہوا کے موافق خیالات کا اثر زیادہ ہو سکتا ہے۔ مثلاً عشق و محبت کی طرح زبان کے معاملہ میں شیخ و برہن کا امتیاز نہیں۔ دیر و حرم کی بحث نہیں۔ اُردو ادب کو ان جھگڑوں سے واسطہ نہ رکھنا چاہیے۔ پہلی اچھی تھی تو دوسری اچھی نہیں۔ شیریں کی تعریف منظور ہے تو تیر کی تعریف بھی ضرور ہے“

تصویر حسن رنگ بدلتی ہے جا بجا عذرا کہیں بنی تو کہیں بہر بن گئی!

قصہ مختصر ان مثالوں سے صاف ظاہر ہے کہ مرحوم ایک نازک خیال شاعر نہ تھے۔ ان کی ہر بات پر مبنی ہوتی ہے جو علم کے زیور سے آراستہ اور دلی کی شاہانہ اُردو بولتی ہے۔ یہ بات ان کے ہاں ہمیشہ رہی۔ جوانی گئی۔ بڑھاپا آیا۔ تب بھی طبیعت کا چرچلا اور شگفتگی نہ گئی۔ ایک جگہ ”بڑے میاں“ بنے بیٹھے ہیں۔ علائق و دنیا دامن گیر ہیں جن کے باعث ”غم زندگی“ کا سامنا ہے کہ آدھی رات ڈھل گئی۔ اور آنکھ نہیں لگی۔ اتنے میں کیا ہوا کہ کسی نے دستک دی۔

بڑے میاں!۔ ”کون؟“

آواز!۔ ”میں ہوں شہرت! جس کی تلاش میں اک جہاں سرگرداں ہے۔ میرا مزاج بچوں کا سا ہے۔ کبھی تو بولنے پر بھی نہیں آتی۔ کبھی بن بٹاتے گئے بیتاں وادی تھی ہوں“

بڑے میاں!۔ اب ہم تو تھکے ماندے پڑے ہیں۔ تمہارے لئے کون اٹھے؟

آواز!۔ نہیں جی میں تو بہکا رہی تھی شہرت نہیں میں جوانی ہوں“

بڑے میاں!۔ ”جوانی!۔!۔ ارے بی جوانی! وہ دن گئے۔ وہ باتیں گئیں۔ اب تو اگلے وقتوں کا ذکر جانے

جی دو“

اس کے بعد یہ آواز شعر و سخن بنتی ہے۔ اور کہتی ہے کہ میں تمہاری دمساز ہوں۔ تم سے باتیں کرنے آئی ہوں۔

ابھی ساقی چہڑا دامن نہ ہم سے!

لیکن اس کا جواب یہ ملتا ہے کہ نہ وہ اب پہلا سادل ہے۔ نہ دماغ ہے۔ مدت ہوئی کہ دونوں رخصت ہو گئے۔ یہ سنکر آواز نے دولت و دنیا کا فریب کیا۔ مگر جواب ملا کہ دیر کر کے آئی جس پر آواز کھل کھلتی ہے، اور کہتی ہے کہ۔

”جناب عالی! میرا نام موت ہے!! اتنی آوازیں جو تمہارے کان میں آئیں۔ اُن سے یہی غرض تھی کہ آخر فنا ہو!!“

دوا در مضمونوں میں بھی موت کا ذکر کیا ہے۔ ایک جگہ لکھتے ہیں:-

”موت بوڑھے کو یہ راگ سننا رہی ہے کہ بہشت کی حوریں تیرے انتظار میں ہیں!“

ایک جگہ انہیں اس طرح ”حسن عروس اہل“ نظر آیا کہ نور عرفان سے ان کا سینہ چراغال ہے۔ اور یہ القا ہو رہا ہے کہ کائنات بھی حسین اور اس کا پیدا کرنے والا بھی حسین!۔

”خالق دو جہاں احسن الخالقین ہے۔ جس نے کوئی شے بد صورت پیدا ہی نہیں کی“

اسی حسن محض کی پیدا کی ہوئی ایک اہل بھی ہے۔

”جس کے چاہنے والے کو کسی نے جاں پر ہوتے نہیں دیکھا مگر اس کا سہاگ شتر تک مٹنا نظر نہیں آتا۔ اس کے

سوگ کا جزا سہاگ کا جوڑا ہے۔ جو کفن کی طرح ایک ہی رنگ کا چلا آتا ہے!“

دیکھنا کیا بات کہی ہے اور کس مزے اور رکھ رکھاؤ سے کہی ہے کہ اس کے آگے یونانی نازک خیالی بھی مات ہے۔

موت کا مضمون مگر فسانہ حسن! سارے بیان میں ایک مقناطیسی اثر ہے کہ دل لکھنی جاتا ہے۔ ہائے اُن کے پاس تو۔

موت بھی آئی تو دلہن بن کے شرمائی ہوئی!

غیر تو جیسا میں نے پہلے کہا مرحوم دنیا سے اُردو کے صفحہ اول میں تھے۔ بلکہ اس لئے تو مفتحتات سے تھے کہ دلی کی اُچری صعقتوں کی یادگار تھے جنہیں بادشاہت نے نوازات و ایشیائی تہذیب نے پردان چڑھایا تھا۔ اور سچ پوچھتے ہو تو انہیں صعقتوں سے کبھی دلی دلی تھی۔ فقط اینٹ پیٹھر کا نام نہ تھی۔ اب کہ ترقی کا ہر قدم آگے کو ہے تو ہوا کرے۔ قدیم تہذیب کی رینی میں مرحوم کی طبیعت پر بھی جو رنگ رچا اپنی ذاتی سچ و سچ اور سبھاؤ سے ایسا ہے کہ محفوظ رکھا جائے۔ یہ آنے والوں کے لئے نمونہ ہوگا۔ اور کچھ دن بعد ناپید ہو جائیگا کہ حسن کے یہ رسم یا بہت زیادہ اُٹھ گئے۔ بہت کم باقی ہیں۔ جو باقی ہیں وہ کوئی دن کی ہوا کھا رہے ہیں۔ دیکھتے دیکھتے یہ بھی نہ رہیں گے۔ افسد کا نام رہ جائیگا۔ اس لئے یہ مانا کہ مرحوم کی کوئی ایسی مستقل تالیف یا تصنیف نہیں جو ان کی زبردست علمی اور ادبی قابلیت کی بولتی تصویر ہوتی۔ رہے ان کے متفرق مضمون تو ظاہر ہے ان میں قدرتی طور پر ایک مرتب کتاب کا سا وزن نہیں ہو سکتا۔ پھر بھی ان کے نئے پُرانے کئی مضمونوں میں وہ جوہر ہے جس میں ادب اعلیٰ کی شان ہے۔ بس تو زوائد کمال کر جو مرحوم کیا دُنیا کے اچھے سے اچھے لکھنے والوں کے ہاں بھی ہیں۔ جس طرح ہوان کا انٹ حصہ ادنیٰ کیجی کر لیسا ہے۔ جو اب تک یہاں وہاں ہے۔ اس کام کے لئے نظریں سب سے پہلے شاہد و انصار کی طرف اُٹھتی ہیں۔ اور بڑی خوشی ہوگی کہ ادب کے ان بکھرے پھولوں کا جلد تر ایک خوشنما گلہ رستہ بن جائے!۔

شچند شچند

دلی کا مشہور علمی، ادبی و تنقیدی نیم ماہی جریدہ خریدیے۔ جو اپنی تنقیدی خصوصیات کے اعتبار سے

شاہجہاں

اپنی نوع کا بہترین پرچہ ہے۔ اب تک اس کے تین نمبر شائع ہو کر یہ مقبولیت حاصل کر چکے ہیں۔ چندہ سالانہ تین روپے مع محصول ڈاک۔ فی پرچہ ۲۔ ہر شہر کے ایجنٹ سے خریدا جاسکتا ہے۔

”جیت آئیگا زبان اور مستند زمانوں کے قریب
 کو نہ پوچھے کسی نہ کسی مجتہد زبان کا سہارا لے لگا۔
 فارسی و ہندی کا سہارا اس کے لئے کام آیا۔
 عربی و سنسکرت زبانوں کا کیا کیا۔ لیکن محسوس
 مردہ زبانوں میں داخل ہے اور عربی مشکل ہے۔ اس
 زمانہ میں نگاہ حافی ہے تو انگریزی پر کہ ہر مسئلہ
 وقت ہے۔ اس کی تعلیم حافی راجہ پوری سے اور
 اور برادر مرئی پر ہے۔“

نامرئی

May you persevere
in your good Con-
-duct! is the prayer
of your old aged
Grand father who
has passed his days
pretty well & has
nothing to complain
in this world.

M. Masir Ali.

میر صاحب مرحوم کے لٹریچر پر ایک اجمالی تقریظ

خان بہادر میر ناصر علی صاحب مرحوم دہلی کے ایک شہور خاندان سادات کے چشم و چراغ تھے۔ آپ کے والد ماجد مولوی سید ناصر الدین محمود ابوالمنصور امام المناظرہ اور باب علم و فضل میں نمایاں شخصیت کے مالک تھے۔ یوں ذوق علم میر صاحب کی گھٹی میں پڑا تھا۔ آپ کی ابتدائی تعلیم گھر ہی میں ہوئی اور مذہبی کتب آپ کے اپنے والد ماجد سے سبقتاً سبقتاً پڑھیں، یہ وہ زمانہ تھا کہ انگریزی پڑھنا کفر اور پڑھنے والا کافر سمجھا جاتا تھا۔ چنانچہ فارسی اور عربی کی تعلیم حاصل کرنے کے بعد میر صاحب نے دہلی کالج سے انٹرنس پاس کیا اور فوراً ہی نان پارہ میں ہیڈ ماسٹر مہنگے۔ میر صاحب کے ابتدائی حالات بہت کم معلوم ہیں تاہم یہ یقین سے کہا جاسکتا ہے کہ انہوں نے کسی کالج میں یا قاعدہ انگریزی تعلیم حاصل نہیں کی۔ یہ اُن کا ذاتی شوق تھا کہ انہوں نے کثرت مطالعہ سے اتنی اچھی استعداد پیدا کر لی کہ جملہ علوم و فنون میں، جو اس وقت تک مغربی زبانوں کے لئے مخصوص تھے، انہیں کامل دسترس تھی اور ادب و فلسفہ میں تو گویا ماہر تھے۔ میر صاحب کی زندگی سلف ہلب اور سلف اسٹڈی کی عمدہ مثال تھی کہ باوجود ناسازگار واقعات کے اُن کا ذوق فطری بڑھنا ہی گیا۔ بدبخت ہندوستان میں ادیب و دانشور داؤد وہ آسائشیں کہاں میسر جو یورپ میں ادب و انشاء کے دلدادگان کو حاصل ہیں۔ میر صاحب نے جو کچھ لکھا ایک ایسے ماحول میں لکھا جس کے بلے میں مشہور ہے ”نہر کہ در کان نمک رفت نمک شد“ عمر کا بہترین حصہ سرکاری ملازمت اور وہ بھی محکمہ نمک کی کھکھڑاٹھانے میں صرف ہوا۔ ان نامساعد واقعات میں میر صاحب نے اپنے بیشتر مضامین لکھے اور آج اُن کی تعداد و نوع کو دیکھ کر حیرت ہوتی ہے کہ اتنا زیادہ اور اتنا اچھا لٹریچر اس قدر ادب کش فضا میں کیسے اُن کے قلم کے سایہ میں نکلا۔ کاش وہ دماغ جو خالصتاً لٹریچر کے لئے بنایا گیا تھا لٹریچر ہی کے لئے وقف ہو جاتا تو آج ہماری زبان اس درجہ کم مایہ کیوں نظر آتی کہ ہندی بھی اُس کے منہ آ رہی ہے!

جس ملک میں لٹریچر ایک ایسا لفظ ہو جو کبھی شرمندہ معنی نہ ہو اور وہاں بھلا لٹریچر ہی پھر و زکو کون پوچھتا ہے؟ ہمارے ہموطن مکروہات وینا و تفکرات روزگار میں اس قدر مبہم و متلا ہیں کہ اپنے لٹریچر کی قدر دانی تو کیا اُس کی طرف توجہ کرنے کا بھی انہیں خیال نہیں آتا۔ لٹریچر کی اہمیت کا اندازہ اس سے لگایا جاسکتا ہے کہ قومی ترقی و ترقی و ترقی میں اسے بہت دخل ہے بلکہ بعض کا تو خیال یہ بھی ہے کہ اگر کوئی قوم زندہ رہ سکتی ہے تو صرف اپنے لٹریچر کی قدر دانی ہی سے کیونکہ لٹریچر کی ترقی سے قوم کی ترقی کا اندازہ لگایا جاتا ہے کہ لٹریچر قومی زندگی کا آئینہ دار ہوتا ہے۔ ہماری زبان میں اول تو لٹریچر ہی کیا ہے اور جو کچھ بھی ہے اُسی کی کوئی قدر کی جا رہی ہے؟ اور زبانوں سے اردو کو ملا کر دیکھئے تو خالی ہاتھ نظر آئے گی۔ انشا پر داور ہرن پر گھاس کی مثال

پیش کرتا ہے اور پبلک ایک سرے سے اُسے لائق توجہ ہی نہیں سمجھتی۔ وزیر کے چنیں، شہر ہائے چنیں! پھر بھلا اقلیم سخن اپنے ہاتھ میں رہے تو کیسے رہے؟

جہالت و فلاکت زدہ قوم کی علامت یہ ہے کہ اس کے کسی شعبہ حیات میں نہ تو کوئی بطل (Hero) ہوتا ہے اور نہ قوم میں جذبہ بطل پرستی۔ بطل کا وجود اس نے ضروری ہے کہ یہ اُس شیعہ ہدایت کا کام دیتا ہے جو ادبار کی ظلمتوں میں سے راہ نجات دکھاتی ہے۔ یہاں سیاسیات سے مجھے بحث نہیں۔ ادبیات کو دیکھتے کہ ہم نے اپنے لطیری ہیروؤں کی کیا قدر کی؟ سر سید احمد خاں اگر علی گڑھ کا کالج اپنی یادگار نہ چھوڑ جاتے تو آج اُن کا نام بھی میٹ چکا ہوتا۔ ڈپٹی نذیر احمد نے ملکسالی اور با محاورہ اردو میں کلام مجید کا ترجمہ کیا تو مذہبی پیشواؤں نے انہیں بازاری زبان لکھنے والا ٹھہرایا اور ایک متعصب عیسائی کے اعتراضات کا مسکت جواب لکھنے پر انہیں کھر کے فتوے سے سرفراز فرمایا۔ شعلی سانقا اگر یورپ میں پیدا ہوتا تو آج تک اُس کا نام سُجتا۔ آزاد کی انشاپرورازی کی دھماک صرف اُن کی زندگی تک محدود رہی۔ آج آب حیات، کو تقویم پارہتہ قرار دینا ہر تذکرہ نویس کے فرائض میں داخل ہے۔ حاتی نے قومی نظموں کا صورت پھونکا مگر نیند کی متوالی قوم نے صرف ایک کروٹ لی اور پھر آنکھیں بند کر لیں۔

غرض ایک طویل فہرست ایسے ہیروؤں کی پیش کی جاسکتی ہے جنہوں نے محض ذاتی شوق کی بنا پر اپنی زندگی خدمتِ علم و ادب کے لئے وقف کر دی تھی۔ مگر جس قوم نے اُن کا نام مٹانے میں کوئی دقیقہ اٹھا نہیں رکھا۔ میر صاحب کا لٹریچر بے قدری کے ہاتھوں ”نقش و نگار طاقِ سیاہ“ بہت کچھ ہو چکا اور جو باقی ہے وہ بھی قوم کے ناقدر شناس ہاتھوں میں پڑ کر فنا ہو جا بیگا۔ بطل پرستی کی کیسی نادر مثال ہے! یہ ہے ہماری اور ہمارے ملک کی حیاتِ ادبی! اگر آپ یہ معلوم کرنا چاہتے ہیں کہ علم و ادب کے باب میں زندہ قوم کی کیا خصوصیات ہوتی ہیں تو سامتِ سمندر پار کے بارشندوں کو دیکھئے کہ زندگی میں اعلیٰ کمال کی جیسی قدر ہونی چاہیے تھی ویسی ہی ہوئی اور مرنے کے بعد بھی اُن کی قدر و منزلت اس سے بڑھ چکی ہے کہ ویسٹ منسٹر ایبے میں انہیں جگہ ملی۔ پبلک میں سینکڑوں انجمنیں اُن کے ناموں سے قائم ہوئیں اور مندرجہ تحت سے بطور یادگار نصب کئے گئے، کئی کئی صدیاں بیت جانے پر بھی ان کی قدردانی میں فسق نہیں آنے پانا۔ شکسپیئر کی پرستی جس شان سے یورپ میں منائی جاتی ہے بطل پرستی کی اعلیٰ مثال ہے۔ گیتے کی صد سالہ یاد گاریں آپ نے خود دیکھ لیا ہو گا کہ زندہ قوم کا کون جذبہ کار فرما تھا اور پھر کس شدت کے ساتھ! مردہ قوم کی بدترین مثال اگر دیکھنی ہو تو نظام الدین میں غالب کی ٹوٹی ہوئی قبر دیکھئے جس پر بے کسی آنسو بہائی اور دیرانی مانگ کرتی ہے۔ قاضی و یا ابوالابصار! پھر اگر کسی انگریز شاعر نے ”مشرق مشرق ہے اور مغرب مغرب“ اور ان دونوں کا اتصال کبھی نہیں ہو سکتا، کہا تو کیا بجا کہا اور آپ چراغِ پاکوں ہوں؟ بعدِ المشرقین آپ کی نظروں کے سامنے موجود ہے۔ ہاتھ لنگن کو آرسی کیا؟ آنکھوں پر سے غفلت کے پردے ہٹا کر اپنی ناقدری کا عبرت آموز منظر دیکھ لیجئے

غرض قوم کی اس ناقدری کا رونا کوئی کہاں تک روئے۔ لہذا پھر نفسِ مضمون کی طرف رجوع کرتا ہوں۔ میر صاحب نے اُس وقت قلم ہاتھ میں لیا جبکہ تہذیبِ الاخلاق کا شباب تھا۔ سر سید احمد خاں اور اُن کے رفقاء کے ہنگامہ پر ور مضامین کے جواب میں میر صاحب نے مضامین لکھنے شروع کئے اور یہ مضامین کچھ اس درجہ مطبوعِ خلافت ہوئے کہ ہر طرف سے تحسین و آفریں کی صدائیں آنے لگیں۔ یہی چیز تھی جس نے میر صاحب کے جوہرِ خاص کو ابھارا اور انہیں زیادہ لکھنے لکھانے پر اکسایا۔ ابتدائی مضامین گو مذہبی تھے تاہم میر صاحب کے اسلوبِ بیباں نے لٹریچر کی خوبیوں سے انہیں اس قدر بھر دیا تھا کہ اُن کا ایک ایک فقرہ آج تک نازک خیالی و پاکیزہ بیانی کی جان سمجھا جاتا ہے۔ ہزاروں پولیٹیکل انقلابوں اور سینکڑوں کروڑوں کے بعد اسلام نے جو صورت اختیار کی اس میں نئی روشنی کے مطابق اصلاح و ترمیم پر میر صاحب نے جن خیالات کا اظہار کیا ہے اُن کا مختصر سا اقتباس ”تیرہویں صدی“ میں سے درج ذیل کرتا ہوں تاکہ میر صاحب کے ابتدائی لٹریچر کا نمونہ آپ ملاحظہ فرمائیں :-

اُس خیال سے کون ہے جسے اپنا اسلام عزیز نہ ہو؟ تیرہ سو برس کا ساتھ بھی کہیں چھوٹتا ہے؟ نئے دلوے نیا زِ قدیم کو کب پہنچتے ہیں؟ نئی ملقاتوں میں پُرانی مجتہدیں کب چھوٹی ہیں؟ نئی روشنیاں شعاعِ آفتاب نہیں مٹاتیں۔ تیرہ سو برس کے عقیدوں کو ایجادِ بندہ کیا کرے؟ نئے خیال جی باتوں کو اکھاڑ چکے۔ پُرانی جرئیں تازہ صدیوں سے نہیں ملتیں نئے رنگ و روٹ پُرانے سپاہیوں کو نہیں پہنچتے۔ وہ اور میں جنہیں تازہ ہوا سے خللِ ماغ ہوتا ہے۔ وہ اور میں جو دوڑتے ہیں اور گر پڑتے ہیں۔ با دو مخالف میں جو چہاڑ پلے اسکا اعتراف نہیں۔ مصائب میں جو کسی کا ساتھ چھوڑے وہ آدمی نہیں۔ لڑائی میں جو دشمن سے جاملے کبید ہے۔ اور خود کشوں کی طرح جسے کسی نئے دلوے میں ساتھ چھوڑا وہ خیر ہے جو لشکر چھوڑ کر بھاگا۔“

”تیرہویں صدی“ میں اس قسم کے بہت سے مضامین ہیں۔ اسکو مٹنے نمونہ از خروارے سمجھیے۔ میر صاحب کے وہ مضامین جو تیرہویں صدی میں شائع ہوئے ہیں اپنے خاص کے اعتبار سے اُردو علم و ادب میں ایک گرانمایہ اضافہ ہیں۔ میر صاحب کے مضامین کی ایک یہ بھی خصوصیت ہے کہ ان کا اقتباس نہیں پیش کیا جاسکتا۔ ہر مضمون اس قدر جامع اور مکمل ہوتا ہے کہ کہیں سے کسی ایک فقرے کو بھی چھوڑا نہیں جاسکتا۔ اگر ایک اینٹ بھی نکالی جائے تو مضمون کی ساری عمارت منہدم ہو جاتی ہے۔ پھر ہر مضمون میں لسنے جو اہر ریزے ہیں کہ جب اُن میں سے کچھ چُن کر کوئی آگے بڑھتا ہے تو اور بھی بہتر جواب پارے نظر آتے ہیں اور ان میں سے بھی کچھ چھانٹنے پڑتے ہیں۔ غرض یونہی چُنتے چُنتے دامن بھر جاتا ہے اور عرصہ مضمون طے کرنے سے پہلے ان کے بوجھ سے دامن انتخاب پھٹ جاتا ہے اور جوابہر ریزے وہیں کے وہیں جاتے ہیں

یہ ان کے لٹریچر کی وہ خوبی ہے جو صرف مغربی اعلیٰ لٹریچر میں پائی جاتی ہے۔ یہی وجہ ہے کہ اس مضمون میں اقتباسات سے میر صاحب کے لٹریچر کی وضاحت نہیں کی جاسکی۔

لٹریچر کا صحیح مفہوم میر صاحب نے خوب سمجھا اور سمجھایا۔ اس کے ثبوت میں اُنکے وہ تمام مضمون پیش کئے جاسکتے ہیں جو لٹریبری خوبیوں سے بھرے پڑے ہیں۔

”لٹریچر“ کا لفظ اپنے اندر اس قدر وسیع مفہوم پنہاں رکھتا ہے کہ آج تک اسکی جامع تعریف نہ ہو سکی۔ مختصراً اسے یوں سمجھئے کہ لٹریچر سے انسان کے دل و دماغ کے راز معلوم ہوتے ہیں۔ لٹریچر خیال کا ذریعہ اظہار ہے۔ خیال کی وسعتیں اسی سے ظاہر ہیں کہ — عالم تمام عرصہ دام خیال ہے۔ اس کے رازوں کو بیان کرنے کے لئے لٹریچر کی ضرورت ہے۔ یا یوں سمجھئے کہ — ہے آدمی بجائے خود اک محشر خیال۔ اس محشر خیال کو اپنے دل و دماغ سے دوسرے کے دل و دماغ تک پہونچانا بغیر لٹریچر کے ممکن نہیں خیال کا ایک سرا ازل میں اور دوسرا ابد میں ہے۔ انسان کو خیال اس لئے دیا گیا ہے کہ ازل سے ابد تک اسکی پہونچ ہے۔ جسے چاہے اُنکے ذریعہ اپنے قابو میں لائے۔ ”لٹریچر“ اظہار خیال کا ذریعہ ہے، گویا ازل سے ابد تک اور اب سے ابد تک جو کچھ ہمارے خیال میں آیا اور آئینکا لٹریچر کی صورت اختیار کرتا جاتا ہو۔ دُنیا عیش و نشاط۔ غم و رنج۔ آسائشوں اور تکلیفوں کا مسکن ہے مگر حیات انسانی میں عیش کم اور غم زیادہ ہوتا ہے۔ ”لٹریچر سے عیش کا لطف بڑھ جاتا ہے اور غم اگر جانا نہیں تو کم ضرور ہو جاتا ہے“ یہ غایت ہے لٹریچر کی۔

لٹریچر کی توضیح میر صاحب نے اپنے اکثر مضامین میں کی ہے جسے حسنہ اقتباسات و بیج ذیل ہیں جن سے لٹریچر کی اہمیت ظاہر ہوتی ہے:-

”میری غرض لٹریچر سے یہ ہے کہ انسان کے خیالات ہر رنگ میں اُتارے جائیں اور اس طرح کہ بیگانگی اور ابتذال سے بچے رہیں۔ جس فن میں جو خوبیاں ہوں وہ ادا کئے بیان میں دکھائی جائیں، موسیقی کی طرح دلکش ہوں جسکے سننے کو بے اختیار جی چاہے۔ تصویر کا سا عالم ہو کہ نگاہ ہٹانے کو جی نہ چاہے، جس طرح عمارتوں میں ”روضۂ تاج گنج“ اور گانے میں ”تاج سین“ کی آواز مشروبات میں بادۂ انگور۔ ایسی مشرجو نظم سے زیادہ موزوں و پاکیزہ ہو اور ایسی نظم حبیب الہام و دجی کا گمان ہو“

”لٹریچر سے قوم و ملک کی عزت سمجھئے، فردوسی کی وجہ سے ایران کی شہرت ہو گئی، ہٹو سے یونان کی۔ سکوتلا سے سنسکرت کا نام روشن ہو گیا اور مقاماتِ حمیری سے عربی زبان کا۔

دُنیا کی قوموں اور سلطنتوں کی یاد دہانی کا یہی ایک چیرہ ہے جسے لٹریچر کہتے ہیں“

”لٹریچر محض نقل کرنے کا نام نہیں۔ لٹریچر کا کام پیدا کرنا ہے کہ نازک خیالیاں و پاکیزہ بیانی

پیدا کی جائیں“

”اول تو اردو میں لٹریچر پیدا کرنے کی شروع سے کوشش کی نہیں گئی۔ دوسرے انگریزی لٹریچر کے سامنے رہی یہی جو کچھ تھی وہ بیقدری کی نذر ہو گئی۔ اس وقت اردو میں جو کچھ لکھا جاتا ہے بگڑا ہوا انگریزی لب و لہجہ ہے“

”محض لٹریچر کے خیال سے کوئی کتاب عرصہ سے نہیں لکھی گئی۔ لٹریچر کو میں انسان کی زندگی سے اس طرح وابستہ سمجھتا ہوں جس طرح ناخن کو گوشت سے۔ حنا کو رنگ سے۔ نگاہ کو آنکھ کی شکل سے۔ دُنیا جیسی ہے ویسی دکھانا لٹریچر کا کام ہے“

میر صاحب کے لٹریچر کی غرض و غایت کا بھی ایک حد تک ان اقتباسات سے اندازہ ہوتا ہے۔

خان بہادر میر ناصر علی مرحوم نے انگریزی اور فارسی لٹریچر کا بہت وسیع مطالعہ کیا اور اردو لٹریچر میں ایک وضع خاص پر مضامین لکھے۔ انگریزی اور فارسی کے بہترین اسالیب انہوں نے اردو میں بھی رائج کر دکھائے۔ ان کا طریق فکر وہی تھا جو غیر زبانوں کے اعلیٰ انشا پردازوں کا رہا ہے اور یہی وجہ ہے کہ ان کے مضامین علو خیال و نزہت بیان کے اعتبار سے آج اپنا جواب نہیں رکھتے۔ بشر کہنے میں انہیں کمال حاصل تھا اور ان کی غیر معمولی قابلیت کے اظہار کے لئے نثر ہی موزوں تھی۔ ترقی زبان کے لئے نظم سے زیادہ نثر کی ضرورت ہے۔ ہماری زبان بہ اعتبار نظم مکمل ہی نہیں بلکہ اکثر زبانوں سے پیش پیش ہے مگر نثر کے لحاظ سے اس میں ابھی ترقی کی بہت گنجائش ہے۔ اسکی کیفیت میر صاحب نے خود یوں لکھی ہے۔

”ہر طرح کے علوم و فنون میں ترقی کرنے کا ذریعہ نثر میں ہے۔ نظم میں صرف ایک فن شعری کی گنجائش ہے۔ اور وہ بھی اکثر عاشقانہ۔ وہی پرانی لکیر پیٹے جانا ہر طرح کی معلومات علمی کے لئے کافی نہیں۔ شعر و شاعری اکثر غیر زبانوں سے بدرجہا بڑھ رہی ہوئی ہے۔ نثر میں میں دیکھتا ہوں کہ ہم اور زبانوں سے گہرے ہوئے ہیں“

یہی وجہ تھی کہ میر صاحب نے نثر کو اختیار کیا اور اس میں اور زبانوں کی سی لطافت خیال پیدا کرنے کی کوشش کی اور کامیاب بھی ہوئے۔ انکی نفیس مشاطگی نے عروس ادب کو یکے سے سک بنایا اور دُنیا نے دیکھ لیا کہ ہماری زبان کی نثر بھی کسی اور زبان کی نثر سے ہٹی نہیں رہ سکتی۔ خالص ادبی مضامین میں فلسفہ کی چاشنی سب سے پہلے میر صاحب ہی نے دی۔ یہ اثر تھا اُس مغربی لٹریچر کا جس کا مطالعہ انہوں نے کثرت سے کیا تھا۔ فلسفیانہ نکات کو بیان کرنے کے لئے انہوں نے آسان پیرایہ بیان اختیار کیا اور اس انداز کو زیادہ دلنشین بنانے کے لئے فارسی لٹریچر کی وہی تشبہیں اور استعارے استعمال کئے جو اردو میں مروج ہیں۔ میر صاحب کا لٹریچر خرد و ماعادعہ ماکدرا کی اعلیٰ مثال ہے کہ نازک خیالی مغربی لٹریچر سے اور پاکیزہ بیانی مشرقی لٹریچر سے اخذ کئے انہوں نے نثر اردو میں ایک نئی شاہراہ خیال قائم کی مگر افسوس اس دل و دماغ کا صرف

ایک ہی آدمی پیدا ہوا اور وہ بھی اب ہم میں نہیں رہا۔

میر صاحب کو جو چیز اور انشا پر دازوں سے ممتاز کرتی ہے وہ ان کا اسٹائل ہے جو اس سے پہلے کہیں دیکھنے میں نہیں آیا اور نہ اُمید ہے آئندہ کوئی اس طرز کو اختیار کر سکیگا۔ ان کا اسٹائل اُردو لٹریچر میں اپنی نوع کی پہلی اور آخری چیز ہے۔ میر صاحب اپنے اسٹائل کے مُوجد بھی تھے اور انحصا صی بھی جس سانچہ میں یہ اسلوب ڈھلا تھا اس میں کوئی اور نہ ڈھل سکا۔ ایسا معلوم ہوتا ہے کہ قدرت نے اس قسم کا صرف ایک ہی اسٹائل ڈھالا اور اس کے بعد سانچہ توڑ دیا۔

میر صاحب کے اسٹائل کی دو نمایاں خصوصیات ہیں۔ ایک نازک خیالی اور دوسری پاکیزہ بیانی، اور یہی وہ خصوصیات ہیں جو ہر قوم کے معیاری لٹریچر میں پائی جاتی ہیں۔ ہماری زبان میں بہت کم صاحب طرز ایسے ہوئے جنکی تحریروں میں یہ دونوں خوبیاں پہلو بہ پہلو نظر آتی ہوں۔ کسی نے زبان کی پیروی میں ساری عمر کھپا دی، اور کوئی خیال کے پیچھے زبان کا لحاظ نہ رکھ سکا۔ یہ بات کم کو نصیب ہوتی کہ ان کی تحریروں میں یہ دونوں خوبیاں زُلف و شان نظر آتی ہوں۔ میر صاحب نے ابتدا ہی سے ان دونوں کا لحاظ رکھا اور یہ اُنہی کا جاسم تھا کہ مرتے دم تک انہیں نبھائے گئے۔ خیال چونکہ پہلے پیدا ہوتا ہے اور اسکے بیان کے لئے بعد میں زبان کی ضرورت ہوتی ہے اس لئے لٹریچر میں خیال بمقابلہ زبان زیادہ وسیع ہے خیال کی مثال زُلفِ یار سمجھئے کہ اسکی پریشانی میں بھی حُسن ہوتا ہے۔ زبان اسکی مشاطہ ہے جو اسے بنا سوار کر دہن بنا دیتی ہے۔ عروسِ جمیل یوہنی کچھ کم دلکش نہیں ہوتی، اور اگر اسکے ساتھ لباسِ حریر بھی ہو تو کیا کہنا۔ یا بیان کو جسم اور خیال کو روح سمجھئے کہ جس دے روح خواہ کتنا ہی حسین کیوں نہ ہو کسی کو نہیں بھانا۔

انگریزی میں اسٹائل کو لٹریچر کی جان سمجھتے ہیں غہ ہماری زبان میں اس پر بہت کم زور دیا گیا۔ نظم میں اچھے اچھے انداز بیان اختیار کئے گئے۔ اساتذہ کا کلام دیکھ لیجئے کہ ایک ہی موضوع پر لکھنے کے باوجود ہر استاد کا کلام دوسرے سے جدا نظر آتا ہے۔ انیس و دہیر۔ حیر و متیر کی خوبیاں محتاج بیان نہیں مگر نثر میں اسکی کمی رہ گئی اور یہ کمی اب بھی چلی جاتی ہے۔ نثر نگاری کی ابتدا بھی نظم کی طرح فارسی کی تقلید میں ہوئی مگر نظم کو یہ بات راست آگئی اور نثر میں زیادہ نہ سمجھ سکی۔ اُردو نثر کے لئے انگریزی نثر زیادہ مناسب حال ثابت ہوئی بلکہ ایک مُحقق نے تو یہ بھی ثابت کر دکھایا کہ انگریزی لٹریچر ہی کی اثر اندازی سے نثر اُردو کی ابتدا ہوئی۔ میر صاحب نے بھی اپنے مضامین کے لئے مغربی لٹریچر کو نمونہ بنا یا اور اُردو میں بھی وہی وضع اختیار کی جو ایڈلسن بالٹرک۔ گوئلڈ اسمتھ۔ آسکر وائلڈ جیسے شہرہ آفاق ادیبوں نے اختیار کی تھی۔ یہی وجہ ہے کہ اسکے مضامین میں ایسے خیالات کی کثرت ہے جن سے اُردو زبان قطعاً نا آشنا تھی، تقلید کوئی بُری چیز نہیں بشرطیکہ اچھی چیز کی تقلید کی جائے۔ میر صاحب نے مغرب کے لٹیری آرٹسٹس کی تقلید صرف ندرت خیال کے اعتماد سے کی مگر بیان کے لحاظ سے فارسی لٹریچر کا تتبع کرتے تھے کیونکہ ہماری زبان میں

فارسی لہجہ کے انداز بیان ہی کھپ سکتے ہیں۔ جن حضرات نے انگریزی کی تقلید ادا کیے بیان میں بھی کی ہے ان کے مضامین دیکھ لیجئے کہ غیر مانوس و اجنبی اجنبی سے نظر آتے ہیں۔ خشکاش کے درختوں میں ٹبل کا گانا، جی کو اتنا نہیں بھاتا جتنا گل کے فراق میں ٹبل کا نالہ شبکیہ، قیامت ڈھاتا ہے۔ میر صاحب سرائی کیفیت الفاظ سے ہمیشہ متاثر رہے۔ چھوٹے چھوٹے سیدھے سادے فقرے لکھتے تھے جو اپنے اچھوتے خیال اور نرے طرز بیان کی وجہ سے دل میں نشتر بن کر اتر جاتے تھے۔ ”جکل“ ادب لطیف“ کا غلط مفہوم اس طرح ذہن نشین ہو چکا ہے کہ اہمال سرائی کا دوسرا نام ادب لطیف رکھ لیا گیا ہے بیگانہ لب لہجہ اختیار کرنے سے اپنی زبان پرانی ہوئی جا رہی ہے۔ یہ قصور ہے انگریزی تعلیم کے غلط اثر کا۔ ہمارے خیال و زبان دونوں پر اس کے ملمع کی اتنی گہری تہ چڑھ چکی ہے کہ ہمارے لب و لہجہ میں بھی بیگانگی پیدا ہو گئی ہے۔ ہمارے دل میں اگر کوئی خیال آتا ہے تو اس کے اظہار کے لئے یہ نسبت اُردو کے انگریزی زیادہ آسان نظر آتی ہے اور بعض تو ایسے بگڑے دل ہندوستانی ہیں کہ انہیں غصہ بھی انگریزی میں آتا ہے اور خواب بھی دیکھتے ہیں تو انگریزی میں۔ اپنی زبان سے استفادہ بعد ہٹنے سے زیادہ رونے کا مقام ہے کہ قوم کے تنزل کا ایک سبب یہ بھی ہے۔

مردوں سے زیادہ عورتوں کی زبان مستند سمجھی جاتی ہے کیونکہ انکو اور زبانوں اور اور زبان بولنے والوں سے بہت کم واسطہ پڑتا ہے۔ مگر آج آپ دُور نہ جائیں خود اپنے ہی گھر میں دیکھ لیں کہ ٹیڈیو اپنی زبان بولنا بھی عار سمجھتی ہے۔ بیگماتی زبان جس پر ہمیں ناز تھا بہت کچھ مٹ چکی اور جو باقی ہے بڑی بوڑھیوں کے ساتھ رہ سکتا ہی ہے۔ آج کسی بڑی بوڑھی کی زبان سے ”اے اُوی بی، نوح!“ نکل جاتا ہے تو لڑکیوں کے لئے ہنسنے ہنسانے کا اچھا سامان فراہم ہو جاتا ہے۔ ہاں مردانہ بول چال اور کھڑی کھڑی بولی میں آجکل کی لڑکیاں لڑکوں سے بھی کئی قدم آگے نظر آتی ہیں۔ یہ قسمتی سے جنہیں کچھ لکھنے کا شوق ہے ان کے مضامین دیکھ لیجئے کہ نظم میں تذکیر کا صیغہ کس دیدہ دلیری سے استعمال کرتی ہیں اور فلسفہ محبت پر مفکرانہ شان سے بحث کر کے نسوانیت کا کس بیارزدی سے نچون بہاتی ہیں گفتگو میں مردانہ لب و لہجہ آجکل فیشن کا ایک جزو سمجھا جاتا ہے۔ قابلیتوں کا یہ حال ہے کہ ”مراۃ العروس“ کی زبان بولنے کا تو ذکر ہی کیا اس کی زبان سمجھنے کے بھی لائے ہیں۔ مغربی تہذیب کی کورانہ تقلید اور اس نام نہاد ترقی یافتہ معاشرت کی نقالی کا اور کیا اثر ہو سکتا ہے؟ وہ معاشرت جس کے ہاتھوں یورپ خود نکلاں ہے!

دہلی میں بہت کم گھرانے ایسے باقی رہ گئے ہیں جن میں محنت زبان کا اب بھی خیال رکھا جاتا ہے۔ انہی میں سے ایک گھر میر صاحب کا بھی ہے کہ غیر مانوس اور نکسال باہر لفظ بہت کم سننے میں آتا ہے۔ میر صاحب دہلی اُردو بولتے تھے جو لکھتے تھے۔ اُن کی تقریر و تحریر میں بہت کم فرق ہوتا تھا۔ جن حضرات

کو اُن سے گفتگو کا فخر حاصل ہوا ہے جانتے ہیں کہ فلسفیانہ نکتہ سنجیوں اور دلکش انداز بیان سے اُن کی معمولی باتیں بھی خالی نہ ہوتی تھیں۔ یہ شہستہ مذاق ادب اُن کے مزاج میں کچھ ایسا پرج گیا تھا کہ گھنٹوں اُن کی باتیں سننے پر بھی طبیعت سیر نہ ہوتی تھی، باتیں ایسے پتہ پتہ کی کہتے تھے کہ

دیکھنا تھریر کی لذت کہ جو اُس نے کہا میں نے یہ جانا کہ گویا یہ بھی جیڑ لیں پچ
اسقدر تجربہ علمی کے باوجود اپنے چھوٹوں کو مرعوب کرنے کی کوشش نہ کرتے تھے، چالبوسی اور زائد ساز
اُنہیں چھو نہیں گئی تھی۔ جو کچھ اُنہیں کہنا ہوتا تھا بے لاگ کہتے تھے۔ لگی لپٹی کسی کی نہ رکھتے تھے۔ میر صاحب
کا یہ خاص کیریکٹر تھا کہ کسی کے غلط خیال کی صحت ٹھنڈے دل سے کرنے کی کوشش کرتے تھے اور اُن کا
طریقہ اسند لالہ سرحدہ اُقریب انہیں ہوتا تھا کہ مانتے ہی بن پڑتی تھی۔ مگر غلط زبان کی اُنہیں کبھی سہارہ
ہوتی تھی۔ اس لئے اُن سے باتیں کرنے میں ایک ایک لفظ سوچ کر ادا کرنا پڑتا تھا کہ ذرا سی لغزش زبان سے
کہیں لینے کے دینے نہ پڑ جائیں۔ میں چاہتا ہوں کہ اسکی توضیح ایک پچسپ واقعہ سے کروں۔

ایک مغفول ادیب دہلی تشہیف لائے تو میر صاحب نے بھی ملنے کی خواہش ظاہر کی۔ میں نے اُنہیں
اس خیال سے باز رکھنے کی کوشش کی اور اُنہیں بتایا کہ میر صاحب کے سامنے اچھے اچھے زبان داں بھی جاتے
ہوئے گھبراتے ہیں۔ بھول چوک انسان کی فطرت میں داخل ہے مگر میر صاحب غلط زبان سے کبھی درگزر نہیں
کرتے اور پھر جو اُنکے جی میں آتا ہے بے تکلف سُنتا ہے۔ اگر اُسکے لئے تیار ہو تو چلو۔ اور اگر اُنکے کہے کا
بڑا مانو تو تمہارا نہ جانا ہی بہتر ہے۔ میر صاحب سے ملکر بہت کم لوگ خوش ہوتے ہیں اور یہ اُن کی ضد گوئی
ہی ہے جسکی وجہ سے اکثر حضرات اُنکو مغرور اور بہت سے کم عقل اُنہیں بد دماغ سمجھتے ہیں مگر میں لوگوں کو
اُنکے مزاج میں درخور ہے جانتے ہیں کہ اُنکے اعتراضات کس قدر عدنی دلی و نیک بینی پر مبنی ہوتے ہیں۔ اچھا
اس قسم کا ایک مستقل لکچر دیکر اُنہیں میر صاحب سے ملاقات کیلئے تیار کیا۔ میر صاحب ہر ملاقاتی سے خندہ
پیشانی سے پیش آتے تھے چنانچہ ان سے بھی سلے اور اُن کی پچسپ باتوں کا سمندر لہریں لینے لگا۔ میر سے
دوست بہت خوش تھے اور وقت بخیر و عافیت اس لئے گزرا کہ میر صاحب ہی ہمیشہ ستر بوتے رہے۔ جب
ہم چلنے کو ہوئے تو گیدڑ کی شامت کا وقت آہنچا اور وہ شہر کی طرف بھاگا یعنی میر سے ادیب دوست
نے رسمی طور پر معذرت کرتے ہوئے کہا آپکا بہت قیمتی وقت ضائع ہوا۔ اب میں معافی مانگتا ہوں
بس پھر کیا تھا۔ اللہ دے اور بندہ لے۔ میر صاحب نے گھور کر اُن کی طرف دیکھا اور گرج کر کہا ”معافی کیا
مانگتے ہو۔ بھیک مانگو۔ بھیک مانگو صاحبزادے۔ اور تم سے ہو گا بھی کیا۔“ ”معلوم میر صاحب نے اور
کیا کیا صلواتیں سُنائی ہو گئی، میں تو اپنے کھسیانے دوست کا ہاتھ پکڑ جلدی جلدی زمین سے نیچے اُتر آیا
مگر اُن کی آواز تھی کہ دُور تک ہمارے کانوں میں مہم گونج پیدا کرتی رہی۔

یہ واقعہ اس لئے بیان کیا گیا کہ آپ پر واضح ہو جائے میر صاحب کو صحت زبان کا کس قدر خیال تھا۔

میر صاحب نے بے شمار مضامین اپنی یادگار چھوڑے ہیں مگر ان کے کسی مضمون کے کسی فقرے میں بھی ترمیم کی گنجائش نہیں! مضامین نشر میں یہ بات بہت مشکل ہے کہ غیر ضروری الفاظ نہ آنے یا میں مگر میر صاحب کی نشر میں وہی خصوصیت ہو جو کلام اساتذہ میں عموماً اور کلام غالب میں خصوصاً پائی جاتی ہے۔ بہت ممکن ہے کہ یہ غالب مرحوم ہی کے فیضانِ صحبت کا اثر ہو کیونکہ میر صاحب کو ان سے اکثر دماغی سا بچہ رہ چکے تھے۔

میر صاحب کا کوئی ایک مضمون ایسا نہیں ہے جس سے انکی غیر معمولی ذہانت و ذکاوت کا صحیح اندازہ ہو سکے۔ حقیقت یہ ہے کہ بطور نمونہ وہ گلِ تحریریں ہی پیش کی جاسکتی ہیں جو ان کے قلم سے نکلی ہیں۔ میر صاحب اپنے مضمون کا موضوع خود ہی وضع کرتے تھے اور اس کا مواد خود اپنی ہی ذات سے فراہم کرتے تھے۔ مضامین میں تنوع اس قدر ہے کہ صرف میر صاحب کا ذہن ہی انکے عرصہ خیال کو محیط کر سکتا تھا۔ ان کا سلیقہ تحقیق چند لگے بندھے واقعات و مشاہدات پر مشتمل نہیں تھا بلکہ ایک ایسا خزانہ تھا جو قلبِ انسانی کی طرح بسیط و نظرت کی طرح متلون اور رُوح کی طرح لامحدود تھا۔ اس لئے جس موضوع پر انہوں نے قلم اٹھایا اسے دولتِ تنقیل سے مالا مال کر دیا۔ ہر نیا موضوع ان کے ذہن میں ایک ایسی قوت بیدار کر دیتا تھا جو اس سے پہلے کبھی صرف نہ ہوتی تھی۔ اس لئے کسی ایک مضمون میں ان کی جملہ ذہنی قوتوں کو تلاش کرنا عبث ہو گا۔ ہر مضمون میں ایک نئی قوت کا فرمانِ نظر آتی ہے جو محدود و مختص کرنا اور کو متعید اور نکلت کو پابستہ کرنے کے مرادف ہو گا۔ یا پھر اس کی مثال اس بیوقوف معمار کی سی ہوگی جو ایک اینٹ دکھا کر پوری عمارت کا نقشہ ذہن نشین کرانا چاہتا ہو مگر انشا پر داز کے لئے دُور راستے کھلے ہوئے ہیں۔ یا تو نئے نئے خیالات سے ہماری معلومات میں اضافہ کرے اور ہمارے ذہن کو اس پنج پر ڈال دے جو تحقیقاتِ نو سے بھرا ہوا ہے اور جسے ہم اپنے ذہن کی مدد سے معلوم نہیں کر سکتے تھے۔ یا دوسرا راستہ یہ ہے کہ اُسی کو جمع کر کے مجسم کر دے جو ہمارے علم میں پہلے بھی تھا اور اپنی تاثرات کو اور بھی اُجاگر کر کے اُستوار کر دے جن کا وجود اس قبل ہمارے ذہن میں تھا۔ جو پہلے صرف واضح تھا اُسی کو واضح تر کر دے اور اُسی کو جس سے ہم پہلے بھی کچھ واقف تھے اتنا ابھار دے کہ اس پر حدت کا دھوکہ ہونے لگے۔ یا یوں سمجھیے کہ ایک جدید و مستزہ ہے اور دوسرا موثر و پُر زور۔ ایک انشا پر داز یا تو موجد بن سکتا ہے یا مخترع۔ کمالِ فصاحت کے لئے ضروری ہے کہ کوئی نئی بات پیدا کی جائے خواہ یہ جدت بہ لحاظ خیال ہو یا بہ لحاظ بیان۔ جدت آفرینی اُس وقت تک ممکن نہیں جب تک وہ چیزیں روشنی میں پہنچ کر نہ لائی جائیں جو تاریکی میں پوشیدہ ہیں اور ان کی توضیح و تشریح اُس حد تک ضروری ہے جہاں تک کہ کسی کے لبس میں ہو یعنی شرح و بسط سے کام لینا انشا پر داز کا فرض ہے۔ اگر یہ نہیں تو فصاحت بھی معدوم سمجھیے۔ ایسی فصاحت جس میں فلسفیانہ رنگ آمیزی ہو ادب میں وہی مرتبہ رکھتی ہے جو تاریکی و روشنی تصویر کشی میں کہ امتزاجِ سائبہ و نور ہی تصویر کی خوبی میں داخل ہے اور صاحبِ نظر تاریکی سے بھی اسی قدر لطف اندوز ہوتے ہیں جس قدر کہ روشنی سے۔

میر صاحب کے کمالات ادبی جانچنے کے لئے ہمیں سب سے پہلے یہ دیکھنا چاہیے کہ انہوں نے کونسا طریقہ اختیار کیا۔ اور اُس نے کس نوع کی اثر اندازی کی۔ میر صاحب موجد بھی تھے اور مخترع بھی کہ انہوں نے اردو زبان میں جو نازک خیالیاں پیدا کی ہیں اُن کی مثال کسی اور زبان کے لڑکچر میں بھی مشکل ملے گی۔ مغربی خیالات سے متاثر ہو کر انہوں نے جو مضامین لکھے ہیں انہیں اختراعاتِ فائقہ سمجھیے کہ جس خوبی سے انہوں نے کسی بات کو ادا کیا ہے وہ میر صاحب ہی کے لئے مخصوص تھی۔

اگر انکی تحریروں کا اثر اُس حد تک عام نہ اناس پر نہیں ہوا جس حد تک کہ اس میں اردو کو کامیابی دینی تو یہ کوئی معجزہ قوت کی دلیل نہیں ہے بلکہ اُفتادِ طبیعت اسکی ذمہ دار ہے اور یہ اس بات کا ثبوت ہے کہ ان کے موضوع۔ انکے تخیلات اور دلائلِ سطحی اور عامیانہ نہ تھے۔ انہوں نے مقبولیتِ عام کیلئے یہ وضع خاص اختیار نہیں کی تھی، بلکہ مقبولیتِ خاص کیلئے کہ داؤ سخن شناس بہر حال تحسینِ ناشناس سے بہتر ہوتی ہے۔ جدتِ خیال کا میدان بہت تنگ ہو چکا ہے۔ اساتذہ قدیم سے کوئی بات نہیں چھوٹی۔ اس لئے جو کچھ اگلے لوگ کہہ گئے ہیں اُسی کا اعادہ عام طور سے کیا جاتا ہے۔ مگر اسکے لئے بھی ایک خاص سلیقہ کی ضرورت ہے جو میر صاحب کو بدرجہ اتم حاصل تھا۔ گل و بلبل۔ قیس و لیلیٰ۔ شیریں و فرہاد۔ زلف و شانہ۔ عیش و غم۔ وہی پرانی باتیں ہیں جنہیں ایک خاص انداز میں میر صاحب نے پیش کیا ہے۔

میر صاحب کا اسٹائل مروجہ طرزوں سے قطعاً جدا تھا۔ مُقفی و شمعِ عبارت ان کے مضامین میں دیکھنے میں نہیں آئی۔ مشکل الفاظ نہ وہ بولتے تھے اور نہ لکھتے تھے۔ کسی خیال کے اظہار کیلئے مناسب اور کم سے کم الفاظ استعمال کرنا اور اسکو ایسے پیرایہ میں ادا کرنا کہ اس سے بہتر ادائیگی ممکن نہ ہو میر صاحب کے اسٹائل کی خصوصیت ہے۔ الفاظ چھانٹنے میں انہیں یدِ طولیٰ حاصل تھا۔ غیر مانوس الفاظ اور ایسے لفظ جن کی سند کلامِ اساتذہ سے پیش نہ کی جاسکتی ہو انہوں نے کبھی استعمال نہیں کیے۔ مشکل سے مشکل خیال کو بھی سیدھے سادے اور سلیس جملوں میں ادا کر دیتے تھے اور اس سلاست کو قائم رکھنے کیلئے بہت احتیاط سے کام لیتے تھے۔ انکے مضامین کے مسودے دیکھنے سے معلوم ہوتا ہے کہ سلیس الفاظ کی انہیں کس قدر تلاش رہتی تھی۔ نظر ثانی میں انہیں جب کوئی آسان لفظ مل جاتا تھا تو مشکل لفظ قلم زن کر دیتے تھے اور یہ آسان لفظ انگوٹھی میں نگینہ کی طرح موزوں نظر آتا تھا۔ انکے وسیع مطالعہ کا یہ اقتضاء تھا کہ مشکل الفاظ ان کی زبانِ قلم سے نکل جائیں مگر اُن کی اثر آفرینی اور نفاست پسندی سلاست کی مُقتضی تھی۔ فلسفے کی گنجیوں کو باتوں باتوں میں سلجھا دیتے تھے اور یہی حال اُن کی تحریر کا بھی تھا کہ فلسفیانہ مسائل کو سلیس اور عام فہم طریقہ میں بیان کرتے تھے،

مناظرِ قدرت کی تصویر الفاظ میں کھینچنا کچھ دشوار امر نہیں۔ لیکن خصائلِ انسانی کو الفاظ کا جامہ اس طرح پہنانا کہ دل میں ٹھہ کر رہ جائے مشکل ہے۔ مشکل اس لئے ہے کہ اس میں مشاہدہ سے زیادہ تجربہ کی

ضرورت ہے۔ میر صاحب کو خصلت نگاری میں بھارتِ تامہ حاصل تھی۔ فطرتِ انسانی پر عملاً اور فطرتِ نسوانی پر خصوصاً جتنی گہری نظر میر صاحب کی پڑتی تھی شاید ہی کسی اور کی پڑی ہو۔ اُن کی نگاہیں سطح سے فکڑ کر لوٹ نہیں آتی تھیں بلکہ رائج شعاعوں (X-Ray) کی طرح جسم میں سے گزردل کے تاریک تاریک گوشے میں بھی پہنچ جاتی تھیں۔ میر صاحب کے مضامین میں رموزِ خصلت کی اکثر قلمی تصویریں دیکھنے میں آتی ہیں۔ مثال کے طور پر ایک یہ فقرہ دیکھیے۔

”عورت جب منہ پھیر کر چلنے کے لئے کھڑی ہو تو اس کے یہ معنی ہیں کہ یہ چاہتی ہے کہ کوئی دُور کر دامن پکڑے“

یہ وہ فلسفہ ہے جو آپکو کتابوں میں نہیں ملیگا اور نہ مشاہدہ آپکو سکھا سکتا۔ اس کے لئے تجربہ کی ضرورت ہے کیونکہ یہ فلسفہ ناز و نیاز ہے جو علم سے نہیں سمجھا جاتا، بلکہ عمل سے۔ یہ صغیر و کبر کی قیود سے آزاد ہے کیونکہ عورت کی فطرت کو سمجھنا منطقی کے بس کی بات نہیں۔ اسکو سمجھنے کے لئے ایک عمر کا تجربہ چاہیے۔ اور عورت کی خصلت کا یہ وہ پہلو ہے جو میر صاحب نے خوب سمجھا اور خوب لکھا ہے۔ اس قسم کے ایک دو نہیں سینکڑوں جواہر پائے میر صاحب کے لڑیچہ میں موجود ہیں، میر صاحب اگر یورپ میں پیدا ہوئے ہوتے تو اس نوع کے فقروں سے (Fetorisms) کی متعدد جیبی کتابیں شائع ہوتیں۔ افسوس آج اُن کے قیمتی لڑیچہ کے قدردان بھی مشکل سے ملینگے۔ میر صاحب کا انتقال ایسے بے وقت ہوا کہ انکے ہم عمر وہم عصر اُن سے بہت پہلے اٹھ چکے۔ گنتی کے دو ایک بزرگ جو زمانہ کی دست برد سے بچ رہے ہیں اس لائق نہیں رہے کہ میر صاحب کے لڑیچہ پر کما حقہ اظہارِ خیال کر سکیں۔

ایم ہمدی سن (افادی الاقتصادی) اگر زندہ ہوتے تو میر صاحب کو اپنے کمالاتِ ادبی کی کچھ داد ملتی۔ ادبی قدر شناسی مرحومِ نیر ختم تھی کہ اُن کی مثل نکتہ سنجی و جزو رسی کا اعتراف علامہ شبلی جیسے متبحر نقاد نے بدیں الفاظ کیا ہے ”کاشش شعر العجم کے مصنف کو ایسے دو فقرہ بھی لکھنے نصیب ہوتے“ آج سے پورے ۲۶ سال پہلے میر صاحب کے بارے میں انہوں نے جو کچھ کہا تھا اسکو خوشتر آں باشد کے سر و لبر آں گفتہ آید در حدیث دیگر آں

..... کے مصداقِ صلائے عام کے ابتدائی پیرچوں میں سے نقل کرتا ہوں۔ یہ دادِ خاصہ ہے جو اس سے بہتر الفاظ میں ممکن نہیں:-

”..... میرا موضوع سخن ”ناصر علی کا اردو لڑیچہ“ ہے جن کی پاکیزہ خیالی اور خوش بیانی کی نسبت مجھے اصرار ہے کہ ملک کی انشا پردازی میں امتیازِ خاص رکھتی ہے اور ظلم ہے اگر اردو کے آشنائے ازلی کے کمالات کی داد نہ دی جائے جس کا فیاضانہ اعتراف خود لڑیچہ کے فرائض میں سے ہے“

”دائرۂ ادبیہ“ (کھلی چٹھی) میں ایم۔ ہمدی حسن لکھتے ہیں:-

..... پرچے دیکھے۔ مدت کی چوٹ جو دل کا چور بنی ہوئی تھی ابھرائی۔ میں آپ کے لڑیچہ کا اُس وقت سے ولدادہ ہوں جب لڑیچہ کا صحیح مفہوم بھی میرے ذہن میں نہیں تھا، کم دبش بیس برس ہوئے (یہ مضمون ۱۹۰۹ء میں چھپا تھا) جب آپ نے ایک وضع خاص پر لکھنے پڑھنے کا شغل جاری کیا۔ یعنی تیرہویں صدی میں داد سخن دی۔ تہذیب الاخلاق کے ساتھ ساتھ آپ نے جس ٹھاٹھ سے دھواں دھار مضاہین لکھے اور سرسید کے لڑیچہ پر جس سلیقے اور سخن گسترانہ شوخیوں سے آپ نے انتقادات کی لہرائی سچ یہ ہے کہ وہ اُردو لڑیچہ کی جان ہیں..... میں کھل کر کہتا ہوں کہ آپ نے اُس وقت انشا پر دزدی کو چمکا یا جب بہتوں نے قلم بھی ہاتھوں میں نہیں لئے تھے۔ آپ کا ادنیٰ مذاق اور ایک خاص طرح کا مادۂ اختراعی اور کھنٹی اور اصل آپ کے ادبیات میں داخل ہونے کے لائق ہے۔..... تیرہویں صدی میں بلا خوفِ نزدیکہ کہہ سکتا ہوں آپ کا عنصر غیر فانی ہے۔ لیکن افسوس ہے آپ کو یہ خیال نہ آیا کہ جس سے پچھلے دنوں اتنے دماغی سابقے ہے وہ بہیئت مجموعی کتابی صورت میں جلوہ گری کا حق رکھتی۔ اس پاکیزہ مجموعہ کی ترتیب سے اُردو ادبِ عالیہ (کلاسیکس) میں آپ کی طرف سے مستقلاً ایک قیمتی اضافہ ہونا جو یاد کا بزمِ ماند رہنا آپ معاف فرمائیں گے، یہ بدترین حق تلفی تھی جو آپ اپنی کر سکتے تھے، یہ خیال قطعاً صحیح نہیں کہ ملک میں اچھے لکھنے والے پیدا ہو گئے ہیں، نئی نسل کو آپ کی اُردو سے کچھ واسطہ نہیں ہے۔ نہ بہیئت موجودہ کسی میں یہ صلاحیت ہے کہ وہ آئندہ کچھ کر سکے۔ صاف بات ہے، جس لڑیچہ پر آپ بیٹے ہوئے ہیں سرے سے اسکی جان کے لائے ہیں جس زبان کی حیاتِ طبعی بوڑھے نذیر احمد، اور حالی اور شبلی کے دم تک ہو وہ سسک سسک کر کب تک چل سکتی ہے؟..... آپ کی زبان اپنے مختص النوع صفات کے ساتھ کسی اور کے بس کی چیز نہیں اور سچ یہ ہے کہ آپ اپنے فن کے اختصاصی (اسپشلسٹ) ہیں۔

میں آپ میں یونانیوں کی سی لطافتِ خیال پاتا ہوں۔ آپ کی چشمِ سخن جہاں ”جنس لطیف“ اہل اُس کے متعلقات کی طرف اشارے کرتی ہے وہ نزاکتِ خیال کی آخری حد ہے تیرہویں صدی میں بہترے نشتہ ہیں جو آج تک دل میں چُھ رہے ہیں۔ ابھی ابھی ایک فقرہ نظر سے گذرا:-

”یہ پان اُن کے لئے ہے“

بے اختیار جی بھر آیا۔ اگلے پچھلے قصبے پریش نظر ہو گئے۔ پوچھتے تو بتا نہیں سکتا۔ لیکن کچھ تو ہے جو دل پر چوٹ لگی۔ رکھ رکھاؤ اتنا تو ہو۔ ایک چھوٹا سا فقرہ اور عطر زندگی!“

اس سے بہتر میر صاحب کے دل و دماغ کے نتائج کی داد کسی نے نہیں دی۔ اور نہ دے سکتا ہے۔ ایک اور خط میں لکھتے ہیں:-

”..... بیج یہ ہے پاکیزہ لڑیچہ کائنات کے خوبصورت مناظر کی طرح انسان کے اخلاقی اور غیر مادی جذبات کو اکٹھا کرتا ہے۔ آپ اسے خوب سمجھتے ہیں اور یہی وجہ ہے کہ آپ کی ادبی نزاکتیں ملک میں اپنا جواب نہیں رکھتیں۔ لڑیچہ بجائے خود ایک فلسفہ ہے۔ اکثر لوگ نہیں جانتے ورنہ ہماری زبان میں جو سیلاب خود رو بڑھ رہا ہے اور جس کا ہر شے حقیقہ پڑھنے پڑھانے کے لائق نہیں ہوتا کھوٹے سکے کی طرح قطعاً نظر انداز کرنے کے لائق تھا۔ ملک میں سنجیدہ موضوع پر ایک آدھ لکھنے والے موجود ہیں لیکن ”روزمرہ“ کو فلسفہ سے روشناس کرنا آپ اور صرف آپ کا حقیقہ تھا۔ آپ کی شستہ رفتہ زبان میں فلسفیانہ رنگ اس طرح جھلکتا ہے جیسے کسی نازنین کی سفید جلد کی تہ میں اودی اودی رنگیں۔ جنکے بیج و خم کی دیکھ بھال اس سن و سال میں بھی آپ کے دائرہ نظر سے کچھ دور نہیں! یہ حالت کس قدر لائق رشک ہے.....“

ایم مہدی حسن میر صاحب کے اس درجہ معتقد تھے کہ ان کے ادبی مضامین میں میر صاحب کا رنگ خاص جھلکتا ہے، اور اکثر فقرہ پر میر صاحب کی تحریر کا دھوکہ ہوتا ہے۔ اگر آپ کسی کی طبیعت کا صحیح اندازہ لگانا چاہیں تو اس کے خطوں سے لگا سکتے ہیں کیونکہ خط یہ سمجھ کر نہیں لکھے جلتے کہ یہ لکھ بھی انہیں دیکھ سکی مکتوب کا بیساختہ پن ہی فطرتِ کاتب کا آئینہ دار ہوتا ہے۔ ایم مہدی حسن کا اسٹائل ان کے مضامین سے زیادہ ان کے خطوں میں لطیف دکھاتا ہے کہ ان میں بلا تصنع انہوں نے جو کچھ لکھا اس سے ان کے جوہر اصلی کی نمائش ہوتی ہے۔ ”صلائے عام“ دیکھ کر جس بے تکلف لائے کا انہوں نے ذیل کے مکتوب میں اظہار کیا ہے اسے دادِ خاصہ اور روحِ تنقید سمجھیے:-

”..... پاکیزگی لڑیچہ کے ساتھ صنعت گری یعنی آرٹ کا اچھا خاصا مرقع ہے جو یہاں اس سے پہلے کبھی نہیں دیکھا گیا۔ اکثر جگہ آپ کی نزاکت خیال میری آنکھوں سے آنسو بن کر ٹپکی لیکن دل کا درد نہ گیا۔ خلا جانے کیا بات ہے؟ آپ کی تحریر سے دل کو چوٹ لگتی ہے جیسے مجھ پر گزری ہوئی کوئی پتہ پتہ کی کہہ رہا ہو۔ آپ لکھتے نہیں، دونوں ہاتھوں سے کلیجہ نکالتے ہیں..... جتنے مضامین خاص تھے ایک ایک کو یاد نہیں کئے دفعہ پڑھا اور اب بھی یہ وظیفہ جاری رہیگا..... جس طرح چھری گلے بلکہ تڑپ کو بڑھا دیتی ہے، میں دیکھتا ہوں آپ کی تحریر آشناؤں کو بلکہ مارتی ہے۔ آپ کے قلم میں زبان کی جگہ جانو۔ خنجر۔ تلوار کٹا رہی

کچھ تو ہے۔ خدا ہی ہے جو جان بچے۔“

اس سے بہتر نکتہ سنجی ممکن نہیں۔ ”صلائے عام“ کی خوبیاں بیان کرنے کیلئے ہندی کی زبان کوئی کہاں سے لائے؟ افسوس بقول میر صاحب مرحوم ”اس شخص کو زمانے کی نظر کھا گئی“ اور یہی وہ شخص تھا جس نے میر صاحب کے لڑیچہ کی صمیم قدر دانی کی اور ایک حد تک ان کی وضع خاص پر قلم بھی اٹھایا اور نہ میر صاحب کا اسٹائل صرف اپنی کے لئے مخصوص تھا جسے وہ ازل سے اپنے ساتھ لائے تھے اور غالباً ابد تک دوسطریں بھی اس انداز بیان میں کوئی نہ لکھ سکیگا۔

میر صاحب کے مضامین کے بارے میں میں پہلے کہہ چکا ہوں کہ ان کا ہر مضمون اردو لڑیچہ میں ایک خاصہ کی چیز ہے۔ انہوں نے ہر موضوع پر لکھ کر اپنا کمال انشا پر داری دکھایا ہے۔ مذہب۔ تاریخ۔ ادب اور فلسفہ پر ان کے اکثر مضامین یادگار رہینگے۔ انہوں نے اپنے خاص طریق فکر سے جہاں ادب انشا میں نئی نئی باتیں پیدا کیں وہاں طرز خاص کے چند مستقل عنوان اپنے لئے مقرر کر لئے تھے۔ ان میں سے میں صرف دو کا ذکر یہاں کرنا چاہتا ہوں۔ ایک ”مضمون پریشاں“ اور دوسرا ”محشر خیال“ یہ دونوں عنوان اپنے ناموں کی لحاظ سے ایک دوسرے سے جدا نظر آتے تھے مگر موضوع و طرز بیان کے اعتبار سے ایک ہی نوع کے مضامین ہوتے تھے۔ دونوں میں متعدد و متنوع خیالات کا اظہار کیا جاتا تھا۔ یا اسے یوں سمجھئے کہ روح ایک ہی تھی مگر قالب دو تھے۔ کبھی ایک میں ڈھل جاتی تھی اور کبھی دوسرے میں۔ ان مضامین کی نوعیت یہ ہے کہ ان میں میر صاحب نے غالب کے اس مصرعہ کا ثبوت دیا ہے۔ ”سب آدمی سجائے خود اک محشر خیال“ یا انگریزی (Stray thoughts & musings) without method کی تتبع میں انہیں ”مجموعہ خیالات پریشاں“ سمجھتے۔ مضمون پریشاں کی وضاحت خود میر صاحب نے کر دی ہے۔ ”اے محشر خیال“ کی توضیح بھی سمجھ لیجئے :-

”مضمون پریشاں کو میں زلفِ حیناں سے تشبیہ دیتے دیتے تھک گیا۔ ٹکڑے ٹکڑے مضمون جو فقروں کی گدڑی کی طرح الگ الگ ہوں کیا آشفٹہ مزاجوں کے امن و گریباں کے پیرزوں سے مشابہ نہیں ہو سکتے جو فصلِ گل میں شوق سے اڑاتے جاتے ہیں؟ یا اس خط شوق سے نہیں ملتے جسے یار ٹکڑے ٹکڑے کر کے پھینک دے؟ اس مضمون کو اس ہار سے کیوں نہ تشبیہ دی جائے جو رات کو یار کے گلے سے ٹوٹ گیا، جس کے موتی صبح کو سیج پر بکھرے پلے؟ یہ بھی جانے دیجئے۔ اس طرح کیوں نہ کہئے۔ ع

کسی کے منہ سے جھڑپیں پھول باتیں کرنے میں اور اگر آپ کو زلفِ حیناں ہی سے تشبیہ زیادہ پسند ہے تو مضمون پریشاں کو گیسو جاناں میں دلِ مدچاک کا شانہ سمجھئے۔

یوں لائے واسی ہم دلِ صیاد و ہونڈ بکر ۛ دیکھا جہاں پڑا کوئی ٹکڑا اٹھایا

بکھرے موتی ڈورے میں نہیں تو پوٹلی میں باندھ کر ایک جگہ رکھ دے ہیں کہ کھوئے نہ جائیں
یہ تشبیہ پسند نہ ہو تو مضمون پریشاں کو غالب کے اس شعر کی شرح سمجھئے
نالہ پابند نے نہیں ہے فریاد کی کوئی لے نہیں ہے

لڑیرمی خوبی کے اعتبار سے مضمون پریشاں ”شاعرانہ نثر کا اعلیٰ نمونہ ہونا تھا، اور شاعری بھی وہیں
میں فلسفہ کوٹ کوٹ کر بھرا ہو۔ میر صاحب تشبیہ و استعارہ کے بادشاہ تھے۔ مضمون پریشاں میں ان کا
یہ وصف معراج کمال پر نظر آتا ہے۔ ایک نقاد سخن نے ”مضمون پریشاں“ کی نسبت بہت خوب لکھا:-
”اس طرز کی مثال یہ ہے کہ کوئی حسین سر کے بال کھوئے چراغ مرقد جلا رہا ہے“

میر صاحب نے جہاں فلسفیانہ سنجیدگی سے ہر موضوع پر قلم اٹھایا ہے وہاں ان کے اکثر مضامین میں
مزاح و طنز کا ہلکا ہلکا رنگ کچھ اور ہی لطف دکھاتا ہے۔ ”تیرہویں صدی“ کے بعد اور ”صلائے عام“ سے پہلے
میر صاحب نے ایک اور پرچہ ”ناصری“ کے نام سے جاری کیا تھا۔ اس پرچہ کی خصوصیت امتیازی ہی یہ تھی
کہ مشکل سے مشکل موضوع پر بھی جو مضمون لکھے گئے ان میں بھی مزاح لطیف کی جاشنی ہوتی تھی۔ ظرافت کا
مفہوم یہی نہیں ہے کہ کسی فقرے پر آپ ہنستے ہنستے لوٹ جائیں یا ایسے تہققہ لگا لیں کہ پڑوسیوں کو آپ کی
صحت و دماغ میں شبہ ہونے لگے بلکہ درحقیقت ظرافت کا اعلیٰ معیار یہ ہے کہ دل میں رہ رہ کر ہلکی ہلکی گدگد
ہوتی رہے جس سے نہ صرف لب لاشنائے خندہ ہوں بلکہ انبساط روح بھی حاصل ہو۔ میر صاحب کا ہیو مر اس قدر سلی
نہیں ہوتا تھا کہ پہلی ہی نظر میں آپ بے اختیار ہنس پڑیں۔ ان کی ظرافت عامیانہ اور مبتذل نہیں تھی کہ دیکھتے
ہی ہنسی آجائے بلکہ اتنی گہری اور منترہ کہ بغیر تعمق نظر اس سے لطف اٹھانا ممکن نہیں۔ خوش مذاقی اتنی ہی
بھلی معلوم ہوتی ہے جتنا کہ آٹے میں نمک۔ نمک میں آٹا کھینا شکل ہے۔ میر صاحب نے سٹائل نفسی
کا تجربہ خوب کیا ہے اور اس میں جہاں کہیں ان کے قلم نے اپنی شوخی دکھائی ہے اُسے لائٹ ٹریچر کی
روح سمجھئے کہ بار بار پڑھتے پڑھتے اُس کی لطافت میں کمی نہیں آتی۔ یہ ان کی ودیعت خاص تھی کہ ابعاد طبیعیات
کے خشک مسائل اور خصلت انسانی جیسی اچھی ہوئی گتھیوں کو ہنستے ہنساتے سلجھا دیتے تھے۔ نازک خیالی
و پاکیزہ بیانی، یہ دونوں صفتیں ان کے مذاق ادب میں ایسی بچ گئی تھیں کہ ظریفانہ فقروں میں بھی ہاتھ سے
جائے نہیں پاتی تھیں۔ بڑھاپے اور جوانی کا موزانہ آپ نے نظم و نثر میں اکثر دیکھا ہو گا مگر میر صاحب نے
اسے جس رنگ میں پیش کیا ہے وہ نزاکت خیال و نفاست بیان کے علاوہ ظرافت کا اچھوتا پیرایہ
بھی ہے۔

”قیس کو بیاہاں میں اور فرہاد کو بیستوں پر وہ تنہائی نہ تھی جو بوٹھے کو بھرے گھر میں
ہوتی ہے کہ وہاں ہر وقت خیال یا ر ساٹھ تھا اور یہاں ہر شخص کو بوٹھے کے خیال سے
بیگانگی ہے۔ جوانی میں خود بخود آپ کی طرف نگاہیں اٹھ جاتی تھیں، اب کہے سے بھی کوئی

مڑ کر نہیں دیکھتا۔ آگے نیم نگاہی جو کام کر جاتی تھی اب عینک لگانے سے بھی وہ بات بیسر نہیں۔
جوانی سے جس عورت کا ساتھ رہا اب گلے کا ہار دکھائی دیتی ہے۔ بالوں میں خضاب لگایا تو
سب سے پہلے اُسی نیک سجت نے جان لیا جس کی نگاہ میں جوان ہونا منظور تھا۔ ہونٹ کیا
چباتیں کہ وادنت رخصت ہو چکے“

بے بسی کی کیسی عبرت انگیز تصویر ہے کہ بیک وقت ہمدردی و تبسم دونوں چاہتی ہے۔
میر صاحب نے دُنیا اور اہل دُنیا کی کمزوریوں کو بہت غور سے دیکھا ہے مگر انہوں نے کبھی اُن کی ہنسی
نہیں اُڑائی اور نہ اپنے لڑیچہ میں دُنیا سے بیزاری کا اظہار کیا ہے۔ اسکے برخلاف اُن کے مضامین رجائیت
(Ophelia) سے بھرے ہوئے ہیں۔ ”زندگی کے بالے میں انہوں نے اپنے اکثر مضامین میں
اظہار خیال کیا ہے مگر متناہم جذبات اُن کے مضامین میں نہیں دیکھے گئے۔ اس کے ثبوت میں متعدد اقتباسات
پیش کئے جاسکتے مگر اختصار کے خیال سے ذیل کی چند سطور نقل کی جاتی ہیں:-

”انسان نے گردشِ بیل و نہار سے اگر کچھ نہ سیکھا تو اپنی زندگی رائیگاں جانے دی۔ دُنیا
کو میں بہت اچھا جانتا ہوں کہ مجھے اس میں نیکی ہی نیکی نظر آتی ہے۔ بدی اگر ہے بھی تو چھپی
چھپائی اور یہی وجہ ہے کہ انسان عیب چھپا کر کرتا ہے۔ خدا کو دُنیا سے محبت ہے جس طرح
ماں باپ کو اولاد سے ہوتی ہے اور اہلِ سخن کو اپنے طبع زاد سے۔ اس میں عیب ہوں تو ہونے
دیجئے حسینوں سے محبت کے لئے یہ شرط نہیں کہ وہ وفا کریں۔ اُن کی یوفانی پر بھی چاہئے
کاٹطف ہے۔ خدا نے عورت کو ناقص العقل بنایا ہے مگر نقص ہی رعایت چاہتا ہے شکستہ
پیرِ مغاں کو احتیاط سے اُٹھاتے دیکھا ہے

بادِ خواروں کیلئے یہ گردشِ فلاک ہے ہر وہ ساغر میں درِ جہنم گراں خاک ہے“
رنگین شیشہ میں سے دیکھئے تو جس رنگ کا شیشہ ہو گا ہر چیز اُسی رنگ کی نظر آئیگی۔ پرقانی کو ہر چیز
زرد نظر آتی ہے۔ اسی طرح شیشہ خیال کا جو رنگ ہو گا ویسی ہی دُنیا آئینہ نظر آئیگی:-

گلاب کے ٹھول کو آپ خوردبین میں سے دیکھئے بیٹھے تو جو پتی سُن دُخوبی میں لبِ یار سے زیادہ
نازک نظر آتی تھی، خوردبین سے ہاتھی کے کان اور ٹوٹے چھاج کے برابر دکھائی دیگی وہ ہلی
سُرخ گندے پانی سے زیادہ کریم معلوم ہوگی پتیوں کی نرمی پرانے امیخت سے زیادہ
اور چمڑے سے بدتر نظر آئیگی۔ کسی پر پوشش کے خط و خال کو آپ آنکشی شیشہ سے دیکھئے
تو ساری خوبی کا خون ہو جائیگا۔ اسی طرح زندگی کو آپ ذلت کی نگاہ سے دیکھئے تو بُری
معلوم ہوگی“

زندگی کا دار و مدار خیالِ پنج دُخوشی پر ہے۔ مثل مشہور ہے کہ انسان اپنی قسمت کا آپ معمار ہوتا ہے۔

اسی طرح اپنی زندگی کو اچھا یا بُرا بنانا اپنے بس کی بات ہے۔ صاحبِ نظم فارسی میں تشبیہ و استعارہ کا بادشاہ تسلیم کیا گیا۔ میر صاحب نثر اردو میں صاحب سے پیٹے نظر نہیں آتے۔ زندگی کو خواب سے بہت مشابہت ہے اور شعرا میں یہ تشبیہ عام ہے، بلکہ زندگی ہی کو خواب تصور کیا گیا ہے، ”خواب میں ہنوز جو جاگے ہیں خواب میں“ میر صاحب کی نثر سے جہاں شاعری کی کوئی خصوصیت بچنے نہیں پائی وہاں زندگی اور خواب کی تشبیہ کیسے رہ جاتی ہے فرماتے ہیں :-

”زندگی کو خواب سے تشبیہ دیتے ہیں مگر معمولی خواب سے اس خواب میں فرق ہے کہ یہ خواب دوبارہ نہیں دکھائی دیتا۔ لیکن جس طرح خواب کا مدار خیال پر ہے کہ اکثر جس خیال میں آنکھ لگ جائے وہی خواب میں نظر آتا ہے۔ اگر خیال خوش ہے تو خواب خوش نظر آئیگا۔ ملال ہے تو خوف کے اسباب دکھائی دینگے۔ یہی حال اس زندگی کا سمجھئے کہ جس خیال میں بسر کیجئے وہی پیش آتی ہے“

مابعد الطبیعات مسئلہ حیات و ممات کے بارے میں کچھ ہی کہے۔ آپ یہ دیکھئے کہ میر صاحب نے کس نحو و صورت سے اس کی توضیح کی ہے :-

”خالق نے جمیع عالم کا مدار پریشانیوں پر رکھا ہے کہ شروع میں اجزائے عالم پریشاں تھے۔ محکم ایزدی سے مجتمع ہوئے۔ جو جس سے ملنے کے لائق نکال گیا اب پھر وہی اجزاء پریشاں ہو رہے ہیں جس کو ہم موت اور زندگی سمجھتے ہیں“

ایک شاعر اذہ تصدیق بھی دیکھ لیجئے جو نازک خیالی کی بہترین مثال ہے :-

”موت اور زندگی کی تشبیہ کسی کے بالوں کے کندھوں پر بکھر جانے کا اور پھر کچھ سمجھ کر جوڑا باندھ لینے کا نام ہے“

غرض اس قسم کی بے شمار مثالیں پیش کی جاسکتی ہیں جن سے معلوم ہوگا کہ میر صاحب کسی گھربند نہیں تھے

شراب ناب ہو ہر رنگ کی اپنے پیالے میں وہ طرہ کو بسا، ہو گل میں کیا ہو شاخ لائے میں دیکھتا ہوں کہ میر صاحب کا ذکر چھڑنے کے بعد ختم کرنا مشکل نظر آتا ہے کہ خیال یار کی طرح دلکش اور زلف یار کی طرح دراز ہے۔ اتنا لکھنے پر بھی اُن کے کمالات ادبی تشنہ داد ہیں۔ میر صاحب کے پوتے جناب انصار ناصری بی۔ اے۔ اپنے جدِ امجد کی یادگار میں ”ناصر نمبر“ نکال رہے ہیں۔ مجھ سے ان کا اصرار تھا کہ میں بھی مرحوم سے متعلق کچھ لکھوں مگر امر واقعی یہ ہے کہ میر صاحب کا لڑ بچہ ایسا نہیں ہے کہ مجھ جیسا بچہ ہوں اسکی خوبیاں سمجھ بھی سکے۔ خوبیوں کی وضاحت تو بڑی بات ہے۔ سوچ کو چراغ ہے دکھانا۔ میں نے جو کچھ لکھا ہے اُس میں اعتقاد کی بناء پر لکھا ہے جو مجھے مرحوم کی ذات سے تھا اور اُن کے لڑ بچہ سے ہے۔ یوں بھی میر صاحب

مرحوم میرے معنوی استاد تھے کہ ادب کا چسکا مجھے انہی کی تحریر و تقریر سے لگا اور ساقی فی الحقیقت ”صلیہ عالم“ کے آوازہ ادب کی مفصل صدائے بازگشت ہے۔ مجھے تو اُن کا ہر مضمون بے عیب نظر آتا ہے۔ ممکن ہے کہ یہ میری نظر کا قصور ہو۔ کہ مشہور سے بے عیب ذات تو صرف اللہ کی ہے۔ مگر میں نے یہ بھی نہیں دیکھا اور نہ سنا کہ کسی نے میرے صاحب کے مضامین پر کبھی اعتراضات کئے ہوں۔ ہمدی حسن مرحوم نے البتہ ایک دفعہ شکایت کی تھی اور اُس کے ساتھ خود ہی اس کا سبب بھی بتا دیا تھا:-

”..... خیالات میں ایک طرح کی بے ٹکی پائی جاتی ہے اور وہ بات نہیں رہی جو کچھ پہلے تھی۔ شاید اس لئے کہ تہذیب الاخلاق“ کی طرح کوئی چیز اُلجھاؤ پیدا کرنے والی نہیں رہی، یعنی جذبات کے اگسانے کا سامان نہیں رہا۔“

یہ شکایت میرے صاحب اُس وقت کی گئی تھی جب کہ اُن کی عمر با ۶۲ ٹھہر بس کی تھی اور سے

رسم است کہ مالکانِ تحریر آزاد کنند بندہٴ پیر
دُنیا جہان کا یہی دستور چلا آتا ہے کہ سین رسیدہ لوگوں کو عزت گزینی ہی اختیار کرتے دیکھا جانی
کا جامہ تنگ جب کہولت کی جھڑپوں سے چُنا جاتا ہے تو عروسِ سخن سے زیادہ واسطہ رکھنے کی ہمت کم دیکھی
کہتے ہو آج تو سخی نزلے شکوئیں نہیں یہ تو بوجھو کہ لہو کا بھی ہے قطرہ دل میں
سدا ایک سی کسی کی نہیں رہتی۔ خود میرے صاحب نے اِس کا اقرار کیا ہے مگر ایک نئے انداز میں:-
”مجھے افسوس ہے کہ میری عمر کے ساتھ میری طبیعت کا رنگ بدل گیا.....
یعنی کچا رنگ پختہ ہو گیا۔“

کھدیا بس کہ تری آہ میں تاثیر نہیں
بیر نہ دیکھا کہ پسینہ میں ہر روز ن کیسا

افسوس ہمدی حسن مرحوم زیادہ عرصے نہیں جئے ورنہ میرے صاحب کا وہ لڑکچہ دیکھ کر جو انہوں نے اپنی آخری عمر میں چھوڑا ہے انہیں اپنی رائے بدنی پڑتی کیونکہ ہمدی مرحوم نے سنا تھا کہ بڑا پاپے میں لڑکچہ جوان ہوتا ہے اور اسکی صداقت چشم خود میرے صاحب کے مضامین میں جھلکتی دیکھ لیتے۔

میرے صاحب مشاہیر ادب کے طبقہ اولیٰ میں تھے۔ ان کی وفات سے اُردو زبان کو ناقابلِ تلافی صدمہ پہونچا۔ کہا جاتا ہے کہ کائنات کے پردہ خفایں ہر چیز منتظر ہے ایسے شخص کی آمد کی جو اسے روشناسِ عالم کرے چنانچہ نثر اُردو کا ہاتھ پکڑ کر جس نے آگے بڑھایا وہ خان بہادر میر ناصر علی مرحوم ہی تھے جن کے مرنے سے اُسکا سہاگ اُجڑ گیا۔ اگرچہ اُن کی عمر نوے برس کے لگ بھگ تھی اور اِس زمانہ کی عمروں کو دیکھا جائے تو مرحوم نے زیادہ عمر پائی لیکن اُن کی وفات کا افسوس اِس لئے زیادہ ہے کہ جو جگہ ان کے اُٹھ جانے سے خالی ہوئی ہے اُسکو پُر کرنے والا کوئی دوسرا شخص نظر نہیں آتا۔ افسوس!۔

پیدا کہاں ہیں ایسے خداوندِ طبع لوگ
افسوس نکو میر سے صحبت نہیں رہی

اختتامِ مضمون پر میر صاحب کے لطیری کریر کی ایک اہم خصوصیت اور بیان کرنی چاہتا ہوں وہ یہ کہ میر صاحب نے اپنی ساری عمر میں کبھی کوئی شعر نہیں کہا مگر شعر و شاعری کے باب میں بھی اُن کی سی واقفیت کے لوگ کم پیدا ہوئے۔ وہ خود شاعر نہیں تھے مگر اُنہوں نے دل و دماغ ایک شاعر کا پایا تھا اُن کی نثر میں وہی لطف آتا ہے جو کہ نظم میں بلکہ اس سے بھی زیادہ کہ عروض و قوافی کی قید سے نثر آزاد ہے اور اظہارِ خیال میں پابندیاں رکاوٹیں پیدا کرتی ہیں۔ میر صاحب کی تحریر کی یہ خوبی ہے کہ اس میں نظم و نثر کا فرق اُلٹ جاتا ہے یا یوں کہنے کے ایک ایسا سنگم ہے جس میں نظم کی گنگا اور نثر کی جمنگن لگے مل رہی ہیں اور اس طرح جو گنگا جمنی کیفیت پیدا ہوتی ہے اُس کا لطف نہ تو تنہا نظم سے پیدا ہوتا اور نہ صرف نثر سے بلکہ ان دونوں کے سنجوگ ہی سے پیدا ہو سکتا ہے۔ پھر یہ لطف یوں اور بھی دو بالا ہو جاتا ہے کہ نفسِ مضمون میں جبرست سے جبرست اور بر محل سے بر محل شعر دیکھ لیجئے جو انگوٹھی میں سچیلے نگ یا عروس خیال کی حسین جبین پر جھمکتے جھومر سے کم نہیں۔

میر صاحب نے بلا کا حافظ پایا تھا کہ ہزاروں شعرا اُن کی نوک زبان تھے اور شعر بھی ایسے پاکیزہ و مؤثر کہ روح پھٹک پھٹک جائے۔ یہ وصف صرف اُنہی میں دیکھا کہ جن مضمون کا شعر چاہتے تھے فوراً اُنکی زبان پر آ جاتا تھا۔ اُن کی باتوں میں یوں اور بھی جی لگتا تھا کہ ایک سے ایک نیا شعر سُنے میں آتا تھا سُنن بھی مرحوم پر ختم تھی۔ جبرست کی اشعار اسکی گواہ ہے۔ اُن کا کوئی سا مضمون اُٹھا کر دیکھ لیجئے کہ موزونیت کے اعتبار سے جتنا اچھا مرصع کسی شعر کا آپ اس میں دیکھینگے کسی اور انشا پرداز کی تحریر میں نظر نہ آئے گا۔ میر صاحب کی مضمون نگاری کا عرصہ کم و بیش پینسٹھ سال پر محیط ہے مگر یہ استثنائے چند کوئی شعر ایک سے زیادہ دفعہ ان کے مضامین میں نہیں دیکھا گیا۔ یہ ثبوت ہے اُن کی غیر معمولی ذہانت اور بے نظیر حافظہ کا۔

عموماً دیکھا گیا ہے کہ کہولت کے ساتھ ساتھ مزاج میں لبیبان بھی بڑھتا جاتا ہے مگر میر صاحب کا حافظہ آخری وقت تک بدستور رہا۔ آخری عمر کے مضامین سے زیادہ ان کے وقتِ آخر کی باتیں ہیں جن سے استشہاد کیا جاسکتا ہے۔ مثال کے طور پر ان کے انتقال سے چار دن پہلے کا واقعہ ہے کہ ان کے صاحبزادے میر انصاری علی صاحب نے ان کا دل ہلانے کیلئے کہا ”دیکھئے آپ کے بیٹے بیٹیاں۔ پوتے پوتیاں۔ نواسے نواسیاں سب آپ کی خدمت کیلئے جمع ہیں۔ کیا انہیں دیکھکر آپ کو خوشی نہیں ہوتی؟“ تو تب تبسم ہو کر فرمایا ”ع“ ہو غم ہی جا نگہ از تو عنخوار کیا کرے؟“ اس سے زیادہ اور کچھ نہ کہہ سکے کیونکہ اسقدر رنجیدہ و مضطرب ہو گئے تھے کہ بولابھی مشکل سے جاتا تھا۔ اور ایک دفعہ یہ پوچھنے پر کہ ”اب آپ کی طبیعت کیسی ہو؟“ فرمایا ہے

سینہ جبکہ کنارے پہ آ لگا غالب خدا سے کیا ستم و جور نا خدا کہتے

اُسکے تیسرے دن آپ نے انتقال فرمایا۔ اِنَّا لِلّٰہ وَاِنَّا اِلَیْہِ رَاجِعُونَ۔

خدا بخشے بہت سی خوبیاں تھیں مرنے والے میں

شاہد

خان بہادر میر ناصر علی مرحوم

کیوں نہ ویران ہو دیارِ سخن
مر گیا آج تاجدارِ سخن


شاہجہاں آباد مٹ گیا۔ دلی اُجڑ گئی، پُرانی صحبتیں ختم ہوئیں۔ جن چراغوں کی روشنی چار دانگ عالم میں پھیلی ہوئی تھی سب ایک ایک کر کے بجھ گئے۔ جن مقدس صورتوں کے دم قدم سے دلی کی سادھ قائم تھی سب خاک میں مل گئیں۔ صحبتِ شب کی شریک ایک آخری شمع جھلملا رہی تھی وہ بھی ہمیشہ کے لئے خاموش ہو گئی۔ آہ امیر ناصر علی خان بہادر کے نام نامی کے ساتھ آج ”مرحوم“ لکھتے کلیجہ منہ کو آتا ہے۔ کون کہہ سکتا تھا کہ بد نصیب اردو کے سر اتنا بڑا سایہ اتنی جلدی اُٹھ جائیگا۔ شاہجہاں آباد کی جھلملائی شمع یوں ایک دم سے گل ہو جائیگی۔ افسوس! اردو ادب کے اولین دور کا آخری ادیب ہمیشہ کے لئے دایغ مفارقت دے گیا۔ مدت ہوئی کہ اردو کے شباب کی تاروں بھری رات خلتے پر اُچھی تھی۔ پچھلے پہر کا یہ آخری تارا باقی تھا سو وہ بھی رو پوش ہو گیا اور اسی کے ساتھ قدیم مذاق سخن کا چرلغ سحری بھی گل ہو گیا۔ زمانہ کتنی ہی ترقی کرے اس علم کے پھلے کو پیدائیں کر سکتا۔ جہاں تک لائق ادب مشرقیت کا تعلق ہے قوم کی یہ آخری بہار تھی جس کے اجزا ایک ایک کر کے سب مٹ گئے۔ قدیم علوم کے نام بیوا دو چار سے زیادہ نہیں۔ اردو انشا پر داری خان بہادر میر ناصر علی کے ساتھ دفن ہو گئی۔

—————

میر صاحب مرحوم کی پیدائش ۱۸۷۷ء میں دہلی میں ہوئی۔ آپ کا تعلق اُس خاندانِ سادات سے **خاندان** ہے جس میں پشتِ ہاپشت سے علم و فضل چلا آتا ہے۔ شجرہ حسبِ نسب امام جعفر رضی اللہ عنہ سے ملتا ہے۔ آپ کے اجداد اعلیٰ قاضی سید عبدالغفور مرحوم بزرگانِ کبار میں سے تھے اور خلفاءِ اسلامیہ کے زمانہ حکومت میں ”قاضی القضاۃ“ (Chief Justice) کے ممتاز عہدہ پر مامور تھے۔ آپ کے جدِ امجد مولوی سید محمد علی مرحوم فضائلِ علوم صدری و معنوی میں یکتائے روزگار تھے اور بھوپال رزیڈنسی میں میرمنشی تھے اور نواب صدیق علی خان وزیرِ اعظم ناگپور کے معتد اعلیٰ تھے۔ آپ کے والد ماجد مولوی سید ناصر الدین محمد ابو المنصور دہلی کے جلیل القدر مولوی اور عالم مانے جاتے تھے۔ تمام علما، سنی و شیعہ اور ہندوستان کے بڑے بڑے مشائخ کے علاوہ عرب و عجم کے علماء و فضلاء نے آپ کو امام المناظرہ مانا تھا، آپ نے بڑی بڑی کتابیں تصنیف کیں جن کا شہرہ چار دانگ عالم میں ہے۔

—————

“SAQI”



مولوی نصرت علی مرحوم

میر صاحب مرحوم کے برادر عزیز مولوی سیّد نصرت علی مرحوم بڑی لیاقت و فضیلت کے بزرگ تھے۔ آپ میر صاحب مرحوم سے صرف تین برس چھوٹے تھے اور ان سے چھ ماہ پیشتر اس دارِ فانی سے رحلت فرما گئے۔ افسوس مادرِ ہند کے یہ دو چشم و چراغ ایک ہی سال میں چٹ پٹ ہو گئے۔ مولوی نصرت علی مرحوم کو علومِ دینی، فقہ و حدیث میں یدِ طولی حاصل تھے۔ چنانچہ اس وقت مرحوم کی تصنیف کردہ کتابیں ایک سو سے زائد ہیں۔ فارسی و عربی میں بھی مرحوم جید عالم تسلیم کئے جاتے تھے۔ ۱۲۷۷ھ سے مرحوم نے نصرت الاخبار جاری کیا جس کے دو حصے تھے، ایک ہر درخشاں اور دوسرا نصرت الاسلام۔ یہ تینوں اخبار مرحوم کے ذاتی پریس نصرت المطابع سے شائع ہوتے تھے۔ اُس زمانہ میں نور افشاں نامی عیسائیوں کا ایک پرچہ شائع ہوتا تھا جس میں اسلام پر اعتراضات کئے جاتے تھے۔ اُس کے جواب میں مولوی نصرت علی مرحوم نے ہر درخشاں شائع کیا جس میں مرحوم بڑی شد و مد سے اُن اعتراضات کو رد کیا کرتے تھے نصرت الاسلام میں اسلامی خبریں اور مضامین شائع ہوتے تھے اور نصرت الاخبار میں ہر قسم کی خبریں اور مضامین شائع ہوتے تھے۔ نصرت الاسلام کی بجائے ناصر الاسلام نکلتا شروع ہوا جو دس پندرہ برس تک شائع ہوتا رہا۔ آخری وقت تک مرحوم درس و تدریس اور تبلیغ و اشاعتِ اسلام میں مہمک رہے اور بتایج، روزمرہ ۱۲۹۳ھ بمقام ریاست اجمہ گڑھ انتقال فرمایا۔ انا للہ وانا الیہ راجعون! بہت جلد مرحوم کے حالاتِ زندگی کسی آئندہ اشاعت میں شائع کئے جائیں گے۔

میر صاحب مرحوم کے بچپن کے حالات:- آغازِ عمر میر صاحب کا لکھنؤ میں صرف ہو کچھ عرصہ بعد دہلی آ گئے تھے اور دہلی سے پھر اپنے والد ماجد کے ساتھ واپسی پور تشریف لے گئے تھے۔ ۱۰ برس کی عمر تک وہیں رہے اور وہیں میر صاحب مرحوم نے قرآن شریف پڑھا۔ اُن کے بچپن کے حالات زیادہ نہیں معلوم ہو سکے۔

۱۲۷۷ھ میں میر صاحب مرحوم دس برس کے تھے اور مولوی نصرت علی مرحوم سات برس کے۔ غدر کے متعلق ایک خاص واقعہ میر صاحب مرحوم اکثر سنا کرتے تھے۔ والدِ ذاتی پور کے عزیزوں سے لڑکر دہلی آ رہے تھے۔ غدر کے ہنگامے کی وجہ سے سوائے چھکڑے کے اور کوئی سواری نہ مل سکی۔ اسی پر ٹھیکہ دہلی کی طرف روانہ ہوئے والد، والدہ، میں اور نصرت علی صرف چار آدمی تھے۔ آدھے راستے چل کر چھکڑے والے نے خدا معلوم کس وجہ سے ہم سب کو زبردستی اتار دیا۔ بڑی پریشانی ہوئی۔ واپس واپسی پور جانا منظور نہ تھا۔ ناچار پیدل چلنا پڑا۔ مختصر اسباب جو ساتھ تھا وہ ہاتھ لیا گیا۔ میرے حق میں والدہ کی پٹاری آئی جو بہت بھاری تھی۔ میرے پیٹ میں تیلی بھی تھی۔ نصرت علی شروع سے والد کے لاڈ لے تھے وہ خالی ہاتھ چل رہے تھے اور میں جل جل کر اُن کو کوس رہا تھا۔ راستے میں ایک گڑھا آیا اور میں اتفاقاً اُس میں گر پڑا۔ پٹاری کھل گئی۔ والد بہت خفا ہوئے مگر چوٹ لگ جانے کے بہانے سے پٹاری ہم سے لے گئی اور ہم نصرت علی کی

طرح انکار خالی ہاتھ چلنے لگے۔

جب ہنگامہ ذرا کم ہوا اور شہر میں امن و امان قائم ہو گیا تو مولوی ابوالمنصور مرحوم نے میرمداری کی گلی میں ایک مختصر مکان کرایہ پر لے لیا اور وہیں رہنے بہنے لگے۔ اوائل میں تنگی شرشی سے بسر ہوتی تھی لیکن کچھ عرصے بعد حالات موافق ہو گئے۔

ابتدائی تعلیم: قرآن پاک ختم کر نیچے بعد دونوں بھائیوں کو دہلی کے جلیل القدر عالم مولوی نجم الدین مرحوم کے سپرد کر دیا گیا۔ انہوں نے عربی و فارسی میں اعلیٰ مدارج تک تعلیم دی۔ کبھی کبھی مولوی ابوالمنصور مرحوم خود بھی پڑھایا کرتے تھے۔ دینیات، فقہ و حدیث میں اعلیٰ تعلیم دی گئی۔ شروع ہی سے میر صاحب مرحوم کا ذہن بہت تیز تھا، چنانچہ مشکل سے مشکل مسائل معمولی غور کے بعد سمجھ جایا کرتے تھے مولوی نصرت علی مرحوم پر زیادہ سختی نہیں ہوتی تھی لیکن میر صاحب مرحوم کو خفیف سی فروگزاشت پر بھی سزا دی جاتی تھی۔ مرحوم اس قسم کی سزاؤں کا ذکر فرمایا کرتے تھے، والد خود تو نہیں مارتے تھے لیکن نصرت علی سے پٹوایا کرتے تھے جس سے ہمیں اور بھی غیر آتی تھی۔

ابھی الکتاب اور تحصیل کا زمانہ ختم نہیں ہوا تھا کہ ابوالمنصور مرحوم کے ایک ملنے والے نے میر صاحب مرحوم کی غیر معمولی ذہانت اور قابلیت دیکھ کر مرحوم کو حضرت نظام الدین شاہ اولیاء کے مدرسے میں پندرہ پچھ ماہوار پر مدرس کی حیثیت سے نوکر رکھوا دیا۔ اس سے مرحوم کو بہت خوشی ہوئی اور یہیں سے مرحوم کو عزت اور ناموری حاصل کرنے کا شوق ہوا۔ اس مدرسے میں مرحوم کچھ دنوں تک ملازم رہے۔ اکثر اس زمانہ کا ذکر فخر سے سنایا کرتے تھے۔ ”تم کیا پڑھ سکتے ہو صاحبزادے! ہم نے چراغ کی روشنی میں بڑی بڑی کتابیں ہضم کی ہیں اور تم سے بجلی کی روشنی میں بھی نہیں پڑھا جاتا۔ غدر کے بعد ہم نظام الدین اولیاء کے مدرسے میں مقرر ہو گئے تھے، روز صبح کو یہاں سے جلتے تھے اور شام کو واپس آتے تھے۔ والدہ دو بیٹی روٹیاں اور ایک پیاز کی گٹھی ایک رومال میں باندھ کر ساتھ کر دیتی تھیں اور یہی دو روٹیاں ہمیں دن بھر کو کافی ہوتی تھیں۔“

مولوی ابوالمنصور مرحوم کے پاس بڑے بڑے پادری بحث کرتے آتے تھے۔ بارہا میر صاحب انگریزی تعلیم مرحوم کو اس صحبت میں خسرانک ہو نیکا موقع ملا اور یہیں سے ان کو انگریزی زبان سیکھنے کا شوق ہوا، تفوق اور امتیاز حاصل کرنے کی تمنا ان کو ہمیشہ ترقی کی طرف مائل کرتی رہی۔ چنانچہ انہوں نے نہ معلوم کس طرح اور کیونکر مگر انگریزی پڑھنی شروع کر دی۔ یہ وہ زمانہ تھا جبکہ انگریزی پڑھنا کفر سمجھا جاتا تھا۔ اور کہاں یہ کہ ایسے جید مولوی اور امام المناظرہ کا لڑکا اس کفر کا ارتکاب کرے، جتنا کچھ بھی طوفان برپا ہوتا تھا مرحوم کو بھی اس کا احساس تھا مگر تحصیل کے شوق نے ان کو ان فروعات کا خیال نہ کرنے دیا اور وہ چوری چھپے انگریزی پڑھتے رہے۔ لیکن اتنی بڑی بات کیوں کر چھپی رہ سکتی تھی۔ معلوم ہو ہی گیا، سب سے پہلے تو مولوی ابوالمنصور مرحوم نے خوب خبر لی۔ خوب ناراض ہوئے۔ اس کے بعد مولوی نجم الدین مرحوم نے کوٹھالی کی۔ میر صاحب مرحوم نے

اسی میں اپنی خیریت بھی کہ تو یہ کہیں۔ اور یہی کیا۔ بہت دنوں تک دل پر جبر کئے بیٹھے رہے۔ رفتہ رفتہ مولویوں کی ذہنیت تبدیل ہوئی۔ اُنھوں نے پھر چھیڑ چھاڑ شروع کی۔ غرض بہت کچھ رد و کد کے بعد مرحوم کو انگریزی پڑھنے کی اجازت مل گئی اور ان کو دہلی گورنمنٹ اور نیشنل کالج میں داخل کر دیا گیا۔ یہاں مرحوم نے خوب محنت سے پڑھا اور ۱۸۷۷ء میں انٹرنس کے امتحان میں اول آئے۔ سرسپل گریفن بالقابہ (Sir Cecil C. Griffin) نے ایک طلانی تمغہ اور پندرہ روپے نقد بطور انعام عطا کئے۔ اس اعزاز سے مرحوم کو جوبلی مسٹرت ہوئی اُس کا اکثر تذکرہ فرمایا کرتے تھے۔ آپ نے اُن ۱۵ روپوں کی ایک طلانی تمغہ اپنی والدہ محترمہ کے لئے بنوائی۔ مرحوم اپنی اس سعادت پر اکثر فخر کیا کرتے تھے۔

انٹرنس پاس کرنے کے کچھ عرصہ بعد آپ کی شادی میر احمد علی رئیس کی دختر نیک اختر سے ہوئی مولوی شادی :- نصرت علی مرحوم کی شادی بھی میر احمد علی رئیس کی دوسری لڑکی سے ہوئی تھی۔

پنچ پنچ پنچ

سلسلہ ملازمت :-

۱۸۷۷ء میں دہلی گورنمنٹ اور نیشنل کالج سے انٹرنس پاس کرتے ہی میر صاحب مرحوم کو نان پابھٹڈ ماسٹر۔ نان پارہ :- ضلع ہیراچ میں ہیڈ ماسٹر کی حیثیت سے مقرر کر دیا گیا۔ یہاں مرحوم ایک سال تک رہے۔ ۱۸۷۸ء میں نان پارہ اسکول سے میر صاحب مرحوم کی خدمات محکمہ ٹمک شمالی ہند محکمہ ٹمک شمالی ہند :- میں منتقل ہو گئیں۔ اس محکمہ میں مرحوم نے ۱۸۷۸ء سے ۱۸۸۱ء تک نہایت نیکنامی سے اپنے فرائض منصبی انجام دیتے رہے اور اپنی محنت اور قابلیت کی وجہ سے سپرنٹنڈنٹ کے عہدے تک پہنچے۔ محکمہ ٹمک کی ملازمت کے سلسلے میں مرحوم شمالی ہندوستان کے مختلف مقامات پر وقتاً فوقتاً تعینات رہے لیکن آخر میں آپ کا تبادلہ فرخ نگر۔ ضلع گوڑ گاؤہ میں ہو گیا۔ جہاں آپ منتقل طور پر بیٹس برس سے زیادہ رہے اور یہیں سے پنشن پائی۔ آپ کی گراں قدر خدمات کے صلے میں ۱۸۸۱ء میں گورنمنٹ ہند سے ”خان بہادر“ کا خطاب عطا ہوا۔ اس کے بعد ۱۹۰۲ء میں آپ کو کوروشین سرٹیفکیٹ ”عطا ہوا“ سارے محکمہ ٹمک میں صرف آپ ہی وہ خوش نصیب شخص تھے جن کو یہ اعزاز حاصل ہوا۔ اپنے قیام فرخ نگر کے دوران میں آپ سرکاری کام کے علاوہ ملک کی معاشرتی حالت کی خدمت و اصلاح میں ہمہ وقت کوشاں رہتے تھے۔ چنانچہ ضلع گوڑ گاؤہ میں ۱۸۸۱ء میں جو خوفناک قحط برپا ہوا اُس کے افساد میں مرحوم نے جس تن دہی اور جانفشانی سے کام کیا وہ ہر طرح لائق تعظیم ہے۔ پنجاب گورنمنٹ گزٹ بابت ۱۸۸۱ء میں سرکاری نے آپ کی ان نیک خدمات کا اعتراف کرتے ہوئے اظہار تشکر کیا۔

علاوہ ازیں مرحوم فرخ نگر میونسپل کمیٹی میں منواتر ۱۹۰۷ برس تک نائب صدر کی خدمات نہایت حسن و خوبی سے انجام دیتے رہے اور حتیٰ یہ ہے کہ قصبہ کی تمدنی و معاشرتی حالت میں جو جو گراں قدر اصلاحیں آپ نے

کیں وہ عرصہ دراز تک یادگار رہیں گی۔ آج تک فرخ نگر کی مجلسِ بلدیہ کو مرحوم جیسا لائق نائب صدر نہیں ملا اور نہ آئندہ اُمید ہے۔ آپ کے حسنِ خدمات کے صلے میں گورنمنٹ ہند سے بے شمار اسناد ملیں۔ ایک گورنیشن سرٹیفکیٹ "مگر عطا ہوا۔ علاوہ ازیں بمقام شیخ پورہ۔ لائل پور آپکو قطعہ آراضی سرکار سے بطور انعام ملے۔

محکمہ نمک سے پنشن حاصل کر لینے کے کچھ عرصہ بعد آپکو گورنمنٹ عالیہ کی طرف سے آنریری مجسٹریٹ آنریری مجسٹریٹ۔ دہلی۔ درجہ دوم کے اختیارات عطا کئے گئے۔ چنانچہ ۱۹۱۱ء سے ۱۹۱۳ء تک آپ نے دہلی میں آنریری مجسٹریٹ کی خدمات انجام دیں۔ اس زمانے میں مرحوم نے ایک فٹن بھی رکھ لی تھی۔ مرحوم بڑے اختتامِ اجلاس کرتے تشریف لے جایا کرتے تھے۔

ابھی مجسٹریٹ کا زمانہ ختم نہیں ہوا تھا کہ ریاست پاٹودی میں مشیر کی ضرورت چیف منسٹر ریاست پاٹودی۔ ہوئی۔ حکومت کو ایک ایسے شخص پر کارِ فرائض کی تلاش ہوئی جو ریاست کو سنبھال سکتا۔ نظرِ انتخاب میر صاحب مرحوم پر پڑی۔ چنانچہ مرحوم کو فوراً چیف منسٹر کی حیثیت سے ریاست پاٹودی میں تعینات کر دیا گیا اور ریاست کے انتظام سے متعلق کم و بیش تمام حقوق دیدیئے گئے۔ یہاں بھی مرحوم نے نہایت نیکوئی اور خوش سلیقگی سے اپنے فرائض انجام دیئے۔ ۱۹۱۳ء سے ۱۹۲۲ء تک آپ پاٹودی کے دیوان رہے، موجودہ نواب ہزبائی نس نواب افتخار علی خاں بالقابہ کے عالی قدر جدِ امجد ہزبائی نس نواب مظفر علی خان بہادر کے زمانے میں آپ پاٹودی تشریف لے گئے تھے اور موجودہ نواب صاحب بہادر کی ولایت کو روانگی کے وقت وہاں سے رخصت ہوئے۔ اس نو سال کے عرصہ میں مرحوم نے جس حسنِ تدبیر سے ایسے نازک وقت میں جبکہ جنگِ عظیم نے ایک عالم کے خیال میں انقلاب پیدا کر دیا تھا اور سورج کے خیالی پھریرے آسمانِ ہندوستان میں لہرا چکے تھے اور آزادی کی صدا ہر دماغ میں گونج چکی تھی۔ ریاست۔ رعایا و مجملہ ملازمان کو سرکارِ عالیہ کے بلک خیر خواہی میں امام بنائے رکھا۔ پاٹودی میں آپ کی ہر دفعہ بڑی کامیابی عالم تھا کہ روانگی کے وقت ساری رعایا ڈاڑھیں مار مار کر رو رہی تھی۔ بیگم صاحبہ پاٹودی دام اتبالیہا کو بھی مرحوم کی روانگی کا بہت صدمہ ہوا۔

جنگِ عظیم۔ دورانِ جنگِ عظیم میں مرحوم نے سرکارِ برطانیہ کی ہر ممکن طریقہ سے خدمت کی۔ اپنے ذاتی رزق جنگِ عظیم۔ اور تحریر و تقریر سے اپنے امدادی چندکے بہم پہنچانے میں بہت کوشش کی۔ قرضہ جنگ کے سلسلہ میں بھی مرحوم نے اپنا تمام وقت اور ذرائع اسی ترغیب میں صرف کئے۔ غرض ہر طرح وہ رعایا کو خیر خواہی پر آمادہ کئے رہے۔ ان اعلیٰ خدمات کے صلے میں گورنمنٹ برطانیہ کی طرف سے گزٹ آف انڈیا بابت ۲۹ جولائی ۱۹۱۹ء میں میر صاحب کی حسنِ خدمات اور خیر خواہی کا شکریہ ادا کیا گیا اور ایک "تمغہ جنگ" (۲۹ جولائی ۱۹۱۹ء) بطور انعام عطا ہوا۔ علاوہ ازیں عالی جناب ارل آف کارن دانتھ بہادر کی تالیف

کتاب (Royal Readers & Readers of the East) میں جس کا مقدمہ عالیجناب فیلڈ مارشل ارل ہیگ بہادر نے لکھا ہے (میر صاحب مرحوم کا تذکرہ خاندان پنج کیا گیا اور اُن کی خیر خواہی کا اعتراف کیا گیا۔ یہ تصنیف بڑے وقار کی چیز ہے جو ہمیشہ تک یادگار رہے گی۔

میر صاحب مرحوم کے زمانہ ملازمت پر ایک نظر ڈالنے سے صاف ظاہر ہوتا ہے کہ وہ قطعاً self made انسان تھے اور کبھی کسی کی سعی و سفارش کے محتاج نہیں ہوئے۔ محض اپنی قوت بازو اور اپنی غیر معمولی قابلیت کی وجہ سے یہ اعزاز حاصل کئے۔ مرحوم اکثر دورانِ گفتگو میں اس کا تذکرہ کرتے تھے اور یہ بھی فرماتے تھے کہ ”میں نے قسم کھالی تھی کہ اپنے ہم چیموں سے کسی طرح کم نہ رہوں گا اور اسی ایک خیال کی بدولت میں ترقی پر ترقی کرتا گیا“ اسی سلسلہ میں مرحوم نے ایک مرتبہ یہ بھی فرمایا کہ ”میرے والد ماجد نے مجھے یہ شعر حفظ کروایا تھا تو بھی یہ شعر یاد رکھیو۔ جوان لڑکوں کے لئے اس سے بہتر (Motto) (اُصولِ حیات) نہیں ہو سکتا“ شعر یہ ہے۔

پھوٹے گا اور کب جو نہ پھولے گا آج کل لئے نخل عمر! دن تو یہی ہیں بہار کے

پینے پینے

میر صاحب مرحوم کا قد جوانی میں لمبا ہوا۔ ضعیفی کے تقاضے سے کم ذرا جھک گئی تھی، بدن دھرا تھا۔ حلیہ:- رنگ کھلا ہوا گندمی۔ چہرہ صاف، بھرا ہوا اور پُر رُعب۔ بلند اور چوڑی پیشانی۔ بھوئیں جسدا اور باریک ہلائی شکل کی۔ آنکھیں نہ بڑی نہ چھوٹی۔ اس موقع پر ایک لطیف چیز بیان کرینے کے قابل ہے، مرحوم جب کسی سے ناراض ہوتے تھے یا چیں بچیں ہو کر بحث کرتے تھے تو جذبات کے غلبہ سے اکثر آنکھیں بند ہو جاتا کرتی تھیں۔ اکثر ایسا اتفاق ہوا کہ مرحوم کسی فروگزاشت پر مجھ سے ناراض ہوئے اور جہاں میں نے آنکھیں بند کر لیں اور میں وہاں سے کھسکا۔ میرے چلے جانے پر بھی اُن کا کچھ جاری رہتا جب آنکھیں کھولتے تو دیکھتے کہ معتوب فرار ہو چکا۔ پھر یہ کہہ کر خاموش ہو جاتے ”بھاگ گیا مفت خورہ!!!“ ناک ستواں اور تھنوں پر قدرے پھیلی ہوئی۔ دہانہ متوسط۔ دانت جلد ہی ٹوٹ گئے تھے۔ اور مصنوعی دانت لگوانے سے اُنہیں نفرت تھی۔ گردن لمبی اور موٹی۔ ڈاڑھی مختصر اور بھری ہوئی، سر کے بال خشکاشی۔ ہاتھ پاؤں بھرے بھرے۔ پاؤں خاصہ بڑا تھا جس سے ”پیر بڑا گنوار کا“ کی تکذیب ہوتی تھی۔ ڈیل ڈول ہمیشہ گداز ہا جو ڈیلے اور موٹے کے درمیان تھا۔ آخر وقت میں نقاہت اور دائمی بیماری سے بہت کمزور اور لاغر ہو گئے تھے۔ چہرہ رُعب دار تھا اور مجموعی حالت سے شرافت اور نیک دلی نیکی تھی۔ رفتار جوانی میں تیز ہوگی مگر بڑھاپے میں سُست ہو گئی تھی۔ آواز متوسط بلکہ ایک حد تک دھیمی تھی تیزی سے بولتے تھے۔ استدلال کرتے وقت ”یہ درست ہے لیکن عموماً.....“ اس سے غرض نہیں کہ..... کا استعمال زیادہ کرتے تھے۔ لیکن اس سے یہ نہ اخذ کیا جائے کہ یہ اُن کا تکیہ کلام تھا۔

وضع لباس اور طریقہ پوشا: بچپن کا وہ شعر ابھی تک یاد ہے جو مرحوم نے زیرِ کستی حفظ کروایا تھا۔ مجھے اپنے

غرض انجامہ رفع ہر و بردا است نذر دویل زینیت ہر کہ مردا است

مرحوم اسی کلیہ پر آخر وقت تک کار بند رہے۔ ہمیشہ صوفیانہ لباس مرغوب طبع رہا۔ شرع ملازمت میں نیچے دامن کے کرتے پر انگرکھا پہنتے تھے اور اُس پر ایک چُغمہ سترا د۔ سر پر عربی عمامہ گلے میں ٹپکا ایک برا یا جامہ، اور پاؤں میں سادہ نری کی سلیم شاپی۔ جب انگرکھے کا رواج جانا رہا تو شبیر دانی پہنے لگے۔ جب کبھی افسان سے ملنے کا اتفاق ہوتا تو انگر نری بوٹ پہن لیتے تھے۔ بس یہی کل کامنات تھی۔ پنشن لینے کے بعد لباس کی طرف اور بھی استغنا اختیار کر لیا تھا معمولی ملل کا کرتا اور سیدھی موری کا یا جامہ۔ سر پر گول وضع کی ٹوپی۔ اچکن اور شبیر دانی کو بھی ترک کر دیا تھا۔ جاڑے میں گرم ٹوپی پہنتے تھے، فلائین کا کرتا اور دائیلا کا یا جامہ۔ کبھی کبھی فتویٰ اور موزہ بھی پہن لیتے تھے ایک لکڑی ضرور ہاتھ میں رکھتے تھے اور اکثر اُس لکڑی کی تعریف کرتے تھے۔ فرماتے تھے ”مجھ سے زیادہ اس لکڑی کو میری ضعیفی کا خیال ہے“

رہنے پہنے کا طریقہ بھی بہت سادہ تھا۔ پاٹودی سے داپسی کے بعد بالاخلنے کے دو کمرے اور ایک کوٹھڑی اپنے لئے مخصوص کر لی تھی۔ اوائل میں بڑے کمرے میں نشست برخواست تھی۔ چونکہ فریخ اور آرائشی سامان کا بہت شوق تھا اس لئے کمرہ عروس نو کی طرح آراستہ رہتا تھا۔ جا بجا بلش قیمت قلمی تصاویر آویزاں تھیں۔ اعلیٰ قسم کا فریخ اور نفیس ایرانی قالینوں کی افراط تھی۔ مجھے یاد ہے جب خاں صاحب محمد علی مرحوم کی تحریک سے انجمن پنشن خواران کی افتتاح ہوئی تو اُس کے اجلاس اسی کمرے میں ہوتے تھے۔ اکثر اربابِ سخن کے اجتماع بھی ہوتے ایک مرتبہ مولوی سبحان اللہ صاحب گورکھپور سے تشریف لائے تو مرحوم نے جمیع احباب کو دعوت چار دی جس کے ہنتم میرے والد ماجد تھے۔ مولوی بشیر الدین احمد صاحب مرحوم۔ مولوی اشرف حسین صاحب مرحوم۔ خالص صاحب محمد علی مرحوم۔ خضر دہلوی۔ سائل دہلوی۔ بسمل دہلوی۔ لالہ سری رام مرحوم اور بہت سے حضرات جمع ہوئے اور کئی گھنٹے تک صحبت شعرو سخن گرم رہی۔ اس قسم کے اجتماع وقتاً فوقتاً ہونے رہتے تھے مولوی شبیر الدین احمد صاحب کے انتقال کے بعد پرانی جمعیتیں درہم برہم ہو گئیں کچھ عرصے بعد محمد علی خاں بھی اللہ کو پیارے ہوئے مولوی اشرف حسین صاحب اُن سے پہلے ہی رحلت کر چکے تھے۔ ادھر میرے صاحب نے بھی گوشہ نشینی اختیار کر لی۔ بڑے کمرے کو چھوڑ کر کوٹھڑی میں زیادہ تر بیٹھنے اُٹھنے لگے۔ جاڑے میں تو خاص طور سے کوٹھڑی ہی میں انٹیمٹی کے آگے بیٹھ رہتے تھے، اگر کوئی ملنے آتا تو برابر دے کمرے میں آجاتے ورنہ دن دن بھر اُسی کوٹھڑی میں روئی کے ایک کدے پر بیٹھ پڑھتے رہتے اُسی کوٹھڑی کے ایک کونے میں میز کرسی لگی ہوتی تھی جس پر بیٹھ کر مرحوم مضامین لکھتا کرتے تھے یہ کوٹھڑی انہیں اتنی عزیز تھی کہ اسکا چھوڑنا کسی طرح گوارا انہیں تھا۔ میرے والد ماجد کو ایک خط میں لکھتے ہیں:-

بیٹا!

یہ مہینہ دسمبر کا ہے جس کے آخر میں تم آؤ گے۔ اب اس میں تھوڑے دن باقی ہیں پھر بھی میں بہانے ڈھونڈا کرتا ہوں کہ جب تک تم آؤ تم سے باتیں کرنے کا کوئی نہ کوئی جیلہ نکل آئے۔ کل لالہ سری رام کا خط ولایت سے آیا جس میں انہوں نے لندن کا مفصل حال لکھا ہے۔ مگر میں نے ولایت تو دکرناہر سمندر، جہاز، کلکتہ، ممبئی، مدراس وغیرہ بھی نہیں دیکھے۔ مجھے تمام دنیا میں ہندوستان، ہندستان میں دلی، دلی میں فراراشخانہ، فراراشخانہ میں اپنا گھر اور اس گھر میں یہ کونٹھری پسند ہے جس میں انکٹھی جل رہی ہے اور بجلی روشن ہے۔ میں انکٹھی سے چمٹا ہوا بیٹھا ہوں۔ اخبار رسالوں اور کتابوں کا ڈھیر ہے۔ ایک کتاب سے جی ہٹا تو دوسری اٹھالی اور سب سے گھبرا گیا تو گدے پر پڑ رہا۔ بیٹی حتیٰ کھانا کھلانے اور چھوٹی قمی چار پلانے کو آگئیں۔

کھانے میں کوئی تکلف نہیں ہوتی تھی۔ معمولی کھانا دونوں وقت کھاتے تھے۔ البتہ چار بہت تکلف سے پیتے تھے۔ نماز کے وقت سے چار کی تیاری شروع ہوتی تھی اور سات بجے تک ختم ہو جاتی تھی۔ صبح کی چار میں کسی کو بلائے نہیں تھے۔ خود کوئی آجائے تو خوش ہوتے تھے اور کہتے تھے کہ اس سے چار کا شوق ظاہر ہوتا ہے۔ مجھے اکثر یہ سعادت حاصل ہوئی۔ صبح کی چار میں لوازمات بھی زیادہ ہوتے تھے۔ کچوریاں، انڈے، مکھن، ٹوس وغیرہ۔ مرحوم فرماتے تھے کہ علی الصبح کچھ نہ کچھ کھا لینا نہایت ضروری ہے۔ اس شعر کی بار بار تلقین فرماتے تھے۔

ایک لقمہ پکا ہی بہتر زمرغ و ماہی

میرے چچا کے دو چھوٹے لڑکے جن کو مرحوم شہدن اور پہلوان کہا کرتے تھے۔ انکے ساتھ چار پیٹے کے استفادہ شوقین تھے کہ ٹھیکٹ جاڑوں میں بھی ۵ بجے سے آکر چار بنانیکا تقاضہ کرتے تھے مرحوم کو یہ دونوں بچے اسی وجہ سے عزیز تھے۔ بڑا لڑکا شہدن جس کی عمر ۵ سال کی تھی، مرحوم سے کہا کرتا تھا کہ میں تو آپ کا بیٹا ہوں لگا اس کے متعلق مرحوم نے یہ شعر کہا ہے

بنا ہوا داد کا بیٹا پھر ایسا نراتا وگر نہ کنبہ میں شہدن کی آبرو کیا ہے

سہ پہر کی چار تین بجے سے ہواتے تھے اور گھر کے تمام آدمیوں کو اصرار سے جمع کرنے تھے اور زبردستی چار پلاتے تھے۔ سہ پہر کی چار میں مینیر بسکٹ اور انناس کا مڑبہ ضرور ہوتا تھا۔ علاوہ انہیں موسیٰ ترکارپوں میں سے انگور سردہ وغیرہ بھی ہوتا تھا۔ تھوڑی تھوڑی سی چیز سبکو دیتے تھے اور بار بار پوچھتے تھے ”تجھ مینیر ملا؟ بسکٹ ملا؟“ ہم لوگ ایک ایک حصہ لینے کے بعد بھی شرارت اور لالچ سے کہہ دیا کرتے ”جی نہیں“ اور مرحوم دوبارہ سب چیزیں دیدیتے تھے۔ اخوس! اس محبت سے چار پلانے والا اب کہاں!!! سب کو جمع کر کے چار پلانے سے اُن کو حقیقی مسرت ہوتی تھی۔ میرے والد ماجد کے خطوط میں اکثر اسکا تذکرہ ہوتا تھا:-

”بیٹا!“

تمہارا خط کل تیسرے پہر کو مجھے ملا۔ ارادہ کیا کہ اُسی وقت جواب لکھوں۔ کیونکہ جواب سے غرض تم سے باقیں کرنی ہوتی ہیں۔ لیکن باتیں اُسی وقت اچھی طرح ہو سکتی ہیں جبکہ دل خوش ہو اور طبیعت کو الجھن نہ ہو۔ اس لئے آج صبح کی چارپائی کر انگلیٹھی کے پاس بجلی کی روشنی میں نہیں لکھنے بیٹھا ہوں۔ پہلے اس وقت کی چار کا حال سن لو۔ ۵ بجے صبح سے انگلیٹھی گرم ہوئی۔ اس کے بعد چار پیٹنے والے اور والیاں جمع ہونے لگیں۔ سترہ آدمی لڑکے اور لڑکیوں نے چار ساتھ بیٹھی۔ سب سے مقدم چار کے اہتمام میں نئی سیگم میں جن کا نام پھلی دیوالی سے بھی ہو گیا ہے۔ اُنکے ذمے دونوں وقت کیا بلکہ ہر وقت میری چار کا انتظام ہے۔ کھانا کھلانے کی نوکری دونوں وقت کی اُن کی بڑی بہن جی کے ذمے ہے۔ یہ دونوں لڑکیاں چار اور کھانے میں بہت آرام دیتی ہیں۔ چار میں اکثر یہ چیزیں ہوتی ہیں لیکن ٹوس، پنیر، پاپے۔ پاپڑ، جیلی اور سب سے عمدہ چیز بیوڑیاں گرم گرم۔ گرم گرم اس لئے کہ کڑھائی ہیں بڑھتی اور کڑھائی سے گرم گرم اُترتی جاتی ہیں اور میں کھانا جاتا ہوں۔ بیوڑیاں کباب کے ساتھ کھائی جاتی ہیں۔ چار بہت نفیس ہوتی ہے جو پانچ روپے پونڈ سے کم کی نہیں ہوتی۔ اس سے زیادہ تکلف کی چار ممکن نہیں۔ یہ سب ساٹ بجے تک چارپائی پالا کر رخصت ہو جاتی ہیں اور میں اپنے کھنے پڑھنے کے دھندے میں لگ جاتا ہوں۔ تم بتاؤ تم کو یہ لطف حاصل ہے؟ مگر تم ابھی نوکری کے دھبیاں میں لگے ہو اور میری طرف سے اطمینان رکھو۔ میرے آرام کا خیال سب سے زیادہ تمہاری بیوی اور لڑکیوں کو ہے۔“

اس قسم کی آخری چار جس میں قریب قریب سب شریک تھے، انتقال سے چار روز پیشتر یعنی ۸ جون کو مرحوم کے سونے کے کمرے میں پائی گئی۔

پالٹودی سے واپسی کے بعد سے کھانے کا انتظام مستقل طور پر میری بڑی پھوپھی صاحبہ کے سپرد تھا اور چار کا اہتمام وقتاً فوقتاً مختلف غریبوں کے ذمے رہا۔ آخری تین یا چار سال سے میری پھوپھی صاحبہ (والدہ غریبی ولایت حسین) چار کی انچارج تھیں۔

راست بازی میر صاحب مرحوم کے خمیر میں داخل تھی۔ زندگی کے ہر شعبہ میں صداقت اور صاف دلی۔ سے کام لیتے تھے۔ جو دل میں ہوتا وہی زبان پر بھی ہوتا اور حقیقت میں اُنکی زبان اور اُن کا قلم دونوں اُن کی کیفیتِ قلب کی سچی ترجمانی کرتے رہے۔ مکاری۔ ریاکاری۔ حال بازی سے قطعاً نا آشنا تھے۔ راست بازی کی وجہ سے بار بار نقصان بھی اُکھائے۔ ایک دفعہ کا اکثر تذکرہ کرتے تھے۔

فرماتے تھے کہ ”میرے علاقہ میں ایک مرتبہ کمشنر دورے پر آیا۔ دفتر کا معائنہ کیا۔ accounts (حساب کتاب) کے کاغذات دیکھ کر کہا ”میر صاحب آپ صاف نہیں لکھتے۔ جگہ جگہ کاٹا چھانٹا کرتے ہیں۔“ میں نے

کہا حضور۔ مکاری مجھے آتی نہیں۔ یہ کاٹا چھانٹی تو میری ایمانداری کی دلیل ہے۔ جہاں غلطی دیکھنا ہوں قلم زدن کرتا ہوں۔ کشتنہ یہ جواب سن کر بہت خوش ہوا۔

اسی طرح وہ انتہا درجہ کے صاف دل بھی تھے۔ کبھی کسی سے بغض دیکھ نہ رکھا۔ جس سے ملنے تھے خوش ہو کر۔ اگر ناراض ہوتے تو صاف طور پر اظہارِ ناراضگی کرتے۔ لگی لپٹی باتوں کو وہ پسند نہیں کرتے تھے۔

رحمدلی اور نیک نیتی۔ مرحوم انتہا درجہ کے رحمدل واقع ہوئے تھے۔ کبھی کسی انسان یا حیوان کو انہوں نے اپنی ذات سے تکلیف نہیں پہنچائی۔ وہ حد درجہ کے منک المرنج، صلح خوا اور صلح جو واقع ہوئے تھے اور کسی کے جذبات کو زبان و قلم تو ایک طرف اپنی کسی معمولی حرکت سے بھی دانستہ صدمہ نہیں پہنچایا۔ اس کی شہادت یوں مل سکتی ہے کہ کوئی متفلس ایسا نہیں، جو اس کی تردید کر سکے۔ وہ سب سے اور سب سے خوش رہتے تھے۔ اگر کسی کا دکھ دور نہیں کر سکتے تھے تو یہی کافی سمجھتے تھے کہ اُسے اور زیادہ تکلیف نہ پہنچائی جائے۔ حیوانات کے متعلق یہ ہے کہ انہوں نے شکار کے نام کبھی مجھڑ بھی نہیں مارا۔ گھر میں کئی مقامات پر پرندوں کے لئے پانی کی کنڈائیاں رکھی رہتی تھیں۔ اور ملازم کو خاص ہدایت تھی کہ روزانہ کنڈائیوں کو صاف کر کے تازہ پانی بھرے۔ اُن کے کمرے پر بجلی کا کھمبا لگا ہوا تھا اُس پر چیلیں بٹھا کرتی تھیں۔ میرے والد ماجد اُن چیلوں کو اڑواتے تھے اس لئے کہ اُن کی آواز محسوس کی جاتی ہے۔ مگر مرحوم ہمیشہ مانع آتے اور کہتے کہ تمہارا کیا لیتی ہیں معصوم جانور ہیں۔ ان کی بولی ہمیں اچھی معلوم ہوتی ہے۔ فرخ نگر میں اُن کے متعلق یہ بات مشہور ہے کہ گشت میں جہانے کے لئے تیار ہیں منجھولی آئی۔ اُن کے بیٹھے ہی بیل اڑے اور گردن وغیرہ ہلائی مرحوم فوراً اُتر گئے اور کہا کہ آج انکی مرضی نہیں۔ ہم بیدل چلے جائیں گے۔

اُن کا عقیدہ تھا کہ ہر کام میں نیت کو بڑا دخل ہے۔ اگر نیت اچھی ہے تو برکت ضرور ہوگی۔ خدا بھی صرف نیت کو دیکھتا ہے۔ اسی وجہ سے وہ صفائے قلب اور ضمیر کی بیداری کو اچھا سمجھتے تھے۔ انکا motto تھا کہ "نیک ہونا کچھ مشکل نہیں۔ نیکی صرف ضمیر کی پیروی کرنے سے مل سکتی ہے" *to be good is*

to be in harmony with one's own conscience.

مذہبی عقائد۔ مرحوم صوم و صلوات کے پابند نہ تھے۔ لیکن تازہ غسل کے بعد اکثر نہایت خضوع و خشوع کے ساتھ نماز پڑھتے تھے۔ نماز کے وقت مرحوم جسم تصویر عبودیت معلوم ہوتے تھے۔ ہمیشہ چُھپ کر نماز پڑھتے تھے اور نماز کے علاوہ جب اُن کا جی چاہتا تھا سجدے میں گر کر دعا مانگا کرتے تھے اُن کی دعا بہت مؤثر ہوتی تھی۔ آٹھ یا نو سال کا ذکر ہے۔ ایک بزرگ کہیں باہر سے تشریف لائے اور فرمایا کہ "میں آج کل پریشانی میں مبتلا ہوں۔ خواب میں بشارت ہوتی کہ دلی میں ایک ناصر علی ہے اُس سے دعا کے لئے کہہ" واللہ عالم یہ کہاں تک درست ہے کم از کم اُن بزرگ نے ظاہر تو یہی کیا تھا۔ بہت کم دعا دیتے تھے۔ انتقال سے پانچ دن پہلے جب میں فرخ نگر سے مرحوم کی خیریت دریافت کرنے حاضر ہوا تو مرحوم کو

گھبراہٹ ہو رہی تھی اور بے اختیار رو رہے تھے۔ اتفاق سے جون کا ساتھی تازہ شائع ہوا تھا۔ میں نے اُس میں سے مرحوم کو مضمون سنا یا۔ بہت محظوظ ہوئے۔ فرمایا تو نے اس وقت مجھے خوش کر دیا۔ خدا تجھے خوش رکھے، عین انتقال کے روز میرے والد ماجد کو بھی یہی عادی تھی کہ خدا تجھے خوش رکھے۔

اصولاً مرحوم کا مذہب وہی ہونا چاہیے تھا جو دنیا کے بڑے بڑے فلاسفروں کا رہا ہے یعنی دہریت۔ لامذہبیت یا فطرت پرستی۔ لیکن مرحوم کا ایمان یہ تھا کہ عقل کو عقیدہ میں دخل نہیں۔ عقیدہ کے معاملے میں انسان جتنی جہالت اور لاعلمی سے کام لے اتنی ہی راسخ الاعتقاد ہی پیدا ہو جاتی ہے۔ ممکن ہے یہ امر متنازعہ فیہ ہو۔ لیکن یہ وثوق کے ساتھ کہا جاسکتا ہے کہ جہاں تک اسلام کا تعلق تکمیل اخلاق۔ درستی اعمال اور ضمیر کی بیداری سے ہے مرحوم سچے مسلمان تھے فروعات کی پابندی مرحوم کے نزدیک لازماً مذہب سے نہیں تھی۔ خدا سے انہیں سچی عقیدت تھی اور اُسی کو اپنا معبود حقیقی تصور کرتے تھے۔

اپنے والد مرحوم سے عقیدت: میر صاحب مرحوم کو اپنے والد ماجد مولوی ابو المنصور سے عقیدت خاص تھی۔ اُن کی خوشنودی کو اپنے لئے باعث نجات و ابرین خیال کرتے تھے۔ اس کا ثبوت مرحوم کے اس خط سے مل سکتا ہے جو انہوں نے میرے والد ماجد کو لکھا تھا:-

”برخوردار من۔“

اب کی دفعہ میری بیماری سے تمہیں بہت زیادہ فکر ہوا اور میں بھی کچھ کچھ آثار سفر آخرت کے دیکھ رہا تھا۔ بارے تمہاری پریشانی خدا نے دیکھ لی اور میں نے بھی ابھی چند روز زندہ رہنے کا ارادہ کر لیا اور خدا نے اپنا فضل کیا۔ جبکہ تمہیں میری وجہ سے اس قدر پریشانی ہوئی تو مجھے چاہیے کہ خدا کے فضل کا بھی ذکر کروں تاکہ تم خوش ہو۔

بڑھاپے کی وجہ سے اب کے بیماری میں زیادہ اندیشہ رہا اور خاص کر اس وجہ سے کہ بیماری زیادہ بڑھی اور ایک کے بعد دوسری اور دوسری کے بعد تیسری شکایت ہو گئی۔ دو ڈھائی مہینے تو برا درست آئے اور آخر میں نزلہ و زکام ہو گیا۔ نزلہ میں ذرا معمول سے زیادہ تکلیف ہوئی۔ اس تکلیف میں دو دفعہ رات کو تمہاری بی بی اور عورتوں کو جگایا۔ اور ایک دفعہ رات کو گھبرا کر بچے چلا گیا۔ رات کو خواب میں دیکھا کہ مر رہا ہوں اور والد ماجد مرحوم نے مجھے زمین پر سے اٹھا کر گود میں لیا اور زبان مبارک سے فرمایا کہ ”افسوس! کیسا اچھا لڑکا مر رہا ہے“

یہ آواز میرے کان میں صاف صاف آئی اور ابھی وہ مجھے سنبھالے ہوئے تھے کہ میری آنکھ کھل گئی۔ میں گھبرا کر بیٹھے گیا اور یہ خواب سب عورتوں سے بیان کیا۔ میں نے کبھی والد ماجد کو اپنی طرف سے اس قدر خوش نہیں دیکھا تھا۔ باپ کا خوش ہونا میری نگاہ میں ہزار بہشت اور لاکھ نعمت سے بہتر ہے۔ جس محبت اور پرورش و لطافت سے میں نے اُن کی زبان سے یہ لفظ سُنے میں قیامت تک نہیں بھولنے کا۔

قیامت میں اپنی لفظ میری نجات کا ذریعہ ہوں گے۔ اب مجھے کامل یقین ہے کہ دین و دنیا میں میرا بیڑا پار ہو گیا۔ دین کا ثبوت دیکھ لو کہ جس کا باپ بیٹے سے خوش ہو اُس کی خوش نصیبی میں کیا شک ہو۔ رہا دنیا کا معاملہ یہ بھی میرے باپ کے صدقے میں ایسا گدھا کہ خدا سب کو نصیب کرے۔ اب میں خوش ہوں۔ تم بھی میرے ساتھ خوش ہو۔ خوشی کے اظہار میں میں ایک روپیہ تمہیں اپنے خواب کی یادگار بھیجتا ہوں۔ میں بالکل خوش ہوں۔

تم اس خط کو رکھ چھوڑنا تاکہ میرے اعتقاد کا گواہ رہے۔“

یہ لائق تقلید عقیدہ ہندی میرے والد ماجد کو درش میں ملی۔ موصوف کو بھی مرحوم سے اتنی عقیدت تھی اور ہے کہ اس دور ترقی و انقلابات میں اس کی مثل ملنی ناممکن ہے۔ ہر نئی بات کرنے سے پہلے موصوف اُن سے اجازت طلب کرتے اور ہر بات میں حتی المقدور اُن کا تتبع کرنا اپنا فرض سمجھتے تھے اس عقیدت نے یہاں تک ترقی کی کہ ”پدر پرستی“ کہلائی جانے لگی۔

خدا ہمیں اس کی توفیق عطا کرے کہ ہم بھی اس لائق فخر خاندانی روایت کو برقرار رکھ سکیں۔

خط و کتابت :- مراسلت اُن کی زندگی کا اہم جزو تھی۔ خود بھی پابندی سے خط لکھتے تھے اور دوسروں کے خطوں کے جواب بھی نہایت باقاعدگی سے دیتے تھے۔ خطوں کا جواب نہ دینا اُنکے نزدیک ایک ناقابل معافی اخلاقی جرم تھا جس کے وہ کبھی مرتکب نہیں ہوئے۔ دوران ملازمت میں سرکاری خط و کتابت کے علاوہ محاکم سے عجمی تعلقات کی بنا پر سلسلہ رسل و رسائل جاری رہنا تھا۔ ”صلائے عام“ کی ڈاک کے بھی نہایت التزام سے خود ہی جوابات لکھتے تھے۔ ریاض خیر آبادی۔ دلگیر اکبر آبادی۔ تیار فتحپوری۔ محمد سحان اللہ گڑھی پوری مرزا عرفان علی بیگ مرحوم۔ مہدی حسن مرحوم سے خاص طور پر رسم مراسلت تھی۔ سراجان ٹامسن صاحب (سابق چیف کمشنر دہلی) سے خاص دوستانہ تعلقات تھے اور خوب خط و کتابت ہوتی تھی۔ صاحب موصوف کے ولایت چلے جانے پر بھی سلسلہ مراسلت جاری رہا۔ چنانچہ وفات سے دس پندرہ دن پہلے جب صاحب موصوف کے رام پور آنیکی افواہ تھی مرحوم نے انہیں خط لکھا۔

اقربا میں میرے والد ماجد کے سوا کسی سے خط و کتابت نہیں تھی۔ اُنکے خطوط کا بیچینی سے انتظار کرتے تھے۔ اگر خلاف معمول دیر ہو جاتی تو پریشان ہوتے۔ بار بار میری والدہ سے پوچھتے ”انتصار کا کوئی خط نہیں آیا تمہارے خیال میں کیا وجہ ہو سکتی ہے؟“ اگر دو ایک دن اور خط نہ آتا تو بذریعہ نار خسریت طلب کرتے۔
(No news is good news) کے وہ قائل نہیں تھے۔

ڈاک عموماً زیادہ ہوتی تھی۔ اخبار رسالے۔ خطوط اور دکانوں کی فہرستیں وغیرہ کثیر تعداد میں برابر آتی رہتیں۔ ضعیف بصارت کے سبب پ نہیں لکھ سکتے تھے تو مجھ سے لکھواتے تھے یا کرمانی صاحب سے خود بولتے جلتے تھے اور مصر ہوتے تھے کہ میرے ہی الفاظ لکھو۔ خطوط کا انداز خاص ہوتا تھا۔ انقباض نہایت مختصر

میرے والد ماجد کو صرف ”بیٹا!“ یا ”برخوردار!“ لکھتے تھے اور احباب کو زیادہ تر ”جناب من“، ”یا کرم فرمائے بندہ“ سے خطاب کرتے تھے۔ عبارت سلیس، موثر اور زود اندسے پاک ہوتی تھی اور گو روزمرہ کی بول چال ہوتی تھی، لیکن وہ بھی اُن کے مخصوص رنگ میں اس درجہ ڈوبی ہوتی تھی کہ اُنکے خطوط فوراً پہچانے جاسکتے ہیں۔

میرے والد ماجد کو انگریزی میں بھی خط لکھتے تھے۔ لیکن کم۔ اکثر خطوں میں پیرا گراف کے پیرا گراف انگریزی میں ہوتے تھے۔ بعض خطوں میں آدھی آدھی انگریزی ہوتی تھی۔ لیکن احباب میں سے کسی کو انگریزی میں خط نہیں لکھے۔ انگریز دوستوں کو بھی زیادہ تر اردو ہی میں لکھتے تھے۔ میرے والد ماجد کے نام مرحوم کے جتنے خط ہیں وہ اس لحاظ سے زیادہ قیمتی ہیں کہ مرحوم کے صادق جذبات اور کیفیتِ دماغ کے سچے عکس ہیں۔ جو سمجھ میں آتا اور جودل میں ہونا مکروربا سے پاک الفاظ میں لکھ دیا کرتے تھے۔ مثال کے طور پر ایک خط پیش کرتا ہوں۔

”بیٹا!

تم خط لکھنے میں مجھ سے زیادہ گنہگار ہو کہ بہت دنوں میں لکھتے ہو اور میں تم سے باتیں کرنے کا بہانہ ڈھونڈا کرتا ہوں۔ میں ان دنوں فلاسفی کی کتاب میں زیادہ پڑھتا ہوں ایک کتاب میں ۶۷ برس سے ۹۰ برس کی عمر تک زندگی بسر کرنیکی تدبیریں درج ہیں بہت دلچسپ ہے۔ سب سے پہلی نصیحت یہ ہے اسے تم بھی یاد رکھنا۔ *It is a great sin to die young* (یہ بڑا گناہ ہے کہ جوانی میں مر جانا) سناٹھ برس کے بعد کسی عطلے میں جو خفاگی ہو دخل نہ دیا جائے۔ یہ باتیں بھی یاد رکھنے کے قابل ہیں۔

”Solitude is more suitable than society in old age. When you reach sixty, turn over a new leaf and if you were careless of your appearance before, begin to dress well and live well. It makes you feel better. Keep some hobby. From sixty to ninety do not attend funerals, for the funeral of another is sometimes followed by your own. Do not attend marriages and other social & public occasions; they worry you and worry shortens the life.”

اُن کے خطوط ادبی حیثیت سے بہت قیمتی ہیں۔ چنانچہ میرا ارادہ ہے کہ مقاماتِ ناصری کے ساتھ ہی مکاتیبِ ناصری بھی مرتب کروں جس سے اردو ادب میں ایک گرانقدر اضافہ ہوگا۔ میرے والد ماجد کے پاس

تمام خطوط باختیار محفوظ ہیں۔ لیکن اُن میں زیادہ تر خانگی حالات ہیں۔ کاٹ چھانٹ کے بعد بہت قلیل سامواد فراہم ہو سکتا ہے اس لئے مرحوم کے اجاب سے استدعا ہے کہ وہ اس سلسلہ میں میری معاونت کریں اور بغرض استفادہ مجھے اُن کے خطوط کی نقل بھیج دیں۔

کُتبِ مبنی: پڑھنے کی رفتار بھی بہت تیز تھی۔ بڑی سے بڑی کتاب کو ایک نشست میں ختم کر دیتے تھے۔ پھر اُسی کتاب کو دوبارہ پڑھتے تھے۔ اور جا بجا نسخہ پُسل سے نشان لگاتے جاتے تھے اور کہیں کہیں حاشیے پر کچھ نوٹ بھی کرتے جاتے تھے۔ عربی و فارسی کے علاوہ انگریزی ادب سے خاص شغف تھا۔ اسی وجہ سے آپ کے کُتب خانے میں زیادہ کتابیں انگریزی کی رہتی تھیں۔ مرحوم کے محبوب مضامین تاریخ۔ فلسفہ و مذہب ادبیات۔ مزاح اور انتقادات عالیہ تھے۔ تاریخ میں آپ کو تاریخ ہند سے خاص دلچسپی تھی۔ اور تاریخ ہند میں بھی خصوصیت کے ساتھ مغلوں کا زمانہ۔ تاریخِ غدر بھی مرحوم کا مرغوب ترین مضمون تھا، چنانچہ فلہی اور انگریزی کی جس قدر کتابیں ان دو مضامین پر آپ کی نظر سے گزریں وہ شاید ہی کسی اور کے مطالعہ میں آئی ہوں۔ علاوہ ازیں تاریخ الاسلام کا بھی آپ نے غائر نظر سے مطالعہ کیا تھا۔ عربوں کے زمانہ جہالت سے لیکر خلفائے راشدین اور اُس کے بعد تک کے حالات سے مرحوم کو کما حقہ واقفیت تھی۔ مجھے یاد ہے مرحوم اکثر حیدر مرزا صاحب سے واقعہ کر بلا پر مباحثہ کیا کرتے تھے۔ فلسفہ میں مرحوم کو مابعد الطبیعی مسائل سے خاص لگاؤ تھا۔ بڑے بڑے یونانی فلاسفروں کی تصنیفات کے علاوہ جدید یورپین مفکرین کی کتابیں بھی آپ کے پیش نظر رہتی تھیں۔ مذہب میں تاریخ الاسلام اور عیسائی مذہب سے خاص شغف تھا۔ حدیث و فقہ اور نبیاتِ عبور تامہ تھا۔ عیسائی مذہب کے متعلق گو ہزاروں پُر مغز تصنیفات آپ کی نظر سے گزریں لیکن ذاتی عقائد میں ذرا بھی فرق نہ آیا۔ ادبیات میں عربی فارسی اور انگریزی کلاسیکس کے علاوہ بیسویں صدی کے یورپین مصنفین کی بے شمار تصانیف ہر وقت آپ کے مطالعہ میں رہتی تھیں۔ انگریزی نظم کو مرحوم نے کبھی پسند نہ کیا ہوں ورڈ سوریٹھ ملٹن۔ براؤننگ۔ ٹینیسن۔ بائرن۔ کیٹس۔ شیپلی۔ کولریج وغیرہ کی دل سے قدر کرتے تھے مگر یہ اُن کا ایمان تھا کہ نظم میں ہمارے مقابلے پر کوئی نہیں آ سکتا۔ ملٹن کی (Paradise Lost) (افروں گم گشتہ ایک طرف اور ظہوری کا ساقی نامہ ایک طرف)۔ البتہ انگریزی نثر کے دل سے ملاح تھے۔ اکثر فرمایا کرتے تھے کہ ”اُن لوگوں نے نثر کو عرش تک پہنچا دیا۔ ناممکن ہے کہ ان جیسی نثر کوئی لکھ سکے“ مطالعہ اتنا وسیع تھا کہ شاید ہی کسی انگریز مصنف کی کوئی کتاب اُن کی نظر سے بچی ہو۔ اور حیرت ہوتی ہے یہ دیکھ کر کہ کوئی کتاب ایسی نہیں ہے جس پر نسخہ پُسل کے نشان اور حاشیے نہ ہوں۔ گو لد اسمتھ۔ ڈاکٹر جانسن۔ میریلٹھ تھیکرے۔ ایڈیسن۔ آسکر وائلڈ۔ بالزک اور دالتیئر کے قہر دان تھے۔ بلکہ جہاں تک تشائم جذبات کا تعلق ہے آسکر وائلڈ اور بالزک نے تو آپ کے دماغی رجحان پر اپنا لٹریچر ایسا جمایا کہ آپ کے مضامین میں جابجا اُن کی فلاسفی کا تذکرہ ہے۔

بلکہ بعض مضامین تو اپنی کے تتبع میں لکھے گئے ہیں۔ اس سبب میر صاحب مرحوم کا طرزِ غور و فکر (mode of thought) انگریزی علماء سے مشابہ ہے۔ اُن کے کلاسیکل لٹریچر کا خاصہ طبعی یہی ہے کہ وہ اعلیٰ درجہ کے مغربی فلسفیانہ مسائل کو اپنے خالص مشرقی اسلوبِ تحریر میں اس خوبصورتی سے ادا کرتے ہیں کہ پیچیدہ سے پیچیدہ مابعد الطبیعیاتی مسائل صرف عام فہم ہی نہیں بلکہ سہل متنع بن جلتے ہیں، موجودہ مصنفین میں سے ہرنار دشا کو بھی آپ پسندیدگی کی نظر سے دیکھتے تھے۔ مزاح میں مرحوم کو لندن بیچ "سب سے زیادہ عزیز تھا۔ ڈکنز کے عاشق تھے۔ چارلس لیب اور کتے ہنٹ کی بھی تمام کتابیں آپ کی نظر سے گزریں۔ پی۔ جی۔ وڈ ہاؤس اور جے۔ کے چٹرٹن کو بھی پسند کرتے تھے۔ اردو میں سنجیدہ طرافت نام کو نہیں اور جو ہے وہ اس لائق نہیں کہ اُس کو صحیح مزاح نگاری کہا جائے۔ جان صاحب رنگین اور انشا کی ریختی بھی پسند تھی، انگریزی رسائل میں *Happy, Easy, Strand, Nineteenth century* اور *Rev. and Secular* خاص طور سے عزیز تھے اُن کا کتب خانہ آج ہندوستان کے بہترین کتب خانوں میں سے ہوتا۔ مگر افسوس انا قدر شناس لوگوں کے نامساعد ہاتھوں سب برباد ہوا مشکل سے تین یا چار ہزار کتابیں باقی ہوں گے اور وہ بھی معمولی قسم کی۔ بیش قیمت قلمی کتابوں میں سے ایک نہ رہی۔ ہمارے سن شعور کو پہونچنے تک سب کچھ برباد ہو چکا تھا۔ اس موقع پر مرحوم کے ایک خط کا اقتباس درج کرنا نامناسب نہ ہو گا:-

"بیٹا!"

"..... میری ایک آرزو یہ ہے کہ کتب خانے والا مکان تنگت سے آزاد ہو جائے۔ اور میں دن رات وہیں بٹا رہوں۔ تم اگر ساتھ چار پیسے آجاؤ تو کیا کہنا۔ مگر کوئی معمولی ذکر کسی کا نہ ہو۔ کھانا جب مجھے بھوک لگے بکا بکایا مل جلتے اور کوئی لڑکی آکر کھلا جائے۔ کوئی نایاب کتاب یا چیز نظر آئے تو مجھے اتنا مقدور ہو کہ فوراً خرید لوں۔ رات کو بے فکر سوؤں اور صبح خوش اٹھوں۔ کوئی مسئلہ فلاسفی کا جو سمجھ میں نہ آتا ہو اُسے سمجھ لوں اور دوسروں کو سمجھا سکوں۔ دنیا کی جتنی کتابیں دل و دماغ کو خوش کر سکیں سب میرے پاس ہوں۔ جاڑے میں الیکٹریسیٹی ہو اور گرمی میں برف۔ برسات میں کمرے کے اندر بیٹھا ہوں اور وہ پگھلتا نہ ہو۔ رات کو جلتے کیولے خوبصورت *Candlestick* کی روشنی ہو اور جو کتاب مجھے پسند ہو وہ میرے سامنے ہو۔ تم اتنا سامان میرے لئے کر دو تو

— *well die happy*

نو اور سے پچی۔ خوبی یا عیب جو کچھ بھی ہو مگر میر صاحب مرحوم کی صرف ہی ایک (good look) تھی کہ وہ اس وضع داری سے نبھایا کہ آخری مرتبہ بھی جب چوک تشریف لے گئے تو ایک قلمدان پچی کاری کا لانے آپ کی پٹن کا بیش ترین حصہ اسی شوق کی نذر ہوتا تھا۔ کبھی بڑی تلاش کے بعد طرح طرح کی چیزیں لایا کرتے

تھے اور نہ مانگی قیمت پاتے تھے مرحوم روزانہ جامع مسجد تشریف لے جاتے تھے اور وہاں بھی کہا بیٹے بڑی طرح پیچھے پڑتے تھے اور مرحوم ہر ایک سے کچھ نہ کچھ خرید لیا کرتے تھے۔ قلمی تصاویر، قطعات اور دستکاری کے اعلیٰ نمونوں کا ایک گرانقدر ذخیرہ مرحوم کے پاس جمع ہو گیا تھا۔ اور کتب خانے ہی کا ایک حصہ عجائب خانے کے نام سے موسوم تھا۔ ایسی ایسی نایاب قلمی تصاویر مرحوم کے پاس محفوظ تھیں کہ ان کی قیمت کا بھی صحیح اندازہ نہیں لگایا جاسکتا۔ بڑے کمرے میں ایک تصویر آویزاں تھی۔ جسے میں اپنے بچپن میں بڑی حیرت سے دیکھا کرتا تھا۔ یہ تصویر نور جہاں کے دربار کی تھی جس میں سرتاسر طلائی نقش و نگار بنے ہوئے تھے۔ جب اُس تصویر کو رکھا گیا تو نوٹس روپے اُس کی قیمت قرار پائی۔ غرض ایسی ہی بیش قیمت اور نادر الوجود اشیا کا ایک بیش بہا ذخیرہ مرحوم کے پاس باحیاط محفوظ تھا جس میں روزانہ اضافہ ہی ہوتا رہتا تھا۔ یہ ذخیرہ مرحوم کو اتنا عزیز تھا کہ کسی کو ہاتھ لگ نہیں لگانے دیتے تھے۔ حتیٰ کہ میرے والد ماجد کو بھی اجازت نہیں تھی کہ وہ کسی چیز کو ادھر سے ادھر رکھ سکیں۔ جب یہ ذخیرہ بڑھنا گیا تو بالا جانے کا بڑا کمرہ بھی عجائب خانہ بن گیا۔ مگر یہ ہر وقت مقفل رہتا تھا اور کسی کو اجازت نہ تھی کہ اُس میں جاسکے۔ میرے والد ماجد نے کئی مرتبہ اصرار سے کہا کہ سفیدی کر دو دیجئے مگر مرحوم نے اجازت دی۔

ملک معظم کی خدمت عالی میں شرف یاریابی۔ میر صاحب مرحوم کو صرف نو اور جمع کرنے کا شوق ہی نہ تھا بلکہ مرحوم فنون لطیفہ کے جید نقاد بھی تھے۔ آرٹ کو اچھی طرح سمجھتے تھے مصوری کے حسن و فح کے پرکھنے میں یدِ طولیٰ حاصل تھا۔ چنانچہ ۱۹۱۲ء میں دربار کے موقع پر جب قلعہ علی کے عجائب خانے کی تنظیم و ترتیب ہوئی تو مرحوم اُس کے انتظام میں شریک کئے گئے اور اسی سلسلہ میں مرحوم کو ملک معظم شہنشاہ جابج پنجم کی بارگاہِ سلطانی میں پیش ہونے کا شرف عطا ہوا اور ملک معظم سے مصافحہ کرنے کی عزت حاصل ہوئی۔

حافظہ۔ حافظہ اتنا عمدہ تھا کہ برسوں کی بات نہیں بھولتے تھے۔ یہی حال لکھنے پڑھنے میں تھا۔ جو کچھ ایک مرتبہ قلم سے نکل جاتا وہ ایک زمانے تک یاد رہتا تھا۔ نو اور مطالعہ سے اکثر کتابوں کے بیشتر حصے حفظ ہو گئے تھے غالب کا دیوان اردو نوک برزبان تھا۔ گلستاں بوستاں اور شاہنامہ آدھے سے زیادہ یاد تھا۔

شتر برس کے بعد انسان عموماً ستو بہترہ کہلایا جاتا ہے لیکن میر صاحب مرحوم کی دماغی حالت میں آخرِ حیات تک سرسوزی نہ آیا۔ اُن کی ذہانت اور جبرستہ گوئی کا وہی عالم تھا۔ عین انتقالِ دُعا کے دن جبکہ حدودِ حیاتِ نقابت کے سبب مرحوم آنکھ بھی نہ کھول سکتے تھے۔ یہ واقعہ پیش آیا۔ اتفاق سے آتش کریم داس نے آواز دی امیرے والد ماجد نے مرحوم سے کہا ”آپ آتش کریم کھائیں گے؟“ مرحوم نے ہاتھ سے نفی کا اشارہ کیا۔ امیرے والد ماجد نے کہا ”کھا لیجئے آپ تو بہت شوق سے کھاتے تھے“ مرحوم نے نجیٹ آوازیں کہا۔

”وہ بات کو کہن کی گئی کو کہن کے ساتھ“

اس سے ایک دن پہلے کا واقعہ ہے کہ مرحوم کو گھبراہٹ ہو رہی تھی ہم سب جمع تھے، میرے والد ماجد نے کہا: ”دیکھتے ہم سب آپ کی خدمت کتنی نیک نیتی سے کر رہے ہیں۔ یقین ہے کہ خدا اپنا فضل کریگا اور آپ ضرور اچھے ہو جائیں گے“ مرحوم نے کہا: ”ہو غم ہی جاگداز تو غمخوار کیا کرے“

متفرق اشعار کا ایک بیکراں ذخیرہ مرحوم کے دماغ میں محفوظ تھا۔ اتنے اشعار یاد تھے کہ شاید کسی اور کو نہ ہوں اور کیا مجال جو کبھی کسی شعر کے ادا کرنے میں اضافت کی بھی غلطی ہو یا غلط مصرعے پڑھیں۔ صرف شعر یاد رکھنا ہی کمال نہیں ہے بلکہ اُن کا حسب موقع استعمال ایک ایسی چیز ہے جس میں میر صاحب مرحوم کا مقابلہ کوئی نہیں کر سکتا۔ اُن کے لٹریچر پر نظر ڈالیے، ایسے اشعار صرف دو چار ملیں گے جو ایک دفعہ سے زیادہ لکھے گئے ہوں۔ ہر مرتبہ نیا شعر لکھتے تھے۔ اردو میں خواجہ میر درد اور اُن سے بھی پہلے کے شاعروں سے لے کر جوش، جگر اور رائل تک سب کے دوادین اُن کی نظر میں تھے اور ہر ایک کے بہت سے اشعار اُن کو حفظ تھے۔ اسی سے اُن کی عظمت کا اندازہ ہو سکتا ہے۔ یہی حال فارسی میں بھی تھا۔ رودکی سے لے کر بیسویں صدی کے جدید شاعروں تک سب واقف تھے۔

بذلہ سنجی اور لطیفہ گوئی۔ مرحوم انتہا درجہ کے زندہ دل واقع ہوئے تھے۔ اُن کے لٹریچر میں بھی ظرافت کا عنصر غالب ہے۔ جسکو نمایاں کرنے کے لئے ایک مستقل مقالہ درکار ہے۔ فی الحال اُن کی روزمرہ کی زندگی سے بحث ہے اُن کی طبیعت میں ظرافت کوٹ کوٹ کر بھری ہوئی تھی، دورانِ جا میں لطائف سنا سنا کر سب کو ہنسنا دے رہے تھے۔ اُن کی سُنائی ہوئی بے شمار نقلیں مجھے یاد ہیں جن کو قلم بند کرنے کے لئے ایک عمر چاہیے۔ خطوط میں بھی یہ انداز بدرجہ اتم موجود ہے۔ چنانچہ میرے والد ماجد کو ایک خط میں لکھتے ہیں:-

..... ”لڑکیوں کے خطوط لڑکیوں کو دے دیئے۔ دونوں لڑکیاں بہت خوش ہوئیں۔ خاص کر ہماری

نئی بیٹی جو تمہارے اچھے ہو جانے کی خوشی میں بہت زیادہ متذہب رہی ہیں۔ یہ نئی بیٹی تم سے تو علیحدہ جو

مل جائے چھوڑ دینی نہیں اس کے بعد مجھ سے بھی دعویٰ ہے کہ بڑھے دادا سے بھی کچھ لینا چاہیئے۔ تقدیریں

مجھے تامل ہے مگر جاں طلبی مضائقہ نیست گزر طلبی سُخن دریں سنت۔

مگر میں تو کسی نہ کسی طرح باتیں بنا کر راضی کروں گا تم کو یہ چھٹا نامشکل ہو گا“

باڈی سے واپسی پر دیکھ پی کے لئے ”شب مہتاب“ منایا کرتے تھے۔ جس کی خصوصیت یہ ہوتی تھی کہ رات کا کھانا کھانے کے بعد سب چھت پر جمع ہو جاتے۔ سفید چاندنی بھی ہوتی اور اُس پر قالین، اکاؤٹیکے وغیرہ اور یہاں کبھی چائے کھی کانی بی جاتی۔ مرحوم لطائف اور نقلیں بیان کر کر کے سب کو ہنسنا دے اور گھٹے دو گھٹے کے بعد یہ جمع ہنسی خوشی برخواست ہوتا۔ اس کے بعد ”دیو الوی“ منائی جاتی جس کے لئے میری چھوٹی بہن ”کو کھی“ بنایا جاتا۔ بہت سے چراغ جلتے بھی ”جی“ آتیں اور سب اُن کو ڈنڈوت کرتے غرض مرحوم کے دم سے اس قسم کی

پُرکھٹ صحبتیں اکثر ظہور میں آتیں۔ اب تو یہ سب کچھ ایک خواب معلوم ہوتا ہے۔ آخر میں مرحوم کو اپنی جو بلی منانے کا اشتیاق تھا۔ افسوس! یہ حسرت پوری نہ ہو سکی۔ خدا معلوم اُس کے انعقاد کے لئے کیا کیا اہتمام ہوتے مرحوم نے میرے والد ماجد کو اکثر اس کے متعلق لکھا ہے۔

”..... اب مجھے اپنی جو بلی کا فکر ہو رہا ہے کہ اب کی دفعہ میری اس لمبی عمر کی خوشی منانی چاہیے کہ اس خاندان میں مجھ سے بڑا کوئی نہیں۔ وصلہ لا شریک لہ تمہاری والدہ کے انتقال کے بعد سے ہو گیا تھا کہ کوئی گلے کا بار نہیں اور اب اس طویل عمر سے جیلِ جلالہ کا رتبہ حاصل ہو گیا کہ کوئی مجھ سے بڑا نہیں! اس لئے میں جو بلی کا مستحق ہوں“

چھپچھپ

معظمہ دادی اماں حضا کی وفات:- معظمہ دادی اماں صاحبہ کا انتقال ۱۳۹۷ء میں اداکل محرم میں ہوا۔ میرزا مرحوم کو خاص طور سے اور تمام متعلقین کو عام طور سے جتنا صدمہ ہوا اُس کا اندازہ نہیں لگایا جاسکتا۔ مرحومہ اپنی ضعیفی کے باوجود سارے گھر کو سنبھالے ہوئی تھیں۔ فی زمانہ مرحومہ جیسی نیک طبیعت۔ صاف باطن اور خوش خصال عورت کا ملنا ناممکن ہے۔ وہ ایک عفتِ معاف، طاعت گزار بیوی، ایک شفیق اور چاہنے والی ماں اور ایک لائق پرستش انسان تھیں۔ مرحومہ ہی کے دم سے ہمارے گھر اور ہمارے خاندان کی رونق تھی۔ اب وہ نہیں ہیں تو افراتفری برپا ہے۔ میر صاحب مرحوم کو مرحومہ سے اتنی اُلفت تھی کہ اکثر مرحومہ کو یاد کر کے رو بہا کرتے تھے۔ اُن کے انتقال کے کچھ ہی عرصہ بعد میر صاحب مرحوم کے احباب نے اصرار کیا کہ وہ دوسرا نکاح کر لیں۔ لیکن مرحوم نے قطعی انکار کر دیا اور محرک صاحبان پر بہت خفا ہوئے۔ میرے والد ماجد کو ایک خط میں لکھتے ہیں:-

”بخور دارمن!

یہ تمہاری لئے درست ہے کہ تمہاری والدہ کے گذر جانے سے مجھے (Mental) تکلیفیں بہت زیادہ ہو گئیں۔ اور بڑھاپے میں جسمانی کمزوری تو لازمی ہے۔ اس کا علاج میں نے Morally کیا کہ احباب نے لئے دی اور تقاضہ کیا مگر میں نے دوبارہ نکاح سے قطعی انکار کر دیا۔ اُس کا فائدہ خاندان کو ہوا۔ گو مجھے بے آرامی ہے۔ لیکن گھر والوں کو میری وجہ سے کبھی قسم کی تکلیف نہیں اور اس احساس سے میں بہت خوش ہوں۔ تمہیں جو میری وجہ سے فکر اور درد سر ہوتا ہے یہ تمہاری سعادت مندی کا تقاضہ ہے۔ گو تمہاری عمر کم ہے۔ مگر زندگی کا مدار (Felixity) پر ہے۔ اس وقت یہ قیمت ہے کہ میں زندہ ہوں تمہاری ماں کو جتنا تمہارا خیال تھا وہ تو مجھ سے ممکن نہیں مگر مجھے بھی تمہاری نیک بختی اور سعادت مندی کی وجہ سے تمہارے ساتھ محبت یعنی (responsible) — صحیح معنی کا اثر ہے۔ مگر میں چراغِ سحری ہوں اور چراغِ سحری کو رات کی فکر کرنی غلط ہے

رات جتنی بھی جس طرح ہوا گذر گئی اب صبح کے چراغ کے لئے بجھنے کے سوا اور کیا باقی ہے۔ دُنیا میں آرام کی نینا نہیں اور نہ اُمید ہے صرف مجھے اپنے طور پر جی لینے دو۔ چند روز میری زندگی کے باقی ہیں میں نہیں چاہتا کسی وجہ سے رنجیدہ ہوں۔ میں اپنا رونا رو چکا اب تم جانو اور تمہارا کام۔ مگر دیکھو خدا کو نہ بھولنا۔ اُس نے بڑی بڑی مصیبتوں میں تم کو بچا لیا۔ خدا حافظ!

اولاد:- میر صاحب مرحوم کے چار لڑکے اور سات لڑکیاں تھیں۔ ایک لڑکی دو چھینے کی ہو کر ہٹ گئی۔ دوسری لڑکی نے ۱۳ سال کی عمر میں انتقال کیا۔ تیسری لڑکی عین شباب میں رخصت ہوئی جن کی دولہانیاں ہیں۔ واصل الرحمن اور ہالفت الرحمن۔ سبھی لڑکی نے سولہ میں رعلت کی مرحومہ کی تین اولاد ہیں۔ ایک لڑکی اور دو لڑکے۔ تنصیر علی مرحوم سب سے چھوٹے بیٹے تھے اور ضلع روہتنگ میں اُس سیر تھے عین جوانی میں بتایا کہ ۱۹۱۲ء میں یہ بھی داغ مفارقت دے گئے۔ ۶۰ برس تک سخت است کہ گویند جواں مرد تنصیر علی مرحوم میر والد ماجد سے بڑے تھے۔ ریلوے میں ملازم تھے۔ یہ بچا سے بھی قریب قریب ۴۵ برس کی عمر میں ۲۰ ستمبر ۱۹۲۲ء کو راجی ملک عدم ہوئے۔ مرحوم لا ولد تھے۔ اب میر صاحب کے دو لڑکے اور تین لڑکیاں ہیں۔ تینوں لڑکیاں بفضلہ اپنے اپنے گھر خوش ہیں۔

سید تنصیر علی صاحب اُن کے بڑے لڑکے ۱۸۹۲ء میں محکمہ مک میں ملازم ہوئے اور ۱۹۲۲ء میں بوجہ غی ہو گئے۔ اس کے بعد وہ ڈپٹی کمشنر کوٹرا گانہ کے ریڈرو کلرک رہے۔ یہاں سے بھی وہ تین سال کے بعد علیحدہ ہو گئے۔ ۱۹۱۳ء میں وہ ریاست اور چھ میں بعبہ اسسٹنٹ فارین سکرٹری ملازم ہو گئے۔ لیکن ایک ہی سال بعد بوجہ طویل علالت کے یہاں سے بھی منتفی ہو گئے۔ اس کے بعد وہ گھر ہی پر رہے، صلا کے عام کے اجراء کا انتظام آپ ہی کے سپردگی میں رہا۔ اب اُن کی عمر ساٹھ برس کی ہے لیکن تو نے بفضلہ درست ہیں سید انصاری علی صاحب (میرے والد ماجد) میر صاحب مرحوم کی طرح (self-made man) انسان ہیں۔ اپنی نو عمری ہی کے زمانے میں موصوف کے داغ میں یہ خیال جاگزیں ہو گیا تھا کہ کسی طرح بھی اپنے وجود کو والد ماجد مرحوم کے لئے بار نہ بنانا چاہیے۔ چنانچہ اینکلو عربک ہائی اسکول دہلی سے اپنی تعلیم سے فراغت پاتے ہی موصوف کو معاش کی فکر دامنگیر ہوئی۔ میر صاحب مرحوم، موصوف کو بہت عزیز رکھتے تھے۔ اس لئے اُنہوں نے موصوف کا باہر جانا پسند نہ کیا۔ لیکن موصوف کسی نہ کسی طرح اپنے والد کی بغیر اجازت ۱۹۲۲ء میں اجیر چلے گئے۔ اور وہاں آڈٹ آفس میں کلرک مقرر کر لئے گئے۔ اُس وقت موصوف کی عمر صرف ۲۶ برس کی تھی گو ملازمت مل چکی تھی۔ لیکن موصوف کو اطمینان نہ تھا۔ اس لئے مختلف مقامات پر درخواستیں بھیجیے گا سلسلہ جاری رکھا۔ مگر کسی درخواست میں بھی ”ابن فلاں“ کا ذکر نہ کیا۔ اسی سے موصوف کی عظمت کا اندازہ کیا جاسکتا ہے۔ اگر وہ ”ابن فلاں“ کا اظہار کرتے اور موجودہ روش کے مطابق سفارشوں کو اپنے لئے مشعل راہ بناتے تو کوئی وجہ نہ تھی کہ اُن کو باعزت عہدہ نہ مل جاتا۔ اس لئے کہ اس زمانے میں پڑھے لکھے دیہیوں

کی کمی تھی، دوسرے یہ کہ اگلے وقتوں میں آجکل کی طرح ہر کہ دمہ کو رتبہ نہیں دیا جاتا تھا۔ بلکہ خاندان کا بہت خیال رکھتے تھے۔ لیکن موصوف نے اس قسم کے ذرائع استعمال کرنا اور خاندانی ڈینگیں مارنا اپنے لئے تنگ سمجھا۔ کچھ عرصے بعد مونگیر صوبہ بہار میں محکمہ ٹک میں ایک کلرک کی جگہ خالی ہوئی۔ موصوف نے درخواست دی اور مقرر کر لئے گئے۔ لیکن یہ ظاہر نہیں کیا کہ وہ کس خاندان سے ہیں۔ اسی زمانے میں میر صاحب مرحوم بھی محکمہ ٹک میں سپرنٹنڈنٹ تھے اور یہاں والد ماجد ”ابن فلاں“ کو پوزیشن دہ نہ رکھ سکے۔ لیکن پھر بھی موصوف نے اپنے والد ماجد کے نام اور رتبہ سے ناجائز فائدہ نہ اٹھایا۔ محض اپنی قابلیت۔ قوتِ بازو اور حسنِ خدمات کی بدولت ترقی کرتے رہے۔ دو تین برس بعد میر صاحب مرحوم نے پٹنن حاصل کر لی۔ میرے والد ماجد کلرک سے انسپکٹر بنے اور پھر ڈپٹی سپرنٹنڈنٹ اور اب اپنی ملازمت کے ۲۹ برس پورے کر چکے ہیں۔ اور آج کل فرخ نگر میں تعینات ہیں۔ فرخ نگر وہی جگہ ہے جہاں میر صاحب مرحوم خود ۲۰ برس تنگ رہ چکے ہیں۔ اور میرے والد ماجد کا بچپن اور جوانی بھی یہیں گزرا ہے۔ موصوف کی دلی تمنا تھی کہ کسی طرح فرخ نگر آجاؤں۔ میر صاحب مرحوم سے حسنِ عقیدت کی بنا پر ان کے نقشِ قدم پر چلنا اپنے لئے باعثِ صد فخر و مہیا ہات خیال کرتے ہیں۔ میر صاحب مرحوم کو بھی موصوف کے فرخ نگر آجانے سے بہت خوشی تھی۔ اس وجہ سے اور بھی خوشی تھی کہ یہ جگہ دہلی سے قریب ہے۔ اور میرے والد ماجد ان سے ملنے کے لئے اکثر آتے جاتے رہینگے۔ میرے والد ماجد کی یہ تمنا تھی کہ ایک دفعہ ضرور میر صاحب کو فرخ نگر لائیں۔ خدا نے یہ تمنا بھی پوری کی۔ اور مرحوم انتہائی ضعیفی کے باوجود فرخ نگر گئے۔ اور وہاں جا کر بہت خوش ہوئے۔ جب کبھی میر صاحب ان کی ترقی کو سراہتے تو وہ یہی عرض کرتے کہ ”یہ سب کچھ آپ کی دعا و بزرگاہ کا طفیل ہے ورنہ میں تو وہی پندرہ روپے کا کلرک ہوں۔“

—————

انشاء پر داری کا شوق میر صاحب مرحوم کو اوائل عمر سے انشاء پر داری کا شوق تھا۔ وثوق کے ساتھ نہیں ان کے ادبی مشاغل معلوم نہیں ہو سکے صرف اتنا معلوم ہوا ہے کہ اسی زمانے میں آپ نے علمِ کیمیا پر ایک کتاب لکھی تھی، جس کو گورنمنٹ عالیہ نے بہت پسند کیا اور سنو جلدیں خریدیں، یو۔ پی گورنمنٹ نے اس کو نصاب میں داخل کر لیا۔ اور مبلغ تین سو روپے بطور انعام عطا کئے۔ ۱۹۷۳ء میں آپ کو پنجاب یونیورسٹی کی ایگزیکٹو ڈائریکٹریٹ میں ملا۔

ابتداء ہی سے میر صاحب مرحوم کا خیال تھا کہ بلحاظِ پاکیزہ بیانی اور نازک خیالی ہماری زبان کسی اور زبان سے کم نہیں ہے۔ نثر کی کمزوری کو وہ بھی محسوس کرتے تھے اور اس کمی کو پورا کرنے کی غرض سے وقتاً فوقتاً مختلف رسائل نکالتے رہے۔ اور برسوں کی محنت کے بعد نثر کو منشیانہ تصنع اور مقفہ سمیع قبیح سے

آزاد کر کے اُس پر ایسی چلا کی اور ایسا لوح پیدا کر دیا کہ اُس میں کُلِ دُنبُل کے علاوہ فلسفیانہ نکات بھی ادا ہو سکیں۔ اس مقصد میں وہ قطعی کامیاب ہوئے اس لئے کہ آج دُنبُل کے ساتھ کہا جاسکتا ہے کہ مضمون نگاری اور موقع انشا پر داری کا جو سلیقہ اخباری دُنیا میں پھیلا یہ سب اسی ایک قلم کی آوازِ بازگشت ہے۔ یہاں اس کی گنجائش نہیں کہ اُن کے لٹریچر اور موعظت، پر تنقید کی جائے نہ اتنا وقت کہ اُن کے محاسن ادبی کی داد دی جائے۔ یہ بھی مشکل ہے کہ ہر رسالے کی خوبیوں کو اُبھار کر دکھایا جائے۔ فی الحال میں ہر رسالے کے متعلق مختصر پیرایہ میں کچھ عرض کرونگا۔

۱۹۰۷ء میں دفترِ آگرہ اخبار آگرہ سے جاری ہوا۔ اُسی زمانے میں سر سید علیہ رحمۃ تہذیب و اخلاق تیرہویں صدی کے نکالتے تھے۔ میر صاحب مرحوم تیرہویں صدی میں سر سید علیہ رحمۃ کے رشتہ قلم پر تنقید کرتے تھے۔ ”تہذیب الاخلاق“ میں سر سید علیہ رحمۃ علانیہ کہتے تھے کہ مسلمانوں کے عقائد مذہبی میں تاویلِ ترمیم مناسب ہے۔ اس کے خلاف میر صاحب مرحوم نے ”تیرہویں صدی“ میں احتجاج کیا اور ایک حد تک کامیاب ہوئے عام طور سے کہا جاتا ہے کہ میر صاحب مرحوم سر سید علیہ رحمۃ کے مخالفین میں سے تھے۔ یہ سلسلہ غلط ہے۔ سر سید علیہ رحمۃ کے مشن سے میر صاحب مرحوم کو کوئی تعرض نہ تھا وہ تو صرف اُن کے ادبی کارناموں کو کسوٹی پر کھتے تھے۔ سر سید علیہ رحمۃ خود بدولت میر صاحب مرحوم کو ”ناصر شفیق“ کہتے تھے۔ اس بحث کے علاوہ تیرہویں صدی میں میر صاحب مرحوم نے خود بھی خوب دادِ سخن دی اور ایسے ایسے گراں قدر مضامین لکھے کہ سنجیدہ طبقہ ناصر علی دہلوی کا کلمہ بڑھنے لگا۔ ”تیرہویں صدی“ میں جو لٹریچر میر صاحب مرحوم نے پیش کیا اُس پر اردو انشا پر داری آج تک ناز کرتی ہے اور کرتی رہے گی۔ جہدی حسن مرحوم افادی الاقتصادی جو میر صاحب سے عقیدتِ خاص رکھتے تھے چُب نہ رہ سکے اور تیرہویں صدی کے متعلق یوں اظہارِ خیال کیا۔

”میں آپ کے لٹریچر کا اُس وقت سے دلدادہ ہوں جب لٹریچر کا صحیح مفہوم بھی میرے ذہن میں نہیں تھا۔ کم و بیش بیس برس ہوئے جب آپ نے ایک وضعِ خاص پر لکھنے پڑھنے کا مشغلہ جاری کیا۔ یعنی ”تیرہویں صدی“ میں دادِ سخن دی، ”تہذیب الاخلاق“ کے ساتھ ساتھ آپ نے جس ٹھاٹھ سے دہوار مضامین لکھے اور سر سید کے لٹریچر پر جس سلیقے اور سخن گستراںہ شوخیوں سے آپ نے انتقادات کی ٹھہرائی سچ یہ ہے وہ اردو لٹریچر کی حمان ہیں۔ آج سنجیدگی اس قدر بڑھ گئی ہے کہ میں نہیں جانتا ملک کے نامور اہل قلم آپ کے گذشتہ کمالات کی داد دیں گے۔ لیکن میں کھل کر کہنا چاہتا ہوں کہ آپ نے اُس وقت انشا پر داری کو چمکا یا جب بہتوں نے قلم بھی ہاتھ میں نہیں لئے تھے آپ کا ادنیٰ مذاق اور خاص طرح کا مادہ اختراعی (ایکسپلنٹ) دراصل آپ کے اولیات میں داخل ہونے کے لائق ہے۔“

۱۹۰۷ء میں میر صاحب مرحوم کے لٹریچر پر ایک بسیط تقریظی مقالہ بھائی شاہ احمد صاحب نے سپردِ قلم فرمایا ہے جو اسی نمبر میں شامل ہے اس لئے اس موضوع پر میرے لئے خامہ فرسائی کی ضرورت باقی نہیں رہتی۔

۱۸۸۸ء میں یہ رسالہ بند ہو گیا۔

زمانہ :- ”تیرہویں صدی کے بعد ہی دوسرا رسالہ ”زمانہ“ اگر سے جاری ہوا۔ افسوس اس وقت اس کا ایک بھی نمبر نہ مل سکا جس سے اسکی خصوصیات کا اندازہ لگایا جاسکتا۔ میں تائانش میں ہوں اگر دستیاب ہوا تو بہت جلد اس کے متعلق بھی کچھ عرض کروں گا۔ یہ رسالہ چار پانچ سال بعد بند ہو گیا۔

افسانہ ایام ”تیرہویں صدی“ اور ”زمانہ“ کے بعد نصرت المطالع دہلی سے ”افسانہ ایام“ جاری ہونا شروع ہوا۔ اس کے متعلق خود میر صاحب مرحوم کی زبان سے یہ سن لیجئے :-

”افسانہ ایام“ نامی ایسا پرچہ نکالا جاتا ہے جو اعلیٰ لٹریچر یعنی غایت فصاحت اور کمال انشا کا نمونہ ہو۔ جس میں وسعت خیال اور ہر طرح کے اظہار کمال کا وہ اہتمام کیا گیا ہے کہ مضامین علمی و تحقیقی فاسفی اور آہلیات و دینیات میں کوئی دقیقہ فرو گذاشت نہ ہو سکے۔ یعنی جو غرض ”تیرہویں صدی“ اور ”زمانہ“ نامی پرچوں سے تھی وہ نہ جانے پائے اور ساتھ ہی عمدگی کے مضامین میں ولایت کے اعلیٰ لٹریچر کے عمدہ پرچوں سے کم نہ ہو۔ جن باتوں میں زمانے نے ترقی کی ہے اس کی حقیقت بتائی جائے کہ اقبال مندوڑوں کے نمونے کیا اثر پیدا کرتے۔ ہماری بگڑی طبیعتیں کس طرح سنبھل سکتی ہیں۔ زمانے کے ساتھ ترقی کرنے میں ہمیں کیا چھوڑنا اور کیا اختیار کرنا ہے۔

اور ابھی کرتے تو اس ساقن ز خویش فرض است و ز تلاش کنود را از و کنند

یہ پرچہ صرف اُن لوگوں کے کام کا ہے جن کی علمی یا فنی لٹریچر ہوتی ہیں۔ اس سے غرض یہ ہے کہ جن باتوں اور مسئلوں کا زمانہ میں شور ہے اُنکے سمجھنے اور اُن پر رائے دینے کا موقع اہل علم کو ملے اور اسلام کی طرف سے زمانہ میں ایسا یادگار ہے جس کی اہل کمال کی نظر میں ہمیشہ قدر ہوتا کہ کچھ نہ کو تو ہو جائے کہ۔

کیا چھوڑ کے رہتے ہیں مرے پاؤں کے چھلے پوچھی تھی ذرا چھٹے کے تکلیف سفر آج

افسانہ ایام میں سرتاسر تمام مضامین میر صاحب مرحوم ہی کے ہوتے تھے جو اپنی نوعیت کے اعتبار سے اس قدر اہم ہیں کہ تاریخ ادب میں یادگار رہیں گے۔ وثوق کے ساتھ نہیں کہا جاسکتا کہ یہ رسالہ کب بند ہوا۔ شاید دو تین برس تک ضرور جاری رہا۔

۱۸۸۸ء میں ”ناصری“ نامی رسالہ نصرت المطالع دہلی سے شائع ہونا شروع ہوا۔ اس کے مقالہ **ناصری** :-

”مدت سے یہ شکایت ہے کہ اعلیٰ لٹریچر کا کوئی پرچہ ایسا نہیں نکلتا جس میں ہمارے ملک اور زبان کی ترقی کے پورے سامان ہوں۔ یہ شکایت مٹانے کے لئے ”ناصری“ نامی ایک پرچہ نصرت المطالع دہلی سے نکالا جاتا ہے۔ پرنے اخبار دہلی سے قدری میں بنایا پرچہ لکھا گیا بیضی میں برقی زخار کا کاش ہے۔ لیکن جس طرح بید کے علاج میں گرمی کا علاج گرمی سمجھا جاتا ہے اسی طرح نئے پرچوں کا نکالنا اخبار

کی ترقی کے عجیب سامانوں میں ہے۔ یہ نہیں تو بڑی وجہ اس پرچہ کے نکلانے کی ہوں سمجھئے کہ عموماً ہندوستان کے اخباروں کی ردی حالت ہی مسبات کی متحرک ہوتی کہ ایک اچھا پرچہ نکالا جائے جو اس فن کی آبرو کا سبب ہو۔

ایں نامہ کہ بود قطع ایں فرش
من می بخش بہ نگارہ خوش
ایں لعل کو داشت پائے در گل
من می بخش بہ گریختی دل

ایں جرمہ کہ ز عتد بر خاک
من می کشمش بجایم افلاک

”ناصری“ کی سب سے بڑی خصوصیت یہ تھی کہ اس میں مزاح کا عنصر بیش تر تھا۔ مرزا حیرت دہلوی اس کے خاص مضمون نگاروں میں سے تھے۔ خدا معلوم یہ کب تک جاری رہا۔

”صلائے عام“: ”ناصری“ کے بعد میر صاحب مرحوم نے ”مطلع ناصری“ کے نام سے اپنا ایک مختصر سا پریس گولڈا جس میں صرف ”صلائے عام“ چھپتا تھا۔ مایح سنہ ۱۲۹۵ھ سے ”صلائے عام“ کی ابتدا ہوئی اور اکتوبر ۱۹۳۲ء تک برابر جاری رہا۔ اسی سے اس کے مرتبہ کا قیاس کیا جاسکتا ہے۔ آج تک اردو کے کسی رسالے کو اتنی طویل عمر نصیب ہوئی۔ ۲۴ برس تک ”صلائے عام“ نے اردو ادب کی جو خدمت کی وہ سنہری حروف سے لکھے جانے کے قابل ہے۔ تاریخ ادب میں اس کی مثال ملنی ناممکن ہے۔ ۲۴ برس کے گرانقدر سرمایہ پر (جو کئی ہزار صفحات پر مشتمل ہے) تقریباً کچھ لکھنا میرے بس کی بات نہیں اور نہ یہاں اس کی گنجائش ہے۔ بشرط زندگی وقتاً فوقتاً اس کے متعلق کچھ عرض کرتا رہوں گا۔ صرف اتنا سن لیجئے کہ ”صلائے عام“ میں متفرق عنوانوں کے تحت وہ تمام ضروری امور وقتاً فوقتاً زیر بحث رہے جن کا تعلق ہماری اخلاقی اور دماغی تہذیب و تربیت سے ہے۔ فطرت انسانی کے وہ دقیقہ راز جو عام نگاہوں سے پوشیدہ تھے اور وہ تمام اہم مسائل جن کو موجودہ سائنس کو بوجہ سخت ضرورت تھی ایک ایک کر کے طے کر دئے گئے جن میں من حیثیت الموضوع اتنی جامعیت ہو کہ ہر مضمون بجائے خود ایک قول فیصل ہے۔ مضامین غیر کے علاوہ خود میر صاحب کے مضامین اپنی بقا کے آپ ضامن ہیں۔ لٹریچر کے وہ اجزا جن کا موضوع زیادہ اہم اور سنجیدہ ہے (مثلاً فلسفہ حیات تاریخ وغیرہ) جن میں وسعت خیال کے ساتھ تحقیق و تنقید۔ تفریع مسائل اور غیر منقطع انضباط خیال کی ضرورت ہو فاضل ادیب نے اپنے خالصتاً مشرقی اسلوب تحریر میں اس طرح یکجا کر دئے ہیں کہ جس کی تقلید بھی ناممکن ہے۔ مضمون پریشاں، اور محض خیال، اپنے خصائص نوعی کے اعتبار سے اتنے اہم ہیں کہ آج قوم کا خدائے نشر لٹری دنیا میں جہاں تک کہ پاکیزہ اور سچے ہوئے خیالات کے ساتھ بے مثل فصاحت اور دقیق انشا پرور کا تعلق ہے اپنے معاصرین سے علانیہ ممتاز ہے۔ ”صلائے عام“ کے متعدد ارتقائی دور ہیں اور ہر دور کی امتیازی خصوصیات بیان کرنے کے لئے بسیط مقالوں کی ضرورت ہے جس کا یہاں محل نہیں۔

صلائے عام سے متعلق تمام کام میر صاحب خود ہی کرتے تھے۔ خود ہی کاپیاں اور پروٹ پڑھتے تھے اور خود ہی ڈاک کے جوابات لکھتے تھے۔ یہ ظاہر کر دینا بھی ضروری ہے کہ صلائے عام سے کبھی اتنی آمدنی بھی نہ ہوتی کہ اُس کا خرچ نکل سکتا۔ تنخواہ ۱۵۰ روپے ماہوار کا مستقل خرچ تھا جسے مرحوم انتہائی دقت داری اور عالی حوصلگی سے آخر دم تک نبھاتے رہے۔ نہ کبھی صلائے عام میں اشتہارات شامل کئے گئے۔ ناممکن ہے کہ اس معیار کا خالص ادبی رسالہ دوبارہ شائع ہو سکے۔ اردو صحافت صلائے عام پر ناز کرتی رہیگی۔

مقاماتِ ناصری۔ بینٹ برس پہلے سے میر صاحب مرحوم کے احباب کا تقاضہ تھا کہ اُن کے قلم کے موتیوں کو جو صلائے عام اور تیرہویں صدی میں بکھرے پڑے ہیں کتابی صورت میں شائع کر دیا جائے جس سے ایک مستقل یادگار قائم رہ سکے۔ مہدی مرحوم جو میر صاحب مرحوم کے دل سے معتقد تھے لکھتے ہیں:-

..... "تیرہویں صدی میں آپ کا غنہ غیر فانی ہے۔ لیکن افسوس ہے آج کو یہ خیال دہرایا کہ جس سے پچھلے دنوں اتنے دماغی سلبتے رہے وہ ہیئت مجموعی کتابی صورت میں جلوہ گری کا حق رکھتی۔ برس پاکیزہ مجموعے کی ترتیب سے اردو ادب عالیہ (کلاسیکس) میں آپ کی طرف سے مستقلاً قیمتی اضافہ ہوتا جو یادگار زمانہ رہتا۔ آپ عاف فرمائیں گے یہ بدترین حق تلفی تھی جو آپ اپنی کر سکتے تھے۔۔۔۔۔"

لیکن ہمارے لائقِ تعظیم مشقِ مشاہیر کی ایک آن یہ بھی ہوتی ہے کہ وہ شہرت تو رہی ایک طرف واجبی حقائق کی نمائش کو بھی پسند نہیں کرتے۔ چنانچہ میر صاحب مرحوم بھی ٹلتے رہے۔ سستی کے اجراء کے بعد سے ہم لوگوں کو غیر معمولی طور سے مُصر ہونیکا موقع ملا جس سے مرحوم کچھ کچھ آمادہ ہو چلے تھے۔ لیکن زیست نے ہلکت نہ دی۔ اتنا ضرور ہوا کہ ایک پُر کیف نام تجویز کر گئے۔ یادش بخیر! ایک مرتبہ میں اور بھائی شاہد احمد صاحب اُن کی خدمت میں حاضر تھے۔ برسبیل مذکورہ مجموعہ مضامین کا مسئلہ بھی چھڑ گیا۔ میں نے افاداتِ ناصری نام تجویز کیا۔ مرحوم میں ہمیں ہو کر بولے "میں مہدی سے گھٹ کر نہیں رہنا چاہتا۔ میں نے مقاماتِ حیریری اور مقاماتِ حمیدی کے وزن پر مقاماتِ ناصری سوچا ہے۔" مرحوم کا ارادہ تھا کہ بہت جلد انتخاب شروع کر دیں گے جس سے متعلق کچھ خدمات مجھے بھی تفویض ہوتی تھیں۔ لیکن افسوس! زندگی نے وفانہ کی اور یہ تمام ارادے صرف حسرتیں بن کر رہ گئیں۔ خدا معلوم مرحوم مقاماتِ ناصری کے لئے کیا کیا انتہام نہ کرتے۔

میں نے اپنی کم علمی اور پیمدانی کے باوجود اس متبرک فرص کو اپنے ذمے لے لیا ہے۔ خدائے عزوجل مجھے اس کی توفیق عطا کرے کہ اس اہم فرض کو بحسن و خوبی انجام دے سکوں !!!

پنچپنچپنچ

آخری علالت۔ وسطِ فروری ۱۳۳۷ء میں مرحوم کو پیشاب نہ آئی کی شکایت ہوئی۔ کئی دن تک صاحبِ فطرت یہ ہے

پہلے ڈاکٹر ناصر عباس صاحب کا اور پھر ڈاکٹر جے۔ کے سین کا علاج ہوا۔ جس سے اتنا فائدہ ضرور ہوا کہ سلامتی کے ذریعے پیشاب نکالنے اور مثانہ کو بورک لوشن سے دھونے سے آرام ہو جاتا تھا۔ پیشاب نکالنے اور مثانہ دھونے کی خدمت میں اور میرے چچا صاحب انجام دیتے رہے۔ ذیابیطس کا مرض مرحوم کو بہت بُرا تھا۔ دن میں کئی مرتبہ پیشاب آتا تھا۔ اس سے اور بھی تکلیف ہوتی تھی۔ آخر راج تک طبیعت بہت کچھ سنبھل گئی تھی۔ پیشاب خود بخود آنے لگا تھا کہ دوسرا حملہ پھر ہوا۔ اس مرتبہ قبض کی شکایت بھی ہو گئی۔ ڈاکٹر شریف حسین صاحب کا علاج ہوا۔ کئی دن تک ڈاکٹر صاحب روزانہ آتے رہے۔ بہت جلد حالت رو بہ صحت ہو گئی۔ اور کچھ عرصے بعد غایاں افاقہ ہوا۔ لیکن سلامتی روزانہ لگائی جاتی تھی۔ میرے والد ماجد اس عرصہ میں اکثر آتے جاتے رہتے تھے۔ ایک دن مرحوم کو جامع مسجد لے کر گئے۔ مرحوم بہت خوش ہوئے۔ کون کہہ سکتا تھا کہ چوک کی یہ سیر آخری تھی۔ آخری حملہ وسط مئی میں ہوا۔ اس مرتبہ نقاہت اس درجہ بڑھ گئی تھی کہ مشکل پہچانے جاتے تھے۔ ڈاکٹر کاظم حسین صاحب کا علاج ہوا۔ یہ ڈاکٹر صاحب بہت اہتمام کرتے تھے اور پوسے ایک گھنٹے میں پیشاب نکالنے اور مثانہ دھونے کا عمل پورا ہوتا تھا۔ بتدریج حالت بہتر ہونی شروع ہوئی مگر کمزوری روز بروز زیادہ ہی ہوتی رہی۔ عسلاوہ ازیں مرحوم کے ذہن میں یہ بات نقش ہو چکی تھی کہ اب میں نہیں بچنے کا۔ حالانکہ اس سے پہلے سخت سے سخت بیماری اٹھانے پر بھی مرحوم ہی کہتے تھے کہ ”میرے بچنے نہیں۔“ اب اس کو الہام کیجئے یا وہم لیکن وہ وثوق کے ساتھ کہا کرتے تھے کہ یہ بیماری میری آخری بیماری ہو۔ انتہائی کمزوری کی وجہ سے مرض از سر نو عود کر آیا۔ اس مرتبہ پیشاب کے ساتھ پیپ بھی آنے لگی۔ ۵۔ ۶ جون کو میں فرخ نگر سے مرحوم کی خیریت دریافت کرنے حاضر ہوا۔ حالت تشویشناک تھی۔ میں اُسیدن فرخ نگر واپس چلا گیا۔ ۸۔ ۹ جون کو ہم سب فرخ نگر سے اُن کی خدمت میں حاضر ہوئے۔ مرحوم بہت خوش ہوئے اور سب کو جمع کر کے ہمارے آنیکی خوشی میں چار پلائی۔ آہ! یہ آخری چار تھی جو ہم نے مرحوم کے ساتھ پی اے کس شفقت اور محبت سے مرحوم نے ہم باتیں کیں! اور دوسرے دن سے مرحوم کی حالت خراب ہونی شروع ہوئی۔ والد ماجد نے ڈاکٹر میرزا صاحب کا علاج شروع کیا۔ تیسرے دن حالت بالکل بگڑ گئی۔ جو بس گھنٹے خاموش پڑے رہے۔ آنکھیں دھنس چکی تھیں، کھانا پینا قطعی بند ہو چکا تھا۔ باری واطر کے قطرے چمچے کے ذریعے ٹپکائے جاتے تھے۔ نقاہت اتنی تھی کہ بس ہڈیوں کی مالا معلوم ہوتے تھے۔ بے سہارے بیٹھ بھی نہیں سکتے تھے۔ صبح کو ڈاکٹر صاحب نے انجکشن لگایا۔ اُسی دن ڈاکٹر کے مشورے سے انہماج گیا۔ پیشاب بھی نکالا گیا۔ مگر کسی طرح مرحوم آنکھ ہی نہیں کھولتے تھے۔ میرے والد نے کہا ”میری خاطر سے آپ آنکھیں کھول کر دوا مجھے دیکھئے تو“ مرحوم نے بڑی کوشش سے آنکھیں کھولیں۔ اور شفقت بھری نگاہ سے آخری مرتبہ میرے والد کو دیکھا۔ میرے والد نے بوجھا ”آپ مجھ سے خوش ہیں“ مرحوم نے اتنا کہا ”ہاں بیٹا! خدا تجھے خوش رکھے“ اور زار و قطار رونے لگے۔ جو تھے دن حالت دگرگوں ہو گئی۔ باری واطر زبردستی حلق میں ٹپکایا جاتا۔ ایسے وقتہ ہوئے پڑے رہتے کہ کسی سے بات تو کجا آنکھ بھی نہ کھول سکتے تھے۔ ۱۲۔ ۱۳ بجے سب کو معلوم ہو گیا کہ آخری وقت آپہنچا۔ ہم سب۔ بوڑھے۔ جوان۔ بچے

جمع تھے (خوش قسمتی سے مرحوم کی ساری اولاد۔ پوتے، پوتیاں۔ نواسے، نواسیاں حتیٰ کہ پر نواسیاں بھی حادثہ کے وقت موجود تھیں)۔ دو سب کے قریب سانس اٹا۔ یسین شریف سنائی گئی۔ تین بچکیاں آئیں اور گلشن ادب کا یہ چمکنا طوطی ہمیشہ کے لئے خاموش ہو گیا! انا للہ وانا الیہ راجعون!!! کسی طرح یقین نہ آتا تھا کہ یہ بزرگ اب ہم میں نہیں رہے۔ ہم سب بے آسہ رہے ہو گئے۔ میرے والد ماجد کی حالت دیکھی نہیں جاتی تھی۔ بالکل خدا نخواستہ دیوانے معلوم ہوتے تھے۔ ایسے شفیق باپ کے گزر جانے کا جتنا صدمہ ہوتا کم تھا۔ سنگدل سے سنگدل انسان کا بھی دیکھنے سے کلیجہ پھٹ جاتا۔ آہ! اُن کا اپنے نیک باپ کے آخری مرتبہ پاؤں جوڑنے کا منظر جب آنکھوں میں پھر جاتا ہے تو بے اختیار آنسو آجاتے ہیں۔ کس کے قلم میں طاقت ہو کلاس زہرہ گدا و نقشب کو الفاظ میں ادا کر سکے۔ ایک کھرام تھا۔ ایک ماتم تھا، غم کے تیز تر سب کے دل کوئی کھراستوں میں اترے ہوئے تھے۔ آہ!

تجہیز و تکفین :- حادثہ سے بیس برس پیشتر میرے والد ماجد کو مرحوم نے ایک خط میں لکھا تھا کہ :-

..... تم میری وصیت یاد رکھنا کہ والد کی پائنتیں مجھے کاڑھ دینا اور اُن کپڑے سے بلا دینا اُس کے بعد مجھے کوئی تمنا نہیں اور لوح پر یہ شعر کندہ کر دینا

جاہم بروز واقعہ پہلے اذکبہ اذقبلہ من است رحم سوتے اذکبہ

اسی پر عمل کیا گیا اور مولوی ابوالمنصور مرحوم کے پہلو میں میر صاحب مرحوم کے جسد بے جان کو سپرد خاک کر دیا گیا۔ آہ! کل تک جس کا سایہ عاطفت ہمارے سروں پر تھا آج وہ ہزاروں من خاک کے نیچے دفن ہے۔ آہ! خاندان کی روتی۔ خاندان کی عزت، خاندان کا اقبال سب اُسی کے ساتھ رخصت ہو گئے!!!

صورتے ادبے صورتی آمد بروں باز شد انا الیہ راجعون

ماحصل :- انسان میں جہاں بہت سی خوبیاں ہوتی ہیں وہاں چند عجیب بھی ہوتے ہیں۔ لیکن ایک انسان کی بہت سی اچھی باتیں تھوڑی سی بُرائیوں پر چھا جاتی ہیں۔ مرحوم میں دل و دماغ کی عجیب عجیب خوبیاں اس افراط سے جمع تھیں کہ یقین کے ساتھ کہا جاسکتا ہے کہ اس زمانے میں ایسی نیک، با وضع اور متبرک ہستیاں قطعی نایاب ہیں۔

اے پاک ربِّ عظیم! ہمیں اس بات کی توفیق عطا کر کہ ہم مرحوم کے نقش قدم پر چلنا اپنے لئے ایک سعادت خیال کریں۔ اور اُس کے نام کو بھلائی کے ساتھ روشن رکھ سکیں۔ تاکہ ہماری پائنتیں اُس کی غیر فانی روح سے اور تجھ سے کبھی نیچی نہ ہوں۔ ہدایت دے اے ربِّ کریم اس بات کی کہ ہم نیکیوں کو اپنے لئے مشعلِ راہ بنائیں!!!

دلفگار انصار ناصری

میر صاحب کا نظریہ حیات

از جناب فضل حق قریشی دہلوی

میر صاحب صلائے عام کے مدیر ہی نہیں تھے بلکہ بذاتِ خود ایک باکمال نقاد اور زبردست انشا پرداز بھی تھے۔ ان کا اسلوب بیان اور ندرت خیال، محاورات کی بندش اور رعایت الفاظ، تمثیلات کا محکمہ اور جذبات کی کیفیت لوحِ ادب پر کبھی نہ مٹنے والے نقوش کی طرح ہمیشہ مترسم رہینگے۔ قسام ازل نے ان کی طبیعت میں بذلہِ سنجی فطرت میں خوش مذاقی اور طینت میں شوخی کچھ اس درجہ ودیعت کی تھی کہ اس پُر آشوب زمانہ میں بھی تو سہ سال کی زندگی گزار دینے کے باوجود آخر عمر تک کسی قسم کی کمی واقع نہ ہوئی تھی۔ فلسفہ کے دقیق ترین مسائل کو سلاستِ زبان کے ساتھ بیان کرنے میں اتنی حیرت انگیز دسترس حاصل تھی کہ مردارِ بدِ تخیل کو جس انداز سے چاہتے سلاکِ ادب میں منسلک کر دیتے۔ اسی وجہ سے فصیحائے زماں سے لیکر مدرسہ کے معمولی طلباء تک ان کے مضامین کا مطالعہ نہایت دلچسپی سے کرتے تھے۔ بذاتِ خود شاعر نہیں تھے مگر شعر پر صحیح اصلاح دینے میں یدِ طولیٰ حاصل تھا۔ دقیقہ سنجی اور سخن فہمی کا یہ عالم تھا کہ بڑے باکمال شعراء ان کی زبان سے اپنے کلام کی داد لینا باعثِ فخر تصور کرتے تھے۔ اس امر کا ادنیٰ ثبوت یہی ہو سکتا ہے کہ دہلی کی بزمِ مشاعرہ میں کئی بار گُر سہی صدارت پر شتمن ہوئے۔

مجھے میر صاحب کے ساتھ صرف ایک مرتبہ ہم نشینی کا موقعہ نصیب ہوا۔ اور وہ بھی پانداڑہ ایک شبِ میل نہایت قلیل عرصہ کے لئے مگر ان مختصر لمحات میں ان کی گفتگو سے جو فیض میں نے حاصل کیا۔ اُس کو کبھی فراموش نہیں کر سکتا۔ اور اس کے لئے ہمیشہ ان کا مرہونِ منت رہوں گا۔ سب سے زیادہ خوشی اُس وقت ہوئی جب انھوں نے میرے بعض مضامین اور افسانوں کی داد دے کر میری ہمت افزائی کی۔ حسین سخن شناس صاحبِ قلم کے لئے یقیناً باعثِ فخر ہے۔

بہر حال یہ ایک جملہ معترضہ تھا۔

جب میں نے سنا کہ ساقی کا "ناصر نمبر" شائع ہو گا تو تہتہ کر لیا کہ میں بھی مرحوم کی یاد میں اپنے خیالات سپردِ قلم کروں گا کیونکہ ان کی روح کو آخری خراجِ صرف اسی طرح ادا کیا جاسکتا ہے۔ میری نظر کے سامنے بے شمار موضوع تھے۔ مگر "نظریہ حیات" کا عنوان اس لئے قائم کیا کہ اس ضمن میں میر صاحب نے بہت کچھ خیال آرائی کی ہے۔ کاش! مجھے صلائے عام کے تمام پرچے مل جاتے تو ایک بیضا مضمون لکھتا۔ تاہم جو پرچے دستیاب ہو سکے انہی کو بد نظر لکھ کر ایک مختصر مضمون سپردِ قلم کر دیا۔

سب سے پہلے میر صاحب کے نقطہ نظر سے مقصدِ حیات کو معلوم کرنا چاہیے۔ فرماتے ہیں:-
 ”مالِ زندگی دریافت کرنے کی ضرورت اس وجہ سے زیادہ ہے کہ انسان کو جس کام کا مالِ نظر نہیں
 آتا۔ اس میں دل لگنے کو ہی نہیں چاہتا۔“

یہ حقیقت ہے کہ جب تک ہم کو کسی چیز کا مقصد معلوم نہ ہو جائے اس میں بچسپی نہیں لیتے۔ ابتدائی جماعتوں
 کے طلباء کو یہ معلوم نہیں ہوتا کہ تعلیم کا مقصد کیا ہے۔ اس لئے وہ دل لگا کر نہیں پڑھتے۔ اور نہ باقاعدگی سے کام
 کرتے ہیں۔ مگر مقصدِ تعلیم سے واقف ہو جانے کے بعد صد ہا رکاوٹوں کے باوجود اس کے حصول کے لئے سر توڑ
 کوشش کرتے ہیں۔ اسی طرح باقتضائے عمر نوجوانوں کو یہ معلوم نہیں ہوتا کہ شباب کا مقصد عورت کے لئے
 تکمیلِ حسن اور مرد کے لئے تخلیقِ عشق ہے۔ اور جب وہ اپنی ناول تفتیت کے باعث عہدِ شباب کی مسخوڑ
 رنگینیوں کو غلط طریقہ پر صرف کر دیتے ہیں تو سوائے کفِ انسو س ملنے کے اور کوئی چارہ نہیں رہتا۔
 زندگی کے متعلق بہت سے لقرے قائم کئے گئے بقول میر صاحب:-

”دنیا کی ضرورتوں کے موافق انسان نے اپنی زندگی کا مالِ سمجھ لیا“

ایک گروہ نے کہا کہ عبادتِ الہی انسان کی زندگی کا مقصد ہے۔ اس کو چاہیے کہ ہر وقت رکوع و سجود
 میں رہے اور صوم و صلوٰۃ کی پابندی کرے۔ مگر دوسرے گروہ نے پُر زور الفاظ میں اس کی تردید کی اور
 کتنا اچھا استدلال پیش کیا ہے:-

درو دل کیو بسطے پیدا کیا انسان کو در نہ طاعت کیلئے کچھ نہ تھے نہ تھے نہ تھے نہ تھے

چند منچلے نوجوانوں کا قول ہے کہ کھاؤ پیو اور مزے کرو۔ یہی زندگی کا مقصد ہے۔ مگر اس کی بھی تردید
 کی گئی کہ یہ مقصد نوجوانوں کی زندگی کا بھی ہو سکتا ہے۔ انسان کو۔ جو اثراتِ المخلوقات میں سے ہے۔ اپنی
 ہستی کو ان سطحی چیزوں سے بالاتر نہ کھنا چاہیے۔ یہیں معلوم کرنا چاہیے کہ میر صاحب اس ضمن میں کیا کہتے ہیں۔
 آپ کا قول ہے کہ:-

”دنیا میں سب سے اچھی زندگی میں اُسے سمجھنا ہوں کہ ہم کسی کو چاہیں اور کوئی ہمیں چاہے“

ہر چند یہ نظریہ کچھ نیا نہیں مگر اندازِ بیان میر صاحب کا حصہ ہے۔ اس ضمن میں مجھے اپنے محترم استاد کا
 ایک شعر یاد آ گیا ہے

قالبِ انسان ازل میں عشق کی خاطر بنا اس شیلی سے کے لائق بس یہی پیمانہ تھا

میر صاحب کے طرزِ بیان میں ایک خاص بات یہ بھی تھی کہ موقع کی مناسبت کے لحاظ سے نہایت موزوں
 اشعار نقل کرتے تھے، چنانچہ اس سلسلہ میں مثنوی کے یہ دو شعر درج کئے ہیں:-

بروئے پرستیدن آں صنم بہ ملک وجود آدم از عدم

وگر نہ مرا میلِ ہستی نہ بود سرور گسوزِ دواں پرستی نہ بود

مگر میر صاحب کا قول دُنیا کے شعر سے قطع نظر حقائق پر مبنی ہے، محبت کو زندگی کا مقصد ضرور بتایا مگر شاعرانہ موثکافیوں سے احتراز کرتے ہوئے چنانچہ لکھتے ہیں:-

”محبت میں اگر مرنے کو جی چاہے تو مرگ سے بدتر ٹھہری“

شاعر کے لئے نہایت آسان ہے کہ معشوق کی ہر ادا پر عاشق کے رشتہ جیات کو قطع کر لے۔ اس کی ہر بے وفائی پر لے خودکشی کے لئے آمادہ ہونے دے مگر میر صاحب نے مرنے کی آرزو کو مرگ سے اس سے بدتر بتایا جو کہ موت انسان کی پریشانیوں کا خاتمہ کر دیتی ہے۔ اور فضا کے محبت میں سانس لینے کے بعد دُنیا کے رنج و الم گراں معلوم نہیں ہوتے۔ بقول میر صاحب:-

”محبت میں کوئی مصیبت کوئی تکلیف اکھرتی نہیں“

اس لئے اگر بغرض محال کوئی پریشانی نصیب بھی ہو تو اس سے گھر اگر مرنے کی آرزو کرنا مسلکِ عشق میں نادر ہے۔ اس رمز کو تو اہل درد ہی خوب سمجھ سکتے ہیں کہ دل کے دکھ جانے میں کس قدر لذت پنہاں ہوتی ہو۔ زندگی اور خاص طور پر محبت کی زندگی اگر کیرنگی کے ساتھ سکون و طمانیت کے گہوارے میں بسر ہو تو اپنے اندر دبستگی کا کوئی سامان نہیں رکھتی۔ میر صاحب فرماتے ہیں:-

”جس محبت میں ناچاقیاں نہیں۔ وہ محبت نہیں زمانہ سازی ہے۔ چاہنے والوں کی شکایتیں تھپتھپ

محبت کے اسباب ہیں“

باوجود کوشش کے میں یہ معلوم نہ کر سکا کہ میر صاحب نے محبت کا کیا معیار قائم کیا ہے۔ اور یہ کہ وہ محبت کی شادی کے قائل ہیں یا نہیں۔ تاہم ذوقِ تجسس نے اُن کا ایک قول ایسا ڈھونڈ نکالا ہے جس سے یہ ثابت کرنا آسان ہے کہ وہ ازدواجِ عشق کے خلاف تھے۔ چنانچہ فرماتے ہیں:-

”عشق کو دل سے واسطہ ہے اور ہوس کو غرضِ نفس سے جس کو ہوس سے کام لینا ہو۔

وہ دل سے واسطہ نہ رکھے“

یہ امر کم ہے کہ شادی کے جہاں اور مقاصد ہیں وہاں سب سے بڑا مقصد یہ بھی ہے۔ کہ شہوانی جذبات کی تسکین کی جائے۔ اور یہی منظرِ نفس وہ ہم قائل ہے۔ جس کی ہلاکت آفرینیاں شعریت و شباب کی تمام رنگینیوں کو بے آب و رنگ کر دینے کے لئے کافی ہیں۔ اسی لئے کہا جاسکتا ہے کہ ازدواجِ محبت کی حیات کرنے والے ایک ”جائز گناہ“ کی دعوت دیتے ہیں۔

یہ دُرست ہے کہ محبت ہو جانے کے بعد بعض اوقات وصلِ محبوب کی خواہش پیدا ہوتی ہے۔ مگر انسان کی یہ آرزو اشتہاتِ کاف کی طرح بالکل غیر حقیقی ہوتی ہے۔ وقتی طور پر یہ آرزو پیدا ہو جائے تو کوئی تعجب نہیں مگر علی طور پر کوئی عاشق صادق اس کو گوارہ نہیں کرے گا۔ اور آرزو وہی اچھی ہے جس کا وجود بھی ہو اور امکان بھی مگر پوری نہ ہو بلکہ ارادتا اس کو پورا نہ کیا جائے۔ میر صاحب لکھتے ہیں:-

”انسان کی ہر تہمتا برائے تو اس کی زندگی اکارت سمجھئے۔ اس کی خوشی پوری نہ ہونے ہی میں اس کی زندگی کا لطف ہے۔ کہ کسی نہ کسی آرزو کی تلاش میں بسر ہو۔“

—————

موضوع محبت کو چھوڑنے سے قبل یہ مناسب معلوم ہوتا ہے کہ میر صاحب کے زاویہ نگاہ سے صنفِ نازک کی ہستی کا مطالعہ بھی کیا جائے کیونکہ ایوانِ محبت کی تعمیر میں اسی صنف کو سب سے زیادہ اہمیت حاصل ہے۔ اس ضمن میں مجھے زیادہ تفصیل سے بحث کرنے کی ضرورت نہیں، اس کے لئے ایک علیحدہ عنوان درکار ہو۔ میر صاحب فرماتے ہیں:-

”عورت میں استغنا اتنا ہے کہ بچوں کے پالنے کی مصیبت آپ اٹھائے اور عدالت میں مرد کے حوالے کر دے۔“

ایک بچے کی تخلیق میں مرد سے زیادہ عورت حصہ دار ہے۔ کیونکہ وہ اپنے شکم میں رکھ کر اس کی پرورش کرتی ہے۔ لیکن اگر اتفاق سے زن و شوہر میں علیحدگی ہو جائے تو عدالت کا اندھا انصاف یہ حکم نافذ کرتا ہے کہ اولاد اپنے باپ کی ملکیت ہے۔ گویا عورت کو ان بچوں سے ذرا بھی تعلق نہیں جن کو صرف جتنے وقت اس نے اس قدر تکلیف مضبوط و تحمل کے ساتھ برداشت کی تھی کہ اگر اس کا ایک دسواں حصہ بھی مرد کے سر پر ڈال دیا جائے تو بلامبالغہ وہ زندگی سے بینا رہ ہو جائیگا۔

عورت کو عموماً ناقص العقل کہا جاتا ہے۔ لیکن میر صاحب نے کتنے اچھے طریقے سے اسکی تکذیب کی ہے۔ لکھتے ہیں:-

”عورت سے اپنی سوت چھپی نہیں رہتی۔ اور مرد کو عورت کا آشنا دیر میں معلوم ہوتا ہے، اس میں ذہن کی تیزی کس کی نکلی۔“

عورت اگر اپنے رازوں کو پوشیدہ رکھنا چاہے تو مرد پر ظاہر نہیں ہو سکتے۔ لیکن مرد باوجود کوشش کے اپنے حالات عورت سے مخفی نہیں رکھ سکتا۔ ایک اسی امر سے ثابت ہو سکتا ہے کہ عورت مقابلۂ ذہنِ طبیع ہے۔ علاوہ ازیں یہ دیکھنے میں آیا ہے کہ عورت اگر چاہے تو وہ کام بھی کر سکتی ہے جو صرف مرد ہی کے لئے موزوں ہے۔ میدانِ جنگ میں وہ سینہ سپر نظر آتی ہے صنعت و حرفت میں اس کو دسترس حاصل ہے۔ اور کوئی علم و فن ایسا نہیں جس میں وہ مرد سے پیچھے ہو۔ لیکن اگر مرد چاہے تو روتے بچے کو بھی اس قدر آسانی اور خوش اسلوبی کے ساتھ خاموشی نہیں کر سکتا۔ جس طرح ایک عورت میر صاحب لکھتے ہیں:-

”عورت اگر مرد کے کاموں میں دخل دے تو گمان ہے کہ مرد کے برابر کر دکھائے۔ مگر مرد سے عورت کے کام ہونے شکل ہیں۔“

—————

میر صاحب کے مذہبی عقائد بھی بہت پختہ تھے۔ انہوں نے اس امر پر بہت زیادہ زور دیا ہے۔ کہ عقائد کو عقل کی روشنی میں کبھی نہ دیکھا جائے۔ اسی لئے وہ دہریوں کے بہت مخالف تھے۔ ان کا خیال تھا کہ دہرے کبھی اطمینان قلب کے ساتھ زندگی بسر نہیں کر سکتے۔ بہتری اسی میں ہے کہ ہر عقیدہ کو عقل کی کسوٹی پر پرکھے بغیر تسلیم کر لیا جائے۔ لکھتے ہیں :-

”عقیدوں کے دم کی خیر منافی میرے ایمان کی جڑ ہے“

بے شک ان دیکھنے خدا کے وجود کو تسلیم کر لینے سے تعمیر کردار میں بہت زیادہ مدد ملتی ہے۔ ایک یونانی فلسفی کا قول ہے کہ اگر فرض محال خدا کا وجود نہیں ہے تو ہم کو چاہیے کہ اپنے خیالات کی دُنیا میں لے تخلیق کر لیں۔ اسی ضمن میں ایک اور جگہ لکھتے ہیں :-

جس عقیدے میں عقل سے کام لیا جائے وہ اسی قدر مضبوط نہیں رہتے۔ جس قدر کہ بے دلیل و حجت کا مانا ہوا عقیدہ۔“

تعویذ گنڈوں کی حقیقت خواہ کچھ بھی نہ ہو۔ مگر جو لوگ اس کے قائل ہیں، خاطر خواہ فائدہ اٹھاتے ہیں۔ اُن کا عقیدہ انہیں کامیاب بنا دیتا ہے۔

میر صاحب بذاتِ خود اگر صوم و صلوٰۃ کے پابند نہیں تھے تو نہ سہی۔ اُن کا کردار نہایت ارفع و اعلیٰ تھا۔ ”دل بدست اور کسج اکبر است“ کے قائل تھے۔ خدمتِ الناس کو تمام زہد و تقوا اور نماز روزہ سے زیادہ افضل تصور کرتے تھے۔ فرماتے ہیں :-

”مخلوق کا دکھ درد مثال سے بڑھ کر دُنیا میں کوئی نیکی نہیں۔ خلقِ خدا کی درد و تکلیف مثال سے کی تدبیر گویا دُنیا کو آباد کرنا ہے“

انہوں نے مولویوں کے اس قول پر اعتراض کیا ہے کہ اللہ تعالیٰ نے اس دُنیا کو آباد کرنے سے قبل جنت و دوزخ کو بنادیا تھا۔ کیونکہ قبل از وقت دوزخ بنانے کا یہ مطلب نکل سکتا ہے کہ خدا ارادۑ اُن انسان کے اندر ایسی صلاحیت پیدا کرنی چاہتا تھا کہ وہ گناہ کرے اور انجام کار دوزخ آباد ہو۔ جبکہ یہ بھی کہا جاتا ہے کہ ہر شخص کی تقدیر روزِ ازل ہی رقم کر دی گئی تھی۔ فرماتے ہیں :-

”ابتداءً عالم سے گنہگاروں کے لئے دوزخ کا پیدا کر دینا کہ ہنوز ہم نے گناہ نہیں کیا“

یومِ آخرت پر تقریباً تمام مذاہب کا عقیدہ ہے کہ مرنے کے بعد ایک دن ایسا ضرور آئے گا جب ہمارے اعمال کی پڑتال ہوگی اور نیکی و بدی کے مطابق ہم کو جزا اور سزا ملے گی۔ میر صاحب لکھتے ہیں :-

”قیامت میں مجھے میری تقصیروں کی سزا ہوئی۔ دوبارہ نیکی کرنے کا موقع کہاں ملا؟“

کس قدر محفول بات ہے کہ جزا یا سزا اختتامِ حیات پر کیوں دی جاتی ہے جن سے ان کا اصل مقصد پورا نہیں ہو سکتا۔ کسی مجرم کی پاداش میں سزا اس لئے ہوتی ہے کہ آئندہ زندگی میں اس سے احتراز کیا جائے

اور جزائے ذریعہ آئندہ نیک کاموں کی ترغیب دی جاتی ہے۔ جب رشتہ حیات ہی ٹوٹ گیا۔ تو جزا یا سزا سے کیا حاصل؟ عام طور پر کہا جاتا ہے کہ نیک آدمیوں کے لئے آئندہ زندگی موجودہ زندگی سے کہیں زیادہ اچھی ہوگی۔ انواع و اقسام کے فو اکہات، لذیذ مفرح مشہ و بات۔ ایک عمر کی نوجوان دوشیزہ لڑکیاں اور خدا معلوم کیا کیا۔ میر صاحب فرماتے ہیں:-

”عاقبت میں تمام نعتہائے الہی بھی اگر ملیں تو ان حسرتوں کا عوض نہیں ہو سکتا۔ جن کے پورے نہ ہونے کا داغ ہم دل پر بے جا بن گئے“

اس ضمن میں غالب کا یہ شعر ملاحظہ ہو

ٹاکرہ گناہوں کی بھی حسرت کی لئے داد
یارب اگر ان کردہ گناہوں کی سزا ہے
ایک اور جگہ تحریر فرماتے ہیں:-

”اور حسرتیں تو درکنار صرف دُنیا کو چھوڑنے کا قلق ہزار بہشت پر بھاری ہوگا“

روزمرہ کے واقعات میں اس امر کا مشاہدہ کیا جاسکتا ہے کہ انسان خواہ عمر طبعی سے بھی بہت زیادہ عرصہ زندہ رہے۔ مگر اس کی وفات پر اظہارِ غم ضرور کیا جاتا ہے۔ (میر صاحب نے اپنی عمر کی چھیالیس بہاریں دیکھیں مگر اربابِ علم و ادب نے ان کی وفات پر جو ماتم کیا وہ سب پر روشن ہے۔ اور اسی اظہارِ غم کا شاہد ”ساقی“ کا ”تھانہ“ ہے) بعض لوگوں کی بیماریاں اس درجہ اجیرن ہو جاتی ہیں کہ عزیز و اقارب بھی مریض کی موت کے لئے دعا کرتے ہیں۔ مگر جب موت آ جاتی ہے تو آہ و بکا بھی ہوتا ہے۔ میر صاحب لکھتے ہیں:-

”دُنیا سے جدائی کچھ ایسی جاں گسل مصیبت نہیں۔ جبکہ یہ یقین ہو کہ پھر زندگی نصیب ہوگی“

دُنیا کے تمام لوگ تسلیم کرتے ہیں کہ مرنے کے بعد ایک بار ضرور زندہ ہونا پڑیگا۔ خواہ وہ کسی شکل میں ہو مگر یہ محض اعتقاد ہے۔ دل کی تسلی نہیں ہوتی۔ کامل یقین صرف اسی وقت ہوتا ہے۔ جب کہ ایک چیخ و تنہا میں آجائے۔

مرنے کے بعد کی زندگی کا ہر شخص کو خیال ہوتا ہے۔ مگر بہت کم لوگ اس امر پر غور کرتے ہیں کہ تخلیق سے پہلے کی زندگی کس طرح بسر ہوئی تھی۔ جبکہ یہ اعتقاد ہے کہ اس دُنیا میں آنے سے قبل بھی ہمارا کچھ نہ کچھ وجود ضرور تھا۔ میر صاحب لکھتے ہیں:-

”زندگی سے جدائی کا نام موت ہے۔ مگر پیدا ہونے سے پہلے بھی ان زندگی سے جدا تھا اس کا نوحہ کیوں نہیں کیا جاتا“

پیدا ہونے سے قبل کا کوئی واقعہ معلوم نہیں ہو سکتا۔ اور آئندہ کے متعلق یہ قیاس لگا یا ہے کہ وہ موجودہ زندگی کے اعمال کا نتیجہ ہوگا۔ میر صاحب نے کس قدر اچھے طریقہ پر بیان کیا ہے:-
”ٹھکانے دو جہاں نے ایک رسالہ تین ورق کا ہر ان کو عطا فرمایا جس کے پہلے ورق پر ایسی

سمیای سے کچھ لکھا ہوا تھا۔ کہ آج تک کسی سے بڑھانہ گیا۔ آخر کار ورق بالکل سادہ رکھا۔ بیچ کے ورق میں آپ کو اختیار دیا گیا کہ جو جی میں آئے لکھتے۔ بیچ کے ورق میں جو کچھ آپ لکھیں گے اُس کا عکس حرف بحرف آخر کے ورق پر اتر آئیگا۔ ہمیں معلوم نہیں کہ اپنے سے پہلے ہم کیا تھے، کیا نہ تھے۔

اتجیر میں وہی ہوگا جو ہم زندگی میں کر رہے ہیں۔ شاید تین ورق کے اسی رسالہ کا نام ذہن انسانی نے نام نہ اعمال رکھ دیا ہے۔ جو قیامت کے دن ہر شخص اپنے ہاتھ میں لے کر قبر سے نکلے گا۔ یا اسی وقت میدانِ حشر میں ہر شخص کے ہاتھ میں ویڈیا جائیگا۔ واللہ اعلم بالصواب وہاں جائینگے تب پتہ لگے گا۔

مرنے والے کے ساتھ ہر شخص کو ہمدردی ہوتی ہے خواہ دوست ہو یا دشمن۔ اور اس بات کی کوشش کی جاتی ہو کہ اس کی ہر آخری آرزو پوری کی جائے، میر صاحب لکھتے ہیں:-
”عمر بھر جو پسند و نسلخا سُنے جاتے ہیں۔ یاد نہیں رہتے۔ مرنے وقت کی تعمیل فرض سمجھی جاتی ہے۔“
یہی وجہ ہے کہ اس شخص سے بھی جس کو پھانسی کا حکم دیدیا گیا ہے۔ تختہ پر لٹکانے سے قبل دریافت کر لیتے ہیں کہ تیری آخری آرزو کیا ہے۔ تاکہ اگر ممکن ہو سکے تو اُسے پورا کر دیا جائے۔

پہچان

زندگی کے اس عہدِ زرین میں جس کو شبِ باب سے تعبیر کرتے ہیں۔ ہر وہ چیز جو نگاہ کی زد میں آجائے حسین و جمیل معلوم ہوتی ہے۔ اگر درحقیقت کوئی شے کریمہ النظر بھی ہے تو ہوا کرے۔ مگر یادۂ شباب کی مسحور کن رنگینیوں میں ڈوب جانے کے باعث ہر تارِ نظر کا جمال آفریں اعجاز اس میں حُسن پیدا کئے بغیر نہیں رہتا۔
ہر چیز پر بہار تھی ہر شے میں حُسن تھا دُنیا حسین تھی مرے عہدِ شباب میں
اس ضمن میں میر صاحب فرماتے ہیں:-

”عیش میں ہر خیال اس رنگ میں رنگا ہوا نظر آتا ہے جو ہمارے دل میں ہو۔ اُسکے سامنے گروِ خد و ریا کی نہیں چلتی۔“

اُس زمانہ میں دُنیا کا ہر انسان رجعت پسند ہوتا ہے۔ کائنات کا ایک ایک ذرہ اس کو عیش و آرام اور مسرت و انبساط میں ڈوبا ہوا نظر آتا ہے۔ دوسرے الفاظ میں یوں کہنا چاہیے۔ کہ صرف پھول کی ٹیکھڑیاں اس کے لئے جنتِ نگاہ بن جاتی ہیں۔ مگر شاخِ گل پر کوئی خار نظر نہیں آتا۔ اس عالم میں اگر کوئی جہان دیدہ انسان اس سرابِ راحت کو بے بنیاد بتائے بھی تو مبتلا یا ان عیش کب تسلیم کرتے ہیں چنانچہ میر صاحب بھی اپنے بحرِ شباب پر ہچکولے کھانے والے سفینہٴ عشرت میں سے ایک روز فرماتے ہیں:-

”دُنیا کو جو مقامِ سنج کہتے ہیں۔ اس میں مجھے شبہ ہے مجھے اس میں سنج سے زیادہ خوشی کے اسباب نظر آتے ہیں، یہاں رونے سے کہیں زیادہ ہنسنے کا سامان دیکھ لیجئے..... ہر روز

آنکھیں کھولتے ہی پہلے خندہ سحر دیکھ لیجئے۔ اور آغاز شب کو تبسمِ زامرجِ شام کیجئے۔ بچپن کے دن منی کھیل کے دن کہلاتے ہیں۔ اور جوانی کے دن گو کیسے ہی گزریں ہنسنے ہنسانے کے دن سمجھے جاتے ہیں۔“

لیکن بہت جلد اس غلط فہمی کا احساس ہونے لگتا ہے۔ اور عیش و آرام سے نفرت ہونے لگتی ہے۔ محض اس لئے کہ وہ دیر پا نہیں ہے۔ میر صاحب فرماتے ہیں:-

”خوشی کتنی ہی اچھی کیوں نہ ہو جب زوال پذیر ہے تو اس کا نہ ہونا ہی اچھا ہے“
ایک اور جگہ لکھتے ہیں:-

”عیش کی تلاش میں انسان کو زندگی سے ہاتھ دھونا پڑتا ہے۔ یہ ایک دفعہ نہیں۔ روز کی خودکشی ہے اور اسی لئے بُری ہے“

جوانی کے ڈھلنے ہی انسان کی طبیعت رجائیت سے قنوطیت میں تبدیل ہو جاتی ہے۔ کائنات کے وہ ذرے جو عیش و آرام اور مسرت و انبساط کا سبب سمجھے جاتے تھے۔ سامان، رنج و الم اور موجبِ غم و اندوہ نظر آنے لگتے ہیں۔ اور عیش و عشرت کی جن چیزوں کو حاصل کرنے کے لئے بڑی جدوجہد کرنی پڑی تھی۔ ان سے چھٹکارا پانے کے لئے دعا مانگی جاتی ہے۔ اور میر صاحب بھی یہ کہنے کیلئے مجبور ہو جاتے ہیں:-

”اُس دارِ مَن میں اسبابِ عیش بھی رنج کا سبب سمجھے“

بعض حضرات کا خیال ہے کہ میر صاحب اپنی زندگی میں شروع سے آخر تک رجائیت پسند تھے۔ لیکن مجھے ان سے اختلاف ہے یہ کہاجا سکتا ہے کہ وہ اپنی روزمرہ کی زندگی میں خوش و خرم رہنے تھے وہ اپنے مخصوص حلقہٴ احباب میں عیش و عشرت کا پیغام دیتے تھے۔ لیکن جہاں تک ان کے ادبیات و اقوال کا تعلق ہے۔ میں سمجھتا ہوں کہ اُن کا ہر تارِ نفس قنوطیت میں ڈوبا ہوا نکلتا تھا۔ ایک دفعہ نہیں۔ سچاس مرتبہ اُنہوں نے دُنیا کی ناپائیداری اور عیش و عشرت کی بے ثباتی پر خیالات کا اظہار کیا ہے۔ ان کے بے شمار اقوال ایسے ہیں جن سے یہ ثابت کیا جاسکتا ہے۔ کہ اُن کی نظر میں دُنیا کے اندر سوائے رنج و غم کے کچھ نہ تھا۔ اس جگہ میں کسی قدر اختصار سے کام لوں گا۔ میر صاحب لکھتے ہیں:-

”انسان کی زندگی شبِ ہجران سے کم نہیں“

یہ ثابت کرنے کی ضرورت نہیں کہ شبِ ہجران عیش و آرام تو درکنار پوری طرح نیند بھی نہیں آتی ہے تمام رات اختر شمارِی اور کربِ ذیچہنی میں گذرتی ہے۔ پھر شبِ ہجران سے انسان کی زندگی کو مشابہ کرنا کیا یہ معنی نہیں رکھتا کہ انسان ہمیشہ رنج و غم کی زندگی بسر کرتا ہے۔

ایک اور جگہ لکھتے ہیں:-

”دُنیا میں خوشی کی امید اس طرح ہے جس طرح حسینوں سے وفا کا خیال“

یہ امر تسلیم ہے کہ حُسن اور وفا میں اتنا ہی بُعْد ہے جتنا زمین و آسمان میں۔ کوئی حسین با وفا نہیں سمجھا جاتا۔ چنانچہ جس طرح حسینوں سے وفا کا خیال رکھنا بے سود ہے۔ اسی طرح دُنیا میں خوشی حاصل کرنے کی اُمید قائم کرنا بیکار ہے۔ اگر یہ شاعرانہ نازک خیالیاں ہیں تو ان کو چھوڑ دیجئے۔ ایک جگہ میر صاحب بالکل واضح طور پر لکھتے ہیں:-

”دُنیا میں مجھے رنج و مصیبت کے سوا کوئی چیز نظر نہیں آتی“
اپنے مخصوص طرزِ بیان میں وہ اکثر باتوں کو تمثیلات کے ذریعہ ذہن نشین کراتے تھے۔ ایک جگہ تحریر فرماتے ہیں:-

”دُنیا میں عیش کے چہرہ پر نقاب پڑی ہوئی ہے۔ کہ کسی کو آج تک عیش کی شکل دیکھنی نصیب نہیں ہوئی۔ برخلاف اس کے مصیبت تنگی تلوار کی طرح عریانی میں اپنے جوہر دکھاتی ہے۔“
ایک دوسری جگہ منقول ہے:-

”اِس سرائے فانی کے دو دروازے سمجھئے، ایک آنے کا۔ دوسرا جلنے کا۔ پہلا دروازہ جو آئینکاپے اُس پر ہر زبان میں لکھا ہے کہ ہرگز خوش نہ ہونا دوسرے دروازے پر جو نکلنے کا ہے۔ اُس پر کندہ ہے کہ غم نہ کرنا“

صرف یہی نہیں کہ دُنیا میں خوشی نہیں ہے۔ بلکہ بعض جگہ وہ مصیبت کو عیش پر ترجیح دے کر اس کو حیاتِ انسانی کے لئے ضروری قرار دیتے ہیں:-

”میری نگاہ میں مصیبت الہامِ دوحی کے برابر ہے جس سے پروردگار کی مرضی انسان پر آئینہ کی طرح روشن ہو جاتی ہے“

یہ حقیقت ہے کہ تکلیف میں خدا یاد آتا ہے۔ اور انسان کو دوسروں کے دکھ درد کا احساس اس وقت تک نہیں ہوتا تا وقتیکہ وہ خود مصیبت کے جال میں نہ پھنسا ہو۔ اور دوسروں کے درد کا احساس ہی اولین شرطِ انسانیت ہے۔ اسی لئے میر صاحب مصیبت کو الہامِ دوحی کا درجہ دیتے ہیں، ایک جگہ لکھتے ہیں:-

”دُنیا میں ہر مصیبت ہی پیکاری آتی ہے کہ اس عالم کون و فساد میں میرا ہی وجود حق ہے باقی خیریت، انسان کا آغاز ہی مصیبت و درد میں ہے۔ کہ بچہ روتا پیدا ہوتا ہے“

پیدا ہونے کے بعد بچے کے رونے سے یہ ثابت کیا ہے کہ اس دُنیا میں آنے کا اسے رنج ہے۔ کیونکہ اِس کے اندر سوائے مصیبت کے اور کچھ نہیں ہے۔ اگر خوشی کا شائبہ بھی ہو تو غیر حقیقی ہے۔ صرف مصیبت ہی کا وجود حق ہے

کیا دھڑ بھی ہے سلسلہ طرہ گیسو
جول نظر آ یا سو پریشاں نظر آیا

عام طور پر یہ کہا جاتا ہے کہ جو لوگ نیک زندگی بسر کرتے ہیں ان کے لئے عیش و آرام ہے۔ اور بدی کرنے والے مصیبت ہی میں مبتلا رہتے ہیں۔ مگر میر صاحب اس کے برعکس فرماتے ہیں:-

”دنیا میں نیکی اور بدی دونوں میں مصیبت ہے“

نہ ہی نقطہ نگاہ سے یہ کہا جاتا ہے کہ اللہ تعالیٰ نے دنیا میں خوشی اور رنج مساوی مقدار میں پیدا کئے ہیں ہر شخص اپنے اعمال کے مطابق خوشی حاصل کرتا ہے، اور رنج سہتا ہے۔ مگر اس عقیدے سے قطع نظر دنیا کی بیشتر مخلوق مصیبت میں مہلک نظر آتی ہے، میر صاحب لکھتے ہیں:-

”دنیا میں اگر خوشی اور رنج دونوں برابر ہیں تو انسان کے حق میں رنج کیوں زیادہ آتا ہے“

اس ضمن میں مجھے ایک قطعہ یاد آگیا۔ شاعر کا نام یاد نہیں رہا۔

قسمت کیا ہر ایک کو قسم ازل نے جو شخص کہ جس چیز کے قابل نظر آیا
بُلبُل کو دیا نالہ تو پروانے کو جلنا غم ہم کو دیا سبے جو شکل نظر آیا

ان تمام مندرجہ بالا منقولات سے ثابت ہوتا ہے کہ میر صاحب بچے قنوطی تھے۔ میر صاحب کے نظریہ جیت پر بہت کچھ لکھا جاسکتا ہے۔ مگر طوالت کے خوف سے میں اپنا قلم روکنے پر مجبور ہوں۔ ورنہ

درق تمام ہوا اور مدح باقی ہے

سفینہ چاہیے اس بحر بیکراں کیلئے

پرچینہ پینہ

نرگس

مشہور جنرلسٹ حضرت ایم۔ اسلم کا نازق ترین شاہکار

یہ کتاب ایک طوائف کی گھناؤنی زندگی سے متعلق ہے۔ لیکن مصنف نے اس خوبی سے ہر واقعہ کو قلمبند کیا ہے کہ کم عمر لڑکیاں بھی اگر اسے پڑھیں تو مضائقہ نہیں۔ نرگس اپنی داستان جگر پاش پڑھنے والوں کو ہمدردی کے اشک بہانے پر مجبور کرے گی۔ اس بازارِ حسینہ کے پہلو میں ایک ایسا دل دھڑکتا ہے جس کی ہر جنبش سے محبت و ایثار، غم و کرب، معویت و روحانی، اذیت جسمانی، سوز و گداز، استقلال آہنی، غرض ہر جذبہ انسانی کی ہر پر آشفتگی، میں جو حساس طبیعتوں کو برا کر عبرت کے آئینہ لاتی ہیں۔ قیمت دو روپے چار۔

ملنے کا پتہ:- ساقی بک ڈپو دہلی

میر صاحبِ حوم کی قبر پر عقیدت کے دانسو

(از جناب سید عبدالحکیم صاحب ایم۔ اے ایل ایل بی علیگنیل جھانسی)

آہ! ناصر علی کل تک تیرا وجود تیری ہستی عالم رنگ و بو کے لئے باعثِ صدناز تھی۔ کل تک ایک عالم تیرے شیریں نغمے سننے کے لئے گوشِ برآواز تھا۔ اور آج تو عالم اسبابِ مُنہ موڑے اس تودہ خاک کے نیچے خاموش ابدی نیند سو رہا ہے۔ آہ! اُٹھ اور دیکھ اُن غم زدوں کی حالت جنہوں نے تیرے سوگ میں صفا تم بھجار رکھی ہے۔ تو اُن سب بے خبر اپنے اس خاکی محل میں پڑا سکھ کی نیند سو رہا ہے۔ آہ! کل تک جسکا ایک ایک سانس لطافت کی عطرِ مینریوں میں بسا ہوا تھا وہ آج اس تیرہ دنار گڑھے میں دبا پڑا ہے۔ لیکن نہیں! جو ڈھانچ قبر میں پاؤں پھیلائے پڑا ہے وہ ناصر علی ہیں۔ وہ تو اُس جو میر لطیف کا اتر اہوا لباس ہے جو آج بہشت کی پُرفضا وادیوں میں مصروفِ گلکشت ہے۔

مرنے والے ناصر علی! تیری زندہ دلی۔ تیری لطیفہ گوئی۔ تیری صداقت۔ تیرا خلوص۔ تیری علمیت۔ تیری شفقت زندگی میں دوسروں کے لئے سامانِ انبساط اور باعثِ صد فخر تھی۔ مرنے کے بعد تیری نیکیاں۔ تیری خوبیاں۔ تیری اچھائیاں ہم سب کو نجات کا صحیح راستہ دکھائیں گی۔ تیری لائقِ تعظیم زندگی ہمارے لئے شعلِ ہدایت بنے گی۔

آہ! ناصر علی! تو اب ہم میں نہیں رہا، تیری ہستی ایک بھولی بھری یادِ معلوم ہوتی ہے۔ لیکن تیرے مُنبرک ہاتھوں کی گھکاری صفحہ ہستی سے مٹنے والی نہیں۔ گُشتِ ادب میں تیرے ہاتھ کے لگائے سدا بہار بھول قیامت تک نہ مَر جھائیں گے۔ تو نے جو انمول موتی لٹائے ہم انہیں آنکھوں سے لگانا اپنے لئے ایک سعادت خیال کریں گے۔

الوداع! اے لائقِ پرستش انسان الوداع۔! تو نے اپنی طویل عمر میں کسی کو دانستہ صدمہ نہیں پہنچایا۔ یہی ایک بات تیری نجات اور بخشش کا سبب ہے۔ تیرا زلی مالک۔ تیرا آقا تجھ سے خوش ہے۔ بہشت کے دروازے تیرے لئے کھلے ہوئے ہیں۔ جا۔ اور ایک نامعلوم مدت تک بہشت کی پُرفضا وادیوں میں گم ہو جا۔

اے پروردگارِ عالم! تو اُسکے نام کو اچھائی کے ساتھ زندہ رکھ اور ہمیں توفیق عطا کر کہ جس عالی حوصلگی اور نیک نیتی سے اُس نے اپنی زندگی گزاری ہم بھی اپنے دن پورے کر سکیں!

غمرودہ عبدالحکیم،

میر ناصر علی خاں

اے چراغِ بزمِ دوشین کی ضیائے آخری!
 آہ! کس مُنہ سے کہوں تو خاک میں خوابیدہ ہے
 گہل گیا سوزِ دروں شمعِ سوزان کی طرح
 داغِ نو اُردو کے صد پارہ جگر کوڑے گیا
 فلسفہِ بسا وہ تر لفظوں میں سمجھائے گا کون؟
 نغمہ بینرا برِ باب و چنگ، تیرے بغیر
 اہلِ عالم کو نوا تیری، ”صلائے عام“ تھی
 گیسوئے اُردو کی اب مشاطگی ممکن نہیں
 بزمِ داغ و محفلِ غالب، خیا بانِ نذیر
 فہمِ شاعر کی و دیعت، عشق کے سینے کا راز
 تھی امین ان سب خزانوں کی تری شکر بلند
 قلزمِ تحقیق میں بہتا چلا جاتا تھا تو
 سخت عنوانوں پر دل میں چھبنے والے حاشیے
 آہ! وہ اُردو میں وارفتہ نگاری اب کہاں؟

گلشنِ دہلی کی اے رنگین صدائے آخری!
 سامنے نظروں کے تیرا پیکر کا بیدہ ہے
 رخصتِ آخر ہو گیا دو درپیشاں کی طرح
 آہ! اپنا رنگ بھی تو ساتھ اپنے لے گیا
 اب ابا انجمن پر پھول برساتے گا کون؟
 بزمِ اُردو مطلقاً بے رنگ ہے تیرے بغیر
 جنبشِ لبِ ترجمانِ عقدہ الہام تھی
 اور سب باتیں تو ممکن ہیں، یہی ممکن نہیں
 سب کی رونق تجھ سے ہی لے یادگار سوز و سیر
 حسن کی نہاں حقیقت، کیفِ کم کا امتیاز
 شوخیاں کرتی تھی بامِ عرش سے جسکی کندہ
 تہہ سے طوفانوں کی، موتی ڈھونڈ کر لاتا تھا تو
 سینکڑوں نظموں سے بہتر چار ٹکڑے نشر کے
 حُسن کی لے میں حدیثِ بیقراری اب کہاں؟

اے مسافر! ہو ترا اللہ ناصر، الوداع
 اے جہاں آباد کی آوازِ آخر، الوداع

جس پر بیوی

کچھ بھولی بسری باتیں

(از جناب آغا محمد اشرف بی۔ اے، دہلوی)

۱۹۲۸ء عیسوی کے اواخر میں خان بہادر میر ناصر علی صاحب مرحوم کے پوتے سید انصار علی صاحب اور راقم اینگلو عربک کالج دہلی میں ساتھ پڑھتے تھے۔ چونکہ ہم دونوں فرانس خانہ ہی میں رہتے تھے اور تقریباً تمام مضامین بھی متفق تھے اس لئے تعلیمی کوائف کے سلسلے میں ہماری راہ ورسم بہت جلد ایک معمولی واقفیت سے گذر کر دوستی کی حدود میں داخل ہو گئی۔

انصار صاحب اپنے دادا جان والے مکان کے بالا خانہ میں مقیم تھے۔ اور اسکے بالکل برابر والا حصہ میر صاحب کے لئے وقف تھا۔ لیکن ان دونوں حصوں کا زینہ مشترک تھا۔ اسی لئے انصار صاحب کے کمرہ میں بیٹھ کر میر صاحب والے کمرے کی زیارت ہو جاتی تھی۔ بعض اوقات انصار صاحب کے کمرہ میں جاتے وقت میر صاحب سے کچھ بھیڑ بھی ہو جاتی تھی۔

انصار صاحب ایک فرمانبردار پوتے کی طرح میر صاحب کا بہت زیادہ محاظا اور ادب کرتے تھے۔ بلکہ ان کے آرام کا یہاں تک خیال رکھتے تھے کہ اپنے احباب کو میر صاحب کے سامنے سے گذرنے بھی نہیں دیتے تھے اور اگر کبھی میر صاحب ان کے کمرے کے سامنے۔ ہی آکھڑے ہوتے تو انصار صاحب یا تو چلین ڈلوادیتے یا کمرے کے کواڑ بھیڑ دیتے۔ انصار صاحب کے اس دستور العمل کا اثر لازمی طور پر ان کے احباب پر بھی ہوتا تھا۔ اگر ہم میر صاحب کو زینے سے نیچے اترتا دیکھتے تو یا تو راستہ میں سے لوٹ جاتے یا اس تنگ زینے کے ایک کنارے پر مودب کھڑے ہو جاتے۔

بہر حال ہم جب کبھی انصار صاحب کے ملنے جاتے تو میر صاحب کی ایک آدھ مرتبہ زیارت ضرور نصیب ہو جاتی تھی۔

اگرچہ اس وقت میر صاحب پیری کی آخری منازل میں داخل ہو چکے تھے۔ لیکن بخوبی چلتے پھرتے تھے۔ البتہ کمر جھکا گئی تھی۔ ایک لڑکا ملازم ہمیشہ ان کے پیچھے پیچھے چلتا تھا۔ جس سے یہ باتیں کرنے بہت تھیں۔ جو بہت پر لطف ہوتی تھیں۔ اگرچہ ان باتوں کا مخاطب صرف ہی ملازم ہوتا تھا۔ لیکن ان میں تمام دنیا کا تذکرہ اور فلسفہ معیشت کوٹ کوٹ کر بھرا ہوتا تھا۔ اور یہ ملازم بھی کچھ ایسے عادی ہو گئے تھے کہ ہمیشہ خاموشی سے ان کی باتیں سنتے رہتے اور کبھی سوائے ”جی حضور“ یا ”سہ کار“ کے جواب تک نہیں دیتے تھے۔

پوشاک کے معاملے میں میر صاحب نہایت بے تکلف اور سادہ مزاج واقع ہوئے تھے۔ بانا جاتے

وقت گرمیوں میں اچکن یا کوٹ وغیرہ کبھی پہنے نہیں دیکھا۔ ایک لمبا کرتہ اور سفید ایک پیرا یا جامہ پہنتے تھے۔ البتہ سردیوں میں گرم کوٹ پہنتے تھے۔ سہارا لینے کے لئے ہاتھ میں عصا رکھتے تھے۔ اکثر کندھے پر رومال پڑا رہتا تھا۔ سر پر کپڑے کی گول وضع کی ٹوپی ہوتی تھی۔

بازار میں اترنے ہی تمام دوکانداران کو سلام کرتے تھے۔ میر صاحب کی ہر دوکاندار سے ملاقات تھی۔ اور تقریباً ہر ایک دوکاندار سے چند منٹ باتیں کرنا ان کی وضع داری میں داخل تھا۔ بعض دوکانداروں کے ہاں تو گھنٹوں بیٹھتے تھے۔ دوکاندار بھی ان کے منتظر رہتے تھے۔ میر صاحب ہر ایک دوکاندار سے اسکی سمجھ کے مطابق چند باتیں کر کے آگے قدم بڑھ جاتے۔ دوکانداروں اور بازار والوں سے باتیں کرنے میں ناتواں نہ لگ جاتا تھا کہ تقریباً ایک گھنٹے میں مشکل فراش خانہ کے باہر تک پہنچتے تھے۔ بازار کے اور دوکانداروں سے تو صرف صاحب سلامت ہی تھی لیکن گرم اپنی صاحب سوداگر سے بہت زیادہ راہ و رسم بڑھ گئی تھی، آتے جاتے گھنٹوں کرسی بچھا کر ان کی دکان پر بیٹھتے۔ اور اکثر ادبی مباحث پر گفتگو کرتے رہتے تھے۔ آخری ایام میں جب خود اپنے بالا خانہ سے نیچے نہیں آ سکتے تھے تو آدمی بھیج کر گرم اپنی صاحب کو اپنے مکان پر لے جاتے اور گھنٹوں باتیں کرتے رہتے۔ ہم نے بازار میں سے گزرتے ہوئے بارہا دیکھا ہے کہ میر صاحب گرم اپنی صاحب کی دکان کے سامنے بیٹھے غالب کے کسی شعر کی شرح بیان کر رہے ہیں۔ اور اس ایک شعر کی سندیں ہزاروں اشعار پیش کر رہے ہیں۔ افسوس کہ کوئی جوہر قابل ان نکات سے مستفیض نہ ہو سکا ورنہ پارس ہو جاتا۔

فراش خانہ میں ایک دکان کباڑے کی بھی تھی۔ اس پر میر صاحب کافی وقت صرف کرتے تھے۔ اور اس کی پُرانی کتابیں دیکھتے رہتے تھے۔ شام کو جب تک کہ ہمت رہی روزانہ جامع مسجد تشریف لے جاتے تھے، اور جامع مسجد کے شمالی رخ والے کباڑیوں کی دکانوں پر کئی کئی گھنٹے بیٹھتے تھے۔ یہ لوگ بھی سمجھ گئے تھے کہ میر صاحب کو پُرانی چیزیں خریدنے کا شوق ہے۔ اسیلئے بہت کوشش سے پُرانی کتابیں اور پُرانا سامان وغیرہ جمع کر کے لاتے تھے اور منہ مانگے دام ملتے تھے۔ انصار صاحب کی زبانی معلوم ہوا کہ ان کی پنشن کی ایک معقول رقم ان کباڑیوں کی نذر ہو جاتی تھی۔ اب بھلا کباڑیوں کو ایسا قدردان کہاں مل سکتا ہے؟ میر صاحب کے جامع مسجد پر پہنچتے ہی کباڑیوں میں ایک ہیجان برپا ہو جاتا تھا۔ ہر دوکاندار میر صاحب کو اپنی دکان پر بلاتا کہ نواب صاحب۔ یہ دیکھتے آپ کے واسطے میں نیا مال لایا ہوں، دوسرا چلاتا، ڈپٹی صاحب ایسی چیز آپ کی نظر سے نہیں گزری ہوگی، میر صاحب مسکرا کر سب کو جواب دیتے اور بہت شوق سے ان کی پُرانی چیزوں کو دیکھتے اور لیجاتے۔ چنانچہ میر صاحب والا مکان ایک مستقل عجائب گھر بن گیا تھا۔ جس میں کتابوں کا تو خیر کوئی ذکر ہی نہیں۔ دوسری پُرانی چیزیں اس قدر کثرت سے موجود تھیں کہ کوئی شخص بادی النظر میں اسے رہائشی مکان تصور نہیں کر سکتا تھا۔

کتابوں کے مطالعہ کا میر صاحب کو آخر دم تک شوق رہا۔ آپ کی لائبریری اس قدر وسیع تھی کہ اس میں ہر شعبہ علم پر متعدد تصانیف موجود تھیں۔ اور پھر وہی نہیں کہ میر صاحب صرف کتابیں جمع ہی کرتے تھے بلکہ ہر کتاب کو ہدایت غور سے پڑھتے تھے۔ اور سچے فہم سے پسندیدہ مقامات پر نشان لگاتے جاتے تھے۔

میر صاحب کو انگریزی علم و ادب کا بہت شوق تھا۔ تمام مشہور انگریزی انشاپردازوں کی تصانیف ان کی نظر میں تھیں۔ بعض اوقات انصار صاحب سے خوش ہو کر کچھ کتابیں انہیں بھی دیدیا کرتے تھے انہیں دیکھنے سے معلوم ہوتا ہے کہ میر صاحب کس وقت نظر سے ان کا مطالعہ کرتے تھے۔

میر صاحب نوجوانوں کو ذرا اچھی نظر سے نہیں دیکھتے تھے۔ اسی لئے انصار صاحب کے احباب ان کے سامنے آتے ہوئے کتراتے تھے۔

ایک روز ہم پانچ چھ احباب انصار صاحب کے کمرہ میں بیٹھے تھے کہ ملازم نے میر صاحب کے آنے کی اطلاع دی۔ انصار صاحب نے حسب معمول کمرے کا دروازہ بند کر دیا۔ لیکن اتفاقاً اُس روز ہم سب کی جوتیاں کمرے سے باہر پڑی رہ گئیں میر صاحب کمرے کے آگے آ کر ذرا ٹھٹھکے اور فرمانے لگے :-

”دیکھو۔ صاحبزادے اپنے باپ دادا کی کمائی کس بُری طرح خرچ کر رہے ہیں کہ صرف اپنے استعمال کے لئے دس جوڑے جوتیوں کے رکھے ہیں“

ہم سب کمرے میں اس فقرے کو سن کر کھڑک گئے۔ لیکن انصار صاحب نے اشارے سے ہنسنے کو منع کر دیا۔

میر صاحب کو چاہ پینے کا بہت شوق تھا۔ اور یہ خصوصیت ورنہ میں انصار صاحب کو بھی ملی ہے! جب کبھی انصار صاحب سے ملنے جاتے چار ضرور پلاہیتے ہیں۔ اسی طرح ایک روز شام کو یارن طریت کا مجمع تھا۔ اور چار کا دور چل رہا تھا۔ اُسی روز سب کی صلاح سے یہ مجلس میر صاحب والے بالا خانے صحن میں منعقد ہوئی۔ میر صاحب کے کمرے کی زیارت کا بھی شرف حاصل ہو گیا۔ کاغذوں اور کتابوں کے انبار چاروں طرف لگے ہوئے تھے۔ ایک میز پر کچھ مسودات رکھے تھے۔ میر صاحب خود جامع مسجد تشریف لے گئے تھے۔ ایسے میدان صاف تھا۔ یاروں نے خوب ہی تو لطف اٹھائے۔ ابھی چار کا دور چل ہی رہا تھا کہ ایک ملازم نے جسے انصار صاحب نے اسی خدمت پر مامور کر دیا تھا۔ خبر سنائی کہ میر صاحب خزانہ میں داخل ہو چکے ہیں، تمام مجمع میں ایک ہیجان برپا ہو گیا۔ لیکن انصار صاحب نے کہا۔ ”میر صاحب آدھ گھنٹے سے پہلے مکان میں داخل نہیں ہو سکتے“ چنانچہ ایسا ہی ہوا۔ چار کا دور نہایت الطینان سے ختم ہوا۔ تمام سامان اٹھوا دیا۔ پھر کہیں جاسوس نے خبر دی کہ میر صاحب مکان سے پچاس قدم کے فاصلے پر کسی دکاندار سے باتیں کر رہے ہیں۔ اس عرصہ میں مطلع صاف ہو چکا تھا۔

آخر میں مجھے ایک پُر لطف واقعہ اور یاد آگیا، جب میں اُسے یاد کرتا ہوں تو ہنسی کے لمبے لوٹ جاتا ہوں۔ قارئین

کی بچسپی کے لئے اُسے بھی لکھے دیتا ہوں۔

اپریل ۱۹۳۵ء میں فرانس خانہ میں مرغ بازوں کا ایک آل انڈیا قسّم کا اجتماع تھا۔ جس میں امروہہ - مرآہ باد - شاہجہاںپور اور لکھنؤ وغیرہ سے بڑے بڑے مرغ باز مقابلے کے لئے آئے ہوئے تھے، اگرچہ اُس زمانہ میں ہمارا انٹر میڈیٹ کا امتحان ہو رہا تھا۔ لیکن یاروں نے کہا کہ ایسے موقعے روز روز ہاتھ نہیں آتے۔ اسی لئے اِس مرغ بازی کے ٹورنامنٹ کو ضرور دیکھا جائے۔ چنانچہ ہم چند احباب (جن میں انصار صاحب بھی شامل تھے) موقعہ واردات پر جا پہنچے۔ وہاں ایک عظیم الشان اردو ہاؤس کے سامنے مرغ باز حضرات اپنے اپنے مرغوں کی نمائش کر رہے تھے۔ لیکن لڑنے والے مرغوں کے لئے ”پانی مانگا جا چکا تھا۔“ اِس لئے نیا مقابلہ شروع ہونے میں کچھ دیر تھی۔ ہم نے جانا چاہا تو ایک چودھری صاحب نے ازراہ عنایت فرمایا کہ آپ تشریف لے جائیے۔ جب لڑائی شروع ہوگی تو میں آپ سب کو بلا لوں گا۔ چنانچہ چودھری صاحب نے ہمارا گھر دیکھنے کے لئے ایک لڑکا ساتھ کر دیا۔

ہم سب انصار صاحب کے کمرے میں جا بیٹھے۔ اور باتوں میں کافی وقت گزڑ گیا۔ اتنے میں میر صاحب مرحوم اپنے کمرے سے نیچے زینے میں اتر رہے تھے کہ چودھری صاحب کا پیغامبر ہمارا بلا والے کرا پہنچا اور بچائے ہمارے میر صاحب کو مرغ بازی کے ٹورنامنٹ میں چلنے کی دعوت دی۔

اول تو میر صاحب اُس کی بات نہیں سمجھے۔ لیکن جب اُس نے نہایت وضاحت سے آل انڈیا مرغ بازی کا تذکرہ کیا تو میر صاحب سمجھ گئے کہ یہ سب شرارت انصار صاحب اور اُن کے احباب کی ہے جنہیں بلائے کے لئے یہ پیغامبر آیا ہے، بس پھر کیا تھا۔ باہر سے ہی ہم پر وہ بوچھاڑ کی کہ ہمیں خوف کے مارے کمرے کے کونوں میں چھپتے تھیں پڑی۔

افسوس دہلی کی یہ بزرگ ہستی بھی اب ہم میں نہیں رہی جس کی زندگی سے اردو لٹریچر کی زندگی تھی۔ اب اُن کے حلق بولتے انصار صاحب کے صحیح مذاق انشا پردازی کو دیکھتے ہوئے ہمیں توفیق ہوتی ہے کہ وہ صحیح معنوں میں اُن کے حاشین ثابت ہو کر کسی حد تک اِس نقصانِ عظیم کی تلافی کر دینگے۔

چند چہ بیچ

مطبوعات ساقی!

چار چاند - حضرت ناصر ندیر فراق مرحوم دہلوی کے مضامین کا مجموعہ۔ قیمت آٹھ آنے (۵۰)
 یدِ قدرت - علامہ مصحف دہلوی کا ایک طویل سائنٹفک افانہ۔ قیمت پانچ آنے (۵۰)
 سلمے - شہرہ آفاق آسکر وائلڈ کی تمثیل سائمی کا لاجواب ترجمہ۔ قیمت (۵۰)
 نوٹ:- تینوں کتابیں ایک ساتھ طلب کرنے پر ایک روپیہ میں معہ محصول ڈاک روانہ کی جائیں گی۔
 ملنے کا پتہ: ساقی بک پوڈیم،

آہ! میر صاحب مرحوم

(از جناب میرزا محمد بشیر بی۔ ۳)

وہ جو تبارِ قحطیت سے تلوخِ ندیم دل کے ٹکڑے بھی کئی خون کے شالے سے (غالب)
اللہ اللہ ہمارے دیکھتے ہی دیکھتے کیسی کیسی صورتیں خاک میں پنہاں ہو گئیں۔ سوچتا ہوں کہ اگر یہی صورتیں کچھ لالہ دگل
میں نمایاں ہوتیں، تو میں میر صاحب کو کہاں ڈھونڈوں۔ گلوں میں؟ نہیں۔ دل کہتا ہے لاہور میں۔ اُن کو اردو سے ازلی
عشق تھا جو اُن کے ساتھ گیا۔ بقول حمیرا میں ساتھ زیرِ خاک اک ہنگامہ لے گیا وہ عشقِ دلی بنکر لالہ میں ہو گا۔ انکی
دلی تمنا یہ تھی کہ نثرِ اردو سنو رہا ہے وہ خون بنکر لالہ سے ٹپکے گی۔

اردو کے چاہنے والو! میر صاحب کی ہستی ہمارے لئے ایک پیغام لائی تھی۔ وہ پیغام یہ تھا کہ اب ہم
اردو نثر کی خدمت کریں۔ اس چین کی آبیاری کریں اور ایسے بودے لگا میں جواب تک ننگے ہوں جو پھل پھول رہے
ہوں اُن پر ایسا ریاض کریں کہ سارا گلستان لہلہا اُٹھے۔ ”صلائے عام“ شاہد ہے کہ کس سرگرمی سے انہوں نے
نثر کی خدمت کی ہے۔ ہمیشہ وہ اس بات کے کوشاں رہے اور جدوجہد کرتے رہے کہ ملکِ عروجِ نثر کی طرف
مائل ہو۔

میر صاحب جس پایہ کے نثر نگار تھے اُس کی مثال آج ممکن نہیں۔ ایک خوش مذاق مبصر اور سخن فہم نقاد
کا نام جس قدر بھی ملک کرے کم ہے۔ اُن کے ادبی ذوق اور علمی جستجو کا یہ عالم تھا کہ دُنیا کے مختلف ادبوں کی
سیر کرنے۔ چمن چین پھرتے اور گلہائے رنگارنگ سے بزمِ اردو کی رونق بڑھاتے۔ پھر قسام ازل نے انکو
ایسا صحیح مذاق عطا کیا تھا کہ بے شمار اردو فارسی کے بے نظیر اشعار یاد تھے اور کمال یہ تھا کہ جس موقع
اور جس محل پر جو شعر بڑھایا لکھا معلوم ہوا کہ اُسی کے لئے وہ اُترا تھا۔ یہ صفت ہم نے کسی اور میں نہ دیکھی۔
بقول آنش :- ۷

جامد زبیری ترے اندام کے اوپر ہوئی ختم
تکو پہنا کے جو اندازِ قبا کا دیکھا!

میر صاحب کا ”سادہ پُرکار“ طرزِ شگفتہ بیانی، جذبات کی حقیقی ترجمانی، گونا گوں جذبات کا دلکش
انکشاف، اور زمانہ کی رنگارنگی کی بولتی چلتی تصویریں نثرِ اردو کے کارنامے ہیں۔ ان کی تحریروں میں کہیں کہیں
شوخیوں اور رنگینیاں بھی ہوتی ہیں جو دلوں میں حسینوں کی اداؤں کی طرح ہمیشہ چٹکیاں لیتی ہیں۔ ہر جملہ انکا
بس قیامت کا فتنہ ہے سانچے میں ڈھلا ہوا۔ جابج مور (George Moore) نے کیا خوب کہا کہ
ایک خیال جو آج میرا ہے کل تمہارا ہے اور پیرسوں ساری دُنیا کا لیکن ایک چھپا جملہ اُسی کی ملکیت ہے جس نے

اُسے کہا یا لکھا۔ میر صاحب کا ہر مُبدل ان کی ”ملکیت“ ہے جو ان کی شہرت کو بقائے دوام بخشتا ہے۔
 بیچ تو یہ ہے کہ میر صاحب کیا اُٹھ گئے شباب کی پُر کیف داستانیں اور ضعیفی کی پُر درد رُوداد
 سُننے کا لُطف اُٹھ گیا۔ وہ لوگ جنکو اردو کا صحیح مذاق ہے اُن سے کوئی پوچھے کہ غ:-
 ”مرزا یہ کس کا جان سے میزرا کر گیا“

جو صدمہ دل پر ہوا بیان نہیں ہو سکتا:-

جراحتے بجز ابن نیست آتش نیاں را
 کہ آشتائی و بیگانہ دارمی گذری! (خسرو)

پاکیزہ لٹریچر کی کتابیں

کوتلار:- اسکے بعض حصے ہنسائے والے، بعض رُلانے والے اور بعض نہایت پُر اسرار ہیں۔ قیمت ۷-
 ویمپٹر، ایک دشمنیہ کی عصمت ریزی کا عجیب و غریب درد انگیز و مہلک نیز قصہ۔ قیمت ۷-
 شہر بہیوی:- ایک شوخ و شنگ لڑکی کی داستان جس کو پڑھ کر بے اختیار ہنسی آتی ہے۔ قیمت ۷-
 فل بوٹ:- حُسن و عشق کا بے حد و حساب مختصر ناول۔ جذبات و تاثرات کا دلاویز مرقع۔ قیمت ۷-
 روح ظرافت:- صحیح معنوں میں ظرافت کی لوح ہے۔ اُٹھ نہایت دلکش فسانوں کا مجموعہ قیمت ۷- مجلد ۱۲
 روح لطافت:- جذبات لطیف کی لوح ہے۔ اُٹھ بید و بچپن عبرت انگیز فسانے۔ قیمت ۷-
 مرزا جنگی:- لکھنؤ کی پُرانی تہذیب اس دلاویز ڈرامے میں دیکھ کر ہنستے ہنستے لوٹ جائیے۔ قیمت ۱۲-
 چینی کی انگوٹھی اور لوٹے کا راز:- ایک حبیبی ہنسائے والی سرگزشت اور ایک خاتون کی درد انگیز سوانح حیات کا پُر لطف و شہاقت
 دیکھا جائیگا۔ شائقین کے بجا اصرار پر کتابی صورت میں شائع کیا گیا۔ خوبصورت مضبوط جلد۔ قیمت ۷-
 جنت کا بھوت:- یہ افسانہ بھی اس قدر پسند کیا گیا کہ اس کو کتابی صورت میں شائع کرنا پڑا ہے۔ قیمت ۱۲-
 تفویض:- ایک گرجو بیٹ خاتون کی شادی ایک مسجد کے ملا سے ہو جاتی ہے اُسکے عجیب و غریب نتائج۔ قیمت ۵-
 قمر آن اور پردہ:- آیات قرآنی کے حوالوں سے بتایا گیا ہے کہ صحیح پردہ کیا ہے اور رسمی پردہ کیا بن گیا ہے قیمت ۷-
 حدیث اور پردہ:- صحیح احادیث کے حوالوں سے پردہ کی حقیقت بیان کی گئی ہے نہایت ضروری کتاب۔ قیمت ۷-
 نقص سرود:- مسلمان لڑکیوں کے لئے نقص سرود کی تعلیم کس قدر ضروری ہے؟ مذہبی رو سے اسکا جواز۔ قیمت ۲-
 نجمہ لوری:- ماں کی مامتا سے متعلق ایک دلہرہ نمائش جسکو پڑھ کر آپ اپنے آنسو روک سکیں گے۔ قیمت ۱۲-
 چند راموہنی:- حُسن و عشق کی داستانِ جگر پاش۔ محبت کے لطیف جذبات کا حسن ترناک انجام۔ قیمت ۷-
 مِلنی کا پتہ بساقتی بنگلہ پورہ دہلی،

”اردو شہر کا آخری ستارہ“

(از جناب سید وقار عظیم - بی۔ اے)

جب آزاد اس دنیا سے سدھائے تو شبلی نے کہا کہ آج اردو دانش پر دازی کا آفتاب غروب ہو گیا۔ خود شبلی بھی نہ رہے اور اردو یتیم ہو گئی۔ حاکمی نے بھی دلوں کو داغ دیا اور اردو کا کوئی والی نہ رہا۔ ہندی حسن افادی مرحوم کی زندگی میں ان سب کی یاد دلوں کو شگفتہ کرتی رہتی تھی مگر وہ بھی نہ رہے۔ اردو کے سچے فدائی اب چراغ لے کر بھی ڈھونڈھے جاتے تو شاید ہی ملتے۔ دلی صرف ایسی جگہ تھی جو اس حالت میں بھی فخر کر سکتی تھی کہ ابھی اُس میں ایسے لوگ موجود ہیں جن کی ذات اردو کے لئے سرمایہ ناز بھی جاسکتی ہے۔ لیکن افسوس کہ اب دلی بھی اپنے آپ پر فخر نہیں کر سکتی۔ میر ناصر علی مرحوم کی ذات ہی صرف ایسی تھی جنہوں نے آزاد۔ شبلی۔ حاکمی۔ اور ہندی حسن کے بعد بھی کیسوئے اردو کو منت پذیر شانہ سمجھا اور اُس کے سہاگ کو قائم رکھنے کی قابل قدر کوششیں کیں۔ سنہٴ برس تک ان سونی بزموں میں ایک دُشمنہ شمع کی طرح چمکے۔ لیکن افسوس کہ آج اردو کی محفلیں سونی اور بے رونق ہو گئیں، روشنی ظلمت سے بدل گئی۔ ایک چراغ سحری ٹٹھا رہا تھا اُسے بھی یاد ایام کے ناموافق جھونکوں نے ہمیشہ کے لئے خاموش کر دیا۔

میر صاحب مرحوم نے سنہٴ برس کے قریب اردو کی جو لگاتار خدمت کی اُسے اردو کبھی آسانی سے فراموش نہیں کر سکتی۔ ”صلائے عام“ کے علاوہ ملک کے دوسرے ادبی رسالوں میں بھی وقتاً فوقتاً پیشوا مضامین لکھتے رہے، جن کی تعداد اس وقت گنتی سے زیادہ ہے۔ آخر عمر میں بے حد کمزور ہو گئے تھے لیکن اردو کی محبت ایسی نہیں تھی کہ اسے اتنی جلدی بھول جاتے۔ برابر اس سلسلہ کو جاری رکھا۔ اُن کی تحریریں مردہ دلوں کے لئے ایک شگفتگی کا سامان رہیں۔ اُمید اور شگفتگی کی خوش کن جھلک اُن کی تحریروں میں قدم قدم پر موجود ہے۔ لیکن افسوس کہ آج اُس شگفتگی کے ہمیشہ کے لئے پڑمردگی کی صورت اختیار کر لی۔

ہندی مرحوم نے شبلی کی پُر سحر نثر سے متاثر ہو کر کہا تھا کہ غالب مرحوم زندہ ہوتے تو شبلی کو اُن کی اردو خاصہ کی داد ملتی۔ میں میر صاحب کی شگفتہ نثر کو دیکھ کر یہی کہنا چاہتا ہوں۔ اس لئے کہ اُن کی نثر میں وہ تمام جوہر موجود ہیں جنہوں نے شبلی کی نثر کو اردو کے خاصہ بنایا۔ وہ صحیح معنوں میں دانش پر داز ہیں، اُن کی عبارتوں میں پیچ نہیں۔ وہ ہر بات کو نہایت سیدھے سادے اور شگفتہ طریقے سے کہنے کے عادی ہیں وہ تشبیہوں اور استعاروں کا استعمال کرتے ہیں لیکن نفس واقعہ کو ہاتھ سے نہیں جالے دیتے۔ اُن کے خیالات میں بھی حسن ہے اور الفاظ کے صحیح انتخاب میں بھی۔ اُن کی عبارتیں جہاں ایک طرف آزاد کی طرح رنگین اور مسرت افزا ہیں وہاں شبلی کی طرح شگفتہ اور مدلل بھی۔ لیکن ان باتوں کے باوجود بھی بات کو آسان

سے آسان زبان میں پیش کرتے ہیں کہ پڑھنے والا جہاں دل و دماغ سے اُس کی شگفتگی اور علمیت کا لطف اٹھائے وہاں دوسری طرف دوسرے حواس بھی اُس کا برابر مزائے سکیں۔ زبان اور کان ہر ایک کو اپنی اپنی جگہ نیا حسن اور لطف محسوس ہو۔ بات آسانی سے سمجھ میں بھی آجائے اور اُس کے حسن اور علمیت میں کوئی کمی نہ آنے پائے۔ ایک جگہ اہل سخن کو مخاطب کرتے ہیں تو معلوم ہوتا ہے کہ نہایت محبت سے باتیں کر رہے ہیں۔ سلاست۔ روانی۔ شگفتگی سب کچھ موجود ہے۔

نظم میں کوئی بات باقی نہیں رہی۔ جو آپ دکھا سکیں۔ جتنے اگلے کہہ گئے اس سے زیادہ کیا اس کے برابر بھی کہنا مشکل ہے اور اگر کہا جائے اور قواعد کی پابندیاں ترک کی جائیں تو عوام کی توہین نہیں کہہ سکتا مگر اس فن کے جاننے والے ہنستے ہیں۔ نظم کی جگہ آپ نشر میں محنت کریں کہ اس میں پابندیوں کی شرط نہیں۔ ردیف و قافیہ بحر و وزن کا جھگڑا نہیں۔ زلف جاناں سے بڑا مضمون ہو اور دہن یار سے چھوٹا ہو تو کوئی عیب نہیں۔

ابو الفضل کی عبارت دیکھئے کہ کتنی دور جا کر مطلب نکلتا ہے اور شیخ سعدی کتنی جلدی اپنا مطلب ادا کر دیتے ہیں۔ طاہر و جید کے رنعات اور رفعات عالمگیری ملائیے تو کتنا فرق نکلے گا۔ مگر دونوں مغیر طرز تحریر ہیں۔ انہیں اپنی اپنی وضع میں لا جواب سمجھئے۔ ہاں یہ ضرور ہے کہ آپ کی اداسے بیان میں بے گامی نہ آنے پائے۔ میں نے دیکھا کہ تذکرہ اور تاریخ کی جگہ اب ایک نیا نام نکلا ہے۔ کسی کا تذکرہ یا تاریخ لکھتے ہیں تو اُس کا نام سوانح عمری رکھتے ہیں۔

سوانح دراصل سانحہ کی جمع ہے۔ سانحہ کے معنی صدمہ اور مصیبت کے ہیں۔ محض مصیبتوں اور صدموں کی تفصیل لکھنی ہو تو سوانح لکھنا درست ہے۔

حتی الامکان بیگانہ لب و لہجہ سے احتراز ہو سکے تو اچھا ہے کہ اپنی زبان غیر کی زبان نہ سمجھنی چاہیے۔ غیر زبانوں کے محاورے اُردو میں ترجمہ نہ کئے جائیں۔ میرا بس چلے تو محاوروں میں اُردو کو عربی۔ فارسی۔ محاوروں سے پہچانا اچھا ہے اُردو میں جہاں تک ہو سکے ہندی کے محاورے جو ہر ایک کی زبان پر ہیں۔ زیادہ زیب دیتے ہیں۔

بیان میں کس قدر فصاحت۔ سلاست اور روانی ہے۔ جو بات اہل سخن سے کہنا چاہتے ہیں اس کے لئے

لہجہ اور طرز بیان کس قدر شیریں ہے۔ غالب کا شعر ہے ۵

نہ کہو گھر بُرا کرے کوئی نہ سُنو گھر بُرا کہے کوئی

اس پر عام طور پر یہ اعتراض ہے کہ نصیحت کے لئے جوں بے اختیار لہجہ اختیار کیا گیا ہے وہ شیریں اور دلکش نہیں نصیحت سُنے والا نصیحت پر عمل کرنے سے پہلے کسی طرح اس بات پر بھی آمادہ نہیں ہو سکتا کہ وہ اس نصیحت کو ٹھنڈے دل سے سُن ہی لے۔ لیکن میرے صاحب کہتے ہیں کہ حتی الامکان بے گمانہ لب لہجہ سے احتراز

کیا جائے تو اچھا ہے، یا ”اُردو کو عربی-فارسی محاوروں سے بچانا اچھا ہے“۔ وہ یہ نہیں چاہتے کہ وہ دوسروں کو اپنی رائے پر عمل کرنے پر مجبور کر دیں۔ وہ ایک ناصح مشفق کی طرح صرف ایک بات بتا کر الگ ہو جاتے ہیں۔ مگر الفاظ ایسے ہیں جس سے سُننے والے کے دل-ضمیر اور کان کو ٹھیس نہ لگے۔ ان محاسن کے باوجود نہ عبارت اتنی طویل ہے کہ پڑھنے والا اکتا جائے۔ اور نہ اتنی مختصر کہ مطلب ہی سمجھ میں نہ آئے۔ اختصار صرف اتنا ہے جو پڑھنے والوں کے اشتیاق کو دونا کر دے۔ دل اور زیادہ پڑھنے کے لئے بے چین ہونے لگتا ہے۔

عموماً رنگین اور شگفتہ تحریروں کا خاصہ ہوتا ہے کہ وہ صرف اپنی رنگینی-شگفتگی اور لطافت یا دوسرے الفاظ میں شاعرانہ تخیل اور زیب و زینت کے لئے پسند کی جاتی ہیں۔ انہیں لوگ صرف اس لئے پڑھتے ہیں کہ زبان تھوڑی دیر اُس کے چٹخارے لے۔ دل اس سے کچھ دیر لطف اٹھائے اور بس۔ دماغ اور روح اُس سے کوئی خاص اثر نہیں لے سکتے۔ اس کی وجہ محض یہ ہوتی ہے کہ کلام کی ظاہری زیب و زینت۔ الفاظ-محاوروں اور جملوں کا حسن ترتیب۔ رومانی تشبیہ اور استعاروں کا اجتماع اور خوش نما تمثیلوں کے سحر انگیز مرتعے جنہیں دیدہ زیب رنگوں سے بھرا جاتا ہے کلام یا عبارت کے باطن اور اُس کی روح کو نظروں سے پوشیدہ کر دیتے ہیں۔ آزاد کی تحریریں نشر میں ایک دلکش شاعری کی بہترین مثال ہیں، اُن میں بلند سے بلند خیال بھی ہیں لیکن اکثر اوقات دل اور آنکھیں اپنی بایں گی کے سامان میں اس قدر تنہک ہو جاتے ہیں کہ دماغ اور روح کے لئے اُن میں کم از کم تھوڑی دیر تک کوئی حسن یا لطف باقی نہیں رہتا۔ لیکن تمیز صاحب مرحوم نشر میں شعر کہتے ہیں، مگر ایک ادیب کی طرح وہ اپنے مقصد کو کبھی ہاتھ سے نہیں جانے دیتے۔ دُنیا کے متعلق کچھ کہنا چاہتے ہیں تو اُس کی ابتدایوں ہوتی ہے:-

دُنیا کو جتنی مشابہت میکدے سے ہوتی کسی سے نہیں جس طرح مسنوں کی کوئی حرکت سمجھیں نہیں

آتی-اس کی ساری باتیں زلزلی دیکھیں اس کا کارخانہ ہی مثل وضعِ مستان عجیب ہے

مرغے کے شیخ از سن کر سخن بے پردہ گیلم کہ اس بے پردہ گھنٹہا زنا خیر خرابات است

ذرا سر اٹھائیے تو ایسا چمخند بے ستون دیکھئے جس میں ایک ساغر و اترگوں رات دن چل رہا ہے،

گردن جھکائے تو زیر قدم ایک اور ہی عالم سکوت دیکھئے کہ اس طرف تو نعرہ مستانہ ہے ادھر

چُپ لگ رہی ہے، یہ اپنے حال میں مست ہیں تو وہ مدہوش پڑے ہیں۔ کسی کو کبھی کی خبر نہیں،

یہ اُن کی تودہ اُن کی نہیں سُنئے

صبر و استقلال پر مضمون لکھتے وقت دُنیا کے رنج و راحت کے متعلق جو کچھ کہتے ہیں وہ اپنے مخصوص

رنگ میں اس طرح کہتے ہیں:-

دُنیا کے رنج و راحت آس و پاس یہ جو کبھی پروا بچھو ہوا میں جو زندگی کی کشتی کے رہے ہیں،

یہاں تک کہ اس بحرِ بے پایاں کا کنارہ نظر آئے۔ بنارس کے جلا ہے جو گلبدن و کم خوابتے ہیں

اُن کا تانا بانا ریشم کا ہوتا ہے۔ جو گزی کا ڈھا بٹتے ہیں اُن کا تانا بانا سوت کا ہوتا ہے مگر بُٹنے کی

ایک سی ہوتی ہے جو سوئی کہ قائم و سنجاق بننے میں کام آئے، گدڑی کے پیوند لگانے میں بھی وہی کام آتی ہے۔“

تشیہوں کا انتخاب کس قدر سامنے کا ہے۔ ہر شخص کی نظر ان چیزوں پر رہتی ہے۔ اس لئے تیسرے صاحب بھی انھیں کا استعمال کرتے ہیں تاکہ خیال آسانی سے ذہن نشین ہو سکے۔ الفاظ کا انتخاب بھی کس قدر شیریں ہے۔ انگریزی، فارسی، اور عربی سے سنجوبی واقف ہونے کے باوجود بھی ان زبانوں میں سے کسی کے ایسے الفاظ موجود نہیں جو کانوں کو بُرے لگیں یا عبارت کی روانی اور فصاحت میں کمی آجائے۔ بھاشا کے بیٹھے اور موزوں لفظوں کو ہر جگہ ترجیح دی گئی ہے۔ لطف یہ ہے کہ مضمون علمی ہو یا ادبی۔ خالص رندانہ ہو یا صوفیانہ فلسفہ سے متعلق ہوا یا شاعری سے ہر چیز میں طرزِ بیان کا وہی حال ہے۔ یہی زبان ہر چیز کے بیان کرنے کے لئے استعمال کی گئی اور بے تکان ہر مشکل سے مشکل خیال نے ان لفظوں کا جامہ پہن لیا۔ تمثیلوں کا رواج یورپ میں فنونِ لطیفہ کے ہر شعبہ میں صدیوں سے چلا آ رہا ہے۔ فارسی اور عربی میں بھی روم مصر اور یونان کا اثر پڑا۔ اس لئے اردو شاعری میں بھی جا بجا اس کی جھلک موجود ہے۔ لیکن اردو نثر میں اس کی مثالیں آزاد سے پہلے کہیں نہیں۔ آزاد نے اس طرزِ تحریر کو معراجِ بخشی۔ کہیں کہیں تیسرے صاحب کے یہاں بھی یہ اثر موجود ہے۔ زیادہ نہیں لیکن جہاں ہے بے حد لطیف ہے۔ عروسِ سخن کی حالت کو تمثیل کا جامہ پہنایا ہے۔

”شبِ آخیر میں تم میرے ساتھ اُس گلی تک ذرا چلو جسے اگلے کوچہ فصاحت کہتے تھے۔ میں تمہیں اُس ٹوٹے مکان میں لئے چلتا ہوں جہاں سے شمع کی وہ دھندلی روشنی دکھائی دیتی ہے۔ یہ وہ مقام ہے جہاں آوازوں کے شور سے کان پڑی بات نہیں سنانا دیتی تھی۔ اب تم اپنے ہی دل کے دھڑکنے کی آواز سن لو۔“

اس وقت کی حالتِ جی میں سمجھ لینے کی ہے کہ سارا جہاں توبہ ہو ش پڑا سورہا ہے سننا کا عالم ہے، اس میں ایک نازک اندامِ کرب میں کراہ رہی ہے۔

گرنے پڑنے ہم دروازے تک پہنچے۔ دیکھا تو ایک کریمہ منظرِ بری شکل کا آدمی اندر سے نکلتا ہے جس کے بدن پر تمام جھڑیاں پڑ رہی ہیں۔ چہرہ پر نہایت سختی برستی ہے اور آنکھوں سے خون ٹپکتا ہے۔ ہم کو دیکھ کر یہ کچھ تراتا سا چلا گیا۔ اندر جا کر دیکھتے ہیں کہ بغضب کی مہ پارہ بس کی عمر بارہ تیرہ سے زیادہ نہیں۔ عشق میں ادھر ادھر کر دیں بدل رہی ہے۔

اب تک جتنے نمونے پیش کئے گئے اُن میں سے اکثر میں اور خصوصیات کے علاوہ رنگینی اور تیکھا پن زیادہ نمایاں تھا۔ لیکن اس کا یہ مطلب نہیں کہ تیسرے صاحب کی تحریروں پر یہ اثر بہت گہرا ہے۔ اس میں کوئی شک نہیں کہ اُن کی نمایاں خصوصیت ہے لیکن اس کے ساتھ ساتھ اُن کے ہر لفظ سے ادبیت اور علمیت ٹپکتی ہے کوئی بات اگر شاعر ادا ہے تو اُس کا بیان مدلل لیکن شگفتہ اور رنگین ہے۔ دل کے خطروں کا ذکر

کرتے ہیں۔ درمیان کا ایک ٹکڑا پیش کیا جاتا ہے جس سے اُن کی خصوصیات کا یہ اہم پہلو بھی بالکل روشن ہو جاتے۔

”انسان کو جب عقل آتی ہے تو ہر بات میں دلیل و حجت پر زور دیتا ہے جو بات عقل سے ثابت نہیں یا نہ ہو سکے آنکھیں بند کر کے اُس کے پیچھے پڑ جاتا ہے۔ کوئی مسئلہ آپ زبان سے نکالے۔ سُنے دالے کے مُنہ سے چھوٹتے ہی یہی نکلے گا کہ پہلے ثابت کیجئے..... نتیجہ یہ ہوتا ہے کہ کوئی بات ثابت نہیں ہوتی۔ اور ایک کے بعد دوسرے کی تردید ہوتی چلی جاتی ہے۔ یہاں تک کہ اور تو اور اپنی بات بھی سمجھ میں نہیں آتی۔ آخر کو نہ آپ اپنی سُنتے ہیں اور نہ میری“

موت کا ذکر کرتے ہیں تو علمیت کا یہ عالم ہے کہ موت کے وہ تمام نظریے جو مذہب۔ تصوف۔ اور شاعری سے متعلق ہیں صرف چند سطروں میں لکھ دیتے ہیں۔ عرب۔ یونان۔ روم۔ مصر اور انگلستان کے فلسفی اور دُنیا کے تمام مذہب موت کو جن جن ناموں سے پکارتے ہیں یا جن جن شکلوں میں پیش کرتے ہیں انہیں یہ نہایت دلچسپ اور لطیف طریقہ سے بہت افسانوی سی جگہ میں تفصیل بیان کر دیتے ہیں۔ اللہ رے علم۔ اور لطف یہ کہ طرزِ بیان میں وہی شگفتگی و رعنائی۔ لطافت اور نیکھابن۔

”محشِ خیال“ ایک شاعرانہ مضمون ہے اس لئے پیرایہ مدلل سے زیادہ شاعرانہ ہے۔ آدم۔ ارضی۔ وائش۔ مرزا طاہر۔ ظہوری۔ بیدل۔ مرشد اور عزت کے تجربات کو اس طرح پیش کیا ہے جیسے خود دیکھی ہوئی محسوس۔ شاعری اور فلسفہ نے ایک شکل اختیار کر لی۔ اللہ رے حُسن..... لیکن زیادہ حیرت اُس وقت ہوتی ہے جب فلسفی اور شاعر شاعر اپنی تحریروں میں مزاح کی چاشنی ملا دیتا ہے۔ اس فنِ مکر میں بھی انتہائی لطف ہو جتنا اُس کے مدلل اور شاعرانہ نثر میں۔ نثر کے اس رو پہلے اور چمکدار چشے میں سبکی کی ہلکی سی لہر جو لطافت پیدا کر دیتی ہے اُس کا اندازہ صرف کان اور دل کو ہم نوا بنا کر ہو سکتا ہے۔ ایک جگہ ہنگامہ ہستی کا ذکر کرتے کرتے زندانِ سمرستی و خمار میں کہنے لگتے ہیں کہ ”مے پرستی اسبابِ حُسن پرستی میں ہے۔ مستی میں ہوشیار رہنا جس سے ہو سکے رہتے مجھ سے تو رہا نہیں جاتا“

ایک جگہ یہ ثابت کر رہے ہیں کہ موت اہل میں زندگی کا دوسرا نام ہے۔ موت سے زندگی کا وجود قائم ہے ایک جاتا ہے تو دو آتے ہیں۔ یہ کہتے کہتے یکبارگی کہنے لگتے ہیں۔ ”اُس سے کوئی یہ نہ سمجھ لے کہ لو میں تناسخ کا قائل ہو گیا۔ میری غرض صرف اسی قدر ہے کہ یہاں موت میں بھی خلقت کا بازار گرم ہے“ میاں بیوی کے تعلقات کے متعلق بحث کر رہے ہیں۔ برابر مزاح کی چاشنی موجود ہے لیکن ادب اور مزاح کی سرحدیں اس قدر قریب ہو گئیں کہ دل وجد کرتا ہے۔ کہتے ہیں۔

”لیکن سوسائٹی نے بڑی عقل مندی کی کہ اس رشتہ کو از روئے قوانین اور رسم و رواج سبک زیادہ مضبوط بنایا کہ دونوں مل کر باعلیحدہ علیحدہ کتنا ہی زور کریں جنبش نہ کھائے ورنہ

ڈر تھا کہ وہ اگر زنجیر پاشد بگسلانند۔“

میر صاحب کی ادبی مشہور میں اُس وقت بھی ایک خاص لطف پیدا ہو جاتا ہے جب وہ اپنی دلیل کے ثبوت میں مختلف متضاد اشعار کو ایک جگہ جمع کرتے ہیں۔ صرف ایک مثال پر اکتفا کرتا ہوں۔

”توانا روٹی کی تلاش میں مارے مارے پھرتے ہیں اور نادانوں کو سوسائٹی پال رہی ہے“

بچاروں کو چار پائی پر پڑے بڑے دواہل رہی ہے۔ اور تندرستوں کو محنت مزدوری کر کے بھی

پیٹ بھر کے روٹی نہیں ملتی پہلوں بوغہ اور سونے ہضمی سے مرتے ہیں اور فاقہ کشوں کو دوسر

بھی نہیں ہوتا، دولت مندوں کو ہر طرح کے عیش پر بھی چین نہیں اور محتاج بہشت کے دعویٰ ہیں۔“

ان خصوصیات کے علاوہ اُن کی ایک خوش گو اور خصوصیت یہ بھی ہے کہ وہ اپنے بیان کو کسی شعر خیر

کرتے ہیں یہ طرزِ تحریر گوہرِ ناز ہے لیکن میر صاحب نے اسے باوہ کھن بنا دیا۔ اُس میں مہرستیاں اور کیف زیادہ

پیدا ہو گئے۔ پڑھنے والے اسی رنگ پر سرد ہونے لگے۔ اور اس کی خاص وجہ یہ ہے کہ اُن کا اشعار کا انتخاب

اس قدر سوزوں ہوتا ہے کہ شکر اچھے سے اچھا فقرہ اُس کی کو پورا نہیں کر سکتا۔ شاعر و نظم میں کوئی

فرق نہیں باقی رہتا۔ مثلاً ایک جگہ ایک ہندی شاعر کے ایک دوہے کا معنیوں بیان کر رہے ہیں تو کہتے ہیں:-

”بنا گوش کی تعریف میں کسی نے موتی سے مخاطب ہو کر پوچھا کہ تو اپنا گھر کھوکھلا کر زیب گوش یا رہا ہے

کہ دیکھنے والوں کے گھر کھوئے؟“

وہ بھی کہتے کہ تو بے رنگ نام ہے ایسا جو جانتا تو لٹا تا نہ گھر کو میں۔“

ایسی ایسی خدا جانے کتنی باتیں ہیں جو میر صاحب کے ساتھ اُٹھ گئیں اور اُردو اُن کے لئے ہمیشہ ماتم کر گئیں

انہوں نے اپنی زندگی اُردو کے لئے وقف کر دی۔ قدیم اور جدید دونوں رنگوں کو اس طرح شیر و شکر کیا کہ اُردو

میں ایک نیا رنگ پیدا ہو گیا جو صرف انھیں کے لئے مخصوص تھا اور اب شاید کوئی اس کی کو پورا نہ کر سکے۔

دُنیا اُن رنگین۔ شکفتہ۔ شوخ اور عالمانہ عبارتوں کو پڑھے گی اور سرد ہونے گی۔ اُن کی جدت بیان شاید مشکل

سے پھر زندہ ہو سکے۔

خود میر صاحب مرحوم نے ایک جگہ فرمایا ہے۔ کہ ”درد کھن کا جانا بھی دل دکھاتا ہے“ پھر بھلا ایسی چیز کا

مانم دل کس دل سے کرے جو ایک دیرینہ راحت تھی۔ اس رنج کی ترجمانی صرف یہی کہہ کر ہو سکتی ہے کہ

مصائب اور تھے پر دل کا جانا عجب اک سانحہ سا ہو گیا ہے

پینے پینے

مرنے کے بعد کیا ہوگا۔ اگر آپ اس مضمون کا تشفی بخش حل معلوم کرنا چاہتے ہیں تو بقائے دوام ملاحظہ فرمائیے جس میں

نہایت تحقیق اور کاوش سے اس بھی ہوئی تھی کو سلجھایا گیا ہے۔ قیمت ایک روپیہ (عمر)

ملنے کا پتہ ساقی بک ڈپو دہلی

آہ! استاذی مرحوم

(از جناب کرم الہی صاحب)

مکرمی تسلیم۔

خان بہادر میر ناصر علی مرحوم کی جو عنایات مجھ پر تھیں اسکی بنا پر میں چند سطور بطور ادائے حق ناصر نگر کے لئے پیش کرتا ہوں۔ ان پریشان سطور پر مضمون کا اطلاق بہرگز نہیں ہو سکتا۔ صرف میرے صادق اور ادب آمیز خیالات کا مرقعہ ہیں۔ میری خوش نصیبی ہوگی۔ اگر انکو ناصر نگر میں شمولیت کا اعزاز حاصل ہوا۔

نچینہ پینٹ

یادش بخیر! ایک وہ زمانہ تھا کہ قبلہ میر ناصر علی مرحوم ازراہ کرم گستری میری دکان پر تشریف لاتے تھے اور گھنٹوں بیٹھے مجھے غالب کے رموز نکات سمجھایا کرتے تھے یا آج وہ وقت ہے کہ وہ ہم میں نہیں رہے اور ہم ان کا ماتم کر رہے ہیں۔ مرحوم نے مجھے زبردستی اردو پڑھنے پر مائل کیا تھا۔ کچھ دن محنت کرنے کے بعد میرا ارادہ اردو پروفیشنری کا امتحان دینے کا ہو گیا تھا۔ مگر آہ! اب کون ہے جو اس شفقت سے پیش آئے۔ ان کے انتقال سے میرا پڑھنا بھی کیا۔ مرحوم مجھے غالب خاص طور پر پڑھاتے تھے اور کیا عرض کروں کہ مجھے ان چند گھنٹوں میں کیسا خط حاصل ہوتا تھا جبکہ مرحوم سے شعرو مخن پر بحث ہوا کرتی تھی۔ مرحوم کی سخن سنجی زبان زد خلائق ہے۔ اہل سخن آپ سے داد حاصل کرنے کی تمنا رکھتے تھے۔ نشر تو گویا آپ کے گھر کی لونڈی تھی آپ کی ساری عمر اسی کے سنوارنے میں صرف ہوئی۔ یہ میرے بس کی بات نہیں کہ میں ان کے کارہائے نمایاں پر کوئی مستقل تبصرہ پیش کروں۔ اور نہ ان کے کمالات مجھ جیسے سچمداں کی تعریف کے محتاج ہیں۔ آپ کی خوبیاں آپ ہی کی تصنیف سے ظاہر ہیں کہ ع حسن شاہد ہے مری رنگینی تحریر کا۔

مرحوم غالب کے پرستار تھے۔ میں پڑھنا اور وہ جھوم جھوم کر اس کے مطالب بیان فرماتے۔ کبھی جوش میں آکر پوچھتے: ”کیا کوئی اور ایسا کچھ سکھایا؟“ میں عرض کرتا نہیں: ”مرحوم فرماتے: ”دوسرا غالب آج تک پیدا ہی نہیں ہوا۔ غالب خود کہتا ہے:“

یارب زماں مجھ کو مٹاتا ہے کس لئے یوح جہاں یہ حرف نہ مکر نہیں ہوں میں“

یچم جون کی رات کو سات بجے کے قریب مجھے طلب کیا۔ میں ملازم کے ساتھ بالاخانہ پر گیا۔ چھت پر لنگ بچھا تھا، مرحوم اس پر تشریف رکھتے تھے۔ قریب ہی مونڈھا رکھا تھا۔ میں نے آداب عرض کیا۔ آپ نے ہاتھ کے اشارے سے مونڈھے پر بیٹھے کو کہا، میں بیٹھ گیا۔ فرمایا دیکھو میں اس وقت دیوان غالب کے پہلے شعر پر

غور کر رہا تھا۔ کہتا ہے

نقش فریادی ہر کسی شوخی تحریر کا
کاغذی ہے پرہن ہر پیکر تصویر کا

اچھا! نقش تو اُس نے دُنیا کو کہا۔ ٹھیک۔ فریادی، کاغذی پرہن سے ثابت کیا۔ لفظ کس کی؟ ”بھی خوب کہا یعنی اس تحریر کرنے والے کو جس نے یہ نقش بنایا آج تک کسی نے نہ دیکھا۔“ پیکر تصویر“ میں انسان و حیوان غیر سب آگئے لیکن شوخی، کس چیز سے ثابت ہوئی یہ سمجھ میں نہیں آتا تھا۔ غور کرنے سے ذہن میں آیا کہ لفظ ”ہر“ سے یعنی ہر پیکر تصویر فریادی ہے۔ خوب کہا ہے یہ کمال شوخی کی دلیل ہے کہ اس کی شوخی تحریر سے کوئی سچا نہ رہا۔ اُس نے کسی فرد کو نہ چھوڑا دُنیا میں جو چیز ہے فریادی فریاد کرتی نظر آتی ہے بہت اچھا کہا، دیکھو نقش فریادی“ تو ہر شخص کہہ لیگا۔ ”کاغذی پرہن“ میں بھی کہہ دینا۔ شوخی تحریر“ بھی کہہ سکتا تھا۔ ”پیکر تصویر“ تم کہہ دیتے مگر یہ لفظ ”ہر“ یعنی ہر پیکر تصویر کہنا غالب ہی کا حصہ ہے۔ پھر کہا کہ تم اس شعر کے ایک ایک لفظ کی خوبیاں لکھ کر لاؤ میں دیکھ لوں گا۔ میں چاہتا ہوں کہ غالب نے جو محنت کی ہے اُسکی داد دوں۔ شرحیں تو بہت لکھی گئیں۔ ریویو بھی ہو چکے۔ میں اس کے الفاظ کی خوبیاں بیان کرنی چاہتا ہوں تمام دیوان کی نہیں صرف چند منتخب شعروں کی۔“

دوسرے روز میں نے تین صفے لکھے اور مرحوم کو سنا۔ کہا خاصہ لکھ لیا، صاف کر لینا جلدی نہیں ہے، فرصت میں لکھنا تم اگر مشق کرو گے تو اچھا لکھنے لگو گے ذہن اچھا ہے۔“

اس کے بعد آپ بیمار ہو گئے اور مجھے موقع نہ ملا کہ پھر کچھ لکھ کر آپ کو دکھاتا۔ فلک کج رفتار نے تہی مہلت ہی نہ دی کہ میں مرحوم سے کچھ حاصل کر لیتا چار ماہ ہوئے مرحوم کو جس بُولی کا عارضہ پہلے پہل لاحق ہوا۔ رات کے تقریباً آٹھ بجے ہونگے مجھے بلایا معمولی سردی تھی کوٹھڑی میں انگلیٹی سلگ رہی تھی گدا بچھا ہوا تھا اُسپر لیٹے تھے میں قریب جا کر بیٹھ گیا میں نے السلام علیکم کہا۔ بولے ”کیوں مَنہ پر جھوٹ بولتے ہو۔ سلام سے کیا فائدہ ہے دیکھو مجھے تکلیف ہے پیشاب بند ہو گیا ہے اب اُمید زندگی کی نہیں ہے بوڑھے بہت ہو گئے، میں میرے ساتھ کے سب دوست مر چکے یہ مرض بہت ہلک ہوتا ہے۔ عالمگیر اسی میں مرنا چاہا اسی مرض میں دُنیا سے رخصت ہوا۔ اور بڑے بڑے فلاسفر اور دماغی کام کرنے والے اسی بیماری کا شکار ہوئے۔“

میں نے عرض کی آپ اتنے کیوں گھبراتے ہیں یہ مرض آپ کو آج کا تو ہے نہیں پُرانا ہے۔ فرمایا ہاں بڑا بہت پُرانا۔ لیکن دماغ درست ہے اس میں خرابی نہیں ہوئی اسی سے اُمید بچنے کی معلوم ہوتی ہے۔ میں نے کہا بس آپ اطمینان رکھیں آرام ہو جائیگا۔ اور دو چار ادھر ادھر کی باتیں کر کے چلا آیا دو تین دن میں آرام ہو گیا۔ مرحوم میرے پاس پھر آنے جانے لگے اور فیض رسائی کا سلسلہ پھر جاری ہو گیا لیکن آہ! کسے معلوم تھا کہ چل چلاؤ کا وقت آن پہنچا ہے!

دوسرا حملہ زیادہ زبردست ہوا تھا۔ دن کے دس یا گیارہ بجے ہو گئے کہ ملازم آیا کہا میرے صاحب کی سب طبیعت بہت خراب ہے تم کو بلا رہے ہیں۔ میں گیا مرحوم کمرے میں اکیلے بیٹھ تھے، گھبراہٹ ہو رہی تھی، فرمایا تم آگئے اور بونے لگے پھر کہا دیکھو تم کو اس واسطے بلا یا ہے کہ تم کو گواہ کر لوں۔ میں تمہارے سامنے اقرار کرتا ہوں کہ خدا ایک ہے، بڑا خریف اور نیک ہے۔ اُس کا رسول برحق ہے۔ گواہ رہیگا؟ میں نے عرض کی ”ہاں میں گواہ ہوں“ بس ایک دم چار پائی سے اٹھ بیٹھے اور رو کر کہنے لگے کہ دیکھو میں نے بہت علم حاصل کیا خدا کی بہت تحقیق کی، لیکن میرے کچھ کام نہ آیا گویا اسے اسی طرح جا رہا ہوں جیسے آیا تھا“ مجھے فوراً آپ کے والد ماجد کا قول یاد آ گیا جو مرحوم کی زبانی سنا تھا۔

اس چمن سے نکل ثابت پیر بنے جائینگے کیا یہاں سے آکر غان چمن لے جائینگے کچھ توقف کے بعد فرمایا دیکھو میری بصارت بھی کام نہیں دے رہی مجھے تمہارے خط وخال نہیں نظر آ رہے“ میرا ہاتھ پکڑ کر کہا تم ابھی نہ جانا جب تک میرا دم نہ نکل جائے دیکھ کر جانا کہ انٹی برس کے بعد کس طرح انسان کا دم نکلتا ہے“

اتنے میں انصار صاحب ڈاکٹر کو لے کر آگئے اور کہا اب آپ نہ گھبراہٹیں ڈاکٹر صاحب آگئے ہیں آپ ابھی اچھے ہو جائینگے“ فرمایا اچھا ڈاکٹر صاحب کیا آپ آگئے؟ ڈاکٹر صاحب نے کہا اب گھبراہٹیں نہیں ابھی آرام مچانا ہے“ فرمایا دیکھتے اس وقت مجھے تکلیف نہ دیجئے اگر آپ نے اس وقت سلائی لگائی تو یہ ہوگا کہ ادھر آپ سلائی لگا بیٹھے ادھر میرا دم نکل جائیگا۔ میرے جلانے سے تم لوگوں کو کیا فائدہ ہو رہا ہے“ ڈاکٹر نے کہا تکلیف تو میں آپ کی ابھی کھوئے دیتا ہوں، اس کو تو رہنے نہیں دینے کا۔ اور موت زندگی خدا کے ہاتھ ہے ڈاکٹر نے سلائی لگائی بڑی تکلیف ہوئی چلائے لیکن پیشاب سب خارج ہو گیا۔ ذرا آرام معلوم ہوا جتنی خشک ہو گیا، نارنگی چھیل چھیل کر میں مرحوم کے منہ میں دیتا رہا پھر مشاہدہ ہو گیا اس سے بھی سخت تکلیف ہوتی رہی یہ سب عمل ختم ہونے کے بعد بالکل چپن پڑ گیا اور آنکھیں کھل گئیں دس منٹ کے بعد آپ نے میری طرف دیکھا کہا تم بیٹھے ہو۔ مسکراتے ہوئے بھی ان سب نے جلا لیا۔ اچھا اب تم جاؤ نہیں دیر ہوتی ہے ہرج ہوگا ہاتھ ملایا میں آداب عرض کہہ کر چلا آیا پھر ایسا رہا کہ روزانہ سلائی کے ذریعہ پیشاب نکالا جاتا اور ایک مرتبہ مشاہدہ کو روز دوائی کے ساتھ دھویا جاتا۔

اب یہ تیسرا موقع تھا کہ ۵ رجون کو شام کے قریب ۶ بجے ملازم بلائے آیا۔ میں گیا، آداب عرض کی بیٹھ گیا۔ فرمایا دیکھو آج ہم سب لڑکیوں وغیرہ سے رخصت ہوئے ہیں صرف ایک تم رہ گئے تھے سو تم سے بھی رخصت ہو لیں اس لئے تم کو بلا یا ہے“ میں نے عرض کیا ایسا نہ کہجئے کوئی خطہ کی بات نہیں ہے۔ پیشاب رک گیا ہوگا اُس کی تکلیف ہوگی ڈاکٹر کو بلائیے وہ پیشاب نکال جائیگا آرام مچا جائیگا فرمایا نہیں یہ بات نہیں پیشاب تو کتنی روز سے خود بخود آ رہا ہے اور بڑے زور کے ساتھ آتا ہے پانچا

چھ روز سے نہیں ہوا تھا سخت تکلیف تھی میں نے آج کمرے سے لڑکیوں کو ہٹا دیا اور دروازے بند کر کے سجدہ میں گرا اور خدا سے بڑا گڑا کر بہت عاجزی سے دعا مانگی۔ کہ اے خدا میرے جلائے سے یا بچنے سے تجھے کوئی فائدہ نہیں ہے۔ مجھ کو تکلیف ہو رہی ہے۔ بس اب تو اسے ختم کر دے یہ انصاف نہیں ہو رہا۔ میں بوڑھا ہوں کمزور ہوں مجھے اتنی تکلیف کیوں دی جا رہی ہے، میں نے یہ ذکر کسی سے نہیں کیا تم سے کہتا ہوں۔ خیر اس کے بعد اتنا ضرور ہوا کہ مجھے دو تین دست ہو گئے۔ اور تکلیف جاتی رہی، میں نے کہا۔ شکر ہے ہنس کر فرمایا شکر کے لائق تو نہیں ہے۔ ہاں البتہ تکلیف نہیں رہی۔ لیکن اب یہ معاملہ طے ہی ہو جائے تو اچھا ہے۔ دیکھو خدا کا بڑا احسان ہے کہ اس نے مجھے اچھے خاندان میں پیدا کیا۔ علم دیا۔ دولت دی۔ بیوی نیک عطا کی۔ اولاد بھی دی۔ یہ سب کچھ ہوا سرکار میں عزت بھی ہوئی خطاب بھی پایا، لیکن اب بوڑھا ہے میں انصاف نہیں ہو رہا کیا انصاف ہوگا؟ میں نے عرض کی انصاف خدا ضرور کرتا ہے اور ضرور انصاف ہوگا۔ مرحوم نے فرمایا کیا انصاف ہوگا۔ میری سمجھ میں نہیں آتا کیونکر ہوگا۔ خیر اب تو یہ جھگڑا ختم ہی ہو جائے تو بہتر ہے۔“

پھر فرمایا اچھا کیا تو میرے ساتھ کھانا کھا بیٹکا؟ میں نے عرض کی کہ کھانا تو میں کھا کر آیا ہوں اگر آپ کا حکم ہو ضرور کھا لوں گا۔ مرحوم نے مٹکراتے ہوئے فرمایا نہیں مطلب یہ جو کہ کھانا کھلا کر تجھ پر احسان کروں، میں نے کہا تو میں زیادہ خوشی سے کھانے کو تیار ہوں۔ لڑکے کو آواز دی کھانا لاؤ۔ کھانا آیا دو تین چھوٹے چھوٹے لقمے لئے اور ہاتھ کھینچ لیا۔ فرمایا اب کھانا بھی نہیں کھایا جاتا۔ پھر دو چار ادھر ادھر کی باتیں کہیں بہتے رہے خوش ہو کر مجھے رخصت کیا۔

دوسرے روز صبح کو انصار صاحب فرخ نگر سے مرحوم کو دیکھنے آئے مجھے بلایا لڑکے نے کہا قلم دوات اور کاغذ لیتے آنا۔ میں قلم دوات کاغذ ساتھ لے کر گیا۔ مجھے بیٹھنے کا اشارہ کیا اور آہستہ سے فرمایا اتنا علی نے میرے دیکھنے کے لئے انصار کو بھیجا ہے، میں نے خط کا جواب لکھنے کے لئے نہیں بلایا ہے خط لکھو آیا اتنے میں انصار صاحب آگئے اُن کے ہاتھ میں رسالہ ساقی تھا وہ چار پائی کے قریب کھڑے ہو گئے آپ مجھ سے باتوں میں مشغول تھے میں نے کہا کہ انصار صاحب آگئے ہیں رسالہ ساقی لائے ہیں اس میں شاید آپ کا کوئی مضمون ہو۔ آواز دی ”انصار تم آگئے ساقی لائے ہو اچھا تو میرا مضمون سناؤ کیا ہے؟“

انصار صاحب نے پڑھنا شروع کیا سنتے رہے اور تعریف کرتے رہے کہ ”بھئی لکھا خوب ہے میں حیران ہوتا ہوں جب اپنے مضمونوں کو سنتا ہوں کہ میں کیسے لکھ گیا“ جب مضمون سُن چکے فرمایا ”مجھے معلومات خوب تھی، تمہارے آج کل کے مولویوں سے زیادہ معلومات تھی، میں نے بھی تائید کی، انصار صاحب سے کہا شایاش میں اس وقت بہت خوش ہوا، اب تم جاؤ چائے پی لو پھر تم کو جانا ہے گاڑی کا وقت قریب ہو اور انہوں نے مجھ سے کہا خط ان کو دے دو۔ انصار صاحب نیچے مکان میں چلے گئے۔ پھر مجھ سے مخاطب ہو کر فرمایا تمہیں جس وقت فرصت ہو تو دیوان غالب لیتے آنا میں نے کہا میں خالی بیٹھا رہتا ہوں فرصت ہی ہے“

کہنے لگے مبرا مطلب یہ ہے کہ تمہارا ہرج نہ ہو۔ میں نے عرض کی نہیں میرا کوئی ہرج نہیں ہے۔ مرحوم نے مسکرا کر کہا اچھائے آؤ بیٹا مجھے شرم آتی ہے تمہارا نقصان نہ ہوتا ہو۔ میں دوکان سے دیوان غالب لے کر پہونچا مرحوم نے فرمایا۔ اچھا وہ چکنی ڈلی والی غزل نکالو، میں نے غزل چکنی ڈلی والی پڑھی ایک ایک شعر کی تعریف فرماتے رہے پھر کہا۔ اب وہ غزل پڑھو، کٹے زبان تو خنجر کو مرجھا کیئے۔ میں نے وہ غزل بھی سنائی آپ مسکائی خوبیاں بیان فرماتے گئے۔ جب یہ شعر میں نے پڑھا ہے

کہیں حقیقت جانکاہی مرض لکھئے کہیں مصیبت ناسازی دوا لکھئے

فرمایا یہ شعر انتصار علی کے خط میں نیچے لکھ دو۔ اور مجھے رخصت دی۔ ہاتھ ملایا (Haste you) کہا، بس اس کے بعد قیامت تک کے لئے مجھ سے رخصت ہو گئے یہ میری اور مرحوم کی آخری ملاقات تھی۔ خداوند مرحوم کو جنت الفردوس میں جگہ عطا فرمائے۔ آمین!

ارادت کیش۔ کرم الہی

ڈاکٹر سید عابد حسین ایم۔ اے۔ پی۔ ایچ۔ ڈی نے برلن کے مشہور مصنف کی نایاب **نفسیہ شباب** تصنیف کا ترجمہ کیا ہے جس میں بتایا گیا ہے کہ نوجوانوں کی سیرت اور تنحیّل کیا چیز ہے عشق، تصویر پاکیزگی خیالات پر اس سے بہتر اور کوئی کتاب نہیں ہو سکتی۔ فلسفہ محبت اور عشق پر خوب بحث کی گئی، ارتقا اور ارتقاء انس کو کمال و صاحت سے بیان کیا گیا ہے۔ اس کتاب کے مطالعہ کے بعد نوجوان اپنے آپ کو دوسری دنیا میں پاتا ہے لکھائی چھپائی ہنایت عمدہ کاغذ سفید چکنا قیمت صرف تین روپے (ستہ) علاوہ محصول ڈاک ۲

مصنف ڈاکٹر عابد حسین صاحب ایم۔ اے۔ پی۔ ایچ۔ ڈی۔ جہانگاندھی کی آپ بیتی، گاندھی **تلاش حق**۔ جی نے اس میں اپنے اخلاقی، طبی اور سیاسی تجربات اپنے آپ تحریر فرمائے ہیں، آپ پڑھ کر متحیر ہوں گے کہ افریقہ اور ہندوستان میں اس دھن کے پکے انسان نے کیا کیا کارہائے نمایاں انجام دیئے۔ متعدد تصاویر، قیمت ہر دو حصہ ۴۔

ڈاکٹر عابد حسین ایم۔ اے۔ پی۔ ایچ۔ ڈی نے اسلامی معاشرت کی سبھی تصویر تعلیم نسواں **پرودہ غفلت**۔ آزادی نسواں اور پردہ پر مفید و محققانہ بحث کی ہے۔ اپنی نوعیت کی یہ پہلی کتاب ہے وچسپ ظرافت آمیز اور نیتی خیز ہے۔ قیمت صرف ایک روپیہ (۴)

مختصر افسانوں کا یہ اچھا مجموعہ اپنے اخلاقی اور ادبی محاسن کی بنا پر اردو میں ایک نئی چیز ہے۔ ڈاکٹر **کیمیا گری**۔ والوں کو ان افسانوں میں اپنی زندگی کا کوئی نہ کوئی پہلو ضرور نظر آئے گا کیمیا گرا اردو کی بہترین کتابوں میں شمار کی جاسکتی ہے۔ قیمت صرف ایک روپیہ (۴)

ملنے کا پتہ:- ساقی بک ڈپو

”ساقی اور صلئے عام“

ساقی کے اجراء سے خان بہادر میرزا نصر علی مرحوم کو جو مسرت ہوئی اور جس شد و مد کے ساتھ مرحوم نے اس کا خیر مقدم کیا وہ ہر طرح ساقی کے لئے باعثِ فخر و مباہات ہے۔ ایسے جلیل القدر نقاد اور سخن فہم کی زبان و قلم سے لکھے چند کلمات ساقی کی عین خوش نصیبی کا باعث ہیں۔ ذیل میں ان تبصروں کے اقتباسات بصد فخر ورجح کئے جاتے ہیں جو وقتاً فوقتاً صلئے عام میں شائع ہوئے تھے اس نسخہ از بیاض مسیحا نوشتہ ایم :-

”ساقی“

اُس نام کا رسالہ کئی مہینہ سے دلی سے نکل رہا ہے۔ اخباری رسوخ کے موافق مجھے ”صلئے عام“ میں اس کا ذکر کرنا پہلے چاہیے تھا۔ مگر میرا قاعدہ ہے کہ دوچار برس چھٹکے کے بعد لکھنے کی مجھے ہمت ہوتی ہے، سبب یہ کہ اکثر رسالے عمر طبعی کو نہیں پہنچتے۔ اخبار نویسی میں کسی پہونچے ہوئے فقیر کی دعلبہ کہ اُردو کے رسالوں کو بڑی عمر نصیب نہیں ہوتی۔

رسالہ کا نام ساقی شاعرانہ ہے کہ اہل سخن میں ساقی سے مفر نہیں۔ خاص کر حضرت حافظ اح کی سنت ہے کہ شراب کے مضمون ان سے بہتر لکھنا مشکل ہے اور شراب کے لئے ساقی کی ضرورت ہے۔ جس طرح نضوف میں حافظ کی شراب سے بادۂ عرفان مقصود ہے اسی طرح شاعرانہ اصطلاح میں ساقی سے غرضِ حمدا بزدی سمجھئے۔

قدیم یونان کی لٹریچر میں اپالو کے نام سے آغازِ سخن کا دستور تھا اور اپالو تمام دیوتاؤں کا دیوتا سمجھا جاتا تھا۔ فارسی والوں نے جن کو یونان کی تہذیب سے واسطہ رہا حمدِ الہی میں ساقی کو پکارنا پسند کیا۔ حمد کی طرح یہ آغازِ کلام ہو گیا۔

اس میں شک نہیں کہ جس طرح یونانی لٹریچر میں شعر و شاعری کی دیبیاں مشہور تھیں جن کو میکا کر کلام کی تمہید ہوتی تھی اسی طرح ایشیا میں ہر کلام کا آغازِ خدا کے نام سے رائج ہے۔ شعرِ ہر نے تو اپنا کلام اکثر ساقی ہی سے شروع کیا۔ یہ بُرا نہیں کیا کہ آغازِ کلام عیش سے شروع ہو تو زیادہ مناسب ہے۔ اس تمہید سے میری غرض یہ ہے کہ ہر کلام کا آغاز اسبابِ عیش و مسرت سے شروع ہو تو زیادہ دل کش معلوم ہوتا ہے اور دل لگا کر سننے کو جی چاہتا ہے۔

ساقی قیچ شراب دیدے ہنتاب میں آفتاب دیدے

ساقی کی رعایت سے فارسی میں لاجواب ساقی نامے لکھے گئے۔ ظہوری کا ساقی نامہ شاعری کی جان ہے۔

بڑے حجم کی ایک علیحدہ کتاب ہو گئی اور کمال ہے کہ شروع سے یعنی حمد سے آخر تک اسی رعایت میں ساری کتاب ختم کر دی۔ بسم اللہ اس شعر سے ہے ۵

شنا ہا ہمہ ایزد پاک را ثریا دہ طارم تاک را
شراب کی ضد میں۔ جو حرام ہے۔ ایزد پاک ”توبہ“ کہا۔ اور ثریا کی تشبیہ جو انگور کے خوشے سے مشابہ ہے بے مثل ہے۔ اسی طرح ساری کتاب میں کمال شاعری دکھا دیا ہے۔

ایک دفعہ مجھے فارسی کے ساقی ناموں کے جمع کرنے کا خیال ہوا تو نٹو سوا سو سے زیادہ ہاتھ لگے اردو میں بھی اکثر کلام ساقی سے شروع کیا جاتا ہے۔ اصغر علی خاں نسیم نے الف بیلہ نظم میں لکھی نوہرات ساقی و شراب کے مضمون سے شروع کی اور ہرات میں اس رعایت سے علیحدہ علیحدہ مضمون باندھا۔ حضرت اسماعیل متین نے معراج المصابین نامے فتویٰ میں حضرت خانوین جنت رضی اللہ عنہا کی ملیح پاک میں بے مثل ساقی نامہ لکھا ہے

گلابی ہو مرے نفعے کا تیمامہ رداے دختر رزہ عمامہ

اتفاق سے رسالہ ساقی کے نکالنے والوں میں جوان خیال اور جوان طبیعت اہل قلم نظر آتے ہیں۔ یہ مناسبت خدا داد ہے۔ برخلاف اس کے راقم الحروف ہنایت ضعیف العمر ہے۔ اس نقص کی وجہ سے ریویو نگاری کا حق ادا کرنے میں جس طرح کہ ادا کرنے کو جی چاہتا ہے یا جس طرح ادا کرنا چاہیئے ادا نہیں کر سکتا لیکن سب سے اچھا طریقہ ریویو کا میرے ذہن میں یہ ہے کہ ہر پرچہ کی خوبیاں علیحدہ علیحدہ بیان کرنے کے عوض ماہ جون کے ساقی کا ایک مضمون بجنسہ ”صلائے عام“ میں نقل کئے دیتا ہوں کہ اسی پر اور مضامین کا مرتبہ قیاس کر لیا جائے۔

اس مضمون کے نقل کرنے کی بڑی وجہ یہ ہے کہ دلی کی معلومات اور قلعہ معلیٰ کی زبان بلکہ روزمرہ کی زندگی کا اچھا مرقع ہے۔

صاحب مضمون کی مورخانہ معلومات کا میں بہت مداح ہوں کہ آپ کا مضمون غدر سے پہلے کی تاریخ کا بڑا دلچسپ حصہ ہے۔ گو مختصر ہے۔

(اس کے بعد ”لال قلعہ کی ایک جھلک“ مصنفہ سید ناصر ندیر فراق مرحوم نقل کیا گیا)

پچھلے پچھلے

ساقی کے پہلے ”دلی نمبر“ کو خان بہادر میر ناصر علی مرحوم کے نام نامی سے منسوب ہونے کا فخر حاصل ہو سکے متعلق مرحوم نے ”صلائے عام“ بابت ماہ نومبر ۱۹۳۷ء میں یہ نوٹ مرحوم فرمایا۔

..... رسالہ ساقی (دہلی) کا احسان ہے کہ اس کے ”دلی نمبر“ نے مجھے زندہ کر دیا۔ زینحی کی دوبار جوانی کی طرح مجھ میں پھر جان آگئی ۵

از روئے قدر شناسی و سخن فہمی پسند آئے۔ بقول لسان الملک حضرت ریاضؒ
ہم نے اپنے امشیاں کی واسطے جو چیمہ دل میں دہی تنگے لئے“

—————

ایک اور مقام پر فرماتے ہیں :-

”..... یہ مضمون رسالہ سنائی دہلی سے نقل کیا گیا ہے۔ مضمون کے طرز بیان سے ظاہر ہے کہ ”صلائے عام“ کا مضمون ہے۔ صاحب رسالہ سنائی خود اسچھ مضمون لکھتے ہیں اور ”صلائے عام“ کے اچھے مضامین کا طرز پسند کرتے ہیں۔“

تھاطر حد را آپ بھی لیکن رہ نہ سکتا تھا اچھی صورت بن“

—————

اس قسم کا آخری نوٹ جو ”صلائے عام“ میں درج ہوا یہ ہے :-

”..... میں چاہتا ہوں کہ اس طرز کے مضمون ”صلائے عام“ سے زیادہ لکھے جائیں کہ زیادہ عمر ہو جائیگی جس سے میں خود تو لکھنے پڑھنے کے کام کا نہیں رہا مگر اس طرح کے چند اقتباس کبھی دیکھنے میں آجائیں تو برا نہیں بقول حضرت نوحؑ

سنائی بزمِ ممیہ دیکھ کے آنکھیں نہ چڑا
ابنیں بیجانوں سے دیدے اب نہیں بیجانوں میں
اور بقول جناب عزیز ناظمیؒ

خستم ہی سمجھو زندگی کے دن کچھ ورق اور میں فسانے کے“

—————

سنائی کو زیادہ رنج اس بات کا ہے کہ مرحوم جیسا نذر دان پیدا ہوتا مکمل ہے۔ افسوس!
”اب کہاں لوگ اس طبیعت کے“

—————

کھیتی پروفیسر محمد مجیب صاحب بی۔ اے۔ آکسن۔ یہ ڈرامہ مجیب صاحب کے مسلمانوں کی موجودہ حالت کو دیکھتے
ہم نے لکھا جو اور اس میں دکھایا گیا ہے کہ مذہب اور اخلاق کس مسئلہ پر چلانا چاہتے ہیں ازمانہ کی مصیبتیں
تومی ضروریات سب پر ایک نظر ڈالی گئی ہے مسلمانوں کی فہمی اور تومی رہنمائی کیلئے ایک نچسپ ڈرامہ ہو قیمت ۶۷
گناہ کی دیوار۔ پروفیسر اشتیاق حسین صاحب ایم۔ اے کی تصنیف جس میں بتایا گیا ہے کہ گناہ بُری چیز ہے لیکن
شق و غم قلب اور عجز بدترین چیز ہے گناہ کی دیوار شاید ٹوٹ جائے لیکن شقاوت قلب و زکبر کے
توں کو توڑنا ناممکن ہے۔ اس کتاب میں یہ بھی بتایا گیا ہے کہ گناہ کی دیوار کیسے ٹوٹ سکتی ہے۔ قیمت صرف آٹھ آنے ۸
ملنے کا پتہ :- سنائی بک ڈپو دہلی

”اتممنا“

میر صاحب مرحوم کے انتقال کے بعد میرے والد کے نام، ستم بزرگوار کے نام اور میرے نام بے شمار تعزیتی خط آئے جن میں سے صرف وہ چند شائع کئے جاتے ہیں جو ایک حد تک باعث تسلی ہوئے اور جو اپنے دلکش لٹریچر کے اعتبار سے بھی اس لائق ہیں کہ خوش مذاق قارئین سستی کی نگاہ سے گزریں۔ آخر میں چند موقر رسالوں کے مآپی نوٹ بھی درج کئے جاتے ہیں۔

ہم نے اپنے اشیاء کی واسطے جو چھہ دل میں دہی تنکے لئے

××××× خان بہادر سید ناصر علی خاں کی موت نے دُنیا تے ادب کو پاشکستہ بلکہ زندہ درگور کر دیا۔ مثال میں اُن کا مثل نہ تھا۔ نازک خیالی اُن کا حصّہ تھی۔ اُن کے معاصرین میں اچھے اچھے انشا پر واد اُن کی تقلید سے عاجز تھے، مہدی حسن اقتصادوی اُن کے نقطہ نقطے کو ہمیشہ اپنے لئے مشعل راہ سمجھے۔ اُنہوں نے تقلید آگو بہت امتیاز پیدا کیا اور ایک خاص طور پر وہ اپنے طرز کے موجد بھی تسلیم کئے گئے۔ مگر بلندی خیال اور ندرت مثال کے ساتھ خان بہادر کے لئے زبان کی پاکیزگی زبان کی شستگی و میسائستگی اُدل سے آخر تک ان تمام خصوصیات کی مالک رہی جو اُن کی طبعی ذہانت اور اُن کی بلند نظری نے قدرت سے حاصل کر لی تھی۔ سر سید نے اُن کو ہمیشہ ”ناصح مشفق“ لکھا۔ تہذیب الاخلاق میں اچھے اچھے کہنے والوں نے اُن کا لوہا مانا۔ اگرہ اخبار۔ تیرہویں صدی اور صلائے عام کے پچھلے مضامین ہمیشہ ان کو زندہ جاوید رکھنے والے ہیں۔ مجھے یہ رونا ہے کہ میرا قدر شناس اس مرتبے کا اب کوئی نہیں رہا، میں انصافِ رانصری اور ان کے خاندان کی ہمدردی نہیں کر سکتا وہ میری ہمدردی کریں۔ مجھ میں جان ہی نہیں کہ میں اس صدمے کو اپنے لئے جاں گسل کہوں۔ میں یہ صدمہ ہرگز برداشت نہیں کر سکتا۔ مگر مولوی سبحان خاں صاحب ریش گور کھپور اور ان کے مثل بعض اولیٰ عہد حضرت کو برداشت کرنا ہی ہو گا۔

تاب لاتے ہی نیکی غالب واقعہ غنت ہو اور جانِ عزیز

تاب لاتے ہی ہنگی غالب

واقعہ سخت ہوا اور جانِ عزیز

ریاض انفرادی - خیر آباد

xxxxxx کارڈ ڈالا۔ مجھے اس سے قبل ہی حادثہ کی اطلاع مل چکی تھی۔ مرحوم نے زبان کی جو حلیل لفظ و خدمات انجام دی ہیں ان سے ہر اہل قلم واقف ہے اور یہ بالکل حقیقت ہے کہ اب اس خالی جگہ کو پُر کرنے والا کوئی نہیں ہے مرحوم اپنے رنگ انشاء میں فرو فرید تھے اور افسوس کہ یہ رنگ انہیں کے ساتھ گیا۔ ان محضائین کا مجموعہ شایع

ہونا از بس ضروری ہے۔ خدا کرے آپ جلد اس طرف توجہ کر سکیں۔

نبیاز فچیوری

میر ناصر علی خاں

xxxxx اسوس مجلس ادب کی کیسی روشن شمع ایک دم گل ہو گئی۔ موت العالم موت العالم۔ اُن کا مرنا اُردو وانشا پر داری کا ناقابل تلافی نقصان ہے مرحوم رنگ پریشان کے خود ہی موجد اور خود ہی منتهی تھے۔ میں ان کی تاریخ وفات لکھنا چاہتا تھا کہ میر صاحب کی روحانیت نے فرمایا کہ میرے نام ہی سے تاریخ وفات ظاہر ہے۔ فی الحقیقت اس سے بہتر تاریخ اور کیا نکال سکتا ہوں۔ تعزیت کو مضمون نہیں ملتا کیا لکھوں اور کس کو لکھوں کل اہل قلم نئی مفاہیت دائمی سے اندوگھیں ہیں اور جب تک اُن کی جگہ خالی رہ سکتی۔ لکھنے والے اُن کا مرثیہ لکھتے رہیں گے۔

آپ کا ہمدرد
جمشید علی خاں۔ اختر

پتہ پتہ پتہ

xxxxx خان بہادر میر ناصر علی کی وفات حقیقت میں دُنیا کے ادب کا ایک سانحہ عظیم ہے مجھے اس المناک اطلاع سے بے حد صدمہ ہوا، یہ دور بہت نازک دور تھا توڑے عرصہ میں کئی اُردو کے زبردست ادیب دُنیا سے اٹھ گئے، خدا اپنا فضل کرے۔ مرحوم کا مجموعہ مضامین ضرور شائع ہونا چاہیئے۔ اور صلائے عام کو بطور یادگار جاری رکھنے کی کوشش کرنی چاہیئے۔

نبیاز مند
سیام اکبر آبادی

پتہ پتہ پتہ

xxxxx آپ کے ۱۳ جون کے خط نے ایک روح فرسا خبر پہنچا کر مجھ کو چند لمحے کے واسطے تصویرِ یخ و غم بنادیا۔ خاص کر مجھ پر خان بہادر مرحوم کے ایک عرصہ سے بزرگانہ لطافت تھے۔ ان کا اظہار زبان قلم کے لئے نامکن ہے۔ اب زبان اُردو مجسمہ بے سر رہ گئی ع کہاں سے لائیکا بلیبل ذہن اُنکا زبان اُٹکی۔

خاکسار
عبدالرشید خاں تحصیلدار پٹوادی

پتہ پتہ پتہ

xxxxx آپ کا کارڈ ملا، پڑھ کر جو روحی صدمہ مجھے ہوا بیان نہیں کر سکتا۔ میں اس حادثہ ہمتانہ کے لئے ابھی تیار نہ تھا۔ میر ناصر علی صاحب کی موت دراصل اُردو کی موت ہے۔ آہ! میں جس طر زنا شاعر کا دلدادہ ہوں وہ اب ختم

سمجھئے۔ سو دئے زلفِ یار کا اب سلسلہ ہو کم آباد تھا یہ کوچہ دلِ ناتواں تنک
 میر صاحب کو جو محبت و شیفنگی مجھ سے تھی اُسے دیکھتے ہوئے یہ المناک اقعہ میرے لئے ناقابلِ برداشت
 ہے۔ سچ یہ ہے کہ میر صاحب کی موت اپنی نوعیت کے کھانا سے کسی طرح لائقِ صبر نہیں، پھر کیوں کر کہوں کہ صبر کرو،
 دلِ یر جبر کرو۔

دلی کی ایک روحی صحبت میں میر ناصر علی کی یہ پاکیزہ اور دلکش آواز ابھی تک میرے کانوں میں گونج رہی ہے۔
 ”لیکیر کی نظر سے دنیا کا کوئی حسن نہیں بچ سکتا“، روحی فداک، ایسے قدردان کہاں سے لادوں؟ زمانہ ہزاروں گزشتوں
 کے بعد بھی ایسا لطیف اُردو لکھنے والا پسیدہ انہیں کر سکتا۔ مرحوم تہدی سے پوچھتے، اگر دل ٹھکانے رہا تو میر جنتا
 کی وفات حسرتِ آیات پر چند سطریں لکھ کر میں بھی ساقی کے لئے روانہ کروں گا۔ مضامین ناصر کا عمدہ انتخاب ضرور
 اور جلد شائع کیجئے، میری ناجائز خدمات ہر وقت حاضر ہیں۔
 آپ کا مخلص

شاہ دکنگیر ناصری

xxxxxx جس حادثہ جاناکہ کی اپنے خاکسار کو اطلاع دی اُس کا مجھے اتفاقاً پہلے سے علم ہو گیا تھا۔ انا اللہ وانا الیہ راجعون حضرت میر ناصر علی خان بہادر مرحوم آپکے دادا تھے لیکن زبان اُردو اور ادب کو اگر دلہن سمجھ لیا جاتے تو مرحوم کو اسکی مشاطہ کا مل فن کہوں تو سجا اور نوشاہ کہوں تو درست ہوگا۔ افسوس مرحوم کے اٹھ جانے سے زبان اُردو بیوہ ہو گئی اور اسکے حسن و جمال کا آفتاب گہنا گیا۔ اللہ تعالیٰ مرحوم کو اپنے سایہ فضل و عفو میں جگہ دے۔ آمین اخدا کرے آپ مقاماتِ ناصری کی طرف جلد منتوجہ ہو سکیں۔

خاکسار

مہر محمد خاں شہاب

xxxxxx آپ کی تحریر سے خبر جان گزا یعنی خبر وفات محترمی خان بہادر میرزا ناصر علی سن کر جو صدمہ ہوا ناقابلِ تحریر ہے دہلی دلت سے مرحوم کہے جانے لگی مستحق ہو چکی ہے لیکن اس حادثہ سے فی الحقیقت اس فخر البلا کی حالت قابلِ رحم ہو گئی، ادبِ اردو اور ایسا ادبِ اردو جو پُرانی و نئی تحقیقات و معلومات کا حافی و حامل تھا وہ تنہا ذاتِ مرحوم تک تھا۔ اب ایسی کلاسیکل اور مسلم الثبوت ادبی حیثیت کسی میں نظر نہیں آتی۔ آج اردو بیوہ ہو گئی۔ آج اردو یتیم ہو گئی۔ انا للہ وانا الیہ راجعون۔ مجھے اپنے غم کا شریک سمجھئے اور جو خدمت میرے لائق ہو لکھیے۔


دُعا گوئے انا م
احسن بدنام (از مارمر)



اے جبراً مجدمرحوم کی وفات کی اطلاع ملی، اردو کا ایک ماہر ادیب اور کامل انشا پرداز لکھ گیا۔

وہ ہماری پُرانی مجلس کی شمعِ انجمنِ افسردہ تھے۔ اللہ تعالیٰ مغفرت فرمائے۔ میری طرف سے تعزیتِ دلی قبول فرمائیے۔

سید سلیمان ندوی



Extract from the Honourable Sir John Thompson. Esquire, K. C, I. B.,
C. S. I., I. C. P., etc. dated London, the 10th July 1933.

It was with the deepest regret that I heard of the death of my dear old friend Khan Bahadar Mir Nasir Ali. I had known him for more than 30 years during which time we had corresponded regularly when we were not both living in Delhi. I always enjoyed getting his letters and still more my talks with him. We had a great deal in common in our historical tastes, and he had a wonderful fund of knowledge and reminiscence about old Delhi days. I fear there is no one like him now left, and I never came across with any one who had such Zest in the pursuit of information, specially in regard to things that had been forgotten. It is a very sad thought to me that I shall never hear from him again, but I have with me all the articles he wrote for the Sala-i-Am on historical subjects and also on old Delhi society and customs and the style of them is so reminiscent of him that they will bring him back to me very vividly

Please convey my deep sympathy to all the surviving members of his family. He seemed so vigorous and wrote so happily that I was in great hope that he would be spared for many years to come.



”یہ سال ارباب ادب و انشاء کے لئے بہت خون ہشام ثابت ہوا۔ مرزا رسوا کی موت۔ طباطبائی کا انتقال۔ ناصر نذیر فریق کی رحلت اور پھر اخیر میں میر ناصر علی کا اٹھ جانا، ایسے معمولی واقعات نہیں جنہیں دیکھتے علم و ادب فراموش کر سکے۔ یہ سب بزم اردو کے اُس دور کی یادگار تھیں جس کو دنیا بھلا چکی ہے اور جو متقدمین و متاخرین کے درمیان ”عقدۃ الوسطی“ کی حیثیت رکھتے تھے۔

مرزا رسوا پر لکھنؤ کی زبان دانی ختم ہو گئی اور فراقِ بردہ کی، طباطبائی کے ساتھ لکھنؤ کے عہدِ اخیر میں کا فضل و کمال ختم ہو گیا اور ناصر علی ادب و انشاء کے اُس رنگ کو اپنے ساتھ لے گئے جو ان کی زندگی میں بھی کسی دوسرے کا حقیقہ نہ ہو سکا، اب مرنے کے بعد کیا ہوگا۔

میر ناصر علی کی ساری زندگی اردو زبان کی خدمت میں گزری اور ہر چند وہ خدمت ”سلائے عام“ کے اجراء سے آگے نہ بڑھ سکی۔ لیکن جنہوں نے ”سلائے عام“ کا مطالعہ کیا ہے وہ سمجھ سکتے ہیں کہ اس کی جلدوں میں کیسے کیسے جو اہر ادب پوشیدہ ہیں اور وہ کونسی خدمت زبانِ تہی جو اس رسالہ کے ذریعہ سے میر ناصر علی نے تقریباً ایک ثلث صدی تک انجام نہیں دی۔

وہ ان کا سہل منتفع اندازِ تحریر، وہ ہلکے ہلکے مزاجیہ فقروں کے ساتھ مابعد الطبیعات کے خشک بے آب رنگِ نظریوں کو ہمارے لئے گوارا بنادینا۔ میر ناصر علی کی وہ خصوصیت تھی جس سے ان کی تحریر کا کوئی فقرہ خالی نہ ہوتا تھا۔ پنشن لینے سے قبل بھی ان کا محبوبہ شغلہ کتابوں کے مطالعہ کے سوا اور کچھ نہ تھا لیکن پنشن کے بعد تو ان کی زندگی کا کوئی لمحہ لکھنے پڑھنے کے علاوہ کسی اور شغل میں بسر ہی نہیں ہوا۔ جب دیکھتے وہ ہیں اور خاک آلودہ کتابوں کا ڈھیر و کتابوں کا ڈھیر ہے اور ان کی گھجکی ہوئی گردن۔ پڑھ نہیں رہے ہیں تو لکھ رہے ہیں اور لکھتے لکھتے تنگ گئے تو پھر پڑھتے ہیں مصروف ہیں۔ الغرض ان کی زندگی ایسی قابلِ رشک زندگی تھی جو بہت کم لوگوں کو نصیب ہو سکتی ہے اور جس پر حقیقتاً ایک انسان کو فخر کرنا چاہیئے۔

مجھے معلوم ہے کہ جناب انصار ناصر علی (بی۔ اے) مرحوم کے پوتے ان کے مضامین کا مجموعہ شائع کرنا چاہتے ہیں، خدا کرے یہ صحیح ہو کیونکہ اس طرح مرحوم کے ادبی خدمات سے ملک کو مستفید ہونے کا موقع حاصل ہو جائے گا۔ لیکن میں یہ مشورہ ضرور دوں گا کہ انتخابِ مضامین کا کام کسی کمیٹی کے سپرد کر دیا جائے اور تنہا ایک شخص اس اہم ذمہ داری کو اپنے سر نہ لے۔“



شاعر

”دنیا نے ادب میں یہ خبر کمالِ حزن و ملال کے ساتھ سنی جائیگی کہ دہلی کے ادیبِ سہیر میر ناصر علی خان بہادر مدظلہ عالی عام ۱۳۴۴ھ ۱۲ جون کو پیر کے دن ڈوبے دوپہر کو انتقال فرمائے۔ مولانا نظم طباطبائی لکھنوی۔ مولوی محبوب عالم، حضرت ناصر نذیر فراقی اور مولانا سجاد بھوی کے بعد

ایک عرصہ مختصر میں یہ پانچواں واقعہ ہے کہ اردو کا ایک مستند اور باکمال ادیب اس قحط الرجال کے زمانہ میں ہم سے چھین لیا گیا۔ مرحوم کی عمر ۸۶ سال تھی۔ چار ماہ سے جس بول کے عارضہ میں مبتلا تھے۔ ”صلائے عام“ کے ذریعے ۴۰ سال تک میر صاحب نے ادبِ اردو کے احیاء و استحکام کی جو کوشش فرمائی وہ صدیوں بھلانے کے قابل نہیں۔ ہماری دلی دعا ہے کہ خدا مرحوم کو جنت الفردوس میں مقامِ اعلیٰ مرحمت فرمائے اور پس ماندگانِ مرحوم کو صبر دے۔ آہ۔ ۶۔ ”اب کہاں لوگ اس طبیعت کے“

پینچ پینچ

معارف :- اردو کے ایک اور کہنہ صاحبِ قلم استاد کی وفات پر دواؤں سو بہانا ہے۔ ایک زمانہ تھا کہ اسی انشا پر دوازی اور نکتہ نوازی پر ملک کے اچھے اچھے اہل قلم رشک کرتے تھے، مگر افسوس کہ نوجوانوں نے اُس کو بھلا دیا، یہ خان بہادر میر ناصر علی مدیر ”صلائے عام“ دہلی تھے، مرحوم نے عمر کی چھٹی ہی بہاریں دیکھ کر ۱۲ ہجرت کو دہلی میں وفات پائی، ان کے قلم میں جو نزاکت اور ان کے انشاء میں جو لطافت تھی وہ اب بھی ہماری زبان کا سرمایہ ہے، مگر افسوس ہے کہ آخر میں وہ یہ ساری جگر کاوی ان ناقدِ رشناس انگریز فیسروں کے لئے کرتے تھے، جو ہندوستانی کو امتحان کے لئے سیکھتے تھے اور اسی لئے اُن کی ادبی کوششیں عام نگاہوں سے چھپ کر رہ گئی تھیں۔ خدا اپنے دربار میں ہمارے اِس بوڑھے صاحبِ قلم کی آبرور رکھے۔“

پینچ پینچ

روزنامچہ خواجہ حسن نظامی

دہلی کے بڑے آدمی کی وفات :- افسوسناک خبر آئی کہ خان بہادر میر ناصر علی صاحب ایڈیٹر ”صلائے عام“ کا انتقال ہو گیا۔ وہ دہلی کے اردو نویسوں میں سب سے پرانے، سب سے زیادہ لائق، سب سے زیادہ نازک مزاج اور سب سے زیادہ خود پسند آدمی تھے۔ اور دہلی شہر کو اُن کی ذات پر فخر تھا۔ سنا ہے نوٹے برس کے قریب عمر تھی، لمبا قد۔ چہرہ بدن۔ گندمی رنگ۔ ڈاڑھی خشک شخی اتیرتی سے بولنے والے اور بہت اچھا لکھنے والے، معلوماتِ عامہ میں بے مثل۔ تمام ہندوستان کے انشا پردازوں کو خاطر میں دلانے والے تھے۔ اللہ ان کی مغفرت کرے اور ان کے پس ماندوں کو صبر دے اور ان کی یادگار رسالہ ”صلائے عام“ جاری رہے جس کی مجھے بہت کم امید ہے۔“

پینچ پینچ

مباوی علم المعیشت :- کنناکس کے مسائل کی آغا محمد اشرف صاحب بی۔ اے نے ہنایت سادہ اور آسان انداز بیان میں تشریح کی ہے جس سے یہ خشک مضمون ہنایت دلچسپ بن گیا ہے۔ کتابتِ طباطبائی دہلی۔ ضخامت دو سو صفحات۔ قیمت صرف بارہ آنے (۱۲) ساتی بکٹ پو دہلی۔

دوسرا حملہ زیادہ زبردست ہوا تھا۔ دن کے دس یا گیارہ بجے ہوئے کہ ملازم آیا کہا میرے صاحب کی سب طبیعت بہت خراب ہے تم کو بلا رہے ہیں۔ میں گیا مرحوم کمرے میں اکیلے بیٹھ تھے، گھبراہٹ ہو رہی تھی، فرمایا تم آگئے اور بولنے لگے پھر کہا دیکھو تم کو اس واسطے بلا یا ہے کہ تم کو گواہ کر لوں۔ میں تمہارے سامنے اقرار کرتا ہوں کہ خدا ایک ہے، بڑا خریف اور نیک ہے۔ اس کا رسول برحق ہے۔ تو گواہ رہیگا؟ میں نے عرض کی ”ہاں میں گواہ ہوں“ بس ایک دم چار پانی سے اٹھ بیٹھے اور رو کر کہنے لگے کہ دیکھو میں نے بہت علم حاصل کیا خدا کی بہت تحقیق کی، لیکن میرے کچھ کام نہ آیا گویا اسے اسی طرح جا رہا ہوں جیسے آیا تھا“ مجھے فوراً آپ کے والد ماجد کا قول یاد آگیا جو مرحوم کی زبانی سنا تھا۔

اس مہینے سے کل ثابت پیر میں رہ جائیگے کیا یہاں سے آکر مرغان چمن لے جائیگے کچھ توقف کے بعد فرمایا دیکھو میری بصارت بھی کام نہیں دے رہی مجھے تمہارے خط وخال نہیں نظر آ رہے“ میرا ہاتھ پکڑ کر کہا ”تم ابھی نہ جانا جب تک میرا دم نہ نکل جائے دیکھ کر جانا کہ انتی برس کے بعد کس طرح انسان کا دم نکلتا ہے“

اتنے میں انصار صاحب ڈاکٹر کو لے کر آگئے اور کہا ”آپ نہ گھبراہٹ ڈاکٹر صاحب آگئے ہیں آپ ابھی اچھے ہو جائیگے“ فرمایا اچھا ڈاکٹر صاحب کیا آپ آگئے؟ ڈاکٹر صاحب نے کہا آپ گھبراہٹ میں نہیں ابھی آرام مچانا ہے“ فرمایا دیکھئے اس وقت مجھے تکلیف نہ دیجئے اگر آپ نے اس وقت سلائی لگائی تو یہ ہوگا کہ ادھر آپ سلائی لگا بیٹھے ادھر میرا دم نکل جائیگا۔ میرے جلانے سے تم لوگوں کو کیا فائدہ ہو رہا ہے؟ ڈاکٹر نے کہا تکلیف تو میں آپ کی ابھی کھوئے دیتا ہوں، اس کو تو رہنے نہیں دینے کا۔ اور موت زندگی خدا کے ہاتھ ہے ڈاکٹر نے سلائی لگائی بڑی تکلیف ہوئی چلائے لیکن پیشاب سب خارج ہو گیا۔ ذرا آرام معلوم ہوا خلق خشک ہو گیا، نارنگی چھیل چھیل کر میں مرحوم کے منہ میں دیتا رہا پھر مشاہدہ ہو گیا اس سے بھی سخت تکلیف ہوتی رہی یہ سب عمل ختم ہونے کے بعد بالکل چھین پڑ گیا اور آنکھیں کھل گئیں دس منٹ کے بعد آپ نے میری طرف دیکھا کہا ”تم بیٹھے ہو۔ مسکرانے ہوئے بھی ان سب نے جلا لیا۔ اچھا اب تم جاؤ تمہیں دیر ہوتی ہے ہرج ہوگا ہاتھ ملایا میں آداب عرض کہہ کر چلا آیا پھر ایسا رہا کہ روزانہ سلائی کے ذریعہ پیشاب نکالا جاتا اور ایک مرتبہ مشاہدہ کو روز دوائی کے ساتھ دھویا جاتا۔

اب یہ تیسرا موقع تھا کہ ۵ رجون کو شام کے قریب ۶ بجے ملازم بلائے آیا۔ میں گیا آداب عرض کی بیٹھ گیا۔ فرمایا دیکھو آج ہم سب لڑکیوں وغیرہ سے رخصت ہوئے ہیں صرف ایک تم رہ گئے تھے سو تم سے بھی رخصت ہو لیں اس لئے تم کو بلا یا ہے“ میں نے عرض کیا ایسا نہ کہیے کوئی خطہ کی بات نہیں ہے۔ پیشاب رک گیا ہوگا اس کی تکلیف ہوگی ڈاکٹر کو بلائیے وہ پیشاب نکال جائیگا آرام مچا جائیگا فرمایا ”نہیں یہ بات نہیں پیشاب تو کئی روز سے خود بخود آ رہا ہے اور بڑے زور کے ساتھ آتا ہے پانچا نہ

